

३० तत्सत् ।

रहस्य-विवेचन
अर्थात्

भाग
२

गीतेचे कर्मयोगपर निरूपण

— — — :०१: — — —

गीतेचे अहिंसापरीक्षण, पांचाल्य व पात्तिमाल्य मतांची तुलना

हा श्रेष्ठ

बाल गंगाधर टिळक.

यांनी रचिला.

तस्मादसत्कः सनते कार्ये कर्म समाचर ।

असरको व्याचरन कर्म परमाप्रोति पूरुषः ॥

गीता, ३, १५०

पुणे.

ॐ तत्सत् ।

रहस्य-विवेचन

अर्थात्

गीतेचे कर्मयोगपर निरूपण

— :o: —

गीतेचे वहिरंगपरीक्षण, पौर्वात्य व पाश्चिमात्य मतांची तुलना

हा ग्रंथ

बाळ गंगाधर टिळक.

यांनी रचिला.

तस्मादसक्तः सततं कार्यं कर्म समाचर ।

असक्तो ह्याचरन् कर्म परमाप्नोति पूरुषः ॥

गीता. ३. १९.

पुणे.

प्रकरण ६ वें

आधिदैवतपक्ष व क्षेत्रक्षेत्रज्ञविचार.

सत्यपूतां वदेद्रानं मनःपते ममाचरेत् ।

मनु ६. ४६.

आधिभौतिक मार्गाखेरीज कर्माकर्माच्या पर्णदणाचा दुसरा पंथ आधिदैवत वायांचा होय. या पंथांतील लोकांचे असें म्हणणे आहे की, मनुष्य कर्माकर्माचा किंवा कार्याकार्याचा ज्या वेळा निणाय करितो त्यावेळा कोणत्या कर्मापासून केणास किती सुख अगर दुःख होईल, व त्यांचेका एकंदर मुखाची वेरीज अधिक किंवा दुःखाची अधिक एवढया भानगडान किंवा आत्मानात्मविचारातंत हि तो कर्धाच पडत नाही; व पुष्कळांना या भानगडा कवळाहि पण नाहीत. किबहुना प्रत्येक प्राणी प्रत्येक कर्म केवळ आपल्या मुखामाठा करितो असेहि नाही. आधिभौतिक वादी कांहीहि उपपत्ति सांगोत: धर्माधर्मर्निणीय करीत असतां मनुष्याच्या मनाची काय स्थिति होत असत्ये याचा जर क्षणभग विचार केला तर आपणांस असें आढळून येईल की, कारूण्य, दया, परोपकार इत्यादि मनुष्याच्या मनांत असणाऱ्या स्वाभाविक व उदात्त मनोवृत्तीच एकदम एखादे कृत्य करण्यास त्यास प्रवृत्त करीत असतात. उदाहरणार्थ, भिकारी दृश्यास पडल्यावर त्याला कांही धर्म केल्यानें जगाचे किंवा आपल्या आत्म्याचे किंवा कल्याण होईल याचा विचार मनुष्याचे मनांत येण्यापूर्वीच कारूण्यवृत्ति जागृत होऊन मनुष्य आपल्या शक्ती-प्रभाणे भिकाऱ्यांस धर्म करून मोकळा होतो; आणि मूळ रङ्ग लागले म्हणजे त्याला पाजण्यानें किती लोकांचे किती हित होईल याचा यत्कांचेत विचार न करितां आई त्याला पाजीत असत्ये. अर्थात् या उदात्त मनोवृत्तिच कर्मयोगशास्त्राचा खरा पाया होत. या मनोवृत्ती आपणांस कोणी दिल्या नमून न्या निसर्गसिद्ध म्हणजे स्वाभाविक किंवा एका दृश्यानें स्वयंभू देवता आहेत. न्यायाधारा आपल्या गादीवर बसला म्हणजे त्याचे बुद्धीस न्यायदेवतेचे सफुरण होऊन तो न्याय देत असतो; आणि हे सफुरण जेव्हां एखादा न्यायाधीश जुमार्नात नाही तेव्हाच त्याचे हातून अन्याय घडतात. न्यायदेवतेप्रभाणेच कारूण्य, दया, परोपकार, कृतज्ञता, कर्तव्यप्रेम, धैर्य इत्यादि

* “ सत्यानें जे पूत म्हणजे शुद्ध शालें असेल ते बोलावू आणि मनाला जे शुद्ध वाटेल त्याप्रमाणे आचरण करावै.”

सदुणांच्या ज्या स्वाभाविक मनोशृंगी त्याहि देवताच होत. या देवतांची शुद्ध स्वरूपे कोणती हें प्रत्येकास स्वभावतःच माहीत असते. परंतु लोभामुळे, देवाने, मत्सराने, किंवा दुसऱ्या अशाच कारणांनी तो या देवतांचे स्फुरण जुमानीत नाही, त्यास देवतांनी काय करावे ! आतां हें खेरे आहे की, कित्येकदा या देवतांमध्येच लडापडून एखादें कृत्य करितांना कोणत्या देवेतीनी स्फूर्ति बलवत्तर मानावी याचा आपणांसं संशय पडतो; आणि मग या संशयाच्या निर्णयार्थ न्यायकास्त्रणयादि देवतांखेरीज दुसऱ्या कोणाची तरी सल्लाघेणे जरूर पडते. पण असल्या वेळीहि अध्यात्मविचाराच्या किंवा सुखदुःखांच्या तारतम्याच्या भानगडीत न पडतां आपण आपल्या मनोदेवतेची साक्षघेतली तर सदर देवता दोहोंपैकी कोणता मार्ग श्रेयस्कर आहे याचा आपणांस झटकन निकाल देत असत्ये: व त्याचमुळे वरील सर्व देवतांपेक्षांहि मनोदेवता श्रेष्ठ आहे. 'मनोदेवता' या शब्दांत मनांत असणाऱ्या इच्छा, कोध, लोभ वगैरे सर्व विकारांचा समावेश न करितां, फक्त चांगले किंवा वाईट निवडण्याची जी ईश्वरदत्त किंवा स्वाभाविक शक्ति मनांत आहे तेवढीच प्रगृह्णुन प्रकरणी विवक्षित धरावयाची. या शक्तीसच 'सदसद्विवेकबुद्धी': असें बँडे नांव अमून कोणात्याहि संशयाच्या प्रसंगी मनुष्य स्वस्थांतःकरणाने आणि शांतपणाने जर क्षणभर विचार करील तर ही सदसद्विवेकनदेवता त्यास कधीहि अंतर यावयाची नाही. किंवदुना अशा प्रसंगी "तू आपल्या मनाला विचार" असेच आपण दुसऱ्यास सांगत असतो. कोणत्या सदुणाला कोणत्या वेळी किती महत्त्व यावयाचे याची या बऱ्यादेवतेजवळ एक याद नेहमीच तयार असून त्या यार्द्दप्रमाणे वेळोवेळी ही मनोदेवता आपला निकाल ताबडतोब देत असत्ये. समजा की, एखाद्या वेळी आत्मसंरक्षण आणि अहिसा यांचा तंटा पडून दुष्काळाचे प्रसंगी अभक्ष्य भक्षण करावे किंवा न करावे अशी आपणांस शंका आली तर आपण शांत चित्ताने या मनोदेवतेस कौल लावावा, म्हणजे लागलीच "अभक्ष्य भक्षण कर" असा निर्णय बाहेर पडतो. तसेच स्वार्थ आणि परार्थ किंवा परोपकार यांचा लडा पडल्याम त्याचाहि निर्णय या मनोदेवतेच्या कौलानें केला पाहिजे, मनोदेवतेच्या घरची ही धर्माधर्मतारतम्याची यादी शांत विचारान्ती एका ग्रंथकारास उपलब्ध होऊन त्याने ती आपल्या ग्रंथांत प्रसिद्ध केली आहे.*या यादीत नम्रतापूर्वक पूज्यभावाला पहिले म्हणजे अत्युच्च स्थान दिले

* या सदसद्विवेकतुदीसच इंग्रजीत Conscience असें म्हणतात; आणि आधिदैवत पक्ष म्हणजे Institution school होय.

* या ग्रंथकारांचे नांव James Martineau (जेम्स मार्टिनो) असें असून यांने ही यादी आपल्या ?ypes of Ethical Theory (Vol. II. p. 266. 3d Ed) नांवाच्या ग्रंथांत दिलेली आहे. मार्टिनो हा आपल्या पंथास Idio-psychological हे नाव देतो, पण आम्ही आधिदैवतपक्षांतच याचा समावेश करिनों.

असून त्याचेखाला काशण्य व न्याखाली कृतज्ञता, औदार्य, वास्तव्य इत्यादि क्रमाक्रमाने उतरन्या पायच्या दाखविल्या आहेत. खालच्या पायरीच्या सद्गुणांचा तंटा पडला की, वरच्या वरच्या पायरीच्या देवतेसच अधिकाधिक मान दिला पाहिजे, अमा या ग्रंथकाराचा अभिप्राय आहे. कार्याकार्यांचा किंवा धर्माधर्मांचा निर्णय करण्यास त्याच्या मते यापेक्षां दुसरा योग्य मार्ग नाही; कारण आपली दृष्टि आपण कितीही दूर पोंचवून “पुष्कळांचे पुष्कळ सुख,” कशांत आहे हें जरी निश्चित कंले, तरा पुष्कळांचे ज्यांत हित आहे तेच तू कर असे सांगण्याचा सन्ता किंवा अधिकार तारतम्यबुद्धांत नसल्यामुळे, अखेर पुष्कळांचे हिताची गोष्ट मी कां करावा याचा निकाल न होतां पुनः सर्व प्रश्न पर्हल्याप्रमाणेच भिजत पडलेला रहातो. एखाद्या न्यायाधीशास राजाकडून अधिकार मिळाला नसतां त्याने एखादा निकाल दिल्यास त्या निकालाची जी वासलात होईल तीच सुखदुःखांचा दूरदृशीने विचार करून केलेल्या कार्याकार्यनिर्णयाची होईल. तू असे कर, तुला ही गोष्ट केलाच पाहिजे, अमें केवळ दूरदृष्टि कोणासहि सांगं शकत नाही. कारण, दूरदृष्टि जाली तरी ती मनुष्यकृत असल्यामुळे मनुष्यावर अंमल चालवू शकत नाही. अशा प्रसंगी आपणापेक्षां थोर अधिकाराचा दुसरा कोणी तरा आज्ञा करण्यास पाहिजे; आणि ने काम मनुष्यापेक्षां श्रेष्ठ अतएव मनुष्यावर अंमल करण्यास समर्थ अशा ईश्वरदृत मददसद्विवेकदेवतेलाच करितां येते. ही देवता स्वयंभू असल्यामुळे प्रचारांतहि मार्जी ‘मनोदेवता’ मला अमुक अमुक प्रकारची साक्ष देत नाहीं असे म्हणण्याची वर्हवाट आहे. एखाद्याने एखादे कुकर्म केले असतां त्यालाच त्याची पुढे लाज वाटत्ये किंवा त्याचे मन त्याला खात असते, हेहि या मनोदेवतेच्या शिखेचे फल आहे; आणि त्यावरून या स्वतंत्र मनोदेवतेचे अस्तित्व सिद्ध होतें. कारण, आपले मन आपल्यालाच कां खाते याची ग्रवी उपपत्ति लागत नाहीं, असे या पंथाचे मत आहे.

वर दिलेला गोषवारा पर्वात्मात्य आधिदैवतपंथाचा आहे. पाश्चिमात्य देशांतून हा पंथ प्राय: खिस्ती धर्मांच्या उपदेशकांनी प्रवृत्त केला आहे; आणि त्याचे मते धर्माधर्मांचा निर्णय करण्यास केदल आधिभौतिक साधनांपेक्षां हें ईश्वरदृत साधन मुलभ व श्रेष्ठ अतएव प्राश्य आहे. आमच्या देशांत प्राचीन काळीं कर्मयोग-शाखाचा अशा प्रकारचा स्वतंत्र पंथ जरी नव्हता, तरी वरील प्रकारची मते प्राचीन ग्रंथांतून बरेच ठिकाणी आढळून येतात. मनाच्या निरनिराळ्या वृत्तींस महाभारतांत अनेक ठिकाणी देवतेचे स्वरूप दिले असल्याचे दृष्टीस पडते. धर्म, सत्य, वृत्त, शील, श्री इत्यादि देवता प्रल्हादाचे शरीरांतून निघून इंद्राचे शरीरांत शिरल्याचे मार्गे वर्णन आलेच आहे. कार्याकार्यांचा किंवा धर्माधर्मांचा निर्णय करणाऱ्या देवतेस

‘धर्म’ हेच नांव असून, शिवि राजाच्या सन्वाची परीक्षा करण्यास प्रथम यक्षसूपाने व शेवटीं कुञ्च्याच्या स्फुपाने ती प्रकट झाली होती अशी वर्णने आहेत. खुद भगवद्गीतेतहि (१०.३४) कीर्ति, श्री, वाक्, स्मृति, मेधा, धृति आणि क्षमा या देवता मानिल्या आहेत, व त्यापैकी स्मृति, मेधा, धृति व क्षमा हे मनाचे धर्म आहेत. मन हे मुद्दां एक दैवतच असून परब्रह्माचे प्रतीक महणून त्याची उपनिषदांतःनच उपासनाहि सांगितली आहे (तै. ३. ४; छां. ३. १८). “मनःपूतं समाचरेत्”—मनाला शुद्ध वाटेल तें करावे—असें जेव्हां मनु सांगतो (६. ४६), तेव्हां ‘मन’ या शद्वाने मनोदेवताच मनूला आभिषेत असावी असें महणण्यास हरकत नाही. प्राकृत व्यवहारांत याएवजी “मनोदेवतेस गोड वाटेल तें करावे” असेंच आपण म्हणत असतो. ‘मनुःपूत’ या शद्वाचा अर्थ मराठीत उलट झालेला आहे; व पुष्टकलदा कोणी वाटेल तें भलभलते कळू लागला म्हणजे तो ‘मनःपूत’ वागतो असें आपण म्हणतो. परंतु या शद्वाचा खरा अर्थ “मनाला पवित्र किंवा शुद्ध वाटेल तेवढेच करावे,” असा आहे, मनुसंहितेच्या चवध्या अन्यायांत—

यन्कर्म कुर्वतोऽस्य स्यात् परितोषेऽतरात्मनः।
तत्प्रयत्नेन कुर्वति विपरीतं तु वर्जयेत् ॥

“जे कर्म केल्याने आपला अंतरात्मा संतुष्ट होतो तें प्रयत्नाने करावे, आणि तद्विपरीत असेल तें साडून यावे,”—असा मनूनेच त्याचा जास्त खुलासा केला आहे (मनु. ४. १६१). तसेच चातुर्वर्ण्यधर्मादिक व्यावहारिक नीतीचीं मूलतत्त्वे सांगताना मनु-शाश्वतलक्यादि स्मृतिप्रथकाराहि

वेदः स्मृतिः सदाचारः स्वस्य च प्रियमात्मनः ।
एतच्चतुर्विधं प्राहुः साक्षात्कर्मस्य लक्षणम् ॥

“वेद, स्मृति, शिष्याचार, आणि आपल्या आत्म्याला गोड वाटणे, अशी धर्माची चार मूलतत्त्वे आहेत” (मनु. २. १२) असेंच सांगत आहे. “आपल्या आत्म्याला जे गोड वाटेल तें” म्हणजे मनाला शुद्ध वाटेल तें असाच अर्थ आहे; व श्रुति, स्मृति आणि सदाचार यांनी एखाद्या कुञ्च्याच्या धर्माधर्मेत्तेचा निर्णय न लागल्यास तो निर्णय करण्याचे चवथें साधन ‘मनःपूतता’ समजत असत, असें यावस्तु उघड होतें. भाबाभारतांत प्रलहाद आणि इंद्र यांची मार्गाल प्रकरणांत दिलेली गोष्ट सांगितल्यावर ‘शील’चे लक्षण देताना धृतराष्ट्राने—

यदन्येषां हितं न स्यात् आत्मनः कर्म पौरुषम् ।
अपत्रपेत वा येन न तत्कुर्यात् कथंचन ॥

“जें आपले कर्म लोकांच्या हिताचें नाहीं, किंवा ज्याबद्दल आपली आपल्यासच लाज वाटत्ये तें कर्थाहि करू नये” असें म्हटले आहे (मभा. शा. १२४. ६६). ‘लोकांच्या हिताचें नाहीं’ आणि ‘लाज वाटत्ये’ या पदांनीं ‘पुष्कळांचे पुष्कळ हित’ आणि ‘मनोदेवता’ या दोन्ही पक्षांचा या श्लोकांत एकत्र उल्लेख केला आोहे, हें वाचकांच्या लक्षांत येईल. मनुस्मृतीतीर्त हें जें कर्म केल्याचा किंवा करितांना लाज वाटत्ये तें तामस, आणि जें कर्म करितांना लाज वाटत नाहीं व अंतरात्मा संतुष्ट रहातो तें सात्त्विक असें सांगितले आोहे (मनु. १२. ३५, ३७); आणि धर्मपद नांवाच्या बौद्ध ग्रंथांत मुद्दां हे विचार आलेले आहेत (धर्मपद ६७ व ६८ पहा). कर्माकर्मांच्या निर्णयाबद्दल संग्रह य पडला असतां—

सतां हि संदेहपदेषु वस्तुषु प्रमाणमन्तः करणप्रवृत्तयः ॥

“सत्पुरुष स्वतःच्या अंतःकरणाचांच साक्ष प्रमाण धरितात,” असें कालिदासाहि म्हणतो (शाकु. १. २०). चित्तवृत्तांचा निरोध करून मन एकाच विषयावर स्थिर करणे पातंजलयोगाचें काम आोहे; आणि हें योगशास्त्र आमचेकडे फार प्राचीन काळापासून प्रचालित असल्यामुळे कर्माकर्मांचा संदेह पडला असतां अंतःकरण स्वस्थ व शांत करून योग्य दिसेल ते करावयाचें हा मार्ग आमच्या लोकांस कोणीहि शिकविण्याची जरूर नव्हती. सर्व स्मृतिग्रंथांच्या आरंभी स्मृतिकार क्रषि मन एकाग्र करूनच धर्माधर्म सांगत असत, अशी वर्णने आहेत (मनु. १. १); आणि कोणत्याहि कार्मी याप्रमाणे मनाची साक्ष घेणे हा मार्ग सकृदर्शनीं दिसण्यांतहि अत्यंत सुलभ वाटतो. पण शुद्ध मन म्हणजे काय याचा तत्त्वज्ञानदृश्या सूक्ष्म विचार करू लागले म्हणजे हा सोपा पक्ष अखेरपर्यंत ठिकत नसल्यामुळे आमच्या शास्त्रकारांनी कर्मयोगशास्त्राची इमारत या पायावर उभारली नाही. हें तत्त्वज्ञान कोणते याचा आतां विचार करावयाचा; परंतु तत्पूर्वीं पाश्चिमात्य आधिभौतिकवाद्यांनी या आधिदैवतपक्षाचें कर्म खंडन केले आहे याची थोडी माहिती येण्ये देतो. कारण या बाबतीत आध्यात्मिक आणि आधिभौतिक या दोन्हीं पंथांची कारणे भिन्न असलीं तरी अखेर निकाल एकसारखाच असल्यामुळे पहिल्यानें आधिभौतिक कारणे सांगितल्यानें मग आध्यात्मिक कारणांची महती व सयुक्ता वाचकांच्या लवकर लक्षांत येईल.

आधिदैविक पंथांत वर सांगितल्याप्रमाणे शुद्धमनोदेवतेसच अग्रस्थान दिले असल्यामुळे, “पुष्कळांचे पुष्कळ सुख” या आधिभौतिक नीतिपंथांत कल्याच्या बुद्धीचा कांहीच विचार होत नाही असा जो पूर्वीं दोष दाखविला तो या आधिदैवतपक्षास लागू पडत नाही, हें उघड आहे. परंतु सदसद्विवेकरूपी शुद्ध मनोदेवता कशाला म्हणावें याचा सूक्ष्म विचार करू लागले म्हणजे या पंथांतहि दुसऱ्या अपरिहार्य अडचणी उपस्थित होतात. कोणतीहि गोष्ट घ्या, तिचा सर्व बाजूंनी विचार

करून ती ग्राम्य आहे अगर अग्राम्य आहे, करण्यासारखी आहे किंवा नाहीं, अगर फायद्याची किंवा सुखाची होईल की नाहीं, हें ठरविण्याचें काम नाक किंवा डोळे या इंद्रियांचे नसून त्यासाठी मन हें स्वतंत्र इंद्रिय आहे, हें कोणासहि सांगावयास पाहिजे असें नाहीं. अर्थात् कार्याकार्याचा किंवा धर्माधर्माचा निर्णय मनच करणार; मग त्याला तुम्ही इंद्रिय म्हणा का देवता म्हणा. आधिदैविक पंथाचे एवढुन्च जर म्हणणे असेल तर त्याबद्दल कोणीहि तकार करणार नाहीं. परंतु पाश्चिमात्य आधिदैवतपक्ष यापेक्षां एक पायरी पुढे गेलेला आंहे. त्याचें असें म्हणणे आहे की, वरे किंवा वाईट (सत किंवा असत), न्याय्य किंवा अन्याय्य, धर्म किंवा अधर्म याचा निर्णय करणे, आणि एखादा पदत्थं जड आंहे का हलका आहे, गोरा आहे का काळा आहे, किंवा एखादा हिशेब बरोबर आंहे का चूक आहे, याचा निकाल करणे, या दोन गोष्टी अत्यंत भिन्न आहेत. दुसऱ्या प्रकाराचे निर्णय न्यायशास्त्राच्या पद्धतीने मन करू शकते: पण पहिल्या वर्गांतील गोष्टीचा निकाल देण्यास नुस्ते मन असमर्थ असून ते काम सदसद्विवेचनशक्तिरूप जी देवता मनांत आहे तीच करीत असत्ये. याचें कारण ते असे दाखवितात की, एखादा हिशेब बरोबर आहे किंवा चुकला आहे हें ठरवितांना आपण त्या हिशांबांतील बेरजा किंवा गुणाकार तपासून मग आपले मत कायम करितो; म्हणजे या गोष्टीचा निर्णय करण्यापूर्वी दुसऱ्या कांही किया अगर व्यापार मनास वरावे लागतात. परंतु बन्यावाईटाचा निर्णय तशांतला नाहीं. एखाद्या मनुष्याने कोणाचा खून केला असें आपणांस कळल्याबरोबर, लागलीच ‘छेण्याने वाईट केले,’ असे उद्घार आपल्या तोडांतून निघतात; त्या बद्दल आपणांस कांही विचार करावा लागत नाहीं. अर्थात् यत्किंचित् विचार न करितां आपण जो निर्णय करितों तो, आणि विचार करून निर्णय करितों तो, हे दोन्ही एकाच मनोवृत्ताचे व्यापार आहेत, असें म्हणतां येत नाहीं; व त्यामुळे सदसद्विवेचनशक्ति ही एक स्वतंत्रच मानसिक देवता आहे, असें मानिले पाहिजे. सर्व मनुष्यांचे अंतःकरणांत ही शक्ति किंवा देवता एकसारखीच जागृत असल्यामुळे सर्वांस खून हा गुन्हा वाटतो, व त्याबद्दल कोणास कांही शिकवावै लागत नाही. या आधिदैविक युक्तिवादास आधिभौतिक पंथांतील लोक असें उत्तर देतात की, एखाद्या गोष्टीचा निर्णय आपणांस ताबडतोब करितां येतो एवढयावरूनच ती बाब ज्या गोष्टीचा निर्णय आपण विचार करून करितों त्या बाबीहून भिन्न असली पाहिजे असें मानितां येत नाहीं. एखादी गोष्ट जलद किंवा सावकाश करणे हें अभ्यासाचे काम आहे. हिशेबाचीची गोष्ट घ्या. व्यारा लोक खुंडीवरून शेराचा दर चटकन तोडूने हिशेबाच्या रीतीने सांगतात, म्हणून उत्तम गणित्यापेक्षां गुणाकार करण्याची त्यांची देवता निराळी होत नाहीं. संवयीने एखादी गोष्ट इतकी अंगवलणी पडत्ये

कां, यत्किञ्चित् विचार न करितां मनुष्य ता सहज कस्तु जातो. उत्तम निशाण मारणारा मनुष्य बंदुकीने उडतीं पाखरे सहज मारितो मृणून नेम धरण्याची देवता स्वतंत्र आहे असे कोणी म्हणत नाही इतकेच नव्हे, तर नेम कसा धरावा, उडत्या पक्ष्यांचा वेग कसा मोजावा, वैगे शार्वीय उपपत्तिहि त्यामुळे कोणी त्याज्य मानीत नाही. नेपोलियन बादशाहाची अशी गोष्ट मांगतात कां, रणभर्मावर उभा राहून त्यानें आपली नजर चोहोर्कडे फेकल्यावरोबर शत्रूचे विग कोठे अहि हें त्याचे एक-दम लक्षांत येई; पण तेवढ्यावरून युद्धकलंची एक स्वतंत्र देवता आहे, इतर मानसिक शक्तींशी तिचा कांही संबंध नाही असे कोणी म्हटले नाही. कोणत्याहि कामांत एखाद्याची बुद्धि स्वभावतःच जास्त, तर दुसऱ्याची कर्मी चालेल, हें खरे; पण तेवढ्यानें दोघांच्या बुद्धि वस्तुतः भिन्न आहेत असे आपण म्हणत नाही. शिवाय कार्यकार्याचा किंवा धर्माधर्माचा निर्णय नेहमीच अटकन होतो असेहि नाही. कारण, मग “अमुक करावै किंवा न करावै” असा संशयच कर्ता पडला नसता. अर्जुनाप्रमाणे हा संशय प्रसंगविशेषी सर्वामच पडतो इतकेच नव्हे, तर कार्यकार्य-निर्णयाच्या कांही वावरतात निरनिराळया पुरुषांचे अभिप्रायहि भिन्नभिन्न पडतात. सदसद्विवेचनशक्तिरूप स्वयंभू देवता जर एकच आहे तर हा भेद कां? अर्थात् मनुष्याची बुद्धि ज्याप्रमाणे सुशिक्षित किंवा मुसंस्कृत असेल त्याप्रमाणे कोणत्याहि गोशीचा तो निर्णय करितो, असे म्हणणे भाग पडते. पुष्कल रानटी लोक असे आहेत की, मनुष्याचा खून करणे हा गुन्हा न मानितां मारलेल्या मनुष्यांचे मांसहि ते आनंदानें खातात! पण रानटी मनुष्यांची गोष्ट आपण सोडून दिली तरीहि देशाचाराप्रमाणे एका देशांत जी गोष्ट गर्ही समजतात तीच दुसऱ्या देशांत सर्वमान्य होऊन बसलेली असत्ये. एक बायको असतां दुसरी करणे हा विलायतेत गुन्हा आहे; पण हिंदुस्थान देशांत त्याबद्दल कोणास फारसा विधिनिषेध वाटत नाही. भर सभेत डोकीचे पागोटे काढून बसण्याची हिंदु लोकांस लाज वाटत्ये; पण इंग्रज लोक डोकीचा टोपी काढणे हेच सम्यपणाचे लक्षण मानितात. ईश्वरदत किंवा स्वाभाविक सदसद्विवेचनशक्तीमुळेच झाल वाईट कृत्याची लाज वाटत्ये हें खरे, तर सर्वांस एका कृत्याची एकसारखीचे लाज वाटावयास नको काय? रामोशीहि एकदां ज्याचे अन्न खालें त्यावर हत्यार धरणे निय मानितात; परंतु मोठाल्या मुधारलेल्या पाश्चिमात्य राष्ट्रांतहि शेजारड्या राष्ट्रांतील लोकांचा लढाईत वध करणे स्वदेशभक्तीचे लक्षण समजण्यांत येते. सदसद्विवेचनशक्तिरूप देवता जर एकच आहे तर मग हा फरक कां? आणि सदसद्विवेचनशक्तीचे हि जर शिक्षणाप्रमाणे किंवा देशाचाराप्रमाणे भेद मानावयाचे तर तिच्या स्वयंभू नित्यत्वास बाधयेतो. रानटी स्थिति सोडून देऊन मनुष्य जसजसा सुधारत जातो त्यामानानें त्याचें मन आणि बुद्धि हीं विकसित

होत असतात; आणि अशा रीतीने बुद्धीची वाढ साल्यावर पूर्वी रानटी स्थितीत तो असतां जे विचार त्याला करितां आले नसते तेच विचार सुधारलेल्या स्थितीत तो झटकन करू शकतो. किंबहुना अशा रीतीने बुद्धीची वाढ होणे हेच सुधारणेचे लक्षण होय. सुधारलेला किंवा सुशिक्षित मनुष्य देखिली वस्तु मागत नाही हा जसा त्याचे अगी रुढ ज्ञालेल्या इंद्रियनिप्रहाचा परिणाम आहे, तदूतच बरेवाईट निवडण्याची मनाची शक्तिहि हृद्दहळ वाढत जाऊन आतां कांहीं कांहीं बाबतीत तरी ती इतकी अंगवळणी पडली आहे की, यांत्कचित् विचार करण्याची जरूर न पडतां एखाद्या गोष्टीबद्दल आपण आपला नैतिक निकाल सांगतो. डोळ्यानें जबलची किंवा लांबची वस्तु पहाणे असल्यास डोळ्याच्या शिरा व स्नायु कमीजास्त प्रमाणाने आंखद्वून धरावे लागतात; आणि ही सर्व किया इतक्या जलदीने होत्ये कीं, आपणांस ती कलत देखील नाही. पण तेवढ्यानें या गोष्टीची उपपत्ति कोणी निसर्पयोगी मानिली आहे काय? सारांश, मनुष्यांचे मन किंवा बुद्धि ही सर्व काळीं व सर्व कामांत एकच अहेत. काळेंगोरे एका प्रकारच्या बुद्धीने निवडतो असा वास्तविक प्रकार नाही. कोणाची बुद्धि कमी असेल, तर कोणाची अशिक्षित किंवा अपुरी वाढलेली असेल, इतकाच काय तो भेद आहे. हा भेद लक्षांत आणिला, आणि कोणतीहि गोष्ट जलद करितां येणे हे संवर्याचे व अभ्यासाचे फळ आहे या अनुभवाकडे दृष्टि दिली, म्हणजे मनाच्या ज्या स्वाभाविक शक्ती आहेत त्यांपालीकडे सदसद्विचारशक्ति म्हणून एखादी निराळीच स्वतंत्र व विलक्षण शक्ति मानण्यानें कांही कारण रहात नाही असे पाश्चात्य आधिभौतिकवाद्यांनी ठरविले आहे.

आमच्या प्राचीन शास्त्रकारांचा याबद्दलचा अखेरचा निर्णयहि पाश्चिमात्य आधिभौतिकवाद्यांप्रमाणेच आहे. स्वस्थ व शांत अंतःकरणाने एखाद्या गोष्टीचा विचार केला पाहिजे हें तच्च त्यांना कवूल आहे. पण धर्माधर्माचा निर्णय करणारी बुद्धि एक, आणि काळेंगोरे निवडणारी बुद्धि एक. हे मत त्यांना मान्य नाही. मन ज्याप्रमाणे सुशिक्षित असेल त्याप्रमाणे तें बरावाईट निर्णय करितें, म्हणून मनाची सुधारणा करण्यास प्रत्येकांने झटले पाहिजे असेहि त्यांनीं प्रतिपादन केलं आहे; आणि ही सुधारणा कोणती व कशी करावी याबद्दल नियमहि सांगितले आहेत. पण सदसद्विचेचनशक्ति म्हणून सामान्य बुद्धीहून कांहीं निराळीच ईश्वरी देणगी आहे, हे मत त्यांना कवूल नाही. मनुष्यास ज्ञान कर्ते प्राप्त होतें व त्याच्या मनाचे व बुद्धीचे व्यापार कसकसे चालतात याचे प्राचीन काळी सूक्ष्म परीक्षण ज्ञालेले आहे. या परीक्षणास ‘क्षेत्रक्षेत्रज्ञविचार’ असे म्हणतात. क्षेत्र म्हणजे शरीर आणि क्षेत्रज्ञ म्हणजे आत्मा. हा क्षेत्रक्षेत्रज्ञविचार अध्यात्मविद्येचे मूळ आहे; व क्षेत्रक्षेत्रज्ञ

विद्युचे नीट ज्ञान ज्ञाल्यावर सदसद्विवेकशक्तिच काय पण इतर कोणताहि मनो-देवता आत्म्याहून वरच्छ किंवा स्वतंत्र मानितांयेत नसल्यामुळे, आधिदैवतपक्ष लंगडा कां याचाहि सहज उलगडा होता. म्हणून या ठिकाणी त्याच क्षेत्रक्षेत्रज्ञविदेचा आपण थोडक्यांत विचार करू. भगवद्गीतेतील बन्याच सिद्धान्तांचा खरा अर्थाहि न्यामुळे वाचकांच्या नीट लक्षांत येईल.

मनुष्याचा देह (पिंड, क्षेत्र, किंवा शरीर) हा एक मोठा कारखानाच आहे. असे म्हणण्यास हरकत नाही. एखाद्या कारखान्यांत ज्याप्रमाणे बाहेरचा माल आंत घेतात, आणि मग त्या मालाची निवडानिवड अगर व्यवस्था लावून पुढे कारखान्यास उपयोगी पदार्थ कोणते आणि गैरउपयोगी कोणते हें ठरल्यावर बाहेरून आंत आलेल्या कच्च्या मालाचे नवीन पदार्थ तयार करून ते बाहेर पाठवितात, तदूत मनुष्याचे देहांत प्रतिक्षणी अनेक व्यापार चालू असतात. सृष्टीतील पांचभौतिक पदार्थांचे मनुष्यास ज्ञान होण्यास मनुष्याची इंद्रिये हें पहिले साधन आहे. जगांतील पदार्थांचे खरे किंवा मूळ स्वरूप काय हें कोणासहि इंद्रियद्वारा समजावयाचे नाही. आमच्या इंद्रियांस तें स्वरूप जसें भासतें तेंचे आहे, असे आधिभौतिकवार्दा समजतात; पण उद्यां जर एखाद्यास एखादे नवे इंद्रिय प्राप्त ज्ञालै तर त्याच्या दृश्यीने सृष्टीतील पदार्थांचे गुणधर्म हल्ळीच्याहून निराळे होताल हें सांगावयास नको. मनुष्याच्या इंद्रियांतील होता भेद आहेत. एक कर्मेंद्रिये व दुसरा ज्ञानेंद्रिये. हात, पाय, वाणी, गुद आणि उपस्थ ही पांच कर्मेंद्रिये आहेत. आपण आपल्या शरीराने जे व्यवहार करितो ते सर्व कर्मेंद्रियांचे द्वारेंच करीत असतो. याशिवाय नाक, डोळे, कान, जीभ आणि त्वचा हीं पांच ज्ञानेंद्रिये आहेत. डोळ्याने रूप, जिह्वेने रस, कानाने शब्द, नाकाने गंध, आणि त्वचेने स्पर्श समजतो. कोणताहि बाय पदार्थ घेतला तर त्याचे आपणास जें ज्ञान होते तें सदर पदार्थाच्या रूप-रस-शब्द-गंध-स्पर्शपलीकडे दुसरे कांहीं नाहीं. उदाहरणार्थ, एक सोन्याचा तुकडा घ्या. तो पिवळा दिसतो, त्वचेस जड भासतो, ठोकला तर लांबतो, इत्यादि जे न्याचे गुण आपल्या इंद्रियांस गोचर होतात तेवेंच आमच्या दृश्यीने सोने होय; आणि हे गुण वारंवार एका पदार्थात एकसारखेच आढळून येऊ लागले म्हणजे सोने हा एक आमच्या मताने स्वतंत्र पदार्थ बनतो! बाहेरचा माल आंत घेण्यास व आंतला माल बाहेर पाठविण्यास ज्याप्रमाणे एखाद्या कारखान्यास दरवाजे असतात त्याप्रमाणेच मनुष्यदेहाचीं ज्ञानेंद्रिये हीं बाहेरचा माल आंत घेण्याचीं, व कर्मेंद्रिये हीं आंतील माल बाहेर पाठविण्याची द्वारे आहेत. सूर्यांचे किरण एखाद्या पदार्थावर पडून तेथून ते उलट फिरताना आमच्या डोळ्यांत शिरले म्हणजे आपल्या आत्म्यास त्या पदार्थाच्या रूपाचे ज्ञान होते; आणि एखाद्या पदार्थापासून निघणारे गंधाचे सूक्ष्म पर-

माणु आपल्या नाकाच्या मज्जातंतूवर येऊन आदळले म्हणजे आपणांस त्याचा वास घेतो. इतर ज्ञानेदियांचे व्यापारहि असेच चालूतात; व ज्ञानेदियें याप्रमाणे व्यापार करू लागलीं म्हणजे त्यांच्या द्वारे बाश्य सृष्टींतील पदार्थ आपणांस अवगत होतात. परंतु ज्ञानेदियें जे कांहीं व्यापार करितात त्यांनें ज्ञान स्वतः त्यांस होत नाहीं, म्हणून ज्ञानेदियांस ज्ञाता ही संज्ञा न देतां फक्त बाहेरचा माल आंत खेणारे दरवाजे म्हटले आहे. या दरवाजांतून माल आंत येऊन पडल्यावर त्याची पुढची व्यवस्था लावण्याचें काम मनाचें आहे. उदाहरणार्थ, दोनप्रहर ज्ञाले असतां घज्यवळांत बाराच ठोके पडू लागल्यावर किती वाजले हें कानांस समजत नाहीं. प्रत्येक ठोका जस जसा पडत जातो तसेतसा हवेच्या लाटा कानांवर आदळतात, आणि मज्जातंतूच्यां द्वारे प्रत्येक ठोक्याचा मनावर प्रथम निरनिराळा संस्कार झाल्यावर त्या सर्वांचा बेरीज करून किती वाजले हें ठरविण्याचे काम आपण करीत असतो. ज्ञानेदिये पशूसहि आहेत, व घज्यवळाचा एक एक ठोका जसजसा पडत जातो तसेतसा प्रत्येक ठोक्याचा संस्कार त्याच्या कानाने मनापर्यंतहि पोंचतो. पण सर्वांची बेरीज करून बारा वाजले हें समजण्याइतके न्याचे मन विकसित झालेले नसतें. हाच अर्थ शास्त्रीय परिभाषेत सांगावयाचा म्हणजे असे म्हणतात की, पशूस जरी अनेक संस्कारांचे पृथक् पृथक् ज्ञान झाले तरी त्या नानात्वांतील एकत्रिवाचा त्याला बोध होत नाहीं. भगवद्गीतेत “इंद्रियाणि पराण्याहु इंद्रियेभ्यः परं मनः” — इंद्रिये बाह्य पदार्थांपेक्षां श्रेष्ठ आणि इंद्रियांपेक्षां मन श्रेष्ठ (गीता ३.४२) — असे जें म्हटले आघ्या त्यांतील भावार्थहि हाच आहे. मन ठिकाणी नसेल तर डोळे उघडे असुनहि दिसत नाहीं, व कान उघडे असुनहि ऐकू येत नाहीं हें मागे सांगितलेच आहे. तात्पर्य, ज्ञानेदियांच्या द्वारे बाहेरचा माल देहाच्या कारखान्यांतील मन या कारखुनाकडे येतो, आणि हा कारखून मग त्यांची तपासणी करितो. ही तपासणी कशी होत्ये, व त्यासाठी आपण एवढा वेळ ज्यास सामान्यतः ‘मन’ असे म्हणत आले त्याचेच आणखी कसकसे भेद करावे लागतात, किंवा एकाच मनाला अधिकारभेदामुळे कोणकोणती निरनिराळी नांवे प्राप्त होतात, याचा आतां विचार करू.

ज्ञानेदियांमार्फत मनावर जे संम्कार घडतात ते प्रथम एके ठिकाणी मांडून त्यांच्या परस्पर तुलनेने त्यांत चांगले कोणते व वाईट कोणते. ग्राश्य वौगते व टाकाऊ कोणते, फायदेशीर कोणते व नुकसानीचे कोणते, याचा प्रथम निर्णय करावा लागतो; आणि हा निर्णय झाला म्हणजे मग पुढे त्यांपैकीं जी गोष्ट चांगली, फायदेशीर, योग्य अगर करण्यासारखी असेल ती करण्यास आपण प्रवृत्त होतो, असा सामान्य व्यवहार आहे. उदाहरणार्थ, आपण एखाद्या बांगेत गेलो म्हणजे डोळे व नाक या ज्ञानेदियांनी त्या बांगेतील झाडे व फुले यांचे संस्कार आपल्या मनावर

घडतात. पण या फुलांपैकी कोणत्या फुलाचा वास चांगला व कोणत्याचा वाईट हें ज्ञान आपल्या आत्मयास ज्ञाल्यारेतीज कोणतेहि फूल प्राप्त करून घेणयाची इच्छा मनांत उद्भवून तें तोडून घेणयाचा उद्योग आपण करीत नाही. म्हणून (१) ज्ञाने-दियांनीं वाच्य पदार्थांचे ज्ञान होऊन त्या संस्काराची जुळवाजुळव किंवा तुलनेसाठी व्यवस्थित मांडणी करणे, (२) ही जुळवाजुळव ज्ञाल्यावर त्यांच्या बन्यावाईटपणाचा सारासार विचार करून कोणती गोष्ट ग्राह्य आणि कोणती अग्राह्य याचा निश्चय करणे आणि (३) हा निश्चय ज्ञाल्यावर ग्राह्य वस्तु प्राप्त करून घेणयाची आणि अग्राह्य टाकून देण्याची इच्छा होऊन त्याप्रमाणे प्रवृत्ति होणे, असे एकंदर मनो-व्यापारांचे तीन ठोकळ विभाग होतात. या तिन्ही कियांमध्ये अंतर न पडतां त्या एकसारख्या एकामागून एक ज्ञाल्या पाहिजेत असें नाही. पूर्वी केवळांहि पाहिलेली एखादी गोष्ट आज हवीशी वाटेल; तथापि तेवढ्याने या तीन कियांपैकी कोणतीहि किया नको असें मात्र म्हणतां येत नाहीं. न्यायाची कचेरी जरी एकच तरी त्यांतले-त्यांत ज्याप्रमाणे प्रथम पक्षकार किंवा त्यांचे वकील आपआपला साक्षीपुरावा न्यायाधीशापुढे मांडितात, नंतर उभय पक्षांचा पुरावा पाहून त्यावर न्यायाधीश आपला निकाल देतो, आणि न्यायाधीशाने दिलेल्या निकालाची शेवटी नाझर अंमल-बजावणी करितो, अशी कामांची वांटणी आहे, तदूत एवढा वेळपर्यंत ज्या कार-कुनाला आपण सामान्यतः 'मन' असें म्हणत आलों त्याच्या व्यापाराचेहि भेद होत असनात. पैकीं पुढे आलेल्या गोष्टीचा सारासार विचार करून एखादी गोष्ट अमक्या प्रकारचीच (एवमेव) आहे, दुसऱ्या प्रकारची नाहीं (नाडन्यथा), असा निश्चय करण्याचे, म्हणजे कज्जल न्यायाधीशांचे काम 'बुद्धि' या इंद्रियांचे असून, वर सांगितलेल्या एकंदर मनोव्यापारांतून ही सारासारविनेकक्षक्षक्षिवजा केल्यावर बाकीचे सर्व व्यापार ज्या इंद्रियांने होतात तेवढ्यासच आनां 'मन' असें नांव देण्याची वेदान्त व संख्य या दोन्ही शास्त्रांत वहिवाट आहे (सं. का. २३ व २७ पहा). हें (धाकटे) मनच वर्कालाप्रमाणे एखादी गोष्ट अशी आहे (संकल्प), किंवा उलटपक्षी तशी आहे (विकल्प), इत्यादि कल्पना बुद्धीपुढे निर्णयासाठी मांडीत असतें; व म्हणून त्यास 'संकल्पविकल्पात्मक' म्हणजे निश्चय न करितां नुस्ती कल्पना करणारे इंद्रिय असें म्हटले आहे. 'संकल्प' या शब्दांतच कधीं कधीं निश्चयाचाहि समावेश केला जातो (छांदोग्य. ७.४.१ पहा). पण प्रकृत स्थली निश्चयाची अपेक्षा न ठेवितां एखादी गोष्ट अमक्या तन्हेची आहेसे वाटणे, मानणे, गृहीत धरणे, समजणे, किंवा कांही योजना करणे, इच्छणे, चितणे, मनांत आणणे, इ० व्यापारांस उद्देश्याच 'संकल्प' या शब्दाचा उपयोग केलेला आहे. पण वकीलाप्रमाणे अशा रीतीने आपल्या कल्पना बुद्धीपुढे निकालासाठी मांडणे एवढ्यानेच मनाचे काम संपत

नाही. बुद्धीने बन्यावार्हाटाचा निर्णय केल्यावर बुद्धीला जी गोष्ट प्राण्य आली ती कर्मेंद्रियांकहून घडवून आणणे, म्हणजे त्याची अंमलबजावणी करणे, हें नाझराचे कामहि मनासच करावे लागतें; व त्यामुळे मनाची व्याख्या दुसऱ्या तऱ्हेनेहि करितां येत्ये. बुद्धीने केलेल्या निर्णयाची अंमलबजावणी कशी करावी याचा जो विचार करावयाचा तो एक प्रकारे संकल्पविकल्पात्मकच आहे असे म्हणण्यास हरकत नाही. तथापि त्यास संस्कृतांत 'व्याकरण=(विस्तार करणे)' असे दुसरे स्वतंत्र नांव आहे. याखेरीज बाकीची कोर्म बुद्धीची होत. मनाच्या कल्पनांचा सारासार विचार मन करीत नाही. हा सारासार विचार करून कोणत्याहि वस्तूचे यथार्थ ज्ञान आत्म्यास करून देणे, किंवा निवडानिवड करून असुक वस्तु अमक्या प्रकारचीच आहे इत्यादि निश्चय करणे, अगर तर्काने कार्यकारणसंबंध पाहून एखादे निश्चित अनुमान किंवा कार्यांकार्यनिर्णय करणे, हे सर्व व्यापार बुद्धीचे आहेत; व संस्कृतांत या व्यापारांस 'व्यवसाय' किंवा 'अध्यवसाय' असे म्हणतात. म्हणून या दोन शब्दांचा उपयोग करून बुद्धि व (धाकटे) मन यांमधील भेद दाखविण्यासाठी—

व्यवसायात्मका बुद्धिः मनो व्याकरणात्मकम् ॥

‘बुद्धि’ (इंद्रिय) हें व्यवसाय करणारे म्हणजे सारासार विचार करून निश्चय करणारे; आणि मन (धाकटे) हें व्याकरण म्हणजे विस्तार अगर पुढील व्यवस्था करणारे प्रवर्तक इंद्रिय आहे, अर्थात् बुद्धि व्यवसायात्मक आणि मन व्याकरणात्मक आहे”—अशा यांच्या व्याख्या महाभारतात दिल्या आहेत (मभा. शा. २५१. ११). भगवद्गीतेतहि “व्यवसायात्मिका बुद्धिः” हे शब्द आलेले आहेत (गी. २. ४४.); व त्या ठिकाणी बुद्धीचा अर्थ सारासार विवेक करून निश्चय करणारे इंद्रिय असाच आहे. बुद्धि ही केवळ तरवार आहे. जें कांहीं तिच्यापुढे येईल किंवा कोणी आणील तें तोडणे एवढोच तिचे काम आहे; तिला दुसरा कोणताहि गुण अगर धर्म नाही (मभा. वन. १८१. २६) संकल्प, वासना, इच्छा, स्मृति, धृति, श्रद्धा, उत्साह, कारुण्य, कळकळ, प्रेम, दया, कृतज्ञता, काम, लज्जा, आनंद, भीति, राग, संग, द्वेष, लोभ, मद, मत्सर, क्रोध इत्यादि सर्व मनाचेच गुण अगर धर्म असुन (बृ. १.५.३; मैत्र्य. ६.३०), या मनोवृत्ती जशा जागृत होतील त्याप्रमाणे कोणतेहि कर्म करण्याकडे मनुष्याची प्रवृत्ति होत असत्ये. उदाहरणार्थ, मनुष्य किंतीहि बुद्धिमान् असला आणि त्याला गरीब लोकांचे हाल कसे होतात याचें जरी पूर्ण ज्ञान असले, तरी त्याच्या अंगांत जर कारुण्यवृत्ति जागृत नसेल तर गरीबाला, मदत करण्याची इच्छा त्याला कधीच होणार नाही; अगर युद्ध करण्याची इच्छा असूनहि धैर्य नसेल तर तो लडणार नाही. ज्या गोष्टी आपण करू इच्छितों त्यांचा परिणाम काय होईल एवढोच बुद्धि सांगत असत्ये. पण इच्छा किंवा धैर्य वैरे गुण

बुद्धिचे धर्म नसल्यामुळे बुद्धि स्वतः होऊन म्हणजे मनाचे मदतीखेरांज केव्हांहि इंद्रियांना प्रेरणा करूं शकत नाही. उलटपक्षा कोधादिकांच्या ज्ञपाव्यांत मन स्वतः होऊन जरी इंद्रियांना प्रेरणा करूं शकलेले, तरा बुद्धीच्या सारासार-विचारावांचून नुस्त्या मनोबुद्धीच्या प्रेरणेने घडलेले कर्म नीतिदृष्ट्या शुद्धच असेल असा नेम नसतो. उदाहरणार्थ, बुद्धीचा उपयोग न करितां नुस्त्या कारण्यवृत्तानेन कांही दान दिल्यास तें अपार्ती होऊन त्यागसून वाईट परिणाम होण्याचाहि संभव असतो. सारांश, बुद्धीच्या साहाय्याखेरीज नुस्त्या मनोवृत्ति आंघक्या आहेत. म्हणून मनुष्याच्या हातून कोणतेहि शुद्ध कर्म घडण्याचे प्रसंगी बुद्धि शुद्ध म्हणजे बन्यावृहटाचा बिनचूक निर्णय करणारी, मन बुद्धीच्या तंत्रानें वागणारे. आणि इंद्रियें मनाच्या ताब्यांत असणारी याप्रमाणे त्यांची जोड असावी लागत्ये। बुद्धि आणि मन या दोन शब्दांखेरीज अंतः-करण व चित्त हे दोन शब्दहि प्रचारांत आहेत पैकी अंतःकरण या शब्दाचा धातव्रथ “अंतले करण म्हणजे इंद्रिय” असा असल्यामुळे त्यांत मन, बुद्धि, चित्त, अहंकार वैगैरे सर्वांचाच सामान्यतः समावेश होतो; आणि मन प्रथमतः बाह्य विषयांच्ये गहण म्हणजे चिंतन करूं लागले म्हणजे तेच चित्त होते (मभा. शां. २७४. १७). पण सामान्य व्यवहारांत हे सर्व शब्द प्रायः समानार्थांची योजीत असल्यामुळे पुष्कळदां कोणता अर्थ कोठें विवक्षित आहे याचा गौंधळ पडतो. हा घोटाळा राहूं नये म्हणून या अनेक शब्दांपैकी शास्त्रीय परिभाषेत मन व बुद्धि हे दोनच शब्द वर दिलेल्या त्रिविक्तिशीर्षी योजण्यांत येतात. मन आणि बुद्धि यांचा एकदां अशा रीतीने भेद केल्यावर न्यायाधीश या नात्यानें बुद्धिमनापेक्षां अर्थातच श्रेष्ठ होऊन मन बुद्धीचा कारकून बनते. “मनसस्तु परा बुद्धिः” — मनापेक्षां बुद्धि श्रेष्ठ किंवा पलीकडची होय (गी. ३. ४२) — या गीतावाक्याचा भावार्थहि हाच आहे. तथापि वर सांगितल्यां-प्रमाणे या कारकूनासहि दोन प्रकारांची कामे करावीं लागतात. एक वाहेऱून किंवा जानेंद्रियांचे द्वारा आंत आलेल्या संस्कारांनी व्यवस्था लावून बुद्धीपुढे सदर संस्कार नेंकालासाठी मांडणे, आणि बुद्धीनें निकाल केल्यावर बुद्धीचा हुकूम किंवा टपाल कर्मेंद्रियांस पोचवून त्यांचिकडून बुद्धीचा हेतु सिद्ध होण्यास जरूर त्या बाह्य किया करविणे. दुकानाकरिती खेरेदी करणे आणि दुकानांत बसून विक्री करणे हीं दोन्ही कामे कित्यकदां ज्याप्रमाणे दुकानचा एकत्र कारकून करीत असतो तदृत मनाची स्थिती आहे. समजा की, आपला एक बोही टप्पीस पडला व त्यास हांक मारण्याची आपणांस इच्छा होऊन आपण त्याला ‘अरे’! म्हणून म्हटले. तर दरम्यान अंतः-करणांत किती व्यापार होतात पहा. प्रथम डोक्यांनी म्हणजे ज्ञानेंद्रियानें आपला मित्र जवळ आहे हा संस्कार मनामार्फत बुद्धीला पोचून बुद्धीमार्फत त्याचें ज्ञान आंतर्म्याला होते. येथे पहिली म्हणजे ज्ञान होण्याची किया संपली. नंतर त्या मित्रास

हांक मारावी असे आत्मा बुद्धिद्वारा ठरवितो, आणि बुद्धीच्या हेतूची अंमलबजावणी करण्यासाठी मनांन बोलण्याची इच्छा होऊन मन कर्मेद्रियांकडून ‘अरे !’ असे वदवितै. पाणिनीच्या शिक्षाग्रंथांत शब्दोच्चारणक्रियेचे वर्णन याच धोरणातै केले आहे.—

आत्मा बुद्ध्या समेत्याऽर्थात् मनो युंके विवक्षया ।

मनः कायाभ्निमाहन्ति स प्रेरयति मारुतम् ।

मारुतस्तूरासि चरन् मंद्रं जनयति स्वरम् ॥

“ आत्मा प्रथमतः बुद्धिद्वारा सर्व गोष्टीच्ये आकलन करून मनामध्ये बोलण्याची इच्छा उत्पन्न करितो: आणि मनाने कायाभीची चालना केल्यावर कायाभिवायूस प्रेरणा करितो. नंतर हा वायु छातीत शिसून मंद्र स्वर उत्पन्न करितो; ” व हाच स्वर पुढे कंठातलव्यादि वर्णमेदाने मुखाबाहेर पडतो. वरील श्लोकापैकीं शेवटचे दोन चरण मैत्र्युपनिषदांतहि आलेले आहेत (मैत्र्य. ७.११.); व त्यावरून हे श्लोक पाणिनीपेक्षांहि प्राचीन असावे असे दिसून येते. कायाभीसिच आधुनिक शारीर-शास्त्रांत मज्जातंतु हें नांव आहे. पण बाहेरच्या पदार्थांचे ज्ञान अंत आणणारे व बुद्धीचा हुक्कम मनाचे द्वारे कर्मेद्रियांस कळविणारे शारीरांतील मज्जातंतू निरानिराळे आहेत; म्हणून न्याप्रमाणे मनेहि दोन मानिलीं पाहिजेत, असे पाचिमात्य शारीर-शास्त्रांचे म्हणणे आहे. आमच्या शास्त्रकारांनी दोन मने न मानितां, बुद्धि आणि मन निराळी करून मन उभयात्मक आहे, म्हणजे तें कर्मेद्रियांचे ठायीं कर्मेद्रियां-प्रमाणे आणि ज्ञानेद्रियांचेठायीं ज्ञानेद्रियांप्रमाणे वागते, एवढेच सांगितले आहे. तासर्य एकच. दोघांच्याहि दृष्टीने बुद्धि निश्चय करणारी न्यायाधीश, तर मन प्रथम ज्ञानेद्रियांचे ठायीं संकल्पविकल्पात्मक बनून कर्मेद्रियांचे ठायीं व्याकरणात्मक किंवा अंमलबजावणी करणारे म्हणजे कर्मेद्रियांचे साक्षात् प्रवर्तक आहे. तथापि कोणत्याहि गोष्टीच्ये ‘व्याकरण’करितांना बुद्धिचा हुक्कम कोणत्या रीतीने पार पडेल याबद्दल कधी कधीं संकल्पविकल्पहि मनास करावे लागत असतात. म्हणून मनाची व्याख्या देतांना सामान्यतः ‘संकल्पविकल्पात्मक मनः’ एवढेच म्हणण्याचा प्रधात आहे. परंतु तेळदांहि मनाच्या दोन्ही व्यापारांचा त्यांत समावेश होत असतो हें विसरतां कामा नये.

बुद्धि म्हणजे निवडानिवड करणारे इंद्रिय असा जो वर अर्थं सांगितला तो शास्त्रीय सुक्ष्म विवेचनासाठी आहे. परंतु हे शास्त्रीय अर्थ नेहमीच मागाहून ठराविले जातात. म्हणून हा शास्त्रीय अर्थ कायम होण्यापूर्वीच बुद्धि शद्वाचे जे व्यावहारिक

*मैत्र्युपनिषद् पाणिनीपेक्षां प्राचीन असावे असे मैत्र्यसुलसाहेबांनी लिहिले आहे. Sacred Books of the East Series, Vol XV. pp. xlvi.i—ii. याचा जास्त विचार आर्ही पुढे परिशिष्टप्रकरणात केला आहे तो पहा.

अर्थ रुढ होऊन गेले आहेत त्यांचाहि येथे विचार करणे जरूर आहे. व्यवसायात्मक बुद्धीने कोणत्याहि गोष्टीचा प्रथम निर्णय केल्याखेरजि त्या वस्तूचे आपणांस झान होत नाही: आणि ज्ञान झाल्याखेरजि ती वस्तु प्राप्त करून घेण्याची इच्छा किंवा वासनाहि होत नाही. म्हणून व्यवहारात आंब्याच्या झाडास व फळास ज्याप्रमाणे 'आंबा' हा एकच शब्द लावितात, त्याप्रमाणे व्यवसायात्मक बुद्धि आणि त्या बुद्धीची वासनार्दि फलेदाखविण्यासह 'बुद्धि'या एकाच शब्दाचा सामान्य लोक व्यवहारात पुण्यकदां उपयोग करितात. उदाहरणार्थ, अमक्याची बुद्धि खोटी, असे जेव्हां आपण म्हणतो तेव्हां त्याची 'वासना' खोटी असा आपल्या बोल्याचा अर्थ असतो. शास्त्रीयदृष्ट्या इच्छा किंवा वासना हे मनाचे धर्म असल्यामुळे त्यांस 'बुद्धि' हे नांव देणे युक्त नाही. पण 'बुद्धि' या शब्दाची शास्त्रीय छाननी होण्यापूर्वीपासूनच 'बुद्धि' या एकच शब्दाचा (१) निवडानिवड करणारे इंद्रिय, आणि (२) त्या इंद्रियाच्या व्यापारामुळे पुढे मनुष्याच्या मनात उद्भवणारी वासना किंवा इच्छा, या दोन्ही अर्थां व्यवहारात लोक उपयोग करीत आले आहेत. म्हणून आंब्याचा भेद दाखविणे झाल्यास पुढे 'झाड' किंवा 'फळ' हा शब्द ज्याप्रमाणे योजितात त्याप्रमाणे बुद्धीच्या दोन अर्थांचा भेद जेव्हां व्यक्त करणे जरूर पडते तेव्हां निवडानिवड करणाऱ्या म्हणजे शास्त्रीय बुद्धीस व्यवसायात्मिक' हे विशेषण जोडण्यांत येते: आणि वासनेस नुस्ती 'बुद्धि'किंवा फारच झाले तर 'वासनात्मक'बुद्धि असे म्हणतात. गीतेत 'बुद्धि' या शब्दाचा वरील दोन्ही अर्थी प्रयोग केलला आहे, (गी. २.४१, ४४, ४९; व ३.४२); व कर्मयोगाचे विवेचन नीट समजण्यास 'बुद्धि' या शब्दाचे वरील दोन अर्थ नेहमी लक्षात ठेविले पाहिजेत. मनुष्य कोणतेहि कर्म करू लागला म्हणजे ते कर्म बरे आहे किंवा वाईट आहे, करण्यासारखे आहे किंवा नाही इत्यादि गोष्टीचा तो आपल्या 'व्यवसायिक' बुद्धींद्रियांने प्रथम विचार करितो; आणि मग ते कर्म करण्याची इच्छा अगर वासना (म्हणजे वासनात्मक बुद्धि)त्याच्या मनांत होऊन सदर करण्यास तो प्रवृत्त होतो, असा या मनोव्यापारांचा क्रम आहे. पैकी कार्याकार्याचा निकाल करणे हा ज्या (व्यवसायात्मिक)बुद्धींद्रियाचा व्यापार आहे, ते इंद्रिय ताळथावर असले म्हणजे मग भलभलत्या वासना (बुद्धि) मनांत उत्पन्न होऊन मन विषडत नाही. म्हणून प्रथम व्यवसायात्मिक बुद्धि शुद्ध व स्थिर केली पाहिजे असा गीतेतल्या कर्मयोगशास्त्राचा पहिला सिद्धांत आहे (गी. २. ४१). गीतेतच नव्हे तर कान्टःयानेहि बुद्धीचे याचप्रमाणे दोन भेद करून शुद्ध म्हणजे

* कान्ट हा व्यवसायात्मिक बुद्धीस pure Reason। आणि वासनात्मक बुद्धीस Practical Reason, अशी नांव देतो; व दोन्ही बुद्धींचे विवेचन त्यांनें दोन स्वतंत्र ग्रंथांत केले आहे.

व्यवसायात्मक बुद्धीच्या, आणि व्यावहारिक म्हणजे वासनात्मक बुद्धीच्या, व्यापारांमध्ये दोन स्वतंत्र ग्रंथांत विवेचन केले आहे. वास्तविक पाहिले तर व्यवसायात्मक बुद्धि स्थिर कशी करावी हा पातंजल योगशास्त्राचा विषय आहे, कर्मयोगशास्त्राचा नव्हे. पण कर्माचा विचार करितांना कर्माच्या परिणामाकडे पहाण्यापेक्षां तें कर्म करणारांची वासना म्हणजे वासनात्मक बुद्धि कशी आहे हे प्रथम पाहिले पाहिजे, असा गीतेचा सिद्धान्त आहे (गी. २. ४९); आणि त्याप्रमाणे वासनेचा विचार करावयास लागले म्हणजे असे दिसून येते की, ज्याची व्यवसायात्मक बुद्धि स्थिर व शुद्ध झालेली नसत्ये, त्याव्या मनांत वासनांचे निरनिगळे तरंग उद्भवत असतात, व त्यामुळे त्या वासना नेहमीच शुद्ध व पवित्र असतील असा नेम नसतो (गी. २. ४९). आणि वासनाच जर शुद्ध नाहीत तर पुढील कर्म तरी शुद्ध करून घडणार ? म्हणून कर्मयोगशास्त्रांतहि व्यवसायात्मक बुद्धि शुद्ध ठेवण्यास माधने किंवा उपाय कोणते याचा सविस्तर विचार करणे जस्तर पडते; व यासाठी भगवद्गीतेच्या सहाव्या अध्यायांत बुद्धि शुद्ध करण्याचे एक साधन या घटीने पातंजल योगाचे विवेचन केलेले आहे. पण हा संबंध लक्षांत न आणितां गीतेमध्ये पातंजल योगच प्रतिपाद्य आहे असे काही सांप्रदायिक टीकाकारांनी गीतेचे तात्पर्य काढिले आहे ! गीताशास्त्रांत ‘बुद्धि’ या शब्दाचे वर दिलेले दोन अर्थ व त्या अर्धामधील परस्पर संबंध लक्षांत ठेवणे किंती महत्वाचे आहे, हे यावरुन वाचकांचे लक्षांत येईल.

असो : मनुष्याचे अंतःकरणांतील व्यापार कसे चालतात हे पाहून मन व बुद्धि यांची कांमे काय व बुद्धि शब्दाचे दुसरे अर्थ कोणते, हे सांगितले. आतां मन आणि व्यवसायात्मक बुद्धि याप्रमाणे पुथक केल्यावर सदसद्विवेकदेवतेची काय वाढ लागत्ये तें पाहू. बरे वाईट निवडणे हेच या देवतेचे काम असल्यामुळे^१ (धाकव्या) मनांत तिचा समावेश होऊ शकत नाही; आणि कोणत्याहि गोष्टीचा विचार करून निर्णय करणारी व्यवसायात्मक बुद्धि एकच असल्यामुळे, सदसद्विवेचनशक्तीला निराळी जागा रहात नाही. ज्या गोष्टीचा किंवा विषयांचा सारासार विवेक करून निर्णय सांगावयाचा ते विषय अनेक असू शकतील. व्यापार, लडाई, फौजदारी अगर दिवाणी खटले, सावकारी, शेतकी, इत्यादि अनेक धंयांत हरएक प्रसंगी सारासार विवेक करावा लागत असतो. पण तेवढ्यामुळे यांतील व्यवसायात्मक बुद्धि निरनिराळ्या होत नाहीत. सारासार विवेक म्हणून जी किया आहे ती सर्वंत्र एकच आहे; आणि म्हणून तो विवेक किंवा निर्णय करणारी बुद्धि ही एकच असली पाहिजे. परंतु मनाप्रमाणे बुद्धिहि शारीर धर्म असल्यामुळे पूर्वकर्माने, पिठीजाद संस्कारामुळे अगर शिक्षणादि अन्य कारणानी ही बुद्धि कमीजास्त साहित्यिक, राजस किंवा तामस असू शकत्ये; व म्हणूनच एकाचे बुद्धीस जी गोष्ट प्राण्य तीच दुसऱ्याच्या बुद्धीस

अग्राह्य वाटन असत्ये. पण तेवळ्यानें बुद्धि हैं इंद्रिय प्रत्येक वेळा भिन्न असतो, असे म्हणतां यावयाचे नाही. उदाहरणार्थ डोळा घ्या. कोणाचे डोळे तिरवे तर कोणाचे पिंचके आणि कोणाचे काणे असून, कोणाची हष्टि अंधुक तर कोणाची साफ असत्ये. म्हणून डोळा हैं डंडिग एक नसून अनेक आहेत असे आपण म्हणत नाही. बुद्दीसहि हाच न्याय लागू केला पाहिजे. ज्या बुद्धीने तांदूळ किंवा गहू निवडले जातात, ज्या बुद्धीने दगड आणि हिरा यांमधील भेद कळतो, ज्या बुद्धीने काळेगोरे किंवा गोडकळू समजते, तीच बुद्धि भय कशाचे बाळगावें व कशाचे बाळगू नये, अगर सत् आणि असत्, फळवटा किंवा नुकसान, धर्म अगर अधर्म, आणि कार्य अगर अकार्य, या सर्व गोष्टीचा तारतम्य विचार करून अखेर निर्णय करीत असत्ये. सामान्य व्यवहारांनी मनोदेवता म्हणून तिचे कितीहि गौरव केले, तरी तत्त्वज्ञानहृष्टया ती एकच व्यवगायात्मक बुद्धि होय. हाच अभिप्राय मनांत आणुन गीतेन्या अद्वाव्या अन्यायांत एकाच बुद्धीचं सात्त्विक, राजस व तामस असे नीन भेद करून—

प्रवृत्तिं च निवृत्तिं च कार्याकार्यं भयाभये ।

बंध मोक्षं च या व्याप्तिं बुद्धिः सा पार्थं सात्त्विकी ॥

‘कोणती गोष्ट करू लागावे, कोणती करू लागू नये, कोणते कृत्य करण्यास योग्य व कोणते अयोग्य, कशास भ्यावें व कशास भिंत नये, बंध कशांत आहे व मोक्ष कशाने होतो, हे ज्या बुद्धीस (यथार्थ) समजते ती बुद्धि सात्त्विक होय’ (गी. १८. ३०), असे सांगितल्यावर—

यया धर्मं धर्मं च कार्यं चाकार्यमेव च ।

अयथावत् प्रज्ञानाति बुद्धिः सा पार्थं राजसां ॥

‘धर्म व अधर्म किंवा कार्य व अकार्य यांचा जी यथार्थ निर्णय करीत नाही म्हणजे चुकन्ये ती बुद्धि राजस’ (१८. ३१), आणि अखेरीस—

अधर्मं धर्ममिति या मन्यते तमसाबृता ।

सर्वार्थान्विपरातांश्च बुद्धिः सा पार्थं तामसी ॥

“अधर्मालाच धर्म म्हणणारी किंवा सर्व बाबतीत विपरीत म्हणजे उलटा निर्णय करणारी बुद्धि तानस होय,” असे अर्जुनाला भगवंतांनी सांगितले आहे (गी. १८. ३२). या विवेचनावस्तुन केवळ चांगलेवाईट निवडण्यास सांगणारी म्हणजे सदसद्बिवेकबुद्धिरूप स्वतंत्र निराळी देवता गीतेस संमत नाही, हे उघड होते. नेहमी चांगले निवडणारी बुद्धि कधीच असू शकत नाही, असा याचा अर्थ नाही. तर बुद्धि एकच असून चांगल्याची निवड करणे हा सात्त्विक धर्म त्या एकाच बुद्धींत पूर्व-संस्काराने, शिक्षणाने, इंद्रियनिग्रहाने किंवा आहारादिकांनी येत असतो; आणि या पूर्वसंस्कारादि कारणांच्या अभावी तीच बुद्धि केवळ कार्याकार्यनिर्णयाचे कामीच

नव्हे, तर इतर वाबतींतहि राजस किवा नामस होऊं शकत्ये, असा वरील श्लोकांचा भावार्थ आहे. चोर व साव यांच्या अगर निगनिराळ्या देशांतील मनुष्यांच्या बुद्धीत अंतर कां पडते याची या सिद्धान्ताने जगी उपपत्ती लागल्ये, तशी सदसद्विवेचन-शास्त्री स्वतंत्र देवता मानिल्यानें लागत नाही. आपली बुद्धि सात्त्विक करणे हें प्रत्येकांचे काम होय; आणि इंद्रियनिग्रहाखेरीज तें काम होऊं शकत नाही. जोपर्यंत व्यवसायात्मक बुद्धि मनुष्यांचे खरे हित कशांत आहे याची निवडानिवड अगर परीक्षा न करितां केवळ इंद्रियांच्या मर्जीप्रमाणे वागत असत्ये, तोंपर्यंत त्या बुद्धीस शुद्ध म्हणतां येत नाही. यासाठी बुद्धाला मन व इंद्रिये यांच्या ताब्यांत जाऊ न देतां उलट मन व इंद्रिये तिच्या ताब्यांत घेतील अशी व्यवस्था आपण केली पाहिजे. भगवद्गीतेत अनेक ठिकाणी हेच तत्त्व सांगितले असून (गी. २.६७, ६८; २.७, ४१; ६.२४-२६), याच कारणासाठी कठोपनिषदांत शरीराला रथाची उपमा देऊल त्याला जोडिलेले इंद्रियरूपी घोडे विषयोपभोगाच्या मार्गात व्यवस्थित चालविण्यास (व्यवसायात्मक) बुद्धिरूप सारथ्याने मनोमय लगाम धैर्यांने नीट खेचून धरिले पाहिजेत, असे रूपक केले आहे (कठ. ३.३-९); आणि महाभारतांतहि दोनतीव ठिकाणी हेच रूपक कांहीं कमीजारत फरकाने घेतलेले आहे (मभा. वन. २१०, २५५ ख्री. ७. १३; अश्र. ५.१.५). इंद्रियनिग्रहाची कृति वर्णन करण्यास हा दृष्टान्त इतका समर्पक आहे की, प्रीत देशांतील प्रसिद्ध तत्त्वेत्ता लेपेतो याने आपल्या ग्रंथांत (फीड्स २४६) इंद्रियनिग्रहांचे वर्णन कारितांना हाच दृष्टान्त योजिला आहे. भगवद्गीतेत हा दृष्टान्त प्रत्यक्ष आलेला नाही. तथापि वर निर्दिष्ट केलेल्या गतिच्या श्लोकांतील इंद्रियनिग्रहांचे वर्णन हा दृष्टान्त मनांत टेवूनच केलेले आहे, हें या विषयाची पूर्वीपर सरणी ज्याला माहीत आहे, त्याच्या लक्षांत आल्याखेरीज रहाणार नाही. सामान्यतः म्हणजे शास्त्रीय सूक्ष्म भेद करण्याची जेव्हां अवश्यकता असत्ये तेव्हां त्यालाच मनोनिग्रह असे म्हणतात. पण मन आणि बुद्धि यांचा वर सांगितल्याप्रमाणे जेव्हां भेद करितात तेव्हां निग्रहाचे कर्तृत्व मनाकडे न रहातां व्यवसायात्मक बुद्धीकडे जाते. ही व्यवसायात्मक बुद्धि शुद्ध होण्यास पातंजल योगांतील समाधीने, भक्तीने, ज्ञानाने किवा ध्यानाने परमेश्वरस्वरूप ओळखून सर्व मनुष्यांत एकच आत्मा आहे हे तत्त्व बुद्धीत ठसून गेले पाहिजे हिलाच आत्मनिष्ठ बुद्धि असे म्हणतात. व्यवसायात्मक बुद्धि याप्रमाणे आत्मनिष्ठ झाली, आणि मनोनिग्रहाने मन व इंद्रिये तिच्या ताब्यांत वागण्यास शिकलेली असली, म्हणजे इच्छा, वासना इत्यादि मनोधर्म (किवा ज्वासनात्मक बुद्धि) आपो आपच शुद्ध व पवित्र राहून शुद्ध सात्त्विक कर्मांकडे देहेंद्रियांची साहजिकरीत्याच प्रवृत्ति होत असत्ये. अच्यात्य-दृष्टा हेच सर्व सदाचरणांचे मूळ म्हणजे कर्मयोगशास्त्रांचे रहस्य आहे.

मन आणि बुद्धि यांच्या नेहमीच्या वृत्तीखेरीज सदसद्विवेकशक्ति म्हणून स्वतंत्र दैवत आमच्या शास्त्रकारांनी कां मानिले नाही याचें कारण वरील विवेचनावरून वाचकांच्या लक्षांत येईल. मनाला किंवा बुद्धीलाच गौरवानें देवता मानण्यास त्यांच्या मर्ते कांही हरकत नाही; पण ज्याला आपण मन किंवा बुद्धि म्हणतों त्यांडून भिन्न व स्वयंभू असे तिसरेच सदसद्विवेकदैवत तात्त्विक विचारान्ती निष्पत्र होत नाही, असे त्यांनो ठरविले आहे. ‘सतां हि संदेहपदेषु०’ या वाक्यांत ‘सतां’ पद घालण्याचें स्वारस्यहि आतां उघड होते. ज्यांची मर्ते शुद्ध व आत्मनिष्ठ आहेत, त्यांनी आपल्या अंतःकरणाची साक्ष घेणे कांही गैर नाहीं किंवाहुना त्यांनी आपले मन होईल तितके शुद्ध करून कोणतेहि कर्म करण्यापूर्वी त्याची साक्ष घेतली पाहिजे असेही म्हणतां येईल. पण लुच्या लोकांनी ‘आम्हीहि याचप्रमाणे वागतों’ असे म्हणज्यांत कांही अर्थ नाहीं. कारण, दोघांची सदसद्विवेचनशक्ति एक नसून सत्पुरुषांची सात्त्विक तर चोरांची तामस असत्ये. सारांश, ज्याला आधिदैवतपक्षांतील लोक सदसद्विवेकदैवता म्हणतात तिचा तत्त्वज्ञानदृष्ट्या विचार केला तर ती स्वतंत्र देवता नसून व्यवसायात्मक बुद्धीच्या स्वरूपांपेकाच हें एक आत्मनिष्ठ म्हणजे-सात्त्विक स्वरूप ओह, असा आमच्या शास्त्रकारांचा सिद्धान्त आहे आणि असा सिद्धान्त केला म्हणजे आधिदैवतपक्ष आपोआपच लंगाडा पडतो.

आधिभौतिक पक्ष एकदेशीय व अपुरा आणि आधिदैवतपक्षाची सोपी युक्तीहि याप्रमाणे लंगाडी पडल्यावर, कर्मयोगशास्त्राची उपपत्ति लावण्यास दुसरा कांहीं मार्ग आहे कीं नाहीं हे पाहणे जरूर पडते. हा मार्ग आध्यात्मिक होय, कारण, बाय कर्म-पेक्षां बुद्धि जरी श्रेष्ठ तरी सदसद्विवेकबुद्धि म्हणून एखादी स्वतंत्र व स्वयंभू देवता नाही असे ठरल्यावर शुद्ध कर्म घडण्यास बुद्धि शुद्ध कशी ठेवावी, शुद्ध बुद्धि कशाला म्हणतात, किंवा बुद्धि शुद्ध कशी करितां येत्ये, या प्रश्नांचा कर्मयोग-शास्त्रांत हि विचार करणे जरूर पडते; आणि हा विचार निव्वळ बाय सुटीचा विचार करणारीं म्हणजे आधिभौतिक शास्त्रे सोडून देऊन अध्यात्मज्ञानांत शिरल्याखेतीज पुरा होत नाहीं. ज्या बुद्धीस आत्म्याचें किंवा परमेश्वराच्या सर्वव्यापी खन्या स्वस्पाचे पूर्ण ज्ञान झालेले नाहीं ती बुद्धि शुद्ध नव्हे, असा या बाबतीत आमच्या शास्त्राकारांचा अखेर सिद्धान्त असून अशा प्रकारची म्हणजे आत्मनिष्ठ बुद्धि कशाला म्हणावें हे सांगण्यासाठांच गीतेत अध्यात्मशास्त्राचें निरूपण केलेले आहे. पण या पूर्वापारसंबंधाकडे दुर्लक्ष करून गीतेवरील सांप्रदायिक टीकाकारांपैकी कांहींनी वेदान्त द्वाच गीतेतील मुख्य प्रतिपाद्य विषय होय असे ठरविले आहे. गीतेतील प्रतिपाद्य विषयासंबंधानें सदर टीकाकारांनी केलेला हा निर्णय बरोबर नाहीं असे पुढे सविस्तर दाखविण्यांत येईल. बुद्धि शुद्ध कशी होत्ये हें पहाण्यास आत्म्याचाहि विचार करणे

कर्से जस्तर पडते एवढेच सध्यां दाखवावयाचे आहे. आत्म्याचा हा विचार दोन बाजूंनीं करावा लागतो. (१) स्वतःच्या पिंडाच्या, क्षेत्राच्या किंवा शरीराच्या व मनाच्या व्यापाराचे परीक्षण करून त्यावरून क्षेत्रज्ञरुपी आत्मा कसा निष्पत्त होतो याचे विवेचन करणे हा पहिला प्रकार आहे (गी. अ. १३.). यासच शारीरक किंवा क्षेत्रक्षेत्रज्ञविचार ही संज्ञा आहे: व याच कारणास्तव वेदान्तसूत्रांस “शारीरक (शरीराचा विचार करणारी) सूत्रे” असे म्हणतात. स्वतःच्या शरीराचा व मनाचा याप्रमाणे विचार ज्ञाल्यावर मग (२) त्यांतून जे तत्त्व निष्पत्त होते तें, आणि आपल्या भोवता जी इश्य सृष्टि म्हणजे ब्रह्मांड आहे त्याच्या निरीक्षणामें जे तत्त्व निष्पत्त होते तें, मिळून दोन्ही एकच आहेत का भिन्न आहेत हे पहावे लागते. अशा रीतीने केलेल्या सृष्टीच्या परीक्षणास क्षराक्षरविचार किंवा व्यक्ताव्यक्तविचार असे नांव आहे. क्षर किंवा व्यक्त म्हणजे सृष्टीतील सर्व नाशवंत पदर्थ, आणि अक्षर किंवा अव्यक्त म्हणजे सृष्टीतल्या या नाशवंत पदार्थाचे सारभूत नित्य तत्त्व होय (गी. ८. २१; १५. १६). क्षेत्रक्षेत्रज्ञविचारानें आणि क्षराक्षरविचारानें निधालेल्या या दोन तत्त्वांचा पुन: विचार करितां, ही दोन्ही ज्यापासून निघतात व या दोहोच्याहि पलीकडे (पर) जे सर्वांचे मूलभूत तत्त्व निष्पत्त होते त्यास परमात्मा किंवा पुरुषोत्तम म्हणतात (गी. ८. २०). भगद्वांतेत हे सर्व विचार आलेले असून अखेरीस सर्वांचे मूलभूत जे परमात्मरुपी तत्त्व त्याच्या ज्ञानाने बुद्धि शुद्ध करी होत्ये तें दाखवून कर्मयोगशास्त्राचा उपपत्ति सांगितला आहे. म्हणून ही उपपत्ति आपणांस समजून घेणे असल्यास आपणहि त्याच मार्गाने गेले पाहिजे. पैकी ब्रह्मांडज्ञान किंवा क्षराक्षरविचार पुढील प्रकरणांत येईल. सदसद्विवेकदेवोच्या खन्या स्वरूपाचा निर्णय करण्यासाठी या प्रकरणांत मुऱ्याकेलेले पिंडज्ञान किंवा क्षेत्रक्षेत्रज्ञविचार अपुरा राहिला आहे तेवढा आतां पुरा करून घेतो.

पांच भौतिक स्थूलदेह, पांच कर्मेद्रिये, पांच ज्ञानेद्रिये, या ज्ञानेद्रियांचे शब्द-स्पर्श-रूप-रस-गंधात्मक पांच विषय, संकृत पविकल्पात्मक मन आणि व्यवसाया तमक बुद्धि, यांबद्धलचे विवेचन संपर्ळे. पण एवढ्यानें शरीराचा विचार पुरा होत नाही. मन आणि बुद्धि हीं विचार करण्याची साथने किंवा दूर्दिये होत. जडयारीरामध्ये याखेरीज प्राणरुपी चेतना म्हणजे हालचाल जर नसेल, तर मन आणि बुद्धि असून नसून सारखींच. अर्थात् वरील गोष्टीखेरीज चेतना म्हणून आणखो एका तत्त्वाचा शरीरात समावेश केला पाहिजे. चेतना शब्दाचाच किल्येकदां चैतन्य असा अर्थ होत असतो. पण चेतना हा शब्द प्रस्तुत स्थलीं चैतन्य या अर्थी येजिलेला नाहीं हे लक्षात ठेविले पाहिजे. चेतना म्हणजे जडदेहांत दिसून येणारी प्राणांची हालचाल, चेष्टा किंवा जिवंतपणाचा व्यापार एकढाच अर्थ घेये विवक्षित आहे. ज्या चिन्ह-

गीतारहस्य अथवा कर्मयोग

कौनें जडांतहि हालचाल किंवा व्यापार उत्पन्न होतो ते चैतन्य होय; आणि हीं शास्त्रिकोणतीयान्वाच आतां विचार करावयाचा आहे. शरीरांत दश्य होणारा जिवं-तपणाचा व्यापार किंवा चेतना याखरोज 'परक्याचे' व 'माझे' असा भेद ज्यामुळे उत्पन्न होतो तो एक निराळाच गुण आहे. कारण, वर सांगितल्याप्रमाणे बुद्धि हें इंद्रिय फल सारासार विचार करून निर्णय करणारे असल्यामुळे मूळ म्हणजे अहंकार त्याहून पृथक् धरावा लागतो. इच्छाद्वेष, मुखदुःख वैगैरे द्वैद्वे मनावेच गुण होत; पण नैद्यर्यांयिक हे गुण आन्त्याचे आहेत असे मानांत असल्यामुळे हा गैरसमज दूर करण्यासाठा वेदान्तशास्त्र मनांतच त्यांचा समावेश करीत असते. त्याचप्रमाणे पंचमहाभूते ज्या मूळ तत्त्वांपासून निघाली त्या प्रकृतिरूप तत्त्वांचाहि शरीरांतच समावेश होतो (गी. १३. ५., ६). हीं सर्व तत्त्वे ज्या शक्तींने स्थिर रहातात ती शक्ति या सर्वपक्षां पुनः निराळाच आहे. तिला धृति असे म्हणतात (गी. १८. ३३), या सर्व गोष्ठी एके टिकारी केल्या म्हणजे जो समुच्चयस्थी पदार्थ बनतो स्यास सविकार शरीर किंवा क्षेत्र अशी शास्त्रांत संज्ञा आहे; व यालाच व्यवहारांत आपण चालते बोलते (सविकार) मनुष्यशरीर किंवा पिंड असे म्हणतो. क्षेत्र शब्दाची ही व्याख्या आव्ही गीतेला धस्तनकेळी आहे; पण इच्छाद्वेषादि गुण मोजतांना या व्याख्येत क्वचित् थोडाफार फरक केलेला असतो. उदाहरणार्थ, शांतिपर्वात जनकसुलभासंवादांत (शां. ३२०) शरीराची व्याख्या करितांना पंचकर्मेद्विये सोडून देऊन त्याएवजी काल, सदसद्ग्राव, विधि, शुक्र आणि बल या सहा गुणांचा समावेश केलेला आहे. या गणनेप्रमाणे पंचमहाभूतांतच पंचकर्मेद्वियांचा समावेश करावा लागतो, व गीतेतील गणनेप्रमाणे कालाचा आकाशांत व विधिशुक्रबलादिकांचा इतर महाभूतांत अगर प्रकृतींत अंतर्भाव झाला आंह, असे मानावें लागते. कसेंहि झाले तरी क्षेत्र शब्दांने एकच अर्थ सर्वांस अभिप्रेत आहे. मानसिक आणि शारीरिक सर्व द्रव्ये व गुण यांचा प्राणरूपी विशिष्टचेतनायुक्त जो समुदाय त्याचें नंव क्षेत्र. शरीर हा शब्द मृतदेहासहि लावितात; म्हणून त्याहून भिन्न क्षेत्र हा शब्द प्रकृत स्थलीं वापरतात. क्षेत्र याचा मूळ अर्थ शेत असा आहे; पण प्रस्तुत प्रकरणी त्याचा 'सविकार व सजीव मनुष्यदेह' या अर्थी लाक्षणिक उपयोग केलेला आहे. वर ज्याला पूर्वी आम्हीं मोठा कारवाना म्हटले आहेतो हात्च होय. बोहरचा माल या कारखान्यांत घेण्यास आणि कारखान्यांतील माल बोहर पाठविण्यास अनुकर्मे झानेद्विये व कर्मेद्विये हें कारखान्याचे दरवाजे असून मन, बुद्धि, अहंकार, चेतना हे त्यांतील कामगार आहेत; आणि सदर कामगार जे व्यवहार करितात किंवा करवितात त्यांस या क्षेत्राचे व्यापार, विकार किंवा धर्म असे म्हणतात.

क्षेत्र या शब्दाचा अर्थ याप्रमाणे निश्चित केल्यावर हें क्षेत्र किंवा शेत कोणाचे,

या कारखान्यान कोणी मालक आहे की नाही, हा प्रश्न पुढे महज निष्पत्र होतो. आन्मा हा शब्द किंत्येकदां मन, अंतःकरण किंवा आपण स्वतः या अर्थी जरी वापरला जातो, तरी त्याचा मुख्य अर्थ क्षेत्रज्ञ किंवा शरीराचा चालक असा आहे. मनुष्य ज्या ज्या किया करितो,—मग त्या मानसिक असेत वा शारीरिक असेत,—त्या सर्व त्याचां बुद्ध्यादि अंतरिद्रिये, चक्षुरादिज्ञानेद्रिये किंवा हस्तपादादि झर्मद्रिये करीत असतात. मन व बुद्धि हीं दोन इंद्रिये या सर्व समूहांत शेष होत. पण ही जरी शेष असला तरी इतर इंद्रियांप्रमाणे हीं सर्व मूळांत जडदेहाचे किंवा प्रकृतीचेच विकार आहेत (पुढील प्रकरण पहा). म्हणून मन व बुद्धि हीं इंद्रिये सर्वांत शेष असला तरी आपआपल्या विशिष्ट व्यापारांपलीकडे त्यांना दुसरे कांहीचकरितां येत नाही, व येणे शक्यहि नाही. मन चितन करितो, व बुद्धि निश्चय करित्ये, हे खरे, पण हीं कामे मन व बुद्धि कोणासाठी करितात, अगर निरनिराळ्या वेळी मन व बुद्धि यांचे जे पृथक् पृथक् व्यापार पडतात त्यांचे एकत्वाने ज्ञान हाण्यास जे एकी-करण करावे लागते ते एकीकरण कोण करितो, किंवा त्याप्रमाणे पुढे सर्व इंद्रियांस आपआपले व्यापार तदनुकूल करण्याची दिशा कशाने लागत्ये, याचा त्याने निर्णय होत नाही. मनुष्याचा जड देहच हे काम करितो असे म्हणतां येत नाही. कारण, शरीरांतून चेतना म्हणजे हालचालीचे व्यापार नष्ट झाले म्हणजे जडदेह शिळ्क असूनहि तो या गोष्ठी करू शकत नाही; आणि जडदेहाचे मांस, म्बायु इत्यादि जे घटकावयव ते अन्नाचा परिणाम असून नित्य ज्ञिजून नित्य नवे बनत असल्यामुळे काल ज्याने असुक गोष्ठ पाहिली तोच मी आज दुसरी गोष्ठ पहात आहे अशी जी एकत्वबुद्धि ता नित्य पालटणाऱ्या जडदेहाचाच धर्म आहे, असे मानितां येत नाही. बरे, जडदेह सोङ्गन चेतनाच मालक म्हणावी, तर गाढ निर्देत प्राणादि वायूचे श्वासोच्छ्वासादि किंवा रुधिराभिसरणादि व्यापार म्हणजे चेतना कानभ असूनहि ‘मी’ हे ज्ञान नसते (बृ. २. १. १५—१८). म्हणून चेतना किंवा प्राणादिकांचा व्यापार, हा सुद्धां जडांत उत्पत्र झालेला एक प्रकारचा विशिष्ट गुण भावे, सर्व इंद्रियांच्या व्यापारांचे एकीकरण करणारी मूळ मालक शक्ति नव्हे असे सिद्ध होते (कठ. ५. १.). ‘माझे व परक्याचे’ या घटयंत विशेषणांनी अहंकारस्ती गुणाचा बोध होतो; पण ‘अहं’ म्हणजे ‘मी’ कोण याचा त्याने निर्णय होत नाही. ‘मी’ हा नुस्ता ब्रम म्हणावा तर प्रत्येकाची प्रतिती किंवा अनुभव तसा नसून या अनुभवाला सोङ्गन कोणतीहि कल्पना करणे म्हणजे समर्थानी म्हटल्याप्रमाणे. ‘प्रचीतीवीण जे वोलणे’ ते अवघेची कटाळवाणे। तोड पसरून जैसे सुणे। रडोन गेले॥” यांतलाच प्रकार होतो (दा. ९. ५ १५.); आणि इतके करूनहि इंद्रियांच्या व्यापारांच्या एकीकरणाची उपपत्ति लागत नाही ती नाहीच. किंत्येकांचे असे म्हणणे आहे की, ‘मी’ म्हणून

कांहीं निराक्रा पदार्थ नसून मन, बुद्धि, चेतना, जडदेहे वैरे ज्या तत्त्वांचा 'क्षेत्र' या शब्दांत समावेश केला जातो त्या सर्वांच्या संघातास किंवा समुच्चयास 'भी' असे म्हणावे. पण लांकडाघर लांकूड गच्छिल्याने पेटी होत नाही, किंवा घड्याळाचीं सर्व चक्रे एके ठिकाणी जुळल्याने त्यांत गतीहि पण उत्पन्न होत नाही, हें आपण प्रत्यक्ष पहातो. म्हणून नुसत्या संघातामुळे कर्तृत्व येते असे म्हणतां येत नाही. क्षेत्राचे सर्व व्यापार उगाच्व वेज्यासारखे होत नसून त्यांत कांहीं विशिष्ट धोरण अगर हेतु असतो हें कोणासहि मांगवयास नको. क्षेत्र या कारखान्यांतील बुद्ध्यादि सर्व कामगारांस हें धोरण कोण लावून देतो? मंधात म्हणजे नुस्ती जुळणी. सर्व पदार्थ एकत्र केले तरी त्याचा एकजीव होण्यास त्यांमधून दोरा घालावा लागतो. एरवीं ते पुनः केवळांहि विस्खलित होतील. हा दोरा कोणता हें आपणांस आतां पहाणे आहे. संघात गीतेस मान्य नाहीं असे नाही; तर त्यांचा गणना क्षेत्रांतच केली जात्ये (गी. १३.६.). क्षेत्राचा मालक किंवा क्षेत्रज्ञ कोण याचा त्याने निकाल लागत नाही. समुच्चयामध्ये कांहीं नवीन गुण उत्पन्न होतो असे कोणी समजतात. परंतु हें मतत्व आधी स्वरे नष्ट हे. क्वारण जे पूर्वी कोणत्याहि स्पृष्टाने अस्तित्वावंत नव्हते तेंया जगांन नव्याने उत्पन्न होत नाहीं, अमा तत्त्वज्ञानी पुरुषांनी पूर्ण विचारान्ती सिद्धान्तकेला आहे (गी. २.१६.) पण हा सिद्धांत क्षणभर वाजूला टेविला तरी संघातांत उत्पन्न होणारा नवा गुणच क्षेत्राचा मालक कां मानू नये असा यापुढे दुसरा प्रश्न सहज उद्भवतो. यावर कित्येक आवीचीन आधिभौतिक शास्त्रज्ञांचे असे म्हणणे आहे की, द्रव्य आणि त्याचे गुण निरनिराळे असू शकत नाहींत, गुणाला कांहीं तरी अधिष्ठान असावें लागते. याकरितां समुच्चयोत्पन्न गुणोएवजीं आम्ही समुच्चयच या क्षेत्राचा मालक असे समजतो. ठाक आहे; पण मग व्यवहारांत तुम्ही अभि शब्दाएवजी लांकूड, विश्वुत गवद्दणेवजीं ढग, किंवा पृथ्वीच्या आकर्षणाएवजीं पृथ्वी असे कां म्हणत नाही! क्षेत्राचे सर्व व्यापार एका व्यवस्थेने व शिस्ताने जुळून चालण्यास मन आणि तुद्धि यांच्याहून भिन्न अशी कांहीं तरी शक्ति असली पाहिजे एवढी गोष्ट जर निर्विवाद आहे, तर त्या शक्तीचे अधिष्ठान अद्याप आपणांस अगम्य आहे, किंवा त्या शक्तीचे अगर अधिष्ठानाचे पूर्ण स्वस्प अद्याप नीट सांगतां येत नाही, म्हणून ती शक्तिच नाहीं असे म्हणणे हा न्याय कोठला? कोणीहि झाला तरी तो जसा आपल्याच खांद्यावर बसू शकत नाहीं, तदून् संघाताचे ज्ञान संघात आफणच करून घेतो असे म्हणतां येत नाहीं. म्हणून देहेद्यादि संघाताचे व्यापार ज्याच्या उपभोगासाठी किंवा फायद्यासाठी होतात तो कोणी तरी संघाताहून निराळाच आहे असे तर्कदृष्ट्याहि दृढ अनुमान होतो. संघाताहून निराळे असणारे हें तत्त्व स्वतःच सर्व गोष्टी जाणणारे असल्यामुळे सृष्टीतील इतर पदार्थाप्रमाणे तें आपल्या स्वतः-

लान् ज्ञेय म्हणजे गोचर होऊं शकत नाहीं हें खरें; पण त्यामुळे त्याच्या अस्ति-
त्वाला कांही बाब येत नाहीं. कारण, सर्व पदार्थ 'ज्ञेय' या एकाच कोटीत पडले पा-
हिजेत असा नियम नाही. ज्ञाता व ज्ञेय—जाणणारा व त्याला ज्ञालेले ज्ञान—असे
त्यांचे दोन वर्ग होतात. आणि दुसऱ्या वर्गात एखादी वस्तु न आली तर पहिल्या
वर्गात तिचा समावेश होऊन तिचे अस्तित्व ज्ञेय वस्तूइतरेच पूर्णपणे सिद्ध होते.
किंबुना संघातापलीकडचा आत्मा हा स्वतःच जाणणारा असल्यामुळे, त्याला
होणाऱ्या ज्ञानाचा तो विषय न ज्ञात्यास त्यांत कांहीं आश्रय नाहीं, असेही म्हणतां
येईल; आणि याच अभिप्रायाने “अरे! जो सर्व गोष्ठी जाणणारा त्याला जाणणारा
दुसरा कोठून येणार!”—विज्ञातारमरे केन विजानीयात.—असे बृहदारण्यकोपनि-
षदांत याज्ञवल्क्याने उद्भार काढिले आहेत (वृ. २.४.१४) म्हणून हस्तपादादि इंद्रियां-
पासून चढत चढत प्राण, चेतना, मन आणि बुद्धि या परतंत्र व एकदेशीय काम-
गारांच्याहि पलीकडे राहून त्या सर्वोच्या व्यापारांचे एकीकरण करणारी, व त्यांनी
काय करावे यांचे त्यास धोरण लावून देणारी, किंवा त्यांच्या कर्माला नित्य साझी-
भूत होणारी, अशा त्यांच्याहून अधिक व्यापक व सर्व शक्ति या चेतनाविशिष्ट
मजाव देहांत म्हणजे क्षेत्रात वास करीत असत्ये, असा अखेर सिद्धान्त करावा ला-
गतो. सांख्य व वेदान्त या दोन्हीं शास्त्रांस हा सिद्धान्त मान्य असून, अर्वाचीन
कालीं जर्मन तत्त्वज्ञ कान्ट यांने वृद्धीच्या व्यापारांचे सूक्ष्म परीक्षण करून हेच
तत्त्व निष्पत्र होते असे दाखविले आहे. मन, बुद्धि, अहंकार किंवा चेतना हे सर्व
दंहांचे म्हणजे क्षेत्रांचे गुण किंवा अवयव होत. यांचा प्रवर्तक यांहून भिन्न, स्वतंत्र
व यांपलीकडचा आहे,—“यो त्रुदेः परतस्तु सः” (गी. ३. ४२). यासच सांख्य-
शास्त्रांत पुरुष हें नांव असून वेदान्ती यालाच क्षेत्रज्ञ म्हणजे क्षेत्रास जाणणारा आत्मा
असे म्हणतात. आणि ‘मी आहे’ अशी जी त्याची प्रत्येक स होणारी सा आत् प्रतीति
तीच त्याच्या अस्तित्वाचा उत्कृष्ट पुरावा होय (वे. सू. शाभा. ३.३.५.३, ५.४).
‘मी नाही’ असे कोणाम वाटत नाही इतकेच नव्हे, तर मुख्याने ‘मी नाही’ असे शब्द
उच्चारीत असतांना देखाल ‘नाही’ या कियापदाच्या कल्पन्यांने म्हणजे ‘मी’चे किंवा
आत्म्यांचे अस्तित्व नो पर्यायाने कबूलच करीत असतो. ‘मी’ या अहंकारायुक्त
मगुण स्थाने देहांत याप्रमाणे आपल्या स्वतःसच व्यक्त होणाऱ्या आत्म्यांचे म्हणजे
क्षेत्रज्ञांचे मूळांतले शुद्ध व गुणविरहित स्वरूप कोणते याचा यथाशक्ति निर्णय कर-
ण्यासाठीच वेदान्तशास्त्राची प्रवृत्ति ज्ञालेली आहे (गी. १३. ४); तथापि हा निर्णय
केवळ देहाचा म्हणजे क्षेत्राचाच विचार करून ठरवीत नाहीत. क्षेत्रक्षेत्रज्ञाच्या
विचाराखेरीज बाबू मृशीना म्हणजे ब्रह्मांडाचाहि विचार करून काय निष्पत्र होते
हे पहांवे लागते, असे मार्गे सांगितले आहे. ब्रह्मांडाच्या या विचारासच भराक्षर-

विचार असें नांव आहे. क्षेत्रक्षेत्रज्ञविचारानें क्षेत्रांत (महणजे देहांत किंवा फिडांत) कोणते मूलतत्त्व (क्षेत्रज्ञ किंवा आत्मा) आहे याचा निर्णय होतो; आणि क्षराक्षर-विचारानें बाह्य सृष्टींतील महणजे ब्रह्मांडांतील मूलतत्त्व समजते. पिंड व ब्रह्मांड मिळून दोहोकडची मूलतत्त्वे याप्रमाणे प्रथम पृथक् पृथक् निश्चित ज्ञाल्यावर, मग पुढे जास्त विचार करून हीं दोन्ही एकरूपी महणजे एकच आहेत,— किंवा 'जे पिंडीं ने ब्रह्मांडीं.'—असा वेदान्तशास्त्रांत अग्रेवर सिद्धान्त करण्यांत येतो,* हेच सर्व चराचर सृष्टीतले अग्रेवरचे सत्य होय. पाश्चिमात्य देशांतर्हा या प्रकारचे ऊहा-पोह झालेले असून, कान्टप्रभुति कांडी पाश्चिमात्य तत्त्वज्ञांचे सिद्धान्त आमच्याकडील वेदान्तशास्त्रांतील सिद्धान्तशीर्षी पुष्कळांशी जुळत चालले आहेत, हे लक्षांत आणिले महणजे आधिभौतिक शास्त्रांची हळीइतकी वाढ पूर्वी झालेली नसतांहि वेदान्तांतील सिद्धान्त ज्यांनी अंतर्दृष्टीने फार प्राचीन काळी शोधून काढिले, त्यांच्या अलौकिक बुद्धिंभवांने आश्चर्य वाटल्यारेंदीज रहात नाहीं; आणि आश्चर्यन नव्हे, तर आपणांम न्याचा योग्य अभिमानहि वाटला पाहिजे.

* क्षराक्षरविचार व क्षेत्रक्षेत्रज्ञविचार हे आमच्या शास्त्रांतील वर्गीकरण ग्रीनरांहेबांस माहीन नव्हते, तथापि आपल्या *Prlegomena to Ethics* या ग्रंथाचे आरंभी यांनी अध्यात्माचे जे विवेचन केले आहे ते *Spiritual Principle in Man* आणि *Spiritual Principle in Matter* याप्रमाणे प्रथम दोन वाजूनीं करून पुढे त्यांने ऐक्य दाखविले आहे. क्षेत्रक्षेत्रज्ञविचारांत *Principles of Physics* दैरेमानम शास्त्रांचा, वक्षराक्षरविचारांत *Physics*, *Matter*, *Hydroics* वरैरे शास्त्रांचा ममावेश होतो; आणि या सर्वांचा विचार करून मग आत्मस्वरूपाचा निर्णय करावा लागतो, ही गोष्ट पाश्चिमात्य विद्वानांसहि मान्य आहे.

प्रकरण ७ वें

कापिलसांख्यशास्त्र किंवा क्षराक्षरविचार.

प्रकृति पुरुषं चैव विद्यनादी उभावापे । *

गीता २३ १९.

शरीर व शरीराचा मालक किंवा अधिष्ठाता—क्षेत्र आणं क्षेत्रज्ञ—याच्या विचारावर वेरच्य दृष्टि आणि त्यांतील मूलतत्त्व-क्षर आणि अक्षर-या चाहे विचार करून मग आत्म्याच्या स्वरूपाचा निर्णय करावा लागता, हे गेल्या प्रकरणांत सांगितले आहे. या क्षराक्षरसद्वितीया योग्य पद्धतीने विचार करणारी तीन शास्त्रे आहेत. पहिले न्यायशास्त्र आणि दुसरे कापिलसांख्य; पण या दोन्ही शास्त्रांतील सिद्धांत अपुरे ठरवून वेदान्तशास्त्रानें ब्रह्मस्वरूपाचा निर्णय तिसऱ्याच रीतीदे केला आहे. म्हणून वेदान्ताची उपपात्त पहाणयापूर्वी न्याय व सांख्य यांच्या कल्पना काय आहेत हे आपणांस पाहिले पाहिजे. वादरायणाचार्यांच्या वेदान्तसूत्रात हीच पद्धत स्वीकारिली असून न्याय व सांख्य यांच्या मतांचे दुसऱ्या अन्यायात खंडन वेळेले आहे. हे समग्र प्रकरण जरा येथे देतां येत नाही, तरी भगवद्गीतेने रहस्य समजण्यास अवश्य तेवढी माहिती आम्ही या पुढल्या प्रकरणांत दिले आहे. नेय्यायिक सिद्धान्तांपेक्षा सांख्यांने सिद्धान्त अधिक महत्त्वाचे आहेत. कारण वादरायणाचार्यानी (वे.सू. २.१.१२ व २.२.१७) ब्रह्मलक्ष्यप्रमाणे काणादन्यायमतांचा जरी कोणत्याहि शिष्ट व प्रमुख वेदान्त्यांनी स्वीकार केलो नाही, तरी कापिलसांख्यशास्त्राचे वेरच्य सिद्धान्त मन्वादिक स्मृतिग्रंथांतून व गीतेतहि आले असल्या. मुळे त्यांची वाचकांस प्रथम माहिती असली पाहिजे. तथापि आरंभीच एवढे सागणे जल्लर आहे की, सांख्यशास्त्राच्या बन्याच कल्पना जरी वेदान्तात आढळतात, तरी सांख्य व वेदान्त याचे अखेरचे सिद्धान्त अत्यंत भिन्न आहेत हे वाचकाने विसरतां कामा नये. वेदान्त आणि सांख्य यांना साधारण अशा ज्या कल्पना आहेत त्यां प्रथम कोणी काढिल्या—वेदान्त्यांनी का सांख्यांनी—असाहि एक प्रश्न निघालेला आहे. पण इतक्या खोल विचारात या ग्रंथांत शिरतां येत नाही. उपनिषदे (वे. दान्त) आणि सांख्य यांची वाढ कदाचित् दोन भावंडांप्रमाणे बरोबरच झाली असून

* “प्रकृति आणि पुरुष हीं दोन्हीं अनादि आहेत असे जाण.”

अपनिषदांत जा मर्ते सांख्याचे मतांसारखी आहेत ती उपनिषत्कारांनी स्वतंत्र शोधून काढिली अमर्तील, किंवा त्यापैकी कांही सांख्यशास्त्रांतून घेऊन त्यांना वेदान्त-शास्त्राला अनुकूल असें स्वरूप दिले असेल, अथवा प्राचीन उपनिषदांतील सिद्धान्तां-तच कपिलाचार्यांनी आपल्या मताप्रमाणे सुधारणा करून सांख्यशास्त्र बनविले असेल असे तिन्ही पक्ष या ठिकाणी संभवतात. पण उपनिषदें व सांख्य हीं दोन्ही जरी प्राचीन आहेत तरी त्यांतलेत्यांत उपनिषदें अधिक प्राचीन (श्रौत) होते हें लक्षांत आणिले म्हणजे शेवटचे अनुमान सर्वात अधिक विश्वसनीय आहे असें दिसून येते. कर्सेहि असा; पहिल्याने न्याय व सांख्य यांच्या सिद्धान्तांची आपणांस ओळख क्षाली असर्ला म्हणजे वेदान्ताची—विशेषतः गीतेतल्या वेदान्ताची—तत्त्वे लवकर लक्षांत येतात. म्हणून या दोन स्मार्त शास्त्रांचे धराक्षर सृष्टीच्या रचनेबद्दल काय मत आहे याचा आपण प्रथम विचार करू.

एव्वाद्या विवक्षित किंवा गृहीत गोष्टीपासून तर्कानें पुढे कोणकोणती अनुमाने करकर्शां काढावीं. आणि या अनुमानांपैकी बरोबर किंवा चूक कोणतीं व कां, हात्न काय तो एक न्यायशास्त्राचा विषय, अशी जी किंत्येकांची समजूत आहे ती बरोबर नाही. अनुमानादिप्रमाणखंड हा न्यायशास्त्राचा एक भाग आहे. परंतु हा मुख्य नसून प्रमाणाखेरीज सृष्टीतील अनेक वस्तूंची म्हणजे प्रमेय पदार्थांची विलहेवारी किंवा वर्गांकरण करून खालच्या वर्गांपासून वरच्या वर्गात चढत चढत खेल्यानें सृष्टीतील सर्व पदार्थांचे मूलभूत वर्म किंवा पदार्थ किंती होतात, त्यांचे गुण-धर्म कोणते, त्यांपासून पुढे इतर पदार्थांची उत्पत्ति कशी झाली, आणि या गोष्टी कांगत्या प्रकारे सिद्ध होऊं शकतात, इत्यादि सर्व प्रश्नांचा न्यायशास्त्रांत विचार केलेला असतो. किंबद्धुना यासाठीच वैश्व निर्माण झालेले आहे, नुसता अनुमानखंडाचा विचार करण्यासाठी नव्हे, असें म्हटले तरी चालेल. कणादाच्या न्याय-सुत्रांची सुखात व पुढील रचनाहि अशीच आहे. कणादाचे अनुयायांस काणाद असे म्हणतात. यांचे मत असें आहे की, जगाचे मूल कारण परमाणु होत. कणादाची परमाणूची व्याख्या या दोन्ही एकसारख्याच आहेत. पदार्थ विभागतां विभागतां शेवटी विभाग न होण्याची वेळ आली म्हणजे त्यास परमाणु(परम+अणु) म्हणावें. हे परमाणु जसजसे एकत्र होतात तसत्से त्यांच्यांत नवे नवे गुण संयोगाने उत्पन्न होऊन निरनिराळे पदार्थ बनतात. मनाचे व शरीराचे हि परमाणु आहेत, व ते एकत्र झाले म्हणावे चैतन्य उत्पन्न होते. पृथ्वी, आप (पाणी), तेज आणि वायु यांचे परमाणु स्वभावतःच पृथक् पृथक् किंवा निरनिराळे आहेत. पृथ्वीच्या मूळ परमाणूत चार गुण (स्प, रस, गंध, स्फर्श) असून, पाण्याच्या परमाणूत तीन, तेजांच्यांत

दोन, व वायूच्या परमाणूत एक गुण आहे. याप्रमाणें मर्व जग पहिल्यापासूनच सुक्ष्म व नित्य परमाणूनी भरलेले ओहे. परमाणूखेरीज दुसरे जगाचें मूळ कारण कांहीं नाहीं. सुक्ष्म व नित्य परमाणूचा परस्परसंयोग होण्यास जेव्हा 'आरंभ' होतो, तेव्हां सृष्टीतील व्यक्त पदार्थ बनूलागतात. व्यक्त मृशीच्या उत्पत्तीसंबंधाने नैव्यायिकांनी प्रतिपादन केलेल्या या कल्पनेस 'आरंभवाद' अशी पारिभाषिक संज्ञा आहे; व कांहीं नैव्यायिक याच्यापलीकडे कधीहि जात नाहीत. एकाची तर अशी गोष्ट सांगतात कीं, मरणसमयीं ईश्वराचें नांव घेण्यास त्याम जवळच्या आप मनुष्यांनी सांगितल्यावर "पीलवः! पीलवः! पीलवः!"—परमाणु! परमाणु! परमाणु!—असे त्याचे तोडांतून उद्भार निघाले! नथापि दुसरे कांहीं नैव्यायिक परमाणूचा मंयोग होण्यास ईश्वर निमित्तकारण आहे असे मानून मृशीच्या कारण परंपरेची मांखली पुरी करून घेतात; व यांस भेदश्वर नैव्यायिक असे म्हणतात. वेदान्तसूत्राच्या दुसऱ्या अव्यायाच्या दुसऱ्या पादांत या परमाणुवादाचे (२. २. ११—१७) व त्याबरोबरच पुढे ईश्वर केवळ निमित्तकारण आहे या मताचेहि (२. २. ३७—३९) खंडन केलेले आहे.

वरील परमाणुवाद वाचून इंग्रजी शिकलेल्या वाचकांस अर्वाचीन रसायनशास्त्रज्ञ डाल्टन नामक पंडितानें प्रतिपादन केलेल्या परमाणुवादाची आठवण झाल्याचे. रीज रहाणार नाही. परंतु पाश्चिमात्य देशांत डाल्टनचा परमाणुवाद डार्विन नामक प्रसिद्ध मृशीशास्त्रज्ञाच्या उत्कांतिवादानें ज्याप्रमाणें आतां मार्गे पाडिला, त्याप्रमाणेच प्राचीन काळीं हिंदुस्थानांतहि सांख्यमतानें कणादाचें मत मार्गे टाकिले आहे. मूळ परमाणुस गति कशी आली हें कणादास सांगतां येत नाही इतकेच नव्हे, तर ब्रूक्ष, पशु, मनुष्ये, अशा सचेतन प्राण्यांच्या चढत्या पायऱ्या कशा झाल्या व अचेतनास मचेतनात्व कर्से आले वैगेरे दुसऱ्या पुष्कळ गोष्टीचा या मतानें नीट खुलासा होत नाही. ह्या खुलासा पाश्चात्य देशांत १९ व्या शतकांत लामार्क व डार्विन यांनां व आमच्याकडे प्राचीन काळी कपिलानें केला. एकाच मूळ पदार्थाच्या गुणांचा विकास होऊन मृशीची सर्व रचना होत गेली असें या दोन्ही मतांचें तात्पर्य आहे; व त्यामुळे पूर्वी हिंदुस्थानांत आणि आतां पाश्चिमात्य देशांत परमाणुवाद मार्गे पडला ओर्हे. तसेच परमाणु अविभाज्य नाहीं, असेहि आतां आयुर्वेदक पदार्थशास्त्रांनी सिद्ध केले आहे. हल्ळीं ज्याप्रमाणें सृष्टीतील अनेक पदार्थांचे पृथक्करण व परीक्षण करून अनेक सृष्टिशास्त्रांच्या आधारे परमाणुवाद किंवा उत्कांतिवाद सिद्ध करितात तशी पूर्वी स्थिति नव्हती. सृष्टीतील पदार्थांवर निरनिराळे नवे नवे प्रयोग करून पहाणे, किंवा त्यांचे अनेक रीतीनीं पृथक्करण करून त्यांनील गुणधर्म निश्चित करणे, किंवा सजीव सृष्टीतील जुन्या नव्या अनेक प्राण्यांच्या शारीरिक अवयवांची एकत्र तुलना

रेण, दृत्यार्द आधिभौतिक शास्त्राच्या अर्वाचान् युक्ति कणादास किवा कपिलास पुष्पलङ्घ नव्हत्या. त्यांच्या दृष्ट्यासमोर त्या वेळी जेवढी सामग्री होती तेवढीवरून त्यांनी आपले भिद्धान्त काढिले आहेत. तथापि सृष्टीचा वाठ किवा घटना कशी झाली असावी याबदल सांख्यशास्त्रकारांनी दिलेल्या तात्त्विक सिद्धान्तात आणि अर्वा नेंन आधिभौतिक शास्त्र्यांच्या तात्त्विक सिद्धान्तात फारसा भेद नाही, ही आश्रये ऊण्यासारखी गोष्ट आोह. सृष्टिशास्त्राचें ज्ञान वाढल्यामुळे या मताची आधिभौतिक उपर्यात आतां अधिक संगतवार देतां येत असून आधिभौतिक ज्ञानाच्या वार्डानें मनुष्यास व्यावहारिकशऱ्या पुष्कलच फायदा झालेला आहे यांत कांहीं शंका नाही. परंतु एका अन्यकृत प्रकृतीपासून पुढे नानाविध व्यक्त सृष्टिकशी झाली याबदल अर्वांनेन आधिभौतिक शास्त्रांकपिलापेक्षां फारसें जास्त कांहींच सांगूं शक्त नाहीत, हे अक्षांत येण्यासाठी कापिल सिद्धान्ताबोवरच पुढे ठिकटिकाणी आम्ही हेकेलळ्या सेद्धान्तांचा तुलनेमार्ग थोडक्यांत निर्देश केला आहे. हेकेलनें हे सिद्धान्त नवीन काढेले नसून डाविन, स्पेन्सर, वैंगेर तपत्पूर्वाच्या आधिभौतिक पंडितांच्या ग्रंथांचे आधारेच आपण आपल सिद्धान्त प्रतिपादन करितों असें त्यानें आपल्या ग्रंथांत स्वच्छ लेलहिले आंहे. तथापि या सिद्धान्तांचा जुळणी करून ते हेकेलनें प्रथम थोडक्यांत 'विश्वाचें कोडे': या आपल्या ग्रंथांत मुबोध रातीनें वर्णिले असल्यानें सोर्यासाठी हेकेन यासव सर्व आधिभौतिक तत्त्वज्ञानाचा म्होरक्या कल्पन त्याच्या मतांचा आम्ही प्रापान्यें करून या व पुढल्या प्रकरणांत उद्देश्य केला आहे. हा उद्देश्य अगदीं त्रोटक आहे ते मांगावयास नको. परंतु यापेक्षां या सिद्धान्ताचा जास्त विचार करणे येथे शक्य नाही ज्यांना याबदल सर्वस्तर माहिता पाहिजे असेल त्यांनी स्पेन्सर, डाविन, हेकेल वैंगेर पंडितांच्या मुळ ग्रंथांचेच अवलोकन केले पाहिजे.

कापिलसांख्यशास्त्राचा विचार करण्यापूर्वी 'सांख्य' या शब्दाचे दोन भिन्न अर्थे होतात हे येथे सांगितले पाहिजे. पहिला अर्थ कपिलाचार्यांनी प्रतिपादिलेले सांख्यशास्त्र हा असून, तोच या प्रकरणांत व भगवद्गीतेतहि एकदा (गी. १८. १३) आलेला आहे. परंतु या विशिष्ट अर्थाखेरीज सर्व प्रकारच्या तत्त्वज्ञानासहि सामान्यः 'सांख्य' हेच नांव देण्याची वहिवाट असून, त्यांत वेदान्तशास्त्राचाहि समावेश होतो. सांख्यनिष्ठा किंवा सांख्ययोग या शब्दांत सांख्य, शब्दाचा हात्व सामान्य अर्थ विवक्षित आहे; व पुढे या निष्ठेताल ज्ञानी पुरुषांसहि (गी. २. ३९; ३. ३; ५. १, ५; आणि १३. २४) 'सांख्य' असें भगवद्गीतेत जेथें म्हटले आहे, त्या स्थळी सांख्य म्हणजे केवळ कापिलसांख्यमार्गी असा अर्थ नसून आत्मानात्मविचारानें सर्व

* *The Riddle of the Universe*, by Ernst Haeckel, या ग्रंथाच्या R. P. A. Cheap reprint आकृतीचा आम्हीं सर्वत्र उपयोग केलेला आढे.

कर्मचा संन्यास करन वद्विजानांतर गहन रहाणांया वेदान्त्याचाहि त्यांत समावेश केलेला आहे. ‘सांख्य’ हा शब्द ‘सं-ख्या’ या धातूपासून निघाला असल्यामुळे त्यांचा पहिला अर्थ ‘मोजणारा’ अमा होतो; आणि कापिल शास्त्रांतील मूलतत्त्वे मोजकीं ‘पञ्चवीस’च असल्यामुळे त्याम ‘मोजणोरे’ या अर्थी ‘सांख्य’ हे विशिष्ट नांव प्रथम मिळाले, व नंतर ‘सांख्य’ म्हणजे सामान्यतः सर्व प्रकारचे तत्त्वज्ञान हा व्यापक अर्थ बनला, असे यद्यपित्तर्वाच्च त्यांचे मत आहे. म्हणून कापिल भिक्षुंस ‘सांख्य’ म्हणण्याची वद्विवाट पहिल्याने पदन्यानंतर मग वेदान्ती संन्याशांसह तेच नांव देऊ लागले असतील असे वाटते. कर्तेहि असो: ‘सांख्य’ शब्दान्या या अर्थभेदामुळे घोटाळा होऊन नये म्हणून या प्रकरणास ‘कापिलसांख्यशास्त्र’ हें लांबट नांव आम्ही मुद्दाम दिले आहे. कणादन्याग्रशास्त्राप्रमाणे या कापिलमांख्यशास्त्राचीहि सूत्रे आहेत. पण गौडपाद किंवा शारीरभाष्यकार श्रीशंकराचार्य यांनी ही सूत्रे ज्या अर्थी आपल्या ग्रंथांतून आधार म्हणून घेतली नाहीत, त्या अर्थीती सूत्रे प्राचीन नसावीं, असे पुष्कल विद्वानांचे मत आहे. ईश्वरकृष्णाची सांख्यकारिका हा ग्रंथ त्याहून प्राचीन समजतात. त्यावर शंकराचार्याचे परमगुरु गौडपाद यांचे भाष्य असून, खुद शांकर भाष्यांतहि याच कारिकांचे उतारे घेतलेले आोहत. व.इ.म. ५७० च्या पूर्वी चिनी भाषेत झालेले सदर ग्रंथाचे भाषांतर मध्यां उपलब्ध आहे.* ‘षष्ठितंत्र, नांवाच्या साठ प्रकरणांच्या एका तत्पर्वीच्या विस्तृत ग्रंथाचे तात्पर्य (कांही प्रकरणे सोडून देऊन) सन्तर आर्यात या ग्रंथांत सांगितले आहे, असे ईश्वरकृष्णाने या कारिकांचे अखेरीस म्हटले आहे. षष्ठितंत्र ग्रंथ आतां उपलब्ध नाही. म्हणून या कारिकांच्या आधारेच कापिलसांख्यशास्त्राच्या मूळ सिद्धान्तांचे आम्ही येथे विवेचन केले आह. महाभारतात सांख्यमताचे अनेक अध्यायांत निरूपण आलेले आहे. पण त्यांत नेहमीं वेदान्ती मताचा मिसळ असल्यामुळे शुद्ध कापिलसांख्यमत

* ईश्वरकृष्णासंबंधी आतां बौद्ध ग्रंथांवरून बरीच माहिती उपलब्ध झालेली आह. बौद्ध पंडित वसुबंधूचा गुरु हा ईश्वरकृष्णाचा समकालीन प्रतिष्ठित होता; व या वसुबंधूचे परमार्थीने (इ. स. ४९९-५६९) निनीभाषेत लिहिलेले चरित्र आतां प्रसिद्ध झाले आहे. त्यावरून ईश्वरकृष्णाचा काल सुमारे इ. म. ४५० असावा, असे डाकटर टककस यांने ठरविले आहे. *Journal of Royal Asiatic Society of Great Britain & Ireland*, 1: 05 pp. 33 ते 36. पण डाकटर विंसेट स्मिथ यांच्या मते खुद वसुबंधूचा कालच इसवी सनाच्या चवध्या शतकात (सुमारे २८०-३६०) नेला पाहिजे. कारण, त्याच्या ग्रंथांचे भाषांतर इ. स. ४०८ मध्ये चिनी भाषेत झालेले आहे. वसुबंधूचा काल याप्रमाणे मार्गे हटविला म्हणजे ईश्वरकृष्णाचा कालहि त्या मानाने सुमारे दोनशे वर्षे मार्गे म्हणजे इ. स. २४० च्या सुमारास न्यावा लागतो. Vincent Smith's *Early History of India*, 3rd Ed. p. 328.

कोणतेहे ठगविण्यास दुसरे ग्रंथ पहाऱे अवश्य पडतेः आणि त्या कांमा सांख्यकारिकेपेक्षां अधिक जुना दुसरा ग्रंथ सध्यां उपलब्ध नाही. “सिद्धानं कपिलो मुनिः” (गी. १०.२६.)—सिद्धांपैकीं कपिलमुनि मी आहें,—असें जें भगवंतांनी गोतेत म्हटले आहे, त्यावरून कपिलाचा योग्यता उघड होत्ये. तथापि कपिलऋषि कोठे व केव्हां झाले याचा पत्ता नाही. सनत्कुमार, सनक, सनंदन, सनत्सुजात, सन, सनातन आणि कपिल हे ब्रह्मदेवांचे सात मानसपुत्र असून त्यांना उपजतच ज्ञान झालेले होते असें शांतिपर्वात (३००.६७) एके ठिकाणी वर्णन आहे; आणि दुसरे ठिकाणी (शा. २१८.) कपिलाचा शिष्य आसुरी व आसुरीचा शिष्य पंचांशुव याने जनकाला क्लेला सांख्यशास्त्राचा उपदेश दिलेला ओह. तसेच शांतिपर्वात (३०१.१०८, १०९) भीष्म असेंही सांगतात की, सांख्यार्ना सृष्टाच्या रचनेसंबंधानें वैगरे जें ज्ञान एकदां प्रवृत्त केले तेच “पुराणां, इतिहासां, अर्थशास्त्रां वैगरे सर्व ठिकाणी” आढळून येते किंविहुना “ज्ञानं च लोके यदिहास्ति किर्चित् सांख्यागतं तत्त्वं महन्महात्मनं”—या जगांतील सर्व ज्ञान सांख्यांपासून निघालेले आहे—असें म्हटले तरी चालेल (मभा. शा. ३०१.१०९), पाश्चिमात्य ग्रंथकार उत्कांतवादाचा हर्षी सर्वत्र कसा उपयोग करीत आहेत हे लभांत आणिले म्हणजे उत्कांतशास्त्राच्याच तोडाच्या आमच्याकडील प्राचीन सांख्यशास्त्राचा थोडाफार अंशानें सर्वांनीच स्वीकार क्लेला असल्यास त्यांत कांहा नवल नाही. गुरुत्वाकर्षण किंवा सृष्टिरचनेतील उत्कांतितत्त्व,* अथवा ब्रह्मात्मैक्य, यांसारख्या उदात्त कल्पना शेंकडे वर्षांनी एखाद्या महात्म्यास सुन्वत असतात. म्हणून ज्या काली जो सामान्य सिद्धान्त किंवा व्यापक तत्त्व प्रचलित असते तेवढ्यावरच भिस्त ठेवून आपले प्रतिपादन करण्याची वहिवाट सामान्यतः सर्व देशांतील ग्रंथांतून आढळून येत्ये.

असो: कापिलसांख्यशास्त्राचा अभ्यास अलीकडे प्रायः लुम झाला असल्यामुळे ही प्रस्तावना करणे जरूर पडले. आतां कापिलसांख्यशास्त्रांतील मुख्य सिद्धान्त काय आहेत तें पाहू. सांख्यशास्त्राचा पहिला सिद्धान्त असा आहे की, या जगात नवें असें कांहीच उत्पन्न होत नाही; कारण, शून्य म्हणजे जें पूर्वी नव्हतेच त्यापासून शून्याखेरीज दुसरे कांहीच निष्पन्न होणे शक्य नाही. म्हणून उत्पन्न झालेल्या वस्तूत म्हणजे कार्यात जे गुण वृश्चास पडतात, ते ज्यापासून सदर वस्तु उत्पन्न झाली त्यांत म्हणजे कारणांत सूक्ष्म स्पानें तरी असलेच पाहिजेत, असें नेहमीं समजले

* उत्कांतितत्त्व हा शब्द Evolution Theory या अर्थी हर्षी रूढ झाला असल्यामुळे आमही येथे योजिला आहे. पण उत्कांत या शब्दाचा अर्थ संस्कृतात ‘मरण’ असा होतो. म्हणून उत्कांतितत्त्व या शब्दापेक्षां गुणविकास, गुणोत्कर्ष किंवा गुणपरिणाम हे सांख्यांचे शब्द याजें आमच्या मते अधिक प्रशस्त होय.

पाहिजे (सां. का. ९). बौद्ध आणि काणाद यांच्या मते एका पदार्थाचा नाश होऊन त्यापासून दुमरा नवा पदार्थ तयार होतो; उदाहरणार्थ, बीजाचा नाश होऊन त्यापासून अंकुर व अंकुराचा नाश होऊन त्यापासून झाड इ०. पण सांख्यशास्त्री आणि वेदान्ती यांस हे मत कबूल नाहीं. ते असे प्रतिपादन करितात की, वृक्षाच्या बीजांत जी द्रव्ये होतां ती नाहींशी न होतां त्यांनीच जमिनीतून व हवेतून दुसरी द्रव्ये आकर्षून घेतल्यामुळे बीजास अंकुर हे नवे स्पष्ट किंवा अवस्था प्राप्त होत्ये (वे. सू. शांभा. २.१.१८ पहा). तर्मेच लांकूड जळले तर त्याचीच राख किंवा भूर इत्यादि रूपांतरे होतात; लांकडांतील द्रव्ये अजीवात नाहींशी होऊन भूर हा नवा पदार्थ होत नाही. “कथमसतः सज्जायेत” — जें नाहींच त्याचेपासून जें आहे ने कर्त्ते निघेल—असे छांदोग्योपनिषदांतहि म्हटले आहे (छां. ६.२.२.). जगाच्या मूळ कारणाला ‘असत’ हा शब्द उपनिषदांतून कर्त्ता कर्त्ता लावितात (छां. ३.१९.१; ते. २.७.१); पण त्याचा अर्थ ‘अभाव=नाहीं’ असा न करितां नामरूपात्मक व्यक्त स्वरूपाचा किंवा अवस्थेचा अभाव एवढाच विवरीक्षन असतो, असे वेदान्तसूत्रांत ठरविले आहे (वे. सू. २.१. १६.१७). दुधाचेच दहां द्वांने, पाण्याचेच होत नाही: निळापायून तेल निघेते, वाळूपासून निघत नाही: इत्यादि प्रत्यक्ष अनुभवावरून हि हाच सिद्धान्त काढावा लागतो. करणांत नसलेले गुण कार्यात स्वतंत्रपणे उत्पन्न होतात असे मानिले तर मग पाण्यापासून दहां कां होऊं नय, यांचे कारण सांगतां येत नाहीं. सारांश, जें मूळांत नाहींच त्यापासून जें सध्यां अस्तित्वांत आहे त्याची उत्पन्न होऊं शकत नाहीं. म्हणून कोणतेहि कार्य घेतले तरा त्याचे हळीचे द्रव्यांश व गुण मूळच्या कारणांतहि कोणत्या तरी रूपाने असले पाहिजेत, असा सांख्यांना सिद्धान्त केला आहे. या सिद्धान्तासच ‘स्त्रकार्यवाद’ असे नांव आहे. अर्वाचीन पदार्थशास्त्रज्ञानींहि पदार्थी-तील जड द्रव्ये व क्रमशक्ति या नेहमीं कायम असतात, व कोणत्याहि पदार्थाची कितीहि रूपांतरे झाली तरी अखेरीस मृश्टीतील एकंदर द्रव्यांशाचा व कर्मशक्तीची बेरीज नेहमीं एकसारम्याच असत्ये, असा सिद्धान्त आवांचीन पदार्थविज्ञानशास्त्रांनींहि ठरविला आहे. उडाहणार्थ, दिवा जळत असुन तेल नाहींसे झाले असे जरी आपणांस दिसले तरी तेलांच परमाणु अव्यंत नाश न पावतां काजल. भूर किंवा हतर मूळम द्रव्ये यांच्या स्पाने ते अस्तित्वांत असतात; आणि हीं मूळम द्रव्ये एकत्र करून त्यांचे वजन केले तर तें, आणि तेल जळनांना त्याशी मिसळलेले हवेमधले पदार्थ या दोहोच्या वजनाबरोबर असते, आणि हाच न्याय कर्मशक्तीसहि लागू पडतो, हें आनां मिळ झाले आहे. परंतु आधुनिक पदार्थविज्ञानशास्त्राचा व सांख्यांचा सिद्धान्त हे दोन्ही दिसण्यांत जरी एक दिसले तरी सांख्यांचा सिद्धान्त एका पदार्थापासून दुसरा पदार्थ उत्पन्न होणे एवढथा एकाच गोष्टीम—म्हणजे विदो-

पैकरुन केवल कार्यकारणभावासन—अनुलक्ष्यन् असून, अर्वाचीन पदार्थविज्ञानशास्त्रातील सिद्धान्त याहून अधिक व्यापक आहे हैं विसरतां कामा नये. कार्यातला कोणताहि गुण कारणाबोहेरुच्या गुणापासून उत्पन्न होऊ शकत नाही इतकेच नव्हे, तर कारणांना कार्याचे म्वरूप प्राप्त ज्ञाल्यानें त्या कार्यातील द्रव्यांश व कर्मशक्ति यांचा यन्त्रिक्तिनिहि नाश न होतां पदार्थाच्या निरनिराळ्या अवस्थांतील द्रव्यांश व कर्मशक्ति याच्या वेरजेचे मापाहि सदैव एकच भरते, जास्त किवा कमीहि होत नाही, अमे प्रत्यक्ष प्रयोगावरुन गणितरीत्या आतां ठरविण्यांत आले आहे, हा या दोन सिद्धान्तांमध्यात्मल महत्वाचा विशेष होय. अशा वर्णने पाहिले तर भगवद्वारूतेत “नासतो विश्वं भावः” जे नाहीच तें कथाहि अस्तित्वावांत येत नाही,—इत्यादि जे सिद्धान्त दुसऱ्या अभ्यायाचे आंगंभा दिले आहेत (गी. २. १६), ते दिसण्यांत जरी सत्कार्यवादामारंत दिराले तरी नुसऱ्या कार्यकारणात्मक सत्कार्यवादापेक्षां अर्वाचीन पदार्थविज्ञानगाबाच्या सिद्धान्ताशी त्यांचे अधिक साम्य आहे अमे दिसून घेडल. वर दिलेल्या लांदोग्योपानिषदांतील वचनाचा भावार्थहि तसाच आहे. मारांश, सत्कार्यवादाचा भिद्धान्त वेदान्त्यांस कबूल आहे. पण हा सिद्धान्त सगुण मर्श्चाच्या पलीकडे लागू होत नाही. निर्गुणापासून सगुण आलेले कसे दिसते याची उपपनि निराळ्या तज्ज्ञेने लाविला पाहिजे, असे अद्वैतवेदान्तशास्त्राचे मत आहे. या वेदान्तमताचा विचार पुढे अभ्यात्मप्रकरणां सविस्तर करण्यांन घेडल. सध्यां सांख्यांची मजल कोठर्यत गेलेला आहे एवढाच विचार कर्तव्य असल्यामुळे, सत्कार्यवादाचा सिद्धान्त गृहीत घस्त श्रगश्वरशास्त्रांत सांख्यांना त्याचा कमा उपयोग केला आहे, याचा विचार करू.

सांख्यमताप्रमाणे हा मन्त्कार्यवाद सिद्ध ज्ञाला म्हणजे इश्य सूर्याची उत्पत्ति पूर्वी कांहांएक पदार्थ नसतां शऱ्यापासून ज्ञाली हैं मत आपोआपच गव्हन पडते. कारण, शऱ्य म्हणजे नाही; आणि जे नाही त्यापासून जे आहे तें कथीहि उत्पन्न होऊ शकत नाही. अर्थात सृष्टि कोणत्या तरी पदार्थापासूनच उत्पन्न आली असली पाहिजे, व ही आपल्याला सृष्टीत जे गुण दिसतात तेच गुण या मूळच्या पदार्थातहि असले पाहिजेत, हें उघड सिद्ध होते. आतां सृष्टीकडे पाहिले तर तीत झाडे, पशु, मनुष्य, दगड, सोने, रुपे, हिरे, पाणी, वायु, वर्गे अनेक पदार्थ आपल्या इंद्रियांस गोचर होतात; आणि त्यांची रुपे आणि गुणाहि निरनिराळे आहेत. हा निरनिराळेपणा किवा नानात्व कायमचे किवा मूळचे नमून मूळांत सर्व वस्तुतील द्रव्य एकच आहे असा सांख्यांचा सिद्धान्त आहे. अर्वाचीन रसायनशास्त्रांनी निरनिराळ्या द्रव्यांचे पृथक्करण करून पहिल्यानें मूळ ६२ तत्त्वे काढिली होतीं; पण हीं ६२ तत्त्वेहि कायमची नसून मूळांत कोणता तरी एकच पदार्थ आहे व न्या पदार्थ-

पासूनच सूर्य, चंद्र, तरे, पृथ्वी वर्गे सर्व सृष्टि उत्पन्न झाली आहे असे पाश्चात्य पदार्थशास्त्रवेत्यांनीहि आतां ठरविले असल्यामुळे या सिद्धान्ताबद्दल जास्त विवेचन करण्याची जरूर नाही. जगांतील सर्व पदार्थांचे जे हे मूलभूत द्रव्य त्यास सांख्यशास्त्रांत 'प्रकृत्न' असे म्हणतात. प्रकृति याचा अर्थ 'मूळचे' असा असून या प्रकृतीपासून पुढे होणाऱ्या पदार्थांस 'विकृति' किंवा मूलभूत द्रव्याचे विकार असे नांव देतात.

परंतु सर्व पदार्थांत द्रव्य जरी एकच आहे, तरी या द्रव्यांत गुणाहि जर एकच असेल तर सल्कार्यवादाप्रमाणे या एकाच गुणापासून अनेक गुण निघणे शक्य नाही; आणि दगड, माती, पाणी, सुवर्ण इत्यादि जगांतील निरनिराळे पदार्थ पहावे तर त्यांत निरनिराळे अनेक गुण आहेत, अमें दृश्यास पडते. म्हणून पदार्थमात्रात्या गुणांचे प्रथम निराक्षण करून त्या गुणांचं संबंधांनी सत्त्व, रज व तम असे तीन वर्ग केले आहेत. कारण, कोणताहि पदार्थ घेतला तरी त्याची शुद्ध, निर्मल किंवा पूर्णावस्था आणि तांद्रशुद्ध निकृष्टावस्था असे दोन भेद स्वभावतःच होत असून, निकृष्टावस्थेतून पूर्णावस्थेकडे वाटत जाण्याचाहि त्याची प्रवृत्ति असत्ये, असे नजरेस पडते. या तीन अवस्थांपैकी शुद्धावस्थेस सात्त्विक, निकृष्टावस्थेस तामस, आणि प्रवर्तकावस्थेस राजस अशी विशेषणे देऊन, सत्त्व, रज व तम हे तीन गुण सर्व पदार्थांच्या मूलभूत द्रव्यांत म्हणजे प्रकृतींत प्रारंभापासूनच असतात असे सांख्यांचे म्हणणे आहे. किंवद्दुना हे तीन गुण म्हणजेच प्रकृति होय, असे म्हटले तरी चालेल. या तीन गुणांच्यांपैकी प्रत्येकाचा जोर आरंभी सारखाच असल्यामुळे प्रथमतः प्रकृति साम्यावस्थेत असत्ये. ही साम्यावस्था जगाच्या आरंभी होतो, व जगाचा लय झाला म्हणजे पुनः होईल. साम्यावस्थेत कांहा हालचाल नाही; सर्व स्तब्ध अरातें. पण पुढे हे तीन गुण कमीजास्त होऊं लागले म्हणजे प्रवृत्त्यात्मक रजोगुणामुळे मूळ प्रकृतीपासून निरनिराळे पदार्थ उत्पन्न होऊन सुश्रीला आरंभ होतो. सत्त्व, रज व तम हे तीन गुण प्रथम साम्यावस्थेत असतां त्यांत कमीजास्तपणा कसा उत्पन्न होतो, अशी येथे एक शंका येत्ये. पण त्यास सांख्यांचे उत्तर एवढेच आहे की, हा प्रकृतांच्या अंगाचा मूळ धर्म आहे (सां. का. ६१). प्रकृति जरी जड आहे तरी आपण होऊनच ती हे सर्व व्यवहार करत असत्ये. या तीन गुणांपैकी झाल किंवा जाणीवपणा हे सत्त्वाचे लक्षण आहे, अझान किंवा नेणीवपणा हा तमाचा धर्म आहे, आणि रजोगुण हा प्रवर्तक म्हणजे बन्या किंवा वाईट कायर्ला प्रवृत्त करणारा आहे. हे तिन्ही गुण कधींहि निरनिराळे असूं शकत नाहीत. सर्व पदार्थांत सत्त्व, रज आणि तम या तिहींचेहि मिश्रण आहे: आणि हे मिश्रण नेहमीं तिहींच्या अन्योन्य कमीजास्त प्रमाणाने होत असल्यामुळे मूळ द्रव्य एक असले तरी गुणभेदांने

एक मूळ द्रव्याचेच सोने, लोखंड, माती, पाणी, आकाश, मनुष्याचे शरीर इत्यादि निरनिराळे विकार होत असतात. ज्याला आपण सात्त्विक गुणाचा पदार्थ म्हणतो, त्यांत रज आणि तम या दोन गुणांपेक्षां सत्त्वाचा जोर किंवा प्रमाण अधिक असल्यामुळे त्यांत नेहमी असणारे रज आणि तम गुण दबले जाऊन आपल्या दृष्टीस फट नाहीत इतकेच. वाकी वस्तुतः पहातां, सत्त्व, रज आणि तम हे तिन्ही गुण द्वार पदार्थप्रमाणेच सात्त्विक पदार्थातहि आहेत असें समजले पाहिजे. निव्वल सत्त्वगुणी, निव्वल रजोगुणी किंवा निव्वल तमोगुणी असा पदार्थन नाहीं. प्रत्येक पदार्थात तिन्ही गुणांची लटपट चाललेली असत्य, आणि या अटपटांत जो गुण प्रबल होतो त्याप्रमाणे प्रत्येक पदार्थ सात्त्विक, राजस अगर तामस आहे, असे आपण म्हणतो (सां. का. १२; मभा. अश्व.—अनुगीता—३६ व था. ३०५, पह). उदाहरणार्थ, आपल्या शरीरामध्ये रज आणि तम या दोहोवर भन्नाचा पगडा बसला म्हणजे आपल्या देहांत ज्ञान उत्पन्न होऊन खरे काय आहे ने दिसुं लागते, आणि चिन्तवृत्ति शांत होत्ये. या वेळी शरीरांत रज व तम हे गुण बिलकुल नसतात असें नाही; तर ते दबून गेले असल्यामुळे त्यांचा त्रोर चालत नाही (गी. १४. १०). सत्त्वाएवजी रजोगुण जर प्रबल झाला तर मनुष्याच्या शरीरांत लोभ जागृत होऊन त्याला हांव उत्पन्न होत्ये व तो अनेक कृत्ये करण्यास प्रवृत्त होतो. तसेच सत्त्व व रज या दोहोवर तमाचा पगडा बसला म्हणजे निद्रा, आलस, स्मृतिभ्रंश वैरे दोष शरीरांत उत्पन्न होनात. तात्पर्य, जगातील पदार्थात सोने, लोखंड, पारा इत्यादि जे नानात्व आहे तें प्रकृतीच्या सत्त्व, रज आणि तम या तीन गुणांच्या अन्योन्य लटपटांचे किंवा कमीजास्त प्रमाणाचे फळ आहे. मूळ प्रकृति एक असतांहि हें नानात्व करें उत्पन्न होतें, याचा जो विचार त्यास विज्ञान म्हणतात; व यांतच सर्व आधिभौतिक शास्त्रांचा समावेश होतो. उदाहरणार्थ, रसायनशास्त्र, विशुच्छास्त्र, पदार्थविज्ञानशास्त्र हीं सर्व विविध ज्ञाने म्हणजे विज्ञानेच होत.

साम्यावस्थेत असणारी ही मूळ प्रकृति 'अध्यक्ष' म्हणजे इंद्रियांना गोचर न होणारी असून तिच्यांतील सत्त्व रज व तम या तीन गुणांच्या अन्योन्य झटापटीने उत्पन्न होणारे जे अनेक पदार्थ आपल्याला इंद्रियगोचर होतात. म्हणजे जे आपण पहातों, ऐकतों, चाखितों, वास घेतों अगर स्पर्श करितों त्यांस 'व्यक्त' असे सांख्यशास्त्रांत नांव आहे. 'व्यक्त' म्हणजे इंद्रियांस स्पष्ट गोचर होणारे पदार्थ; मग ते त्यांच्या आकृतीमुळे व्यक्त होवोत किंवा रूपामुळे, वासामुळे, अगर दुसऱ्या कोणत्याहि गुणांनी व्यक्त होवोत. व्यक्त पदार्थ अनेक असून त्यांपैकी झाडे, दगड वैरेकांही स्थूल तर मन, बुद्धि, आकाश वैरे कांही इंद्रियांस गोचर होणारे म्हणजे व्यक्त असले तरी सूक्ष्म आहेत. सूक्ष्म म्हणजे लहान असा या ठिकाणी

अर्थ नाही; कारण, आकाश सूक्ष्म असून सर्व जग व्यापून राहिले आहे. म्हणून सूक्ष्म म्हणजे स्थूलाचे उलट किंवा वायूपैक्षांहि विरल असा अर्थ समजावयाचा. सूक्ष्म व स्थूल या शब्दांनी पांगवाद्या वस्तृची शर्तारघटना कशी आहेते समजाते आणि; व्यक्त व अव्यक्त या शब्दांनी सदर वस्तृचे प्रत्यक्ष ज्ञान आपणांस होण्यासारखे आहे की नाही हे दाखविले जाते. म्हणून दोन निरानिराळे पदार्थ दोन्ही सूक्ष्म असले तरी त्यांपैकी एक व्यक्त व दुसरा अव्यक्त असू शकतो. उदाहरणार्थे, हवा सूक्ष्म असली तरी स्पृश्यांद्रियास तिचे ज्ञान होते म्हणून ती व्यक्त मानितात, आणि सर्व पदार्थाचे मूळ द्रव्य जा प्रकृतिता हवेपेक्षांहि अत्यंत सूक्ष्म असल्यामुळे कोणत्याहि इंद्रियास न कलणारी अतांव अव्यक्त आहे. प्रकृति कोणत्याहि इंद्रियास जर कल्प नाही, तर ती आहे यास पुरावा काय असा येथे प्रश्न निघतो. पण अनेक व्यक्त पदार्थाच्या अवलोकनावरून मत्कार्यवादाप्रमाणे त्यासर्वाचे मूळरूप इंद्रियांना प्रत्यक्ष न भासलें तरी सूक्ष्म स्पृष्टानें अस्तित्वावांत असलेच पाहिजे असे अनुमानानें सिद्ध होते, असे सांग्याचे या प्रश्नास उन्नर आहे (सां का. ८); आणि वेदान्त्यांनी ब्रह्माचे अस्तित्व सिद्ध करण्यास हाच कोटिकम स्वीकारिलेला आहे (कठ, ६. १२, १३ वरील शांकरभाष्य पहा). प्रकृति याप्रमाणे अत्यंत सूक्ष्म व अव्यक्त मानिली हाण्याचे नैव्यायिकांचा परमाणुवाद आपांप्रमाणे गवून पडतो. कारण, परमाणु जरी अव्यक्त व असंख्य असले तरी एकेक परमाणु ही स्वतंत्र व्यक्ति किंवा अवयव होत असल्यामुळे दोन परमाणूमध्ये काय पदार्थ आहे हा प्रश्न पुनः शिळक रहातोच. यासाठी गांख्यांश्यशास्त्राचा असा सिद्धांत आहे कीं, प्रकृतीमध्ये परमाणुरूप अवयवभेद नसून, ती सौंदर्य एकाला एक लागून किंवा एकसारखी अगर मध्ये यत्किंचित्तहि खंड न पडतां, अव्यक्त (म्हणजे इंद्रियांना गोचर न होणाऱ्या) व निरवयव स्पृष्टानें निरंतर सर्वत्र भरलेली आहे. परब्रह्माचे वर्णन देतांना दासबोधामध्ये (दा. २०.२.३), श्रीममर्थ गमदासस्वामी असे सांगतात कीं,—

जिकडे पहावें तिकडे अपार । कोणीकडे नाहीं पार ॥
एकजिननी स्वतंत्र । दुसरे नाहीं ॥

मांख्यांच्या प्रकृतीला देखील हेच वर्णन लागूं पडते. त्रिगुणात्मक प्रकृति ही अव्यक्त, स्वशंभु, एकजिनसी असून चोहोकडे निरंतर गच्च भरून राहिली आहे. आकाश, वायु हे भेद मागाहून ज्ञाले; व ते सूक्ष्म असले तरी व्यक्त असून या सर्वांची मूळभूत जी प्रकृति ती एकजिनसी आणि सर्वव्यापी असून अव्यक्त आहे. तथापि वेदान्त्यांच्या परब्रह्मांत आणि सांख्यांच्या प्रकृतींत जमीनअस्मानाचे अंतर आहे. कारण, परब्रह्म चैतन्यरूपी निर्गुण, तर प्रकृति जड़रूपी व सत्त्वरजस्तमोमध्ये म्हणजे सगुण आहे. परंतु याबद्दल जास्त विचार पुढे करण्यांत येईल. सर्वां

सांख्यांचे मत काय एवढेंच आपणांस पहाऱे आहे. सूक्ष्म आणि स्थूल, व्यक्त आणि अव्यक्त, यांचे ग्राप्रमाणे अर्थ केल्यावर सुशीच्या मूळारंभी प्रत्येक पदार्थ सूक्ष्म पण अन्यकृत प्रकृतीच्या स्पाचा असून नंतर तो (सूक्ष्म असो वा स्थूल असो) व्यक्त म्हणजे इंद्रियगोचर होनो, आणि प्रलयकालीं या व्यक्तस्वरूपाचा नाश क्षाला म्हणजे पुनः अव्यक्त प्रकृतींत मिळून जाऊन अव्यक्त बनतो, असे म्हणावे लागते: आणि गीतेतहि याच मताचा अनुबाद केलेला आहे (गीता २.२८ आणि ८.१८ पहा). या अव्यक्त प्रकृतीलाच ‘अक्षर,’ आणि प्रकृतीपासून उत्पन्न होणाऱ्या सर्व पदार्थांनि ‘क्षर’ अशा सांख्यांच्या दुसऱ्या संज्ञा आहेत. क्षर म्हणजे अजीवत नाश होणारे असा अर्थ ध्यावयाचा नसून फक्त व्यक्त स्वरूपाचा नाश एवढाच अर्थ या ठिकाणीं विवरित आहे. प्रधान, गुणक्षोभिणी, बहुधानक, प्रसवधार्मिणी, अशी दु-सरींदे नांवे प्रकृतीस आहेत. सर्व सृष्टीतील पदार्थांने मुख्य मूळ अतएव प्रधान, त्रिगुणा दी साम्यावस्था स्वतःच मोडत्ये म्हणून गुणक्षोभिणीं, गुणत्रयरूपी पदार्थ-भेदाचीं वीजे तीत आहेत म्हणून बहुधानक, आणि हिन्द्यापासूनच सर्व पदार्थ प्रसव पावतात किंवा उत्पन्न होतात. म्हणून प्रसवधार्मिणी, ही नांवे प्रकृतीस देत असतात. या प्रकृतीसच वेदान्तशास्त्रांत ‘माया’ म्हणजे मायिक देखावा असे म्हटले अहि.

सृष्टीतील सर्व पदार्थांचे ‘व्यक्त’ आणि ‘अव्यक्त’ किंवा ‘क्षर’ व ‘अक्षर’ असे दोन भेद झाल्यावर क्षेत्रक्षेत्रज्ञविचारांत सांगितलेली आत्मा, मन, बुद्धि, अहंकार व इंद्रिये हीं सांख्यमताप्रमाणे कोणत्या सदरांत घालावयाची हा यापुढला प्रश्न अहि. क्षेत्र व इंद्रिये हीं जडच अमल्यामुळे व्यक्तांत त्याचा समावेश होईल; पण मन, अहंकार, बुद्धि व विशेषेकरून आत्मा यांची व्यवस्था कशी लावावयाची! युरोप-संघांतील सांप्रतकालीन प्रासिद्ध सृष्टिशास्त्रज्ञ हेकेल हा आपल्या ग्रंथांतून असे प्रतिपादन करितो कों, मन, बुद्धि, अहंकार आणि आत्मा हे सर्व शारीर धर्म अहेत. मनुष्याचे डोक्यांताल मेंदू बिघडला म्हणजे त्याची स्मरणशक्ति नाहींदी होत्ये, आणि त्याला वेडहि लागते हें आपण पहातों. तसेच डोक्यावर टोला पडून मस्तकांतील मेंदूचा एखादा भाग बघिर झाला तरी देखील त्या भागाची मानसिक शक्ति नाहींदी होत्ये असे टृष्णीस पडते. सारांश, मनोधर्म हे जडाचेच गुण आहेत; जडापासून त्यांस कधीहि वेगळे करितां येत नाही. अतएव मस्तकांतील मेंदूबरो-बरच मनोधर्म व आत्मा हीं ‘व्यक्त’ या सदरांतच घातलीं पाहिजेत. याप्रमाणे व्यवस्था केली म्हणजे अव्यक्त व जड प्रकृति हीच काय ती अखेरीस एकटी शिळ्क रहात्ये. कारण, सर्व व्यक्त पदार्थ या मूळच्या अव्यक्तपासूनच निर्माण झालेले आहेत. प्रकृतीखेरीज जगाचा कर्ता अगर उत्पादक दुसरा कोणीहि नाही. मूळ प्रकृतीची शक्ति वाढतांच वाढतांच तिला चैतन्य किंवा आत्मा हे रूप आलेले आहे.

या मूळ प्रकृतीचे सत्कार्यवादासारखे कायदे अगर नियम ठरलेले आहेत; आणि त्यांप्रमाणे सर्व जग व त्याबरोबरच मनुष्यहिंकायासारखा वागत आहे. आत्मा म्हणून निराळा पदार्थ नाहीं इतकेंच नव्हे, तर तो अविनाशी नाहीं व म्बतंत्रहि नाही: मग मोक्ष कोठून येणार ? माझ्या इच्छेप्रमाणे मी अमुक करीन असे जें प्रत्येकास वाटतें तो निव्वळ भ्रम आहे. प्रकृति जिकडे मेंचील तिकडे त्याला गेले पाहिजे. मारांश, कै शंकर मोरो रानडे यांनी कलहपुरी नाटकान्या आरंभीन्या ध्रुपदांन म्हटल्याप्रमाणे—

विश्व सर्व हें तुरुंग मोठा प्राणिमात्र हे कैदी ॥
एदार्थधर्माचा शङ्खला त्यांने कोणि न घेदी ॥

असा सर्व सजीव व निर्जीव सृष्टीचा व्यवहार चालू आहे, असेहेलचे मत आहे. आणि सर्व सृष्टीचे मूळ याप्रमाणे एकटच्या जड व अव्यक्त प्रकृतीतच असल्यामुळे हेकेलन्हे आपल्या मतास नुसते. ‘अद्वैत’ असे नांव दिले आहे ! पण हे अद्वैत जडमूलक म्हणजे एका जड प्रकृतीतच सर्व गोष्टीचा समविश करणारे असल्यामुळे आम्ही त्यास जडाद्वैत किंवा आविभौतिशास्त्राद्वैत असे म्हणतो.

पण सांख्यशास्त्रकारांम हे जडाद्वैत कदूल नाहीं. मन, वृद्धि भवंकार हे पंचभूतात्मक जड प्रकृतीचेच धर्म आहेत ही गोप्र त्यांना मान्य आहे, व त्याप्रमाणे अव्यक्त प्रकृतीपासून युद्ध, अहंकार, वैरो गुण उत्पन्न होतात असें सांख्यशास्त्रांत पुढे सांगितले आहे. पण जड प्रकृतीपासून चैतन्य उत्पन्न होणे शक्य नाहीं इतकेंच नव्हे, तर कोणीहि आला की तो आपल्याच खांद्यावर ज्या प्रमाणे दसूं शक्त नाहीं त्याप्रमाणे प्रकृतीला जाणणारा किंवा पहाणारा प्रकृतीहून भिन्न असल्याखेरीज ‘मी अमुक जाणतो’ ही भाषाच प्रचारांत येऊ शकत नाही: आणि सृष्टिव्यवहार पाहिला तर मी जें जाणतो किंवा पहातो तें माझ्याहून भिन्न आहे असा सर्वांच अनुभव आहे. म्हणून ज्ञाता व भेय, पहाणारा व पहाण्याची वस्तु, किंवा प्रकृतीचा पहाणारा व जड प्रकृति हे दोन पदार्थ मूळांतच भिन्नभिन्न आहेत असा सिद्धान्तकरणे भाग पडते, असें सांख्यांनी ठरविले आहे (सं. का. १७). गेल्या प्रकरणांत ज्याला क्षेत्रज्ञ किंवा आत्मा म्हटले तेच हा पहाणारा, ज्ञाता अगर उग्भोग घेणारा असून यासच सांख्यशास्त्रांत ‘पुरुष’ किंवा ‘ज्ञ’ (ज्ञाता) असे म्हणतात. हा ज्ञाता प्रकृतीहून भिन्न असल्यामुळे निसर्गतःच तो सत्त्व, रज व तम या प्रकृतीच्या तीन गुणांन्या पलीकडला म्हणजे निर्गुण, विकारन पावणारा आणि जाणणे व पहाणे यांखेरीज दुसरे कांही न करणारा

असून, जगांत जा कांहीं घडामोड चालत्ये ती सर्व एकच्या प्रकृतीचाच आहे, असें निष्पत्र होतें. सारांग, प्रकृति अचेतन तर पुरुष सचेतन, प्रकृति सर्व खटाटोप करणारी तर पुरुष उदासीन व अकर्ती, प्रकृति त्रिगुणात्मक तर पुरुष निर्गुण, प्रकृति आंधळी तर पुरुष माझी, अशी हीं दोन भिन्नभिन्न तत्वे या सूश्रीत अनादिसिद्ध, स्वतंत्र व स्वयंभू आहेत असा सांख्यशास्त्राचा सिद्धान्त आहे; व त्याम अनुलक्षनच भगवद्रीतेत “ प्रकृतिं पुरुषं चैव विद्यनार्दी उभावपि ”—प्रकृति व पुरुष हं दोन्ही अनादि आहेत (गी. १३.१९)—असें प्रथम सांगन पुढे “ कार्यकरण-कर्तव्ये हेतुः प्रकृतिरूप्यते ” म्हणजे देह व इंद्रिये यांचे व्यापार प्रकृति करित्ये, आणि “ पुरुषः मुखदुःखानां भोक्तृत्वे हेतुरुच्यते ” द्याणे पुरुष हा मुखदुःखांचा उपभोग घडण्यास काऱण असतो असें त्यांचे वर्णन केले आहे. परंतु प्रकृति व पुरुष हीं दोन्ही अनादि आहेत हे मत जरी गीतेस मान्य असले, तरी सांख्य मानितात न्याप्रमाणे गीता हीं दोन्ही तत्वे स्वतंत्र किंवा स्वयंभू मानीत नाहीं हे लक्षांतठेविले पाहिजे. कारण, गीतेतच प्रकृतीस भगवंतांनी आपली माया म्हटले आहे (गी. ७.१४; १४.३), आणि पुरुषाबहलहि—“ ममवांशो जीवलोके ” (गी. १०.७)–तो माशाक्ष अंश आहे, असें सांगितले आहे. अर्थात् गीता सांख्यशास्त्राचे पुढे गेलेली आहे परंतु तूत तिकडे लक्ष न देतां शुद्ध सांख्यशास्त्र पुढे काय सांगते हे पाहूं.

सांख्यशास्त्रप्रमाणे सूश्रीतील सर्व पदार्थाचे अव्यक्त (मूळ प्रकृति), व्यक्त (तिचे विकार), आणि पुरुष (ज्ञ) असे तीन वर्ग होतात. पण यांपैकी व्यक्त पदार्थाचे स्वरूप प्रलयकाली नाश पावत असल्यामुळे मूळांत अव्यक्त प्रकृति आणि पुरुष हीं दोनच तत्वे शिळक रहातात; आणि हीं दोन्ही मूलतत्वे अनादि आणि स्वयंभू दोत, असा सांख्याचा सिद्धान्त असल्यामुळे त्यांसं द्विती (दोन मूलतत्वे मानणारे) असें म्हणतात. प्रकृति व पुरुष यांच्या पर्लाकडे ईश्वर, काल, स्वभाव किंवा दुसरे कोणतेच मूलतत्व ते मानीत नाहींत. कारण, सगुण ईश्वर, काल किंवा स्वभाव हे सर्व व्यक्त असल्यामुळे अव्यक्त प्रकृतीपासून उत्पन्न होणाऱ्या व्यक्त पदार्थातच

*ईश्वरकृष्ण हा पक्का निरीश्वरवादी होता. यान्या सांख्यकारिकेत मूळ विषयावर ७० आर्यो होत्या असें त्याने शेवटन्या उपसंहारात्मक तीन आर्योत म्हटले आहे. पण कोलबुक आणि विल्सन यांन्या भाषांतरासह मुंबईस रा. रा. तुकारामतात्या यांनीं जी प्रत छापिली आहे तीन मूळ विषयावर फक्त ६९ च आर्या आहेत. तेव्हां ७० वी आर्या कोणती अशी विल्सन साहबांस अर्थातच शंका आली. पण ती आर्या यांना उपलब्ध न झाल्यामुळे त्यांची शंका तशीच राहून गेली आहे. आमन्या मतें ही आर्या हल्हींन्या ६१ व्या आर्योपुढें असावी. कारण, ६१ व्या आर्योवर गौडपादांचे तें भाष्य आहे तें एका आर्योचे नाहीं, दोन आर्यांचे आहे. आणि या भाष्यांतील प्रतीक पदे वेऊन आर्या बनविली तर ती—

त्यांचा समावेश होतो; आणि ईश्वरनिर्गुण मानिला तर सत्कार्यवादाप्रमाणे निर्गुण मूलतत्वापासून त्रिगुणात्मक प्रकृति कर्धीच उत्पन्न होऊं शकत नाहीं. म्हणून प्रकृति आणि पुरुष या दोहोंहून निराळे या सृष्टीचे तिसरे मूळ नाहीं असे त्यांनी कायम ठरविले आहे; व दोनच मूलतत्वे अशा रीतीने निश्चित केल्यावर त्या दोहोंपासून सृष्टी कशी उत्पन्न झाली याचीहि त्यांनी आपल्या मताप्रमाणे व्यवस्था लाविली आहे. त्यांचे असे म्हणणे आहे की, निर्गुण पुरुष स्वतः जरी कांही करू शकत नाहीं, तरी प्रकृतीचा व त्याचा संयोग झाला म्हणजे गाय ज्याप्रमाणे वासराकरितां दूध देत्ये किवा लोहचुंबकाच्या साक्षिण्याने लोखंडांत आकर्षणशक्ति येत्ये, तदूर मूळ अव्यक्त प्रकृति आपल्या गुणांचा (सूक्ष्म व स्थूल) व्यक्त पसारा पुरुषापुढे मांडू लागत्ये (सां. का ५७). पुरुष सचेतन व ज्ञाता असला तरी केवल म्हणजे निर्गुण असल्यामुळे त्याच्याजवळ स्वतः कर्म करण्याची साधने नाहीत; आणि प्रकृति कर्म करणारी असली तरी जड किवा अचेतन असल्यामुळे कोणती गोष्ट करावी हेते तिला कळत नाहीं. म्हणून लंगडा व आंधळा यांची जोडी जमल्यावर आंधळयाच्या खांयावर लंगडा वसून देघेहि ज्याप्रमाणे वाट चालू लागतात, त्याप्रमाणे जड प्रकृति व सचेतन पुरुष यांचा संयोग झाला म्हणजे सृष्टीतील कर्मे सुरु होत असतात (सां. का. २१); आणि नाटकांत ज्याप्रमाणे प्रेक्षकाच्या मनोरंजनार्थ एखादी नटी आतां एक तर घटकाभन्याने दुसरे याप्रमाणे सोर्गे घेऊन नाचत्ये त्याप्रमाणे पुरुषाच्या फाययासार्टा (पुरुषार्थकरितां), पुरुष कांहीएक मोबदला देत नसतांहि, प्रकृति सत्त्वरजतमांच्या कर्माजाम्तपणाने अनेक सोर्गे घेऊन त्यापुढे एकसारखी नाचत असत्ये (सां. का. ५९). प्रकृतीच्या या नाचास भुलून मोदांने किवा वृथाभिमा-

कारणमीश्वरमेक ब्रुवते कालं परे स्वभावं वा ।

प्रजाः कथं निर्गुणतो व्यक्तः कालः स्वभावश्च ॥

अशी बनत्ये, व ती मागल्या पुढल्या संदर्भालहि अनुसरून आहे. ही आर्या निरीश्वरमताची प्रतिपादक असल्यामुळे कोणी तरी ती मागाहून काढून टाकली आहे असे वाद्यां, पण मूळ आर्योत जावईशोधकरणारा हा गृहस्थ्यत्या आंवरील भाष्याहिकाहून टाट्यास विसरल्यामुळे ती आर्या आपणांस आतां शोधून काढतां येत्ये, म्हणून या जावईशोधकाचे आपण आभार मानिले पाहिजेत. प्राचीन काळीं कांही लोक स्वभाव व काल आणि वेदात्ती लापलीकडे जाऊन ईश्वरहे जगतांचे मूलकारण मानीत असत, असे श्रेताश्वतरोपनिषदाच्या सहाव्या अध्यायाच्या पहिल्या मंत्रावरून दिसून येते. हा मंत्र असा—

स्वभावमेक कवयां वदन्ति कालं तथान्ये परिसुष्मानाः ।

देवस्यैवा महिमातुलोके यनेऽन्नं ब्राम्यते ब्रह्मचक्रम् ॥

पण हीं तिन्ही मूलकारणे सांख्यांस कवल नाहीत असे दावविण्याकरितांच ईश्वरकृष्णाने वर संगितलेली आर्या ६१ व्या आर्यच्या पुढे वातलेली आहे.

नांते (गी. ३.२७) प्रकृतीचें हें कर्तृत्व पुरुष आपल्या अंगावर फुकट ओहन घेऊन सुखदुःखांच्या पाशांत आपणास जोपर्यंत गुंतवून घेत असतो, तोपर्यंत त्याला कधी-हि मोक्ष मिळावयाचा नाही. पण ज्या दिवशी त्रिगुणात्मक प्रकृति निराळी आणि मी निराळा असें ज्ञान पुरुषास होते त्या दिवशी तो मुक्तच आहे (गी. १३.२९, ३०; १४.२०). कारण, वस्तुत: पहातां, पुरुष मळांत कर्ताहि नाहीं व बांधवेलाहि नाहीं. तो स्वतंत्र असून निसर्गतःच केवल म्हणजे अकर्ता आहे. जें कांही होत असते ते प्रकृतिच करीत असत्ये. किंवद्दुना मन आणि बुद्धि हे सुद्धां प्रकृतीचेच विकार असल्यामुळे बुद्धीला जें ज्ञान होते तेहि प्रकृतीच्या कृत्याचेच फल आहे. हे ज्ञान तीन प्रकारचे असते, सात्त्विक, राजस व तामस (गी. १८.२०-२२). त्यांपैकी बुद्धीला सात्त्विकज्ञान झाले म्हणजे मी निराळा व प्रकृति निराळी हे पुरुषाला कळूं लागते. सत्त्व, रज व तम हे गुण प्रकृतीचे आहेत, पुरुषाचे नाहीत. पुरुष निर्गुण असून त्रिगुणात्मक प्रकृतिहा त्याचा आरसा आहे (मभा.शां २०४.८). हा आरसा जेव्हां साफ होतो, म्हणजे प्रकृतीचा विकार जी बुद्धि ती जेव्हां सात्त्विक बनत्ये, तेव्हां मी निराळा व प्रकृति निराळी असें आपले खेरे स्वरूपया स्वच्छ आरशांत पुरुषाच्या नजरेस येते; व प्रकृति लाजल्यासारखी होऊन पुन: त्या पुरुषापुढे नाचण्याचे बंद करित्ये. ही अवस्था प्राप्त ज्ञाली म्हणजे पुरुष सर्व पाशांतून सुदून त्याला त्याचे स्वाभाविक कैवल्यपद प्राप्त होते, कैवल्य म्हणजे केवळपणा, एक-टेपणा किंवा प्रकृतीशी संयोग नसणे असा अर्थ असून, पुरुषाच्या या नैसर्गिक स्थितीसच सांख्यशास्त्रांत मोक्ष (सुटका) असें म्हणतात. पण अशा स्थितीत पुरुष प्रकृतीला सोडितो. किंवा प्रकृति पुरुषाला सोडित्ये असा एक नाजुक प्रश्न सांख्यांनी उपस्थित केला आहे. नवन्याला नवरी उंच का नवरीला नवरा ठेगणा अशा मासल्याचाच हा प्रश्न असून तो निरर्थक आहे, असें कित्येकांस वाटण्याचा संभव आहे. कारण, दोन वस्तूंचा वियोग ज्ञाला म्हणजे कोणीं कोणाला सोडिले हे पहाण्यांत कांही हंशील नसून दोन्ही एकमेकांना सोडितात, असें आपल्या नजरेस येते. पण जरा सूक्ष्म विचार केला तर सांख्यांचा हा प्रश्न त्यांच्या दृष्टीने गैरवाजवी नव्हे, असें लक्षांत येईल. सांख्यशास्त्राप्रमाणे पुरुष हा निर्गुण, अकर्ता व उदासीन असल्यामुळे 'सोडणे' किंवा 'धरणे' या क्रियांचे कर्तृत्व तत्त्वहृष्टया पुरुषाकडे येऊं शकत नाहीं (गी. १३.३१, ३२). म्हणून कर्तृत्व हा ज्या प्रकृतीचा धर्म आहेतीच प्रकृति पुरुषाला सोडून जात्ये, म्हणजे प्रकृतिच पुरुषापासून आपला मोक्ष करून घेत्ये, असें सांख्यांनी ठरविले आहे (सां. का. ६२ व गी. १३. ३४). सारांश, मोक्ष म्हणून पुरुषाला बाहेरून प्राप्त होणारी निराळी अवस्था नाहीं, किंवा पुरुषाच्या मूळच्या स्वाभाविक स्थितीहून भिन्न अशी दुसरी स्थितिहि नाहीं, गवताच्या वरच्या

त्वचेहून आंतली गाभ्याची कांडी जशी निराळी, किंवा पाण्यांत असणारा मासा जसा पाण्याहून भिन्न, त्याप्रमाणे प्रकृति व पुरुष यांचा संबंध आहे. प्रकृतीच्या गुणांनी मोह पावून सामान्य पुरुष हा भिन्नपणा ओळखीत नाहीत, व संसाराच्या चक्रांत गुंतून रहातात. परंतु हा भिन्नपणा ज्याने जाणिला तो मुक्तच आहे. त्यालाच 'जाणता' (किंवा 'बुद्ध') आणि 'कृतकृत्य' म्हणतात, असे महाभारतांत म्हटले असून (मभा.शां.१९४.५८; २४८.११; व ३०६—३०८पहा), "एतद् बुद्ध्वा बुद्धिमान् स्यात्" (गी. १५.२०) या गीतावचनांत 'बुद्धिमान्' शब्दाचाहितोच अर्थ आहे. अध्यात्मशास्त्रातृष्ण्या मोक्षाचें खरें स्वस्पहि याच प्रकारचें आहे (वे सु. शांभा. १.१.४ पहा). पण पुरुष निर्सर्गतः केवल आहे असे कारण न देतां आत्मा मूळांत परब्रह्मस्वरूपी असल्यामुळे त्याने आपले मूळचे रूप म्हणजे परब्रह्म ओळखणे हाच मोक्ष असे अद्वैत वेदान्ताचे सांख्यांपेक्षां विशिष्ट म्हणणे आहे. सांख्य व वेदान्त यांमधला हा भेद पुढील प्रकरणांत स्पष्ट करून दाखविण्यांत येईल.

पुरुष (आत्मा) निर्गुण, उदासीन व अकर्ता आहे हे सांख्यांचे मत जरी अद्वैत वेदान्तास पूर्ण मान्य आहे, तरी एकाच प्रकृतीला पहाणारे स्वतंत्र पुरुष मूळांतच असंख्य आहेत ही पुरुषासंबंधाची सांख्यांची दुसरी कल्पना वेदान्त्यांस कबूल नाही. (गी.८.४; १३.२०—२२; मभा.शां. ३५१; आणि वे. सु. शां. भा. २.१.१ पहा). उपाधिभेदामुळे जीव निरनिराळे भासतात, वस्तुतः सर्व ब्रह्माच आहे, असे वेदान्त्यांचे म्हणणे आहे. परंतु सांख्यांचे असे मत आहे की, ज्या अर्थी प्रत्येक मनुष्याचे जन्म-मरण व संसार हीं निरनिराळीं आहेत, आणि ज्या अर्थी कोणी सुखी तर कोणी दुःखी असा या जगांत भेद आढळून येतो, त्या अर्थी प्रत्येक आत्मा किंवा पुरुष मूळचाच भिन्नभिन्न असून त्यांची संख्याहि अनंत आहे (सां. का. १८). प्रकृति आणि पुरुष हीं सर्व सृष्टीचीं दोन मूलतत्त्वे खरी; पण त्यांत पुरुष या शब्दानें असंख्य पुरुषांचा समुदाय असा सांख्यांचा अर्थ आहे. हे असंख्य पुरुष आणि त्रिगुणात्मक प्रकृति यांच्या संयोगामुळे सृष्टींतील सर्व व्यवहार चालला आहे. प्रत्येक पुरुषाचा व प्रकृतीचा संयोग झाला म्हणजे प्रकृति आपल्या गुणांचा पसारा त्या त्या पुरुषापुढे मांऱ्यांलागल्ये, व पुरुष त्याचा उपभोग घेत असतो. असे होतां होतां ज्या पुरुषाच्या समोवारचे प्रकृतीचे खेळ सार्विकरूपी होतात त्याच पुरुषाला (सर्व पुरुषांना नव्हे) खरें झान होतें, व त्याच्यापुढे प्रकृतीचे खेळ बंद पडून तो आपल्या मूळच्या कैवल्य स्वरूपास पोंचतो. परंतु त्यास मोक्ष मिळाला तरी बाकीच्यांचा संसार चालूच रहातो. पुरुष याप्रमाणे कैवल्यपदास पोंचला म्हणजे तो एकदम प्रकृतीच्या पसान्यांतून सुटला पाहिजे असे कोणास वाटण्याचा संभव आहे. पण सांख्यमताप्रमाणे तसें न होतां देह व इंद्रिये हे प्रकृतीचे विकार त्यास मरेपर्यंत सुटत नाहीत. असे होण्यांचे

कारण मांख्य असें सांगतात कीं, “ज्याप्रमाणे कुभाराचें चाक त्यावरील मडके तयार होऊन काढन घेतल्यावरहि पूर्वसंस्कारामुळे पुढे कांही वेळ फिरत असेंते, तद्रुत कैवल्य प्राप्त ज्ञालेल्या मनुष्याचेंहि शरीर कांही दिवस शिळक रहातें” (सां. का. ६७). तथापि त्या शरीरापासून कैवल्य प्राप्त ज्ञालेल्या पुरुषास कांही अडचण किंवा सुख-दुःखाची बाधा होऊं शकत नाहीं. कारण, जड प्रकृतीचा विकार जो देह तोहि जडच असल्यामुळे सुख काय आणि दुःख काय त्याला दोन्हीं सारखीच असतात; आणि पुरुषाला सुखदुःख होईल म्हणावे तर प्रकृतीचे व्यवहार व आपण निराळे असून रार्व कर्तुत्व प्रकृतीचे आहे, आपले नव्हे. हे तत्त्व त्यानें ओळाखले असल्यामुळे प्रकृतीचे किंतुहि खेळ चालले तरी तो उदासीनच असतो. प्रकृतीच्या त्रिगुणांतून सुटून हे ज्ञान ज्या पुरुषाला ज्ञालेले नाही त्याचा जन्ममरणाचा फेरा चुकत नाहीं; मग सत्त्वगुणाच्या उत्कर्षामुळे तो देवयोनीत जन्मो, किंवा रजाच्या उत्कर्षानें मानवयोनीत अगर तमोगुणाच्या प्रावल्यानें पशुकोटीत उत्पन्न होवो (सां. का. ४४, ५४). जन्ममरणाच्या चकाचीं हीं फले प्रत्येक पुरुषाच्या सभोवारच्या प्रकर्तींत म्हणजे त्याच्या बुद्धीत ज्ञालेल्या सत्त्व, रज किंवा तम यांच्या उत्कर्षापकर्षामुळे त्याला प्राप्त होतात. “उर्ध्वे गच्छान्ति सत्त्वस्था:”—सात्त्विक वृतीचे पुरुष स्वर्गास जातात—व तामस पुरुषांस अधोगति प्राप्त होत्ये, असें गीतेतहि म्हटले आहे (गी. १४. १८). पण हीं स्वर्गादि फले अनित्य होत. जन्ममरणापासून ज्याला आपली खुटका करून ध्यावयाची आहे, किंवा सांख्यांचे परिभाषेत ज्याला प्रकृतीपासून आपला भिन्नपणा अगर कैवल्य कायम राखावयाचे आहे, त्याला त्रिगुणातीत होऊन विरक्त (संन्यस्त) बनल्याखेरीज दुसरा मार्ग नाहीं. कपिलाचार्यास हें वैराग्य व ज्ञान जन्मतःच प्राप्त ज्ञाले होतें. पण सर्वास हींच स्थिति जन्मतः प्राप्त होणे शक्य नाहीं. म्हणून तत्त्वविवेकरूप साधनानें प्रकृति व पुरुष यांच्यामधील भेद ओळखून प्रत्येकांने आपली बुद्धि शुद्ध करून घेणयाचा प्रयत्न केला पाहिजे. अशा प्रयत्नानें बुद्धि सात्त्विक ज्ञाली म्हणजे तिच्यांतच पुढे ज्ञान, वैराग्य आणि ऐश्वर्य हे गुण उत्पन्न होऊन मनुष्यास अखेर कैवल्य प्राप्त होते. ऐश्वर्य म्हणजे जें जें इच्छील तें तें प्राप्त करून घेणयाचे योगसामर्थ्य असा या ठिकाणी अर्थ आहे. सांख्यमताप्रमाणे धर्माची गणना सात्त्विक गुणांतच होत्ये; पण तुस्त्या धर्मांनें कृत स्वर्गप्राप्ति होत्ये; आणि ज्ञान व वैराग्य (संन्यास) यांनी मोक्ष किंवा कैवल्य प्राप्त होऊन पुरुषाच्या दुःखाची अत्यंत निवृत्ति होत्ये, असा कपिलाचार्यांनी त्यांत शेवटी भेद केला आहे.

देहेंद्रिये व बुद्धि यांत प्रथम सत्त्वगुणाचा उत्कर्ष होऊन वर चढत चढत अखेरीस त्रिगुणात्मक प्रकृति निराळी व मी निराळा हें ज्ञान ज्या पुरुषास ज्ञालेल्यास ‘त्रिगुणातीत’ म्हणजे सत्त्व, रज तम या तिन्ही गुणापलीकडे पौचेला असें सांख्य

म्हणतात. या त्रिगुणातीतावस्थेत सत्त्व, रज व तम यांपैकीं कोणताच गुण शिळ्क रहात नाहीं. म्हणून वारकाईने विचार केल्यास सात्त्विक, राजस व तामस या तिन्ही स्थितींहून ही स्थिति भिन्न आहे, असे मानावे लागते, व याच अभिप्रायाने भागवतांत भक्तीचे तामस, राजस व सात्त्विक असे तीन भेद केल्यावर या तिन्ही गुणांपलीकडे पॉन्चलेला पुरुष निहेंतुक व अभेद भावाने जी भक्ति करितो तिला निर्गुण भक्ति असे चवथें नांव दिले आहे (भाग. ३.२९.७—१४). पण सात्त्विक, राजस आणि तामस या तीन वर्गापेक्षां वर्गाकरणाची तत्वे फाजील वाढवीत बसणे युक्त नाहीं. म्हणून सत्त्वगुणाच्या अत्यंत उत्कर्षानेच अखेर त्रिगुणातीतावस्था प्राप्त होत्ये असे मानून सांख्यशास्त्री सात्त्विक वर्गातच तिची गणना करीत असतात; आणि गीतेतहि तीच पद्धत स्वीकारलेली आहे. उदाहरणार्थ, सर्व कांही एक आहे असे जे अभेदात्मक ज्ञान तें सात्त्विक होय, असे गीतेत म्हटले आहे (गी. १८.२०); आणि सत्त्वगुणाचे वर्णन चालू असतांच पुढे त्रिगुणातीतावस्थेचे वर्णन गीतेच्या चवदाव्या अध्यायांत शेवटी आले आहे. परंतु भगवदीतेस प्रकृति व पुरुष हें द्वैत कबूल नसल्यासुले गीतेत प्रकृति, पुरुष, त्रिगुणातीत इन्यादि सांख्यांच्या पारिभाषिक शब्दाचा नेहमीच थोऱ्या निराळ्या अर्थाने उपयोग केलेला असतो, किवा सांख्यांच्या द्वैतावर अद्वैत परब्रह्माचे टोपण गीतेत कायमचे ठेविलेले असते, हे लक्षांत ठेविले पाहिजे. उदाहरणार्थ, सांख्यांचा प्रकृतिपुरुषभेदच गीतेच्या तेराव्या अध्यायांत वर्णिला आहे (गी. १३.१९—३४). पण तेथे प्रकृति व पुरुष हे शब्द क्षेत्र व क्षेत्रज्ञ यांची समानार्थक आहेत. तसेच चवदाव्या अध्यायातील त्रिगुणातीतावस्थेचे वर्णनहि (गी. १४.२२—२७) त्रिगुणात्मक मायेच्या पसान्यांतून सुदून प्रकृति व पुरुष यांपलीकडला परमात्मा ओळखणाऱ्या सिद्ध पुरुषांचे आहे; प्रकृति व पुरुष हींदोन पृथक् तत्वे मानून पुरुषाचे कैवल्य म्हणजेच त्रिगुणातीतावस्था असे मानण्या सांख्यांचे नव्हे. हा भेद पुढे अध्यात्मप्रकरणी आम्ही व्यक्त करून दाखविला आहे. परंतु गीतेत अध्यात्मपक्षच प्रतिपाद्य असला, तरी अध्यात्माची तत्वे सांगतांना भगवंतांनी सांख्य परिभाषेचा व युक्तिवादाचा जागोजाग उपयोग केला असल्यासुले गीता वाचतांना शुद्ध सांख्यांचीच मर्ते गीतेस ग्राह्य आहेत असा गैरसमज होण्याचा संभव असतो. म्हणून सांख्यशास्त्र व गीतेतील तत्पद्धत यांतील हा भेद पुन: येथे सांगितला आहे. प्रकृति आणि पुरुष यांच्या पलीकडे जगाचे परब्रह्मसूपी एकच मूलभूत तत्त्व असून त्यापासून प्रकृतिपुरुषसुदूरां सर्व सृष्टि ज्ञालेली आहे, या उपनिषदांतील अद्वैत सिद्धान्तास न सोडतां बाकीचे सांख्यांचे सिद्धान्त आपणांस अग्राह्य नाहीत, असे वेदान्तसूत्रभाष्यांत श्रीशंकराचार्यांनी म्हटले आहे (वे.सू. शांभा. २.१.३); व तोच न्याय गीतेतील उपपादनासहि लागू पडतो.

प्रकरण ८ वें

विश्वाची उभारणी व संहारणी.

गुणा गुणेषु जायन्ते तत्रैव निविशान्ति च ।

महाभारत, शांति. ३०५. २३.

का पिलसांख्याप्रमाणे प्रकृति आणि पुरुष अशी जीं जगाचीं दोन स्वतंत्र मूलतत्त्वे त्यांचे स्वरूप काय, आणि या दोघांचा संयोग हें निमित्त-कारण झाल्यावर पुरुषापुढे प्रकृति आपल्या गुणांचा जो बाजार मांडीत असत्ये त्यांतून सुटका कशी करून घ्यावी, याचे विवेचन झाले. पण हा प्रकृतीचा बाजार किंवा खेळ, ज्यास मराठी कवींनी ‘संसृतीचा पिंगा’ असे ट्सठशीत नांव दिले आहे, व ज्यासच ज्ञानेश्वरमहाराज ‘प्रकृतीची टांकसाळ’ असें म्हणतात, तो प्रकृतीचा संसार, प्रकृति कोणत्या क्रमाने पुरुषापुढे पसरीत असत्ये व त्याचा लय कसा होतो याचा खुलासा अद्याप शिळ्क राहिला आहे तो या प्रकरणांत करू. प्रकृतीच्या या व्यापारासच ‘विश्वाची उभारणी व संहारणी’ असें म्हणतात. कारण, हें सर्वे जग किंवा सृष्टि सांख्यमताप्रमाणे असंख्य पुरुषांचे फायदासाठीच प्रकृतीनें निर्माण केली आहे. प्रकृतीपासून सर्व ब्रह्मांड करून निर्माण होते याचे दासबोधांत दोनतीन ठिकाणीं समर्थानीहि सुरस वर्णन केले आहे; व त्या वर्णनातूनच विश्वाची ‘उभारणी व संहारणी’ हे शब्द आम्हीं घेतले आहेत. तसेच भगवद्गीतेच्या सातव्या व आठव्या अध्यायांत हाच विषय मुख्यतत्त्वे प्रतिपाद्य असून पुढे अकराव्या अध्यायाच्या आरंभे—‘भवाप्ययौ हि भूतानां श्रुतौ विस्तरशो मया’ (गी. ११.२)—भूतांची उत्पत्ति व प्रलय (आपण) विस्तारानें (सांगितले ते) मी ऐकिले, आतां मला आपले विश्वरूप प्रत्यक्ष दाखवून कृत्नार्थ करू,—अशी जी अर्जुनानें श्रीकृष्णास प्रार्थनाकेली आहे, त्यावरून विश्वाची उभारणी व संहारणी हा क्षराक्षरविचाराचा एक प्रमुख भाग आहे, असें स्पष्ट होते. सृष्टीतील अनेक (नाना) व्यक्त पदार्थांन एकच अव्यक्त मूळ द्रव्य. आहे हे ज्यानें समजते ते ज्ञान, (गी. १८.२०) आणि एकाच मूळ-भूत अव्यक्त द्रव्यापासून भिन्नभिन्न अनेक व्यक्त पदार्थ प्रत्येकी कसकसे निर्माण झाले (गी. १३.२०) हे ज्यानें समजते ते विज्ञान होय; आणि त्यांत क्षराक्षरविचा-

* “ गुणांतच गुण उत्पन्न होतात, आणि त्यांतच ल्य पावतात.”

राचा समावेश होतो इतकेच नव्हे, तर क्षेत्रक्षेत्रज्ञान व अभ्यात्म हे विषयदि
त्यातच येतात.

भगवद्गीतिप्रमाणे प्रकृति आपला संसार चालविण्यास स्वतंत्र नसून ती हैं
काम परमेश्वरान्या इच्छेने चालवीत असत्ये असे म्हटले आहे (गो.९.१०). परंतु
कपिलांना प्रकृति स्वतंत्र मानिली आहे, हैं पूर्वी सांगितलेच आहे. सांख्यशास्त्रा-
प्रमाणे पुरुषाचा संयोग एवढेच निमित्तकारण प्रकृतीच्या संसाराला सुरवात होण्यास
बस्स होते. प्रकृति या बाबतीत दुसऱ्या कोणाचीहि अपेक्षा ठेवीत नाहीं. पुरुषाचा
व तिचा संयोग ज्ञाला म्हणजे तिचा टांकसाळ सुरु होत्ये, आणि वसंतऋतं ज्या
प्रमाणे झाडांना पालवी फुडून कमाक्रमाने पाने, फुले व फळे येतात (मभा. शां.
२३१.७३; मनु १.३०), तद्वत् प्रकृतीची मूळची साम्यावस्था मोडून तिच्या गुणां-
चा विस्तार होऊं लागतो, असे सांख्यांचे म्हणणे आहे. उलटपक्षी वेदसंहितेत,
उपनिषदांत व स्मृतिग्रंथांत प्रकृति मूळ न मानितां परब्रह्म मूळ मानून त्यापासून
“हिरण्यगर्भ. समवर्तताप्रे भूतस्य जातः पतिरेक आसीत्” प्रथम हिरण्यगर्भ (ऋ.
१०.१२१.१), आणि या हिरण्यगर्भापासून किंवा सत्यापासून सर्वे सृष्टि ज्ञाली (ऋ.
१०.७२; १०.१९०); किंवा प्रथम पाणी उत्पन्न होऊल (ऋ.१०.८२.६ ; तै. ब्रा.
१.१.३.७; ऐ. उ. १.१.२) त्यापासून सृष्टि; अगर या पाण्यांत एक अंडे उत्पन्न
ज्ञाल्यावर त्यांत ब्रह्मदेव, आणि ब्रह्मदेवापासून किंवा मूळ अंड्यापासूनच पुढे सर्वे
जग (मनु. १.८-१३; छां.३.१९); किंवा तोच ब्रह्मदेव (पुरुष) अर्धर्या भागाने स्त्री
ज्ञाला (बृ. १.४.३; मनु. १.३२); किंवा पाणी उत्पन्न होण्यापूर्वाच पुरुष होता
(कठ. ४.६); अगर परब्रह्मापासून प्रथम तेज, पाणी व पृथ्वी (अन्न) हीं तीनच
तत्त्वे उत्पन्न होऊल त्यांच्या मिश्रणाने पुढे सर्व पदार्थ निर्माण ज्ञाले (छां. ६.२-६);
अशीं सृष्ट्युत्पत्तीचीं भिन्नभिन्न वर्णने आहेत. तथापि आत्मसूपी मूळ ब्रह्मापासूनच
आकाशादि क्रमाने पंचमहाभूते निघालां (तै. उ. २.१.), असे अखर वेदान्तस्त्रांत
ठरविले असून (वे. सू. २.३.१-१५), प्रकृति, महत् इत्यादि तत्त्वांचाहि कठ. (३.
११), मैत्रायणी (६.१०), श्वेताश्वतर (४.१०; ६.१६), वैरे उपनिषदां-
तून स्पष्ट उल्लेख केलेला आहे. वेदान्ती प्रकृति स्वतंत्र मानीत नसले तरी एकदा
शुद्ध ब्रह्मांतच मायात्मक प्रकृति हा विकार दिसूं लागल्यावर पुढील सृष्ट्युत्पत्तिक्रमा-
संबंधाने त्यांची आणि सांख्याची अखेर एकवाक्यता ज्ञालेली होती, हैं यावसून
दिसून येते; व याच कारणास्तव “ इतिहासांत, पुराणांत, अर्थशास्त्रांत वैरे जै
जै ज्ञान आहे तें सर्व सांख्यापासून आलेले आहे, ” असे महाभारतांत इटले आहे
(शां. ३०१.१०८, १०९). कपिलापासून हेज्ञान वेदान्तस्त्रांनी किंवा पौराणिकांनी घेतले
असा त्याचा अर्थ नाही; तर सर्वत्र सृष्ट्युत्पत्तिक्रमांचे ज्ञान एकसारखे आहे एवढाच

अर्थ अभिप्रेत आहे. किंवहुना 'ज्ञान' या व्यापक अर्थाच साख्य शब्दाचा या ठिकाणी प्रयोग केला आहे असें म्हटले तरी चालेल. तथापि कपिलाचार्यानी शास्त्र या दृष्टीने सृष्टयुत्पत्तिकमाची जुळणी विशेष पद्धतवार दिली असून भगवद्गीतेतहि-याच सांख्यकमाचा मुख्यत्वेकरून स्वीकार केलेला असल्यामुळे त्याचेच आझी या प्रकरणात विवेचन केले आहे.

इद्वियांना गोचर न होणाऱ्या म्हणजे अव्यक्त, सूक्ष्म, एकजिनसी व चोहों-कडे असंड भरून राहिलेल्या एका निरवयव मूळ द्रव्यापासून सर्व व्यक्त सृष्टि उत्पन्न झाली, हा सांख्यांचा सिद्धान्त पाश्चिमात्य देशांतील अर्वाचीन आधिभौतिक शास्त्र-झांस प्राप्त आहे इतकेच नव्हे, तर या मूळ द्रव्यांतील शक्तीची क्रमाक्रमाने वाढ होत आलेली आहे, व हा पूर्वापार क्रम किंवा सरणी सोडून मध्येच उपत्सुलासारखे कांहीं निर्माण झालेले नाही, असेहि त्यांनी आतां ठरविले आहे. या मतास उत्कांति-वाद असें म्हणतात हा सिद्धान्त पाश्चिमात्य राष्ट्रांत गेल्या शतकांत जेव्हां प्रथ-मत: शोधून काढण्यांत आला, तेव्हां तिकडे मोठी धांदल उडून गेली. खिस्ती धर्म-पुस्तकांतून असें वर्णन आहे की, देवानें पंचमहाभूते आणि जंगम कोटीसील प्रत्येक प्राण्याची जात निरनिराळ्या वेळीं पृथक् पृथक् व स्वतंत्र निर्माण केली आहे, आणि हेच मत उत्कांतिवाद मिश्रणायापूर्वी सर्व खिस्ती लोक सत्य मानीत असत. म्हणून उत्कांतिवादाने हा सिद्धान्त खोटा ठरण्याची जेव्हां पाळी आली तेव्हां चोहोंकडून उत्कांतिवादांवर हल्ला सुरु झाला, व तो अद्यापाहि थोडाबहुत चालू आहे. तथापि शास्त्रीय सत्याचा जोर अधिक असल्यामुळे सृष्टयुत्पन्नीसंबंधाने उत्कांतिमतच सर्व विद्रोनांसु आतां अधिकाधिक ग्राह्य होत चालले आहे. या मताप्रमाणे सूर्यमालेत प्रथमत: एकजिनसी सूक्ष्म द्रव्य भरलेले असून त्याच्या मूळच्या गतीचे किंवा उष्ण-तेचें मान कमीकर्मी झाल्याने सदर द्रव्याचा जास्तजास्त संकोच होजन, पृथकीमुद्दां सर्व ग्रह क्रमाक्रमाने निर्माण झाले, व सुर्य हा शेवटी शिळक राहिलेला अंश आहे. पृथकी हा सूर्यसारखाच प्रथमत: उष्ण गोळा होता, पण त्यांतील उष्णता कमी होतां हीतां मूळ द्रव्यापैकीं कांहीं द्रव्य पातळ तर कांहीं धट बनून, पृथकीवरील हवा व पाणी आणि त्याखालचा पृथकीचा जड गोळा, हीं निर्माण झाली; व पुढे या तिहिंच्या संयोगाने सर्व सजीव व निर्जिव सृष्टी बनली आहे. डार्विन वगेरे पंडितांनी मनुष्य सुद्धां याच न्यायाने लहान किड्यापासून क्रमाक्रमाने वाढ होजन झाला, असें प्रतिपादन केले आहे. तथापि आत्मा म्हणून मूळांत निराळे तत्त्व मानावें का नाहीं याबदूल आधिभौतिकवायांत व अध्यात्मवायांत अद्याप पुष्कळ मतभेद आहे. हेकेलसारखे कांहीं पंडित जडापासूनच वाढत वाढत आत्मा व चैतन्य उत्पन्न झाले, असें मानून जडाद्वैत प्रतिपादन करितात; आणि उलटपक्षीं कान्टसारखे अध्यात्मज्ञानी

विश्वाची उभारणी व संहारणी

१६९

असें सांगतात कीं, आपणांस जे सृष्टिज्ञान होतेते आपल्या आन्म्याच्या एकीकरण-व्यापाराचे फल असल्यामुळे आत्मा हें एक स्वतंत्र तत्त्व मानणे भाग आहे. कारण, वाई सृष्टीला जाणणारा आत्मा, स्वतःस गोचर झालेल्या सृष्टीचाच एक भाग आहे किंवा या सृष्टीपासूनच तो उत्पन्न झाला आहे असे म्हणणे, हें आपल्याच खांद्यावर आपण बसू शकतो या म्हणण्याप्रमाणे तर्कदृष्ट्या असमंजस होय सांख्यशास्त्रांत याच कारणास्तव प्रकृति व पुरुष हीं दोन स्वतंत्र तत्त्वे मानिली आहेत. सारांश, अधिभौतिक सृष्टिज्ञान किंतीहि वाढले तरी सृष्टीतील मूलतत्त्वाच्या स्वस्थपाचे विवेचन नेहमीच निराळ्याच पद्धतीने केले पाहिजे, असे अद्यापहि पाश्चिमात्य देशांत पुष्कळ मोठमोठे पंडित प्रतिपादन करीत आहेत. परंतु एका जड प्रकृतीपासून पुढे सर्व व्यक्त पदार्थ कोणत्या क्रमाने निघाले एवढाच जर विचार केला, तर पाश्चिमात्य उत्कांतिमतांत आणि सांख्यशास्त्रांत वर्णिलेल्या प्रकृतीच्या पमान्याच्या तत्त्वांत फारसा भेद नाही असे वाचकांस दिसून येईल. कारण, अव्यक्त सूक्ष्म व एक-जिनसी मूळ प्रकृतीपासूनच क्रमाक्रमाने (सूक्ष्म आणि म्थूल) वहुजिनसी व्यक्त सृष्टि निर्माण झाली, हा मुख्य मिद्दान्त दोघांसह एकसारखाच मंमन आहे. परंतु आधिभौतिक शास्त्रांचे ज्ञान आतां पुष्कळ वाढले असल्यामुळे 'मन्त्र, रज, तम' या सांख्यांच्या तीन गुणांऐवजी अर्वाचीन सृष्टिशास्त्रज्ञांनी गर्ती, उष्णता किंवा आकर्षणशक्ति हे गुण प्रधान धरिले आहेत. सत्त्व, रज किंवा तम या त्रिगुणांच्या कमीजास्त प्रमाणापेक्षां उष्णता किंवा आकर्षणशक्ति यांच्या कमीजास्तपणार्चा समजूत आधिभौतिकशास्त्रदृष्ट्या अधिक लवकर पडत्ये हें खरे. तथापि "गुण गुणेषु वर्तन्ते" (गी. ३. २८) असे जे गुणांच्या पसान्याचे किंवा गुणोन्कर्षणाचे तत्त्व ने दोहोंकडे एकच आहे. घडीचा पंखा मिटलेला असतां तो ज्याप्रमाणे हल्लहल्ल उघडण्यांत येतो तशी सत्त्व, रज आणि तम यांच्या साम्यावस्थेत पडलेली प्रकृतीची घडी हल्लहल्ल खुली होत चालली म्हणजे सर्व व्यक्त सृष्टि निर्माण होत्ये असे सांख्यशास्त्री म्हणतात; आणि या म्हणण्यांत व उत्कांतिवादांत वस्तुतः कांहां भेद नाहीं. तथापि या गुणोन्कर्षणां धर्माप्रमाणे अब्बेर न करितां गीतेत व अंशतः उपनिषदादि वैदिक ग्रंथांतहि अद्वैत वेदान्तावरोबरच अविरोधाने गुणोन्कर्षणाचा स्वीकार केलेला आहे, हा भेद तात्त्विक धर्मदृष्ट्या लक्षांत ठेवण्यासारखा आहे.

असो, प्रकृतीची कळी उमलण्याच्या क्रमाबद्दल सांख्यशास्त्रकारांचे काय म्हणणे आहे ते आतां पाहू. या क्रमासच गुणोन्कर्ष किंवा गुणपरिणामवाद असे म्हणतात. कोणतेहि काम करावयास लागण्यापूर्वी सदर काम करण्याचा मनुष्य आपल्या बुद्धीने निश्चय करीत असतो, किंवा तें करण्याची बुद्धि त्याला प्रथम व्हावी लागत्ये, हें कोणासहि सांगावयास नको. किंविहुना उपनिषदांतनहि मूळ एका परमात्म्यास

आपण अनेक व्हावे—‘बहु म्यां प्रजायेय’—अ॒शी बुद्धि ज्ञाल्यावर मग सृष्टि उत्पन्न झाली अशी वर्णने आहेत (छां ६.२.३; तै. २. ६). याच न्यायाने अव्यक्त प्रकृति देखील स्वतःची सामावस्था मोहून पुढे व्यक्त सृष्टि निर्माण करण्याचा निश्चय प्रथम करीत असत्ये. निश्चय म्हणजेच व्यवसाय, व तो करणे हे बुद्धीचे लक्षण आहे. म्हणून प्रकृतींत व्यवसायात्मक बुद्धि हा गुण प्रथम उत्पन्न होतो, असे सांख्यांनी ठाविले आहे. सारांश, मनुष्याला ज्याप्रमाणे एखारे कृत्य करण्याची बुद्धि प्रथम होत्ये, त्याचप्रमाणे प्रकृतीलाहि आपला पसारा करण्याची बुद्धि प्रथम व्हावी लागत्ये. पण मनुष्यप्राणी सचेतन असल्यासुळे, म्हणजे त्याच्या ठार्यी प्रकृतीच्या बुद्धीशी सचेतन पुरुषाचा (आत्म्याचा) संयोग झाला असल्यासुळे, मनुष्याला झालेली व्यवसायात्मक बुद्धि मनुष्याला समजत्ये, आणि प्रकृति स्वतः अचेतन म्हणजे जड असल्यासुळे तिच्या बुद्धीचे तिला स्वतःला ज्ञान नसते, असा या दोहोंमध्ये भोठा फरक आहे. हा फरक पुरुषाच्या संयोगाने प्रकृतींत उत्पन्न झालेल्या चैतन्यासुळे होत असतो; तो नुस्त्या जड प्रकृतीचा गुण नव्हे. मानवी इच्छेच्या तोडीची पण अस्वयंवेश शक्ति जड पदार्थातहि आहे असे मानिल्याखेरीज गुरुत्वाकर्षण, किवा रसायनकियेचे व लोहचुंबकाचे आकर्षण व अपसारण, इत्यादि केवळ जड सृष्टीतच आढळून येणाऱ्या आवडनिवडीची नीट उपपत्ति लागत नाही,* असे अर्वाचीन अधिभौतिक सृष्टिशास्त्रज्ञाहि आतां म्हणून लागले आहेत, हे लक्षात आणिले म्हणजे प्रकृतींत प्रथम बुद्धि हा गुण उत्पन्न होतो, या सांख्यांच्या सिद्धान्ताचे आश्चर्य वाटण्याचे कांही कारण रहात नाही. प्रकृतींत प्रथम उत्पन्न होणाऱ्या या गुणास

*“Without the assumption of an atomic soul the commonest and the most general phenomena of Chemistry are inexplicable. Pleasure and pain, desire and aversion, attraction and repulsion must be common to all atoms of an aggregate; for the movements of atoms which must take place in the formation and dissolution of a chemical compound can be explained only by attributing to them *Sensation and Will*”—Haeckel in the *Perigesis of the Plastidule* cited in Martineau’s *Types of Ethical Theory*, vol II. p. 399, 3rd Ed. Haeckel himself explains this statement as follows—“I explicitly stated that I conceived the elementary psychic qualities of sensation and will which may be attributed to atoms, to be unconscious—just as unconscious as the elementary memory, which I, in common with the distinguished psychologist Ewald Hering, consider to be a common function of all organised matter, or more correctly the living substances”—*The Riddles of the Universe*, Chap. IX. p. 63 (R. P. A. Cheap Ed.).

पाहिजे तर अचेतन किंवा अस्वयंवेद्य म्हणजे स्वतःस न कलणारी बुद्धि म्हणा. पण कांहीं म्हटले तरी मनुष्यास होणारी बुद्धि आणि प्रकृतीस होणारी बुद्धि या दोन्ही मुळांत एकाच वर्गातल्या आहेत हे उघड आहे; आणि त्यामुळे त्यांच्या व्याख्याहि दोन्ही स्थलीं एकसारख्याच दिलेल्या आहेत. या बुद्धीसच 'महत्, ज्ञान, मति, आसुरी, प्रज्ञा, ख्याति,' इत्यादि दुसरीं नांवे आहेत. पैकी महत् (पुढिंगी प्रथमेचं एकवचन महान्=मोठा) हे नांव प्रकृति आतां मोठी होऊं लागत्ये म्हणून किंवा या गुणांच्या शेषेमुळे दिले असावे असे वाटते. प्रकृतींत प्रथम उत्पन्न होणारा महान् किंवा बुद्धि हा गुण, सत्त्व, रज आणि तम या तिघांच्या मिश्रणाचाच परिणाम असल्यामुळे, प्रकृतींची ही बुद्धि दिसण्यांत एक दिसली तरी पुढे ती अनेक प्रकारची होऊं शकत्ये. कारण सत्त्व, रज व तम हे गुण सकृदर्शनी जरी तीनच आहेत, तरी त्यांच्या मिश्रणांत प्रत्येकाचे प्रमाण अनंत रीतीने भिन्न होत असल्यामुळे, या तिघांच्या प्रत्येकी अनंत भिन्न प्रमाणाने झालेले बुद्धीचे प्रकारहि तिघांत अनंत होऊं शकतात! अव्यक्त प्रकृतीपासून निर्माण होणारी ही बुद्धि प्रकृतीप्रमाणेच सूक्ष्म आहे. परंतु व्यक्त आणि अव्यक्त, सूक्ष्म आणि सूखूल यांचा गेल्या प्रकरणांत जो अर्थ सांगितला आहे त्याप्रमाणे बुद्धि प्रकृतीसारखा सूक्ष्म असली तरी प्रकृतीप्रमाणे अव्यक्त नसून तिचे मनुष्याला ज्ञान होऊं शकते. म्हणून या बुद्धीचा आतां व्यक्त (म्हणजे मनुष्यास गोचर होणारे पदार्थ) या सदरांत समावेश होतो; आणि बुद्धीच नव्हे, तर बुद्धींच्या पुढचे प्रकृतीचे सर्व विकारहि सांख्यशास्रांत व्यक्तच मानिले जातात. एका मूळ प्रकृतीखोरीज दुसरे कोणतोहि तत्त्व अव्यक्त नाही.

अव्यक्त प्रकृतीमध्ये अशा रीतीने व्यक्त व्यवसायात्मिक बुद्धि उत्पन्न ज्ञाली, तरी प्रकृति अद्याप एकजिनसीच असत्ये. एकजिनसीपणा मोडून बहुजिनसीपणा उत्पन्न होणे यासच 'पृथक्त्व' म्हणतात. उदाहरणार्थ, पारा जमीनीवर पडून त्यांच्या निरनिराळ्या लहानलहान गोळ्या होणे. बुद्धीनंतर हा पृथक्कृपणा किंवा बहुजिनसीपणा उत्पन्न ज्ञाल्याशिवाय एकाच प्रकृतीचे अनेक पदार्थ होणे शक्य नाही. बुद्धीपासून पुढे उत्पन्न होणाऱ्या पृथक्कृपणाच्या या गुणासच 'अहंकार' असे म्हणतात. कारण, पृथक्कृपणा 'मी-तूं' या शब्दांनीच प्रथम व्यक्त करण्यांत येत असतो; आणि 'मी-तूं' म्हणजेच अहं-कार-अहं अहं (मीं-मीं) करणे-होय. प्रकृतींत उत्पन्न होणाऱ्या अहंकाराच्या या गुणास पाहिजे तर अस्वयंवेद्य म्हणजे आपल्या स्वतःस न कलणारा अहंकार म्हणा. पण मनुष्यामधला अहंकार, आणि ज्या अहंकारामुळे झाडे, दगड, पाणी, किंवा निरनिराळे मूळ परमाणु एकजिनसी प्रकृतीपासून निर्माण होतात तो अहंकार, यांची जात एकच आहे. दगडाळ्य चैतन्य नसल्यामुळे त्यास 'अहं' हे ज्ञान नसते व तोड नसल्यामुळे 'मी

गीतारहस्य अथवा कर्मयोग

निराळा व तू निराळा' असें तो स्वाभिमानानें दुसऱ्यास सांगू शकत नाहीं, एवढाच झाय तो भेद आहे. बाबी दुसऱ्यापासून पृथक्पणानें रहाण्याचें म्हणजे अभिमानाचे किंवा अहंकाराचे तत्त्व सर्व ठिकाणी एकच आहे. या अहंकारासच तैजस, अभिमान, भ्रूतादि, धातु, अशी दुसरी नांवे आहेत. अहंकार हा बुद्धीचाच एक पोट-भेद असल्यामुळे पहिल्यानें बुद्धि ज्ञाल्याखेरीज अहंकार उत्पन्न होऊ शकत नाहीं. म्हणून अहंकार हा दुसरा म्हणजे बुद्धीच्या मागाहूनचा गुण आहे असें सांख्यांनी घटविले आहे. सात्त्विक, राजस व तामस भेदाने बुद्धीप्रमाणे अहंकारहि अनंत प्रकारचा असतो हें सांगावयास नको. पुढील गुणहि याचप्रमाणे प्रत्येकी तिघांत अनंत आहेत. किंविना व्यक्त सृष्टीत प्रत्येक वस्तूचे याचप्रमाणे अनंत सात्त्विक, राजस व तामस भेद होत असतात; व या सिद्धान्तास अनुसरूनच गीतेत गुणत्रय-विभाग व श्रद्धात्रयविभाग सांगितले आहेत (गी. अ. १४ व १७).

व्यवसायात्मिक बुद्धि आणि अहंकार हे दोन व्यक्त गुण मूळ साम्यावस्थेतल्या प्रकृतीत उत्पन्न झाले म्हणजे प्रकृतीना एकजिनसीपणा मोडला जाऊन तिचे अनेक पदार्थ बनू लागतात. तथापि तिचा सूक्ष्मपणा अद्याप कायम आहे. म्हणजे नैद्यायिकांच्या सूक्ष्म परमाणूस आतां मुख्यात होत्ये, असे म्हटले तरी चालेल. कारण, अहंकार उत्पन्न होण्यापूर्वी प्रकृति अखंड व निरवयव होती. नुस्ती बुद्धि व नुस्ता अहंकार हे वस्तुतः प्रहातां केवळ गुण आहेत. म्हणून प्रकृतीच्या इव्याला ते सोडून असतात, असा वरील भिद्धान्ताचा अर्थ ध्यावयाचा नाही. तर मूळ एकजिनसी व निरवयवप्रकृतीत हे गण उत्पन्न झाले म्हणजे तिलाच वहु-जिनसी व सावयवद्वयात्मक व्यक्त स्वप्न येते, असा एकंदर भावार्थ आहे. मूळ प्रकृतीत अहंकाराने भिन्नभिन्न पदार्थ बनण्याची शक्ति याप्रमाणे आल्यावर पुढील वाढीच्या दोन शाखा होतात, एक.—झाडे, मनुष्ये वर्गेरे सेंद्रिय प्राण्यांची सृष्टि; ब दुसरी,—निरिदिय पदार्थाची सृष्टि. या ठिकाणी इंद्रिये या शब्दाने 'इंद्रियवान् प्राण्यांच्या इंद्रियांच्या शक्ति' एवढाच अर्थ समजावयाचा. कारण, सेंद्रिय प्राण्यांच्या जड देहाचा समावेश जड म्हणजे निरिदिय सृष्टीत होतो, आणि या प्राण्यांचा आत्मा 'पुरुष' या निराळ्याच सदरांत पडतो. म्हणून सेंद्रियसृष्टीचा विचार करितांना देह व आत्मा सोडून कल इंद्रियांचाच सांख्यशास्त्रांत विचार केलेला असतो. सेंद्रिय किंवा निरिदिय याखेरीज तिसरा पदार्थ सृष्टीत असण्याचा संभव नसल्यामुळे अहंकारापासून दोहोपेक्षां अधिक शाखा निघू शकत नाहीत हें सांगावयास नको. पैकी निरिदियपदार्थपेक्षां इंद्रियशक्ति श्रेष्ठ असल्यामुळे इंद्रियसृष्टीस सात्त्विक म्हणजे सत्त्वगुणाच्या उत्कर्षाने होणारी, व निरिदिय सृष्टीस तामस म्हणजे तमोगुणाच्या उत्कर्षाने होणारी, अशी नांवे आहेत. सारांश, अहंकार आपल्या शक्तीने भिन्नभिन्न

पदार्थ उत्पन्न करूँ लागला म्हणजे त्यांतच एकदां सत्त्वगुणाचा उत्कर्ष होऊन एका बाजूला पांच ज्ञानेद्वये, पांच कर्मेद्वये व मन मिळून इंद्रियसृष्टीची मूलभूत अकरा इंद्रिये, आणि दुसऱ्या बाजूला समोगुणाचा उत्कर्ष होऊन त्यापासून निरोद्दिय सृष्टीची मूलभूत पांच तन्मात्र द्वये उत्पन्न होतात. पण प्रकृतीचे सूक्ष्मत्व अद्याप कायमच असल्यामुळे अहंकारापासून उत्पन्न होणारी ही सोळाहि तत्त्वे सूक्ष्मत्व असतात.*

शब्द, स्पर्श, रूप, रस आणि गंध यांची तन्मात्रे—म्हणजे मिसळ न होतां प्रत्येक गुणाची निरनिराळी अतिसूक्ष्म मूलस्वरूपे—ही निरिद्रिय सृष्टीची मूलतत्त्वे असून, मनासुद्दां अकरा इंद्रिये हीं सेंद्रिय सृष्टीचा बाजे होत. पैकी पहिले पांचच कां किंवा दुसरीं अकराच कां मानावी लागतात याची सांख्यशास्त्रांतील उपपत्ति विचार करण्यासारखी आहे. अर्वाचीन सृष्टिशास्त्रज्ञांनी सृष्टीतील पदार्थाचे घट, पातळ व वायुरूपी असे तीन भेद केले आहेत. पण पदार्थाच्या वर्गांकरणाचे सांख्यांचे तत्त्व याहून भिन्न आहे. सांख्य असे म्हणतात कीं, सृष्टीतील सर्व पदार्थांचे ज्ञान मनुष्याला पांच ज्ञानेद्वयांनी होतें; आणि या ज्ञानेद्वयांची रचना अशी कांहीं विलक्षण आहे की, एका इंद्रियाला एकच गुण कळत असतो. डोळ्यांना वास येत नाही तर कानांना दिसत नाही; व त्वचेला गोडकळू कळत नाहीं तर जिव्हेला शब्दज्ञान नसुन, नाकाला पांढरेकाळे समजत नाहीं. पांच ज्ञानेद्वये व त्यांचे शब्द, स्पर्श, रूप, रस व गंध हे पांच विषय याप्रमाणे जर ठरलेले आहेत, तर सृष्टीतील सर्व गुणाहि पांचापेक्षां अधिक मानितां येत नाहींत. कारण, पांचापेक्षां अधिक गुण असावेत अशी जरी कल्पना केली तरी ते आणणास कल्पण्याचे कांहीच साधन नाही. या पांच गुणांपैकी प्रत्येकाचे अनेक भेद होऊ शकतील. उदाहरणार्थ, शब्द हा गुण जरी एकच आहे तरी लहान, मोठा, कर्कश, घोगरा, फुटका, मंजुळ, किंवा गायनशास्त्रांत वर्णन केल्याप्रमाणे निधाद, गांधार, घड्ज इत्यादि, अगर व्याकरणशास्त्राप्रमाणे कंठय, तालब्य, ओष्ठय, वौरे एका शद्गुचेच अनेक प्रकार होत असून, रस किंवा हृची ही वस्तुतः जरी एकच आहे तरी तिचेहि मधुर, आंबट, खारट, तिखट, कळू किंवा तुरट इत्यादि अनेक भेद होतात; आणि रूप हा

* इंग्रजी भाषेत हाच अर्थ थोडक्यात सांगावयाचा तर असे म्हणावे लागेल कीं—

The Primeval matter (*Prakriti*) was at first *homogeneous*. It resolved (*Buddhi*) to unfold itself, and by the principle of differentiation (*Ahamkara*) became *heterogeneous*. It then branched off into two sections—one *organic* (*Sendriya*), and the other *inorganic* (*Nirindriya*). There are eleven elements of the organic and five of the inorganic creation. Purusha or the observer is different from all these and falls under none of the above categories.

जरी एकच गुण आहे तरी पांढरे, काळे, हिरवे, निळे, पिवळे किंवा तांबडे याप्रमाणे रुपेहि अनेक प्रकारची असतात. तसेच गोडणा ही एक विशिष्ट रुचि घेतली तरीहि उंसाची गोडी निराळी, दुधाची निराळी, गुळाची निराळी, साखरेची निराळी याप्रमाणे त्याचे पुनः अनेक भेद होतात; आणि निरनिराळ्या गुणांची निरनिराळी मिश्रणे घेतली तर हें गुणवैचित्र्य अनंत प्रकारे अनंत होऊ शकते. परंतु कांहीं झाले तरी पदार्थाचे मूळ गुण पांचापेक्षां कधीहि जास्त होऊ शकत नाहीत. कारण, इंद्रिये पांचच आहेत व प्रत्येकास एकेकच गुण समजतो. यासाठी नुस्त्या शब्दगुणाचे किंवा नुसत्या स्पर्शगुणाचे असे पृथक् पृथक्, म्हणजे दुसऱ्या गुणाची भेसळ नसणारे, पदार्थ जरी आपल्या नजरेस येत नसले तरी मूळांत नुस्ता शब्द, नुस्ता स्पर्श, नुस्ते रूप, नुस्ता रस, आणि नुस्ता गंध—शब्दतन्मात्र, स्पर्शतन्मात्र, रूपतन्मात्र, रसतन्मात्र, आणि गंधतन्मात्र—याप्रमाणे मूळ प्रकृतीचे पांचच भिन्न भिन्न सूक्ष्म तन्मात्रविकार किंवा द्रव्ये असलीं पाहिजेत असे सांख्यांनी ठरविले आहे. पंचतन्मात्रे किंवा त्यापासून होणारीं पंचमहाभूते यासंबंधाने उपनिषत्कारांचे काय म्हणणे आहे त्याचा विचार पुढे केला आहे.

निरिंद्रिय सृष्टीचा याप्रमाणे विचार होऊन त्यांत पांचच सूक्ष्म मूलतत्त्वे आहेत असे निश्चित केल्यावर सेंदिय सृष्टि पाहू लागले तर पांच ज्ञानोद्दिये, पांच कर्मेंद्रिये, आणि मन या अकरांपेक्षां अधिक इंद्रिये कोणासाहि नाहीत असे दिसून येते. पैकी स्थूल देहांत हस्तपादादि इंद्रिये जरी स्थूल दिसतात तरी त्या प्रत्येकाच्या बुडाशी मूळांत कांहीं तरी सूक्ष्म तत्त्व असल्याखेरीज इंद्रियांच्या निरनिराळेपणाची उपपत्ति होत नाही. पात्रिभात्य आधीभौतिक उत्कांतिवादांत याची बरीच भवति—न—भवति ज्ञालेली आहे. अत्यंत लहान असे जे मूळांतले गोलाकार जंतु त्यांना त्वचा हे एकच इंद्रिय असते; व या त्वचेतून दुसरीं इंद्रिये क्रमाक्रमाने उपत्र ज्ञाली आहेत, असे अर्वाचीन सुषिशास्त्रज्ञ म्हणतात. उदाहरणार्थ, मूळ जंतूच्या त्वचेशीं प्रकाशाचा संयोग होऊ लागल्यावर डोळा ज्ञाला, वैरे. प्रकाशादिकांच्या संयोगाने स्थूल इंद्रियांचा प्रादुर्भाव होतो हे अधिभौतिकवादांचे तत्त्व सांख्यांसाहि ग्राह्य असून महाभारतांत—

**शद्वरागात् श्रोत्रमस्य जायते भावितात्मनः।
रूपरागात् तथा चक्षुःघ्राणं गन्धजिघृक्षया ॥**

“प्राण्याच्या आत्म्यास शब्द ऐकण्याची भावना ज्ञाली म्हणजे कान, रूप ओळख-ज्ञाच्या इच्छेने डोळे, आणि वास घेण्याच्या बुद्धीपासून नाक उत्पन्न होते,” असे सांख्यप्रक्रियेप्रमाणे इंद्रियांच्या प्रादुर्भावाचे वर्णन आहे(मभा. शा. २१३. १६.). परंतु सांख्यांचे असे म्हणणे आहे कीं, त्वचेचा प्रादुर्भाव जरी प्रथम होत असला

तरी मूळ प्रकृतीतच जर भिन्नभिन्न इंद्रिये उत्पन्न होण्याची नैसर्गिक शक्ति नसेल तर सजीव सृष्टीतील अत्यंत लहान किंवांच्या कांतडीवर सूर्यप्रकाशाचा किंती जरी आधात किंवा संयोग झाला तरी त्याला डोळे—आणि तेहि शरीराच्या एकाच विशिष्ट भागी—कोटून येणार ? डार्विनचा सिद्धान्त एवढेच सांगतो कां, एक डोळस व दुसरा बिनडोळव्यांचा असे दोन प्राणी निर्माण झाल्यावर जड सृष्टीच्या झटापटीत डोळस प्राणी आधिक टिकाव धरितो, व दुसरा वळी पडतो. परंतु नेत्रादि भिन्न-भिन्न इंद्रिये प्रथम उत्पन्नच कां होतात, याची उपपत्ति पाश्चिमात्य आधिभौतिक सृष्टिशास्त्र सांगत नाहीं. सांख्यांचें असे मत आहे कीं, ही सर्वे इंद्रिये मूळ एकाच इंद्रियापासून पुढे परंपरेने उत्पन्न झालीं नसून अहंकारामुळे प्रकृतीला बहुजिनसीपणा येण्यास सुरवात झाली म्हणजे प्रथम त्या अहंकारापासून पाच सूक्ष्म कर्मेंद्रिये, पांच सूक्ष्म झानेंद्रिये व मन मिळून अकरा भिन्नभिन्न शक्ति किंवा गुण मूळ प्रकृतीतच स्वतंत्रपणे सर्व एकदम (युगपत.) निर्माण होऊन त्यापासून पुढे स्थूल सेंद्रिय सृष्टि होत असत्ये. या अकरांपैकीं मन, झानेंद्रियांचे ठायीं संकल्पविकल्पात्मक म्हणजे झानेंद्रियांनी ग्रहण केलेल्या संस्कारांची जुळवा जुळव करून बुद्धीपुढे निर्णयार्थ मांडणारे, आणि कर्मेंद्रियांचे ठायीं व्याकरणात्मक म्हणजे बुद्धीच्या निर्णयाची कर्मेंद्रियांकडून अंमलबजावणी करणारे, मिळून उभयविध म्हणजे इंद्रियभेदाप्रमाणे दोन निरनिराळया प्रकारचीं कामे करणारे असतें, हें पूर्वीं सहाव्याच प्रकरणांत सांगितले आहे. उपनिषदांतून इंद्रियानांच प्राण हें नांव देतात; व हे प्राण पंचमहाभूतात्मक नसून परमात्म्यापासून पृथक उत्पन्न झालेले आहेत असे सांख्यांप्रमाणे उपनिषत्कारांचेहि मत-आहे (मुंड. २.१.३). या प्राणांची म्हणजे इंद्रियांची संख्या उपनिषदांतून कोठे सात तर कोठे दहा, अकरा, बारा, अगर तेरा वर्णिली आहे. पण उपनिषदांतील या सर्व वाक्यांची एकवाक्यता केली तर इंद्रियांची संख्या अकराच सिद्ध होत्ये, असे वेदान्तसूत्राधारे श्रीशंकराचार्यांनी घरविले आहे (वे.सू.शां.भा. २.४.५.६); आणि गीतेत तर “इंद्रियाणि दशैकं च” (गी. १ ३.५) — इंद्रिये दहा आणि एक म्हणजे अकरा आहेत— असे स्वच्छच सांगितले आहे. अर्थात् या बाबतीत सांख्य व वेदान्त या दोन्ही शास्त्रांत आतां कांहीं मतभेद राहिलेला नाहीं.

सेंद्रिय सृष्टीतील मूलभूत अकरा इंद्रियशक्ति किंवा गुण आणि निरिंद्रिय सृष्टीची मूलभूत पांच तन्मात्रद्रव्ये मिळून अनुकर्मे सात्त्विक व तामस अहंकारापासून याप्रमाणे निर्माण झाल्यावर, पुढे त्यापैकीं पंचतन्मात्रद्रव्यांपासून क्रमाक्रमाने स्थूल पंचमहाभूते (यास विशेष असेहि नांव आहे) व स्थूल निरिंद्रिय पदार्थ निर्माण होऊं लागतात, आणि या पदार्थांचा यथासंभव अकरा सूक्ष्म इंद्रियांशीं संयोग होऊन सेंद्रिय सृष्टि बनत्ये, असे सांख्यांनी घरविले आहे.

प्रकृतीपासून पुढे प्रादुर्भूत होणाऱ्या तत्त्वांचा आतांपर्यंत वर्णिलेला सांख्यांचा कम खाली दिलेल्या वंशवृक्षावरून स्पष्ट दिसून येईल—

ब्रह्मांडाचा वंशवृक्ष

पुरुष \rightarrow (दोन्ही स्वयंभूव अनादि) \leftarrow प्रकृति (अव्यक्त व सूक्ष्म) (निर्गुण, पर्यायशब्द-ज्ञ, द्रष्टा इ.) (सत्त्व-रजस्तमोगुणी, पर्यायशब्द-प्रधान, अव्यक्त, माया, प्रसवधर्मिणी इ.)

महान् किंवा बुद्धि (व्यक्त व सूक्ष्म)
(पर्यायशब्द-आसुरी, मनि, ज्ञान, ख्याति, इ.)

अहंकार (व्यक्त व सूक्ष्म)
(पर्यायशब्द-अभिमान, तंजस, इ.)

(सात्त्विकसृष्टि म्ह० व्यक्त व सूक्ष्म इंद्रिये) (तामस म्ह० निरिद्रियसृष्टि)

पांच बुद्धींद्रिये पांच कर्मद्रिये मन पंचतन्मात्रे (सूक्ष्म)

विशेष किंवा पंचमहाभूते (स्थूल)

स्थूल पंचमहाभूते व पुरुष धरून याप्रमाणे एकंदर २५ तत्त्वे होतात. यांपैकी महान् किंवा बुद्धीपासून पुढले तेवीस गुण हे सूक्ष्म प्रकृतीचे विकार होत. पण त्यांतहि सूक्ष्मतन्मात्रे व पांच ग्रूपल महाभूते हे इव्यात्मक विकार असून बुद्धि, अहंकार व इंद्रिये या केवळ शक्ति किंवा गुण आहेत, व हीं तेवीस तत्त्वे व्यक्त, तर सूक्ष्म प्रकृति अव्यक्त, असा भेद असेही. या तेवीस तत्त्वांपैकी आकाशांतच दिक्कव काल यांचा सांख्य समावेश करीत असून, प्राण निराळा न मानितात सर्व इंद्रियांचे व्यापार मुऱ झाले म्हणजे त्यांसच ते प्राण असेही म्हणतात (सां. का २९), परंतु वेदान्त्यांस हें मत कबूल नसून ते प्राण हें स्वतंत्र तत्त्व समजतात (वे. सू. २.४.९). तर्सेच सांख्य समजतात त्याप्रमाणे प्रकृति व पुरुष दोन्ही स्वयंभूव व स्वतंत्र नायून एकाच परमेश्वराच्या दोन विभूति आहेत, असेही वेदान्ती मानितात हें पूर्वीं सांगितलेच आहे. सांख्य व वेदान्त यांजमधील हेड व्येरीज करून बाकीचा सृष्ट्युत्पत्तिकम उभयपक्षीं ग्राह्य आहे. उदाहरणार्थ, महाभारतात अनुगीतेत दोनदा ‘ब्रह्मवृक्ष’ किंवा ‘ब्रह्मवन’ यांचे जे वर्णन आहे (मभा. अथ. ३५. २०-२३; व४७. १२-१५), तें सांख्यांच्या तत्त्वांना धरून केलेले आहे.—

अव्यक्तबीजप्रभवो बुद्धिस्कंधमयो महान् ।

महाहंकाराविटपः इंद्रियान्तरकोटरः ॥

महाभूतविशाखश्च विशेषप्रतिशाखवान् ।
सदापर्णः सदापुष्पः शुभाशुभफलोदयः ॥
आजीव्यः सर्वभूतानां ब्रह्मवृक्षः सनातनः ।
एनं छित्वा च भृत्वा च तत्त्वज्ञानासिना बुधः ॥
हित्वा सद्गमयान् पाशान् मृत्युजन्मजरोदयान् ।
निर्ममो निरहंकारो मुच्यते नात्र संशयः ॥

“अव्यक्त(प्रकृति) हैं ज्याचें वीं, बुद्धि (महान्) हैं ज्याचें खोड, अहंकार हा ज्याचा मुख्य पल्लव, मन व दहा इंद्रियें हीं ज्याच्या आंतल्या ढोल्या, (सूक्ष्म) महा-भूते (पंचतन्मात्रे) या ज्याच्या मोठ्या शाखा, आणि विशेष म्हणजे स्थूल महाभूते यो ज्याच्या आडशाखा किंवा डाहाळ्या, असा हा नेहमी पाने, फुले व शुभाशुभ फळे धारण करणारा, सर्व प्राणिमात्रांना आधारभूत, पुरातन मोठा ब्रह्मवृक्ष आहे. याला तत्त्वज्ञानस्पत तरवारीने छेदून व त्याचे तुकडेनुकडे करून ज्ञानी पुरुषांने जन्म, जरा व मृत्यु उत्पन्न करणारे संगमय पाश तोडावे, आणि ममत्वबुद्धि व अहंकार यांचा त्याग करावा, म्हणजे तो निःसंशय मुक्त होतो.” सारांश, हा ब्रह्मवृक्ष म्हण-जेच ‘संस्तीचा पिंगा’ किंवा प्रकृतीचा अगर मायेचा ‘पसारा’ होय. याला ‘वृक्ष’ म्हणण्याची वहिवाट कार प्राचीन म्हणजे क्रगवेदापर्यंत पौचलेली असून, उपनिषदां-तून यासच ‘सनातन अश्वत्थवृक्ष’ असें म्हटले आहे(कठ.६.१).परंतु तेथे म्हणजे वेदात या वृक्षाचें मूळ (परव्रह्म) वर आणि शाखा (दृश्यसृष्टीचा पसारा) खाली एव-देंच वर्णन केलेले असते. हे वैदिक वर्णन आणि सांख्यांनी तत्त्वे यांची जोड घालून गीतेतील अश्वत्थवृक्षाचें वर्णन बनविले आहे, हे गीता १५. १ व २ या श्लोकांवरील आमच्या टीकेत स्पष्ट करून दाखविले आहे.

वर वृक्षरूपांने दिलेल्या पैचवीस तत्त्वांचेच सांख्य आणि वेदान्ती निरनिराळ्या प्रकारे वर्गीकरण करीत असल्यासुळे, या वर्गीकरणाबद्दलचीहि थोडी माहिती येये सांगितली पाहिजे. सांख्य असे म्हणतात की, या पैचवीस तत्त्वांचे मूलप्रकृति, प्रकृति-विकृति, विकृति आणि न प्रकृति—न-विकृति, असे चार वर्ग होतात. (१) प्रकृतितत्त्व दुसऱ्या कोणापासून ज्ञालेले नाही म्हणून त्यास मूलप्रकृति हें नांव प्राप्त होते. (२) ही मूलप्रकृति सोडून दुसऱ्या पायरीवर आले म्हणजे महान् हें तत्त्व लागते. महान् प्रकृतीपासून निघाला म्हणून तो ‘प्रकृतीची विकृति किंवा विकार, आहे; व पुढे अहंकार या महानतत्त्वापासून निघाला म्हणून महान् हा अहंकारचे प्रकृति किंवा मूळ आहे. एतावता महान् किंवा बुद्धि हा गुण एका बाजूने अहंकाराची प्रकृति किंवा मूळ होतो; आणि दुसऱ्या बाजूने मूळ प्रकृतीची विकृति म्हणजे विकार होतो. म्हणून सांख्यांनी त्यास ‘प्रकृति-विकृति’ या वर्गात घातले आहे; व याच न्यायांने अहंकार व पंचतन्मात्रे यांचा समावेशहि ‘प्रकृति-विकृति’ या वर्गातत्त्व

करण्यांत येतो. जे तत्व अगर गुण स्वतः दुसन्यापासून निघालेले (विकृति) असून पुढे आपणच दुसन्या तत्वांचे मूलभूत (प्रकृति) होते त्यास ‘प्रकृति-विकृति’ असें म्हणतात. महान्, अहंकार व पंचतन्मात्रे हीं सात तत्वे अशा प्रकारची आहेत.(३) पण पांच ज्ञानेद्रिये, पांच कर्मेद्रिये, मन आणि स्थूल पंचमहाभूते या सोळा तत्वांपासून पुढे दुसरी कोणतीहि तत्वे निघालेलीं नाहींत. उलट तींच दुसन्यापासून निघालीं आहेत. म्हणून या सोळा तत्वांस ‘प्रकृति-विकृति’ असें न म्हणतां नुस्ते ‘विकृति’ किंवा ‘विकार’ असें म्हणतात. (४) पुरुष प्रकृति नाहीं व विकृतिहि नाहीं, तो स्वतंत्र व उदासीन द्रष्टा आहे. ईश्वरकृष्णाने याप्रमाणे वर्गकरण करून—

मूलप्रकृतिरविकृतिः महदाद्याः प्रकृतिविकृतयः सप्तः ।

षोडशकस्तु विकारो न प्रकृतिर्विकृतिः पुरुषः ॥

“मूल प्रकृति हीं अविकृति, म्ह० कशाचाच विकार नाहीं. महदादि सात,—महत्, अहंकार व पंचतन्मात्रे,—या प्रकृति-विकृति होत; आणि मनासकट अकरा इंद्रिये व स्थूल पंचमहाभूते मिळून सोळा तत्वांस नुस्त्या विकृति किंवा विकार असें म्हणतात. पुरुष प्रकृति नाहीं आणि विकृति नाहीं” (सां. का. ३), असा त्याचा खुलासा केला आहे. आणि पुढे याच पंचवीस तत्वांचे पुनः अव्यक्त, व्यक्त व ज्ञ असे तीन वर्ग केले आहेत. पैकी मूल प्रकृति तेवढी एकच अव्यक्त, प्रकृतीपासून उत्पन्न ज्ञालेली तेवीस तत्वे व्यक्त, आणि पुरुष हा ज्ञ होय. सांख्यांच्या वर्गीकरणाचे हे भेद ज्ञाले. पुराणे, स्मृति, महाभारत वैगरे वैदिकमार्गीय ग्रंथांत प्रायः हींच पंचवीस तत्वे सांगितलेलीं असतात (मैत्र्यु. ६.१०; मनु. १.१४, १५ पहा). पण उपनिषदांतून हीं सर्व परब्रह्मापासून उत्पन्न ज्ञालीं असें वर्णन असून तेथे त्यांचे जास्त विवेचन किंवा वर्गीकरण केलेले नसते. उपनिषदांपुढील ग्रंथांत मात्र त्यांचे वर्गीकरण केलेले आढळून येते. पण वर सांगितलेल्या सांख्यांच्या वर्गीकरणाहून ते भिन्न असते. एकंदर तत्वे पंचवीस; पैकीं सोळा तत्वे सांख्यमताप्रमाणेहि विकार म्हणजे बोलून चालूनच दुसन्या तत्वांपासून उत्पन्न ज्ञालेलीं असल्यामुळे त्यांस प्रकृति किंवा मूलभूत पदार्थ या वर्गात घालीत नाहींत. बाकी नऊ तत्वे शिळ्क राहिली;—१पुरुष, २प्रकृति, ३-९ महत्, अहंकार व पांच तन्मात्रे. यांपैकीं पुरुष व प्रकृति सोळून देऊन बाकीच्या सातांस सांख्य प्रकृति-विकृति असें म्हणतात. पण वेन्दान्तशास्त्रात प्रकृति स्वतंत्र मानीत नसून एका परमेश्वरापासूनच पुरुष व प्रकृति उत्पन्न होतात असा त्यांचा सिद्धांत आहे. हा सिद्धान्त स्वीकारिला म्हणजे मूल प्रकृति आणि प्रकृति-विकृति असा जो सांख्य भेद करितात तो शिळ्क रहात नाहीं. कारण, प्रकृतिसुद्धां परमेश्वरापासून उत्पन्न ज्ञाली असल्यामुळे तिला मूल म्हणतां येत नसून ती प्रकृति-विकृतिच्याच वर्गात येत्ये. म्हणून सञ्चयुत्पत्तीचे वर्णन करि-

तांना वेदान्ती एका परमेश्वरापासून एका बाजूस जीव व दुसऱ्या बाजूस (महदादि सात प्रकृति-विकृतिसुद्धां) अष्टधा म्हणजे आठ प्रकारची प्रकृति निर्माण झाली असें वर्णन करीत असतात (मभा. शा. ३०६. २९ व ३१०.१० पहा). म्हणजे वेदान्त्यां-प्रमाणे पंचवीस तत्त्वांपैकी सोळा तत्त्वे सोडून देऊन बाकी राहिलेल्या नऊ तत्त्वांचे 'जीव' आणि 'अष्टधा प्रकृति' असें दोन प्रकारचेच वर्गीकरण होते. वेदान्त्यांचे हेच वर्गीकरण भगवद्गीतेत स्वीकारिले आहे. पण त्यांत अखेर थोडा फरक झाला आहे. सांख्य ज्याला पुरुष म्हणतात त्यालाच गीतेत जीव म्हटले असून जीव हा ईश्वराची 'परा प्रकृति' म्हणजे श्रेष्ठ स्वरूप होय असें सांगितले आहे; आणि सांख्य जिला मूलप्रकृति म्हणतात तिलाच गीतेत परमेश्वराचे 'अपर' म्हणजे कनिष्ठ स्वरूप म्हटले आहे (गी. ७.४,५). याप्रमाणे प्रथम दोन ठोकळ वर्ग केल्यावर यांतील दुसऱ्या वर्गांचे म्हणजे कनिष्ठ स्वरूपाचे पुढील भेद किंवा प्रकार जेव्हां सांगावयाचे, तेव्हां या कनिष्ठ स्वरूपाखेरीज त्यापासून निघालेली बाकीची तत्त्वे सांगितली पाहिजेत. कारण, कनिष्ठ स्वरूप (म्हणजे सांख्याची मूलप्रकृति) हा स्वतः आपलाच एक प्रकार किंवा भेद होऊं शकत नाही. उदाहरणार्थ, बापाला मुळे किती हैं जेव्हां सांगावयाचे असते, तेव्हां त्या मुलांतच बापाची गणना करितां येत नाही. म्हणून परमेश्वराच्या कनिष्ठ स्वरूपाचे पुढे भेद किती हैं सांगतांना, वेदान्त्यांच्या अष्टधा प्रकृती-पैकी मूलप्रकृति सोडून देऊन बाकी राहिलेले महान्, अहंकार व पंचतन्मात्रे एवढेच सात त्या मूलप्रकृतीचे भेद किंवा प्रकार आहेत असें म्हणावे लागते. पण असे केले म्हणजे परमेश्वराचे कनिष्ठ स्वरूप किंवा मूलप्रकृति सात प्रकारची आहे असे म्हणावे लागेल; आणि वर सांगितल्याप्रमाणे वेदान्ती तर प्रकृति अष्टधा म्हणजे आठ प्रकारची आहे असे म्हणतात. वेदान्ती म्हणणार आठ प्रकारची आणि गीता म्हणणार सात प्रकारची, असा या ठिकाणी दिसण्यांत विरोध येतो हा विरोध न रहातां 'अष्टधा प्रकृति' हैं वर्णन पुनः कायम ठेवणे गीताकारांस इष्ट होते. म्हणून महान्, अहंकार व पंचतन्मात्रे या सातांतच मन या आठच्या तत्त्वाची भर घालून परमेश्वराचे कनिष्ठ स्वरूप म्हणजे मूलप्रकृति अष्टधा आहे असें गीतेत वर्णन केले आहे (गी. ७.५). पैकी मनांतच दहा इंद्रियांचा आणि पंचतन्मात्रांत पंचमहाभूतांचा समावेश होतो. म्हणून गीतेतील वर्गीकरण सांख्यांच्या व वेदान्त्यांच्याहि वर्गीकरणाहून जरी भिन्न दिसले तरी एकंदर तत्त्वांची संख्या त्यामुळे कमीजास्त होत नाही असे दिसून येईल. तत्त्वे सर्वत्र पंचवीसच आहेत. तथापि वर्गीकरणाच्या भेदांने अम पहऱे नये म्हणून हीं तिन्ही वर्गीकरणे कोष्टकाच्या रूपाने एकत्र कसून पुढे दिली आहेत. गीतेच्या तेराच्या अध्यायांत (१३.५) वर्गीकरणाच्या भरासी न पडतां सांख्यांची पंचवीस तत्त्वांचे जशीच्या तशीच पुथक् वर्णिली आहेत; व

त्यावरून वर्गीकरण भिन्न असलें तरी दोन्ही ठिकाणीं तत्त्वांची संख्या एकच आहे ही गोष्ट उघड होत्ये.

पंचवीस मूलतत्त्वांचे वर्गीकरण.

साख्यांचे वर्गीकरण. तत्त्व. वेदान्त्यांचे वर्गीकरण. गीतेचे वर्गीकरण.

न-प्रकृति-न-विकृति	१ पुरुष	परब्रह्माचे श्रेष्ठ स्वरूप	परा प्रकृति
मूलप्रकृति	१ प्रकृति		अपरा प्रकृति
७ प्रकृति-विकृति	१ महान् १ अहंकार ५ तन्मात्रे १ मन	परब्रह्माचे कनिष्ठ रूप (आठ प्रकारचे)	अपरा प्रकृतिचे आठ प्रकार
१८ विकार	५ बुद्धींद्रिये ५ कर्मद्रिये ५ महाभूते	विकार महणून वेदान्ती या सोऽत तत्त्वांस मूल- तत्त्वांत गणीत नाहीत	विकार द्वाणून या पधरा तत्त्वांची मूल तत्त्वांत गीता गणना करीत नाही.
—			
२५			

असो. मूल साम्यावस्थेत असणाऱ्या एकजिनसी निरवयव अव्यक्त जड प्रकृतीस व्यक्त सृष्टि उत्पन्न करण्याची अस्वयंवेद्य ‘बुद्धि’ ज्ञाल्यावर ‘अहंकारानें’ तिळ्यांतच सावयव बुजिनसीपणा येऊन, पुढे एका बाजूस सात्त्विक म्हणजे इंद्रिय-सृष्टीची मूलभूत सूक्ष्म अकारा इंद्रियें आणि दुसऱ्या बाजूस निरिद्रिय म्हणजे तामस सृष्टीची मूलभूत पंच सूक्ष्म तन्मात्रे ‘गुणापासून गुण’ या गुणपरिणामवादाप्रमाणे कशी निर्माण होतात याचे विवेचन संपले. यापुढील सृष्टि म्हणजे स्थूल पंचमहाभूते किंवा त्यांपासून होणारे दुसरे जड पदार्थ कोणत्या क्रमानें निर्माण झाले याचा आतां खुलासा केला पाहिजे. सूक्ष्म तन्मात्रापासूनच पुढे स्थूल पंचमहाभूते किंवा ‘विशेष’ हे गुणपरिणामानें उत्पन्न झालेले आहेत, एवढेच काय तें सांख्यशास्त्रांत सांगितले आहे. पण वेदान्तशास्त्रावरील ग्रंथांत या प्रश्नांचे अधिक विवेचन केले असल्यामुळे प्रसंगोपात तेहि,—वेदान्तशास्त्रांतले आहे, सांख्यांचे नव्हे ही इशारत देऊल,—येथे थोडक्यांत सांगतो. स्थूल पृथक्या, पाणी, तेज, वायु व आकाश यांस पंचमहाभूते किंवा विशेष असें म्हणतात. यांच्या उत्पत्तीचा क्रम तैत्तिरीयोपनिषदांत असा दिला आहे की—“ आत्मनः आकाशः संभूतः । आकाशाद्वायुः । वायोरामिः । अमेरापः । अद्धयः पृथिवी । पृथिव्या ओषधयः । इ० ”(तै.उ. २.१),—परमात्म्यापासून (सांख्य म्हणतात त्याप्रमाणे मूळ जड प्रकृतीपासून नव्हे) ग्रथम आकाश, आकाशापासून वायु, वायुपासून अमि, अमिपासून पाणी, व पाण्यापासून पुढे पृथिवी उत्पन्न ज्ञाली आहे. तैत्तिरीयोपनिषदांत या क्रमाची कारण काय

तेंसांगितलेले नाही. पण उत्तरवेदान्तप्रथांतून पंचमहाभूते निर्माण होण्याच्या या क्रमाची उपपत्ति सांख्यशास्त्रोक्त गुणपरिणामाच्या तत्त्वावरचलाविलेली दिसत्ये. या उत्तरवेदान्त्यांचे असें म्हणेणे आहे की, “गुणा गुणेषु वर्तन्ते” या न्यायानें प्रथम एकाच गुणाचा पदार्थ उत्पन्न होऊन त्यापासून दोन गुणांचे, तीन गुणांचे, अशी वाढ होत गेली आहे. पंचमहाभूतांपैकी आकाशास मुख्यतः शद्ग एवढा एकच गुण असल्यामुळे आकाश प्रथम उपत्र झाले. त्यानंतर वायु. कारण, वायंत शद्ग व स्पर्श हे दोन गुण आहेत. वारा वाजतो म्हणजे ऐकूं येतो इतकेच नव्हे, तर तो आपल्या स्पर्शशिर्यासह समजतो. वायूनंतर अभिय. कारण, शद्ग व स्पर्श या दोहोंखेरीज अभीत रूप हा तिसरा गुण आहे. या तीन गुणखेरीज शचि किंवा रस हा पाण्यांत चवथा गुण असल्यामुळे, अभीमागून पाणी झाले असले पाहिजे; आणि शेवटी पृथ्वीत या चारी गुणांपेक्षां गंध हा गुण विशेष असल्यामुळे पाण्यापासून पुढे पृथ्वी उपत्र झाली असा सिद्धान्त होतो. यास्काने हाच सिद्धान्त दिला आहे (निरुक्त. १४.४). स्थूल पंचमहाभूते या क्रमानें निर्माण झाल्यावर “पृथिव्या ओषधयः। ओषधीभ्योऽन्नम्। अन्नात्पुरुषः।” (तै २.१) —पृथिवीपासून बनरपति, बनस्पतीपासून अन्न, व अन्नापासून पुरुष उत्पन्न झाला,—असें तैत्तिरीयोपनिषदांतच पुढे वर्णन आहे. ही पुढील सृष्टि पंचमहाभूतांच्या मिश्रणानें होत असून त्या मिश्रणाच्या कियेस वेदान्तप्रथांत ‘पंचीकरण’ हे नांव दिलेले आहे. पंचीकरण म्हणजे पांच महाभूतांपैकी प्रत्येकाचा कमीजास्त भाग घेऊन त्या सर्वांच्या मिश्रणानें नवा पदार्थ तयार होणे असा अर्थ आहे. हे पंचीकरण अर्थात् अनंत प्रकारे होऊं शकते.

काळे पांढरे मेळवितां । पारवे होते तत्त्वतां ।

काळे पिवळे मेळवितां । हिरवे होय ॥

असें दासबोधाच्या नवव्या दशकांत (९.६.४०) सांगून तेराव्या दशकांत—

त्या भूगोळ्ठाचे पोटीं । अनंत बीजांचीया कोटा ॥

पृथ्वी पाण्या हांतां भेटी । अंकुर निघती ॥

पृथ्वी वळी नाना रंग । पर्वे पुष्पांचे तरंग ।

नाना स्वाद ते मग । फळे जालीं ॥

अंडज, जारज, स्वेदज, उद्देज, पृथ्वी पाणी सकलाचे बीज।
ऐसें हे न गलचोज। सृष्टिरचनेचे ॥

चारी खाणा चारी वाणी। चौन्यांशी लक्ष्मी जीव योनी।

निर्माण झाले लोक तिनही। पिंड ब्रह्मांड ॥

चौन्यांशी लक्ष्मी योनींची ही कल्पना पौराणिक अमूल ती अदमासानें केलेली आहे हे उघड आहे, तथापि ती अगदींच निराधार नाही, पाश्चिमात्य आणिमैतिकशास्त्री उत्कांति-

(दा. १३०३.१०—१५) असे समर्थनीं जे वर्णन केले आहे ते याच धोरणावर कलेले आहे. परंतु पंचीकरणाने नुस्ते जड पदार्थ, किंवा जड देहच उत्पन्न होतात. या जड देहाचा सचेतन प्राणी बनण्यास जड देहाचा प्रथम सूक्ष्म इंद्रियांशी व नंतर आत्म्याशी म्हणजे पुरुषाशी संयोग व्हावा लागतो हे विसरतां कामा नये.

उत्तरवेदान्तग्रंथांतून वर्णिलेले हे पंचीकरण प्राचीन उपनिषदांतून नव्हे हेहि येथें मांगितले पाहिजे. तन्मात्रे किंवा महाभूते पांच न मानितां छांदोग्योपनिषदांत तेज आप (पाणी), व अन्न (पृथ्वी), हीं तीनच सूक्ष्म मूलतत्त्वे घेऊन या तिही-च्याच मिश्रणाने म्हणजे 'त्रिवृत्करणाने' पुढे सर्व विविध सृष्टि निर्माण झाली, असे वर्णन आहे; आणि "अजामेकां लोहितशुक्रकृष्णां बळ्डाः प्रजाः सृजमानां सरूपाः" (श्वेता.४.५.)—तांबडी म्हणजे तेजोरूपी, पांढरी म्हणजे जलरूपी व काळी म्हणजे पृथ्वीरूपी अशी तीन रंगाच्या तीन तत्त्वांची जी ही अजा म्हणजे बकरी तिच्या-पासून नामरूपात्मक अनेक प्रजा (सृष्टि) उत्पन्न झाली आहे,—असे श्रेताश्वतरोपनिषदात म्हटले आहे. छांदोग्योपनिषदाच्या सहाव्या अध्यायांत श्रेतकेतूचा व त्याच्या बापाचा संवाद दिला आहे. त्यांत आंखीच श्रेतकेतूला त्याचा पिता असे

वाऽप्रमाणे मनुष्यप्राणी सृष्ट्यारभीं असलेल्या एका लहान गोळ सजीव सूक्ष्म जंतूपासून उत्पन्न झाला अस मानितात. या कल्पनेप्रमाणे सूक्ष्मगोलजंतूना स्थूल गोलजतु होण्यास, या म्थूलजंतूना मुनः लहान किडा होण्यास, लहान किड्याचा त्याच्या पुढला प्राणी होण्यास, दरम्यान प्रत्येक योनीच्या क्षयगजे जातीच्या कित्येक पिढया झाल्या असल्या पाहिजेत हे उघड आहे. यावरून एका इंद्रिजी जीवशास्त्रज्ञाने असे गणित केले आहे की, पाण्यांतील लहान मत्स्यांचे गुणवर्धम वाढतां त्यालाच अखेर मनुष्यांचे स्वरूप प्राप्त होण्यास मध्यंतरी निरनिराक्रया जातीच्या एकंदर सुमारे ५३ लक्ष ७५ हजार पिढया झालेल्या असाव्या, व पिढयाची ही संख्या याच्या दसपटहि असू शकेल पाण्यांतील लहान जलचरांपासून मनुष्यांपर्यंत च्या या योनी झाल्या. यांतच लहान जलचरांपूर्वीच्या सजीव जंतुंनी भर घातल्यास आणवी किती लक्ष पिढया धराव्या लागतील याचा अदाजहि करणे अशक्य आहे. आमच्या पुराणांतील चौन्यांशी लक्ष योनीच्या कल्पनेपेक्षां आधिभौतिक शास्त्रांच्या पुराणांतील पिठ्यांच्या कल्पनेनी वाढ किती पुढें गेलेली आहे हे यावरूनकद्वन येईल कालाच्या कल्पनेसंबंधानेहि हाच न्याय लागू आहे. सजीव सृष्टींतील सूक्ष्मजंतु या पृथ्वीवर केळवां उत्पन्न झाले याचा म्थूल मानानहि निश्चय करितां येत नमून सूक्ष्म जलचराची उत्पत्तिहि कोट्यावधि वर्षा-पूर्वी झालेली आहे असे भूर्गभगतजीवनशास्त्रज्ञांने हाणणे आहे. यासंबंधी थोडक्यांत माहिती पाहिजे असल्यास *The Last Link by Ernst Haeckel, with notes etc. by Dr. H. Gadow (1898)* हे पुस्तक पहावें. या पुस्तकाला डॉ. गॅडो यांनी जीं दोनतीन उपयुक्त परिशिष्टे जोडलेली आहेत त्यांतून वरील माहिती घेतलेली आहे. पुराणांतील चौन्यांशी लक्ष योनीचा हिंडोव पुढें लिहिल्याप्रमाणे आहे—९ लक्ष जलचर, १० लक्ष पक्षी, ११ लक्ष कृमी, २० लक्ष पशु, ३० लक्ष स्थावर आणि ४ लक्ष मनुष्य. (दास. २०.६. पहा)

स्पष्ट सांगतो कीं, “बाबा! जगाच्या आरंभी ‘एकमेवाद्वितीयं सत्’ खेरीज म्हणजे येथन तेथूत सर्व एकजिनसी व नित्य परब्रह्माखेरोज दुसरें कांहां नव्हतें. जें असत् (द्वाणजे नाहीच) त्यापासून सत कर्ते उत्पन्न होईल? म्हणून आरंभी सत्त्व सर्वत्र भरलेले होतें. नंतर त्यातला अनेक म्हणजे बहुजिनसी ब्रह्मवेसे वाढून त्यापासून कमाक्रमाने सूक्ष्म तेज (अग्नि), आप (पाणी), व अन्न (पृथ्वी) उत्पन्न झालीं. नंतर या तीन तत्त्वांतच जीवरूपानें परब्रह्मानें प्रवेश केल्यावर त्याच्या त्रिवृत्करणाने जगांतील अनेक नामरूपात्मक वस्तु निर्माण झाल्या. स्थूल अग्नि, सूर्य, किंवा वीज यांच्या ज्योतीत जो तांबडा (लोहित) रंग आहे तो सूक्ष्म तेजोरूपी मूळ तत्त्वाचा, जो पांढरा (शुक्र) रंग आहे तो सूक्ष्म आपत्त्वाचा, व जो काळा (कृष्ण) रंग आहे तो सूक्ष्म पृथ्वी तत्त्वाचा परिणाम आहे. तसेच मनुष्य जे अन्न भक्षण करितो त्यांतहि सूक्ष्म तेज, सूक्ष्म आप, सूक्ष्म अन्न (पृथ्वी) हीं तीन मूलतत्त्वेच भरलेली असतात. दहीं घुसळेले असतां ज्याप्रमाणे लोणी वर येते तद्रूप वरील तीन सूक्ष्म तत्त्वांनी झालेले अन्न पोटांत गेल्यावर त्यांपैकी तेजाचे अस्थि, मज्जा व वाणी, असे अनुकर्मे स्थूल, मध्यम व सूक्ष्म परिणाम मनुष्याचे देहांत उत्पन्न होतात; आणि त्याचप्रमाणे आप म्हणजे पाणी या तत्त्वापासून मूत्र, रक्त व प्राण; आणि अन्न म्हणजे पृथ्वी या तत्त्वापासून पुरीष, मांस व मन ही तीन इव्यें निर्माण होत असतात (छा. ६. २-६). मूळ महाभूते पांच न मानितां तीनच मानून त्रिवृत्करणानें सर्व दृश्य पदार्थाच्या उत्पत्तीची व्यवस्था लाविण्याची छांदोग्योपनिषदांतील ही पद्धतच वेदान्तसूत्रांत (२.४.२०) सांगितली असून पंचीकरणाचे नांवहि वादारायणाचार्य घेत नाहीत. तथापि तैतिरीय (३.१), प्रश्न (४.८), वहदारण्यक (४.४.५), वैगैरे दुसऱ्या उपनिषदांतून आणि खुद श्रेताश्वतर (२.१२), वेदान्तसूत्रे (२.३.१-१४) व शेवटीं गीता (७.४; १३.५) यांतहि तिहीच्या गेवजीं पांच महाभूते सांगितलीं आहेत; आणि गभर्मेपनिषदांत मनुष्यदेह ‘पंचात्मक’ आहे असें आरंभीच म्हटले असून महाभारत किंवा पुराणे यांतून तर पंचीकरणाचे स्पष्टच वर्णन आहे. (मभा. शा. १८४-१८६). यावरून पंचीकरणाची कल्पना सर्व वेदान्त्यांस अखेर ग्राह्य झालेली असून त्रिवृत्करण जरी प्राचीन असले तरी तिहींऐवजीं पांच महाभूते मानून लागल्यावर त्रिवृत्करणाच्या नमुन्यावरच पंचीकरणाची कल्पना निघून त्रिवृत्करण मार्गे पडले, असें स्पष्ट दिसून येते. मनुष्याचे शरीर पंचमहाभूतांचे बनले आहे. इतकेच नव्हे, तर या पंचमहाभूतांपैकी प्रत्येक पांच प्रकारे शरीरांत विभागले आहे. उदाहरणार्थ, त्वक्, मांस, अस्थि, मज्जा व स्नायु ही पंचकडी अन्नमय पृथ्वीची होय, इ. इ.—असाहि पंचीकरण शब्दाचा अर्थ पुढे वाढलेला आहे (मभा. शा. १८४.२०-२५; व मराठींत दासबोध १७. ८ पहा). ही कल्पनासुदूर वर दिलेल्या छांदोग्यो-

पनिषदांतील त्रिवृत्करणाच्या वर्णनावरून सुचलेली दिसत्ये. कारण, तेथेहि तेज, आप व पृथ्वी हीं तत्त्वे प्रत्येकीं तीन तीन प्रकारे मनुष्याच्या देहांत आढळून येतात असें अखेर वर्णन आहे.

मूळ अध्यक्ष प्रकृतीपासून, किवा वेदान्तसिद्धान्तप्रमाणे परब्रह्मापासून, अनेक नामरूपे धारण करणारे सृष्टींतील अचेतन म्हणजे निर्जीव किंवा जड पदार्थ कसे निर्माण झाले याचे विवेचन संपले. आतां सृष्टींतील सचेतन म्हणजे सजीव प्राण्यांच्या उत्पत्तीसंबंधाने सांख्यशास्त्र जास्त काय म्हणते त्याचा विचार करून पुढे वेदान्तशास्त्रांतील सिद्धान्तांशी त्याचा कितपत मेळ पडतो तें पाहू. मळ प्रकृतीपासून निघालेल्या पृथिव्यादि स्थूल पंचमहाभूतांचा सूक्ष्म इंद्रियांशी संयोग झाला ह्यांजे सजीव प्राण्यांचे शरीर तयार होते. पण हे शरीर सेंद्रिय असले तरी जडच असते. या इंद्रियांना प्रेरणा करणारे तत्व जडप्रकृतीहून निराळे अमून त्यास पुरुष असें म्हणतात. हा पुरुष मुळांत अकर्ता असून त्याचा प्रकृतीशी संयोग झाला म्हणजे सजीव सृष्टीस सुरवात होत्ये; व “मी निराळा व प्रकृती निरार्था” हे ज्ञान झाल्यावर पुरुषाचा प्रकृतीशी झालेला संयोग मुळून तो मुक्त होतो, नाहीपेक्षां जन्ममरणाच्या फेन्यांत त्यास पडावे लागते. इत्यादि सांख्यांचे सिद्धान्त मागील प्रकरणांत सांगितले आहेत. पण पुरुष निराळा व प्रकृति निराळी हे ज्ञान नसतां मरण पावणाराच्या आत्म्यास म्हणजे सांख्यपरिभाषेप्रमाणे पुरुषास हे नवेनवे जन्म कसे प्राप्त होतात याचे विवेचन तेव्हां केले नसल्यामुळे त्याबद्दल आतां जास्त विचार करणे जरूर आहे. ज्ञानाखेरीज जो मनुष्य मरतो त्याचा आत्मा प्रकृतीच्या चक्रांतून अजीबात सुट नाही हे उघड आहे. कारण, तसेहोईल तर ज्ञानार्चा किंवा पापपुण्याची कांहींच मातब्बरी न रहातां, मेल्यावर प्रत्येक इसम प्रकृतीपासून सुटतो किंवा मोक्ष पावतो असें चार्वाकाप्रमाणे म्हणावे लागेल. वरें; मेल्यावर नुस्ता आत्मा म्हणजे पुरुष शिळ्क राहून तो आपण होऊनच नवेनवे जन्म घेण्याचे काम करितो असें म्हटले, तर पुरुष अकर्ता व उदासीन असून सर्व कर्तृत्व प्रकृतीचे आहे या मूलभूत सिद्धान्तास बाध येतो. शिवाय आत्मा आपण होऊनच नवेनवे जन्म घेतो असें मानिल्यास हा त्याचा धर्म होऊन जन्ममरणाच्या फेन्यांतून त्याची कधींच सुटका ब्नावयाची नाही, अशी अनवस्थाहि प्राप्त होत्ये. म्हणून ज्ञानावांचून एखादा मनुष्य मेला तरी त्याच्या आत्म्यास पुढे नवे जन्म प्राप्त करून देण्यास प्रकृतीचा त्याच्याशीं संबंध राहिलाच पाहिजे असें सिद्ध होते. तथापि मरणानंतर स्थूल देहाचा नाश होत असल्यामुळे हा संबंध आतां स्थूल महाभूतात्मक प्रकृतीशी असू शकत नाही हे उघड आहे. पण प्रकृति म्हणजे केवळ स्थूल पंचमहाभूतेच आहेत असें नाहीं. प्रकृतीपासून एकंदर तेवीस तत्त्वे निर्माण होतात; व स्थूल पंचमहाभूते हीं या तेविसांपैकीं शेवटचीं पांच होत. हीं शेवटचीं

विश्वाची उभारणी व संहारणी

१८५

पांच तत्त्वे (पंचमहाभूते) एकंदर तेवीस तत्त्वांतून वजा केली म्हणजे बाकी १८ तत्त्वे शिळ्क रहातात. म्हणून ज्ञान न होतां जो मरण पावतो तो पुरुष पंचमहाभूतात्मक स्थूल शरीरापासून म्हणजे शेवटच्या पांच तत्त्वांतून जरी सुटला, तरी प्रकृतीच्या इतर १८ तत्त्वांशी असलेला त्यांचा संबंध अशा प्रकारच्या मरणाने सुटत नाहीं असे आतां ओघानेचे प्राप्त होते. महान (बुद्धि), अहंकार, मन, दहा इंद्रिये आणि पंचतन्मात्रे हींच ती अठरा तत्त्वे होते, (पृष्ठ १७६ यांत दिलेला ब्रह्मांडाचा वंशवृक्ष पहा). हीं सर्व सूक्ष्म आहेत. म्हणून पुरुषाचा यांच्याशी संयोग कायम राहून जो देह बनतो त्यास स्थूल शरीराचे उलट सूक्ष्म किंवा लिंग शरीर असे म्हणतात (सां. का. ४०). एखादा प्राणी ज्ञान नसतां भेला तर मरतेवेळी त्याच्या आत्म्याबोवरच प्रकृतीच्या १८ तत्त्वांचे हे लिंगशरीर स्थूल देहांतून बोहेर पडते, आणि ज्ञानप्राप्ति होईपर्यंत त्या पुरुषास नवेनवे जन्म घेण्यास लावीत असते. यावर किंत्येकांची अशी शंका आहे की, मनुष्य भेल्यावर जीवावरोवरच जडदेहांतून बुद्धि, अहंकार, मन व दहा इंद्रिये, यांचे व्यापाराहि नष्ट होतात हे प्रत्यक्ष दिसत असल्यामुळे लिंगशरीरांत या तेरा तत्त्वांचा समावेश करण्यास काहीं हरकत नाही. पण या तेरा तत्त्वांवरोवर पाच सूक्ष्म तन्मात्रांचा लिंगशरीरांत समावेश करण्याचे कांही कारण दिसत नाही. सांख्यांचे याला असे उत्तर आहे की, नुस्ती बुद्धि, नुस्ता अहंकार, मन व दहा इंद्रिये हीं तेरा तत्त्वे प्रकृतीचे नुस्ते गुण होत; आणि सावलीला ज्याप्रमाणे कोणत्या तरी पदार्थांचा किंवा चित्राला भित, कागद वगैरेचा आश्रय लागतो. तद्रुत हीं गुणात्मक तेरा तत्त्वे एकत्र रहाण्यास कोणत्या तरी द्रव्याचा आश्रय पाहिजे. पैकी आत्मा (पुरुष) स्वतः निर्गुण व अकर्ता असल्यामुळे तो स्वतः कोणत्याच गुणाचा आश्रय होऊं शकत नाही. मनुष्य जिवंत असतां त्याच्या देहांतील स्थूल पंचमहाभूते हा या तेरा तत्त्वांस आश्रय असतो. पण मरणानंतर म्हणजे स्थूल देहाच्या नाशानंतर स्थूल पंचमहाभूतांचा हा आश्रय नाहीसा होतो. तेळ्हां या तेरा गुणात्मक तत्त्वांना दुसरा कांही तरी. द्रव्यात्मक आश्रय पाहिला पाहिजे. मूळ प्रकृति आश्रय म्हणावी तरती अव्यक्त व अविकृत स्थितीतीली म्हणजे अनंत व सर्वव्यापी असल्यामुळे एका लहानशा लिंगशरीरांतील बुद्ध्यादि गुणांचा आधार होऊं शकत नाहीं. म्हणून मूळ प्रकृतीच्याच द्रव्यात्मक विकारांपैकी स्थूल पंचमहाभूतांऐवजी त्यांची मूळभूत पांच सूक्ष्म तन्मात्र-द्रव्ये यांचा, वरील तेरा गुणांवरोवरच त्यांना आश्रय म्हणून, लिंगशरीरांत समावेश करावा लागतो (सां. का. ४१). किंत्येक सांख्य ग्रंथकार लिंगशरीर व स्थूल शरीर यांचे दरम्यान पंचतन्मात्रांचे तिसरे एक शरीर कल्पून तें लिंगशरीराचा आश्रय आहे असे प्रतिपादन करितात. पण सांख्यकारिकेतील एकेचालिसाच्या आर्येचा

खग अर्थं तसा न सून्, टीकाकारांनी भ्रांतीने तिसरे शरीर कल्पिले आहे असें आमचें मन आहे. बुद्धशादि तेरा तत्त्वावरोबर पंचतन्मात्रांचा लिंगशरीरांत कां समावेश केला याचे कारण सांगण्यापलीकडे या आर्येचा आमच्या मर्ते दुसरा कांहांच देतु नाही.*

सूक्ष्म अठरा तत्त्वांच्या सांख्योक्त लिंगशरीरांत आणि उपनिषदांतून वर्णिलेल्या लिंगशरीरांत फारसा भेद नाही, असें थोड्या विचारान्तीं कोणासहि दिसून येईल. बृहदारण्यकोपनिषदांत असें म्हटले आहे की,—“जद्ग (जलायुका) ज्याप्रमाणे गवताचे काढीच्या एका टोंकोकास पोंचली म्हणजे दुसऱ्या काढीवर (पुढच्या पायांनी) शरीराचा पुढचा भाग ठेवून, मग पूर्वीच्या काढीवर असलेला मागचा भाग आकर्षून घेत्ये, तद्रुत आत्मा एक शरीर सोडून दुसऱ्या शरीरांत जातो” (बृ. ४.४.३). परंतु केवळ या दृश्यान्तावरून नुस्ता आत्माच दुसऱ्या शरीरांत जातो, व तोहि एक शरीर मुटल्याक्षर्णांच जातो, हीं दोन्ही अनुमाने सिद्ध होत नाहीत. कारण, बृहदारण्यकोपनिषदांतच पुढे (बृ. ४.४.५) आत्म्यावरोबरच पंच (सूक्ष्म) भूते, मन, इंद्रिये, प्राण व धर्माधर्म हीं शरीरांतून निघून जातात असें वर्णन असून, आत्म्याला आपल्या कर्मप्रमाणें निरनिराळे लोक प्राप्त होऊन तेथें तो कांहां काळ वास करितो असें म्हटले आहे (बृ. ६.२.१४ व १५). त्याप्रमाणेच छांदोग्योपनिषदांतहि आप (पाणी) या मूलतत्त्वासहर्वर्तमान जीवाची जी गति वर्णिली आहे (छां. ५.३, ३; ५.९.१), व त्याचा वेदान्तसूत्रांत जो अर्थनिर्णय केला आहे त्यावरून (वे.सू. ३.१.१—७) लिंगशरीरांत पाणी व त्यावरोबर तेज व अन्न मिळून तिन्ही मूलतत्त्वांचा समावेश छांदोग्योपनिषदालाहि अभिप्रेत आहे असें स्पष्ट होते. सारांश, महदादि अठरा सूक्ष्म तत्त्वांचे जें सांख्यांचे लिंगशरीर त्यांतच प्राण व धर्माधर्म म्हणजे कर्म यांची भर घातली म्हणजे वेदान्तांतील लिंगशरीर होते असें दिसून येते. पण सांख्यशास्त्राप्रमाणे अकरा इंद्रियांच्या वृत्तींतच प्राणाचा, व बुद्धींद्रियांचे व्यापारांत धर्माधर्मांचा

* आमच्याप्रमाणेच भट्ट कुमारिलयांनी या आर्येचा अर्थ लाविला आहे असें त्यांच्या मीमांसाश्लोकवार्तिक ग्रंथांतल्या एका श्लोकावरून (आत्मवाड, श्लो. ६२) दिसून येते. तो श्लोक असा—

अंतराभवदेहो हि नेष्यते सिंम्यवासिना ।

तदस्तित्वे प्रमाणं हि न किंचिद्वगम्यते ॥ ६२ ॥

“अतराभव क्षणजे लिंगशरीर आणि स्थूलशरीर यांमधला देह किंवा शरीर विंध्यवासीला संमत नाहीं. अशा प्रकाराचा मधला देह आहे म्हणण्यास कांहांच प्रमाण मिळत नाहीं.” ईश्वरकृष्ण विंध्य पर्वतावर रहात असे क्षणून त्याला विंध्यवासी नांव पडलेले आहे. अंतराभवशरीरास ‘गंधर्व’ असेहि नांव आहे. अमरकोश ३.३. १३२ व त्यावरील रा. रा. कृष्णाजी गोविंद ओक यांनी प्रसिद्ध केलेली क्षोरस्वामीनी टीका व सदर ग्रंथाची प्रस्तावना पृ. ८ पहा.

समावेश होत असल्यामुळे हा भेद केवळ शाब्दिक असून लिंगशरीराच्या घटकावयवाबद्दल वेदान्त व सांख्य यांत वस्तुतः कांहीच मेद नाही असें म्हटले तरी चालेल. याचसाठी मैत्र्युपनिषदांत (मै. ६. १०) “महदादि सूक्ष्मपर्यंत” हे सांख्योक्त लिंगशरीराचे लक्षण “महादायविशेषांत” अशा पर्यायाने जसेच्या तसेच दिले आहे. * भगवदीतेत “मनःषष्ठानींद्रियाणि” (गी. १५. ७)—मन आणि पांच ज्ञानेद्रियें एवढेच सूक्ष्म शरीर होय असें सांगून पुढे “वायुर्गधानिवाशयात्” (१५.८) म्हणजे वारा ज्याप्रमाणे फुलांतून सुंगंध हरण करितो तद्रुत जीव स्थूल शरीर सोडितांना हें लिंगशरीर बरोबर घेऊन जातो असें वर्णन केले आहे. तथापि गीतेतील अध्यात्मज्ञान उपनिषदांतूनच घेतलेले असल्यामुळे ‘मनासह सहा इंद्रिये’ या शब्दांतच पांच कर्मेद्रियें, पंचतन्मात्रे, प्राण व पापपुण्य यांचा संग्रह भगवंतास अभिप्रेत आहे, असें म्हटले पाहिजे. मनुष्य भेल्यावर त्याला या जन्मांतील पाप पुण्याची फले भोगण्याकरितां पंचतन्मात्रात्मक सूक्ष्म शरीर प्राप्त होतें, असें मनुस्मृतींतहि वर्णिले आहे (मनु. १२. १६, १७). ‘वायुर्गधानिवाशयात्’ या गीतेतील दृष्टान्तावरून हें शरीर सूक्ष्म आहे एवढेच सिद्ध होतें; त्याचा आकार केवढा तें समजत नाही. पण महाभारतांत साक्षियुपाख्यानांत (मभा. वन. २९६. १६) सत्यवानाचे (स्थूल) शरीरांतून अंगुष्ठमात्र पुरुष यमाने बाहेर काढिला,—“अंगुष्ठमात्रं पुरुषं निश्चर्कर्ष यमो बलात्”—असें जें वर्णन आहे त्यावरून हें लिंगशरीर दृष्टान्तासाठी तरी आंगठ्याएवढया आकाराचे मानीत असत असें दिसून येते.

लिंगशरीर आमच्या डोक्यांना न दिसले तरी तें आहे असें कोणत्या अनुमानानें सिद्ध होतें, आणि त्या शरीराचे घटकावयव कोणते याचा विचार झाला. परंतु प्रकृति व पांच स्थूल महाभूते सोडून बाकी अटरा तत्त्वांच्या समुच्चयाने लिंगशरीर निर्माण होतें, असें म्हटल्याने सर्व निर्वाह लागत नाहीं. लिंगशरीर जेथें जेथें असेल

*द्वात्रिंशदुपनिषदांच्या आनंदाश्रमप्रतीत मैः युपनिषदांतील वरील मंत्राचा पाठ “महादायविशेषान्तं” असा दिला आहे व तोच टीकाकारानेहि स्वीकारिला आहे. हा पाठ घेतला तर आरंभीच्या महत्त्वाचा लिंगशरीरांत समावेश करून विशेषान्तं या पराने दाखविलेली विशेष म्हणजे पंचमहाभूते सोडून धार्वी लागतात म्हणजे महादाय यापैकीं महत् धरावयाचे आणि विशेषान्तं यापैकीं विशेष सोडावयाचे, असा अर्थ करावा लागतो. पण आधून्त जेथें सांगितले असतात तेथें ते दोन्ही धरणे किंवा दोन्ही सोडणे युक्त आहे. म्हणून महादाय या पदाच्या अखेरचा अनुस्वार काढून टाकून “महदायविशेषान्तम्” (महदा + दिविशेषान्तम्) असा पाठ ध्यावा असें प्रा. डायसन यांचे म्हणणे आहे. असें केले असतां अविशेष असें पद, पदून महत् आणि अविशेष म्हणजे आदि व अंत या दोघांसहि एक न्याय लागू होऊन दोघांचाहि लिंगशरीरांत समावेश केला जातो, हा या पाणाचा विशेष गुण आहे. पण पाठ कोणताहि घेतला तरी अर्थीत भेद होत नाहीं हे ध्यानांत ठेविले पाहिजे.

तेथे तेथे या अठरा तत्त्वांचा समुच्चय आपआपल्या गुणधर्मप्रमाणे मातापितराच्या स्थूल देहांतुन किंवा पुढे स्थूल सृष्टीतील अन्नापासून हस्तपादादि स्थूल अवयव किंवा स्थूल इंद्रिये उत्पन्न करील, अथवा त्यांचे पोषण करील, यांत शंका नाहीं. पण अठरा तत्त्वांच्या समुच्चयाने झालेले लिंगशरीर पशु, पक्षी, मनुष्य असे निरनिराळे देह कां उत्पन्न करिते यांचे कारण अथाप सांगावयांचे आहे. सजीव सृष्टीतील सचेतन तत्त्वांस सांख्य पुरुष असे म्हणतात; व सांख्यांच्या मर्ते हे पुरुष जरी असंख्य असले तरी प्रत्येक पुरुष स्वभावतःच उदासीन किंवा अकर्ता असल्यामुळे पशुपक्ष्यादि प्राण्यांचे भिन्नभिन्न देह उत्पन्न करण्यांचे कर्तृत्व पुरुषाकडे येऊ शकत नाहीं. वेदान्तशास्त्रांत पापपुण्यादि कर्माच्या परिणामाने हे भेद उत्पन्न होतात असे म्हटले आहे. या कर्मविपाकांचे विवेचन पुढे करण्यांत येईल. सांख्यशास्त्राप्रमाणे कर्म हें पुरुष व प्रकृति यांहन भिन्न असे तिसरे तत्त्व मानितां येत नाहीं; व पुरुष ज्या अर्थी उदासीन आहे त्या अर्थी कर्म हें प्रकृतीच्या सत्त्वरजस्तमोगुणांचाच विकार आहे असे म्हणणे भाग पडते. लिंगशरीरांत ज्या अठरा तत्त्वांचा समुच्चय आहे त्यांपैकी बुद्धि हें तत्त्व मुख्य होय. कारण, बुद्धिपासूनच पुढे अहंकारादि सतरा तत्त्वे उत्पन्न होतात. अर्थात् वेदान्तांत ज्याला कर्म म्हणतात त्यासच सांख्यशास्त्रांत सत्त्व, रज आणि तम या तीन गुणांच्या कमीजास्त प्रमाणाने झालेला बुद्धीचा व्यापार, धर्म किंवा विकार असे नांव प्राप होते. बुद्धीच्या या धर्मास 'भाव' अशी संज्ञा आहे. आणि सत्त्व, रज व तम या गुणांच्या तारतम्याने हे भाव अनेक प्रकारचे होतात. फुलाला ज्याप्रमाणे वास किंवा कपडथाला रंग त्याप्रमाणे लिंगशरीराला हे भाव चिकटून असतात (सां. का. ४०). या भावांप्रमाणे, किंवा वेदान्ताच्या परिभासेत कर्मप्रमाणे, लिंगशरीर नवेनवे जन्म घेऊ लागते; आणि हे जन्म घेतांना आईबापांच्या शरीरांतून जी द्रव्ये लिंगशरीर आर्कषून घेते त्या द्रव्यांतहि पुनः दुसरे भाव येत असतात देवयोनि, मनुष्ययोनि, पशुयोनि किंवा ब्रह्मयोनि हे भेद या भावांच्या समुच्चयाचा परिणाम आहे (सां. का. ४३—५५). या सर्व भावांत सात्त्विक गुणाचा उत्कर्ष होऊन जेव्हां मनुष्यास ज्ञान व वैराग्य प्राप होते व त्यामुळे प्रकृति आणि पुरुष यांचा भेद कदं लागतो, तेव्हां पुरुष मूलच्या कैवल्यपदास पौऱतो; आणि लिंगशरीर सुदूर त्याच्या दुःखाची अत्यंत निवृत्ति होत्ये. पण हा प्रकृतिपुरुषभेद न कलतां नुस्त्या सात्त्विक गुणाचा उत्कर्ष झालेला असला तर लिंगशरीर देवयोनीत म्हणजे स्वर्गात जन्म घेते, रजोगुणांचे प्राबल्य असल्यास मनुष्ययोनीत म्हणजे पृथ्वीवर, आणि तमोगुणांचे आधिक्य असल्यास त्यास तिर्यक्योनीत शिरावै लागते (गी. १४. १८). याप्रमाणे मानवयोनीत जन्म झाल्यावर रेतोबिंदूपासून क्रमाक्रमाने कलल, बुद्धुद, मांस, पेशी व नंतर निरनिराळी स्थूल इंद्रिये कक्षी बनतात, यांचे

“गुणा गुणेषु जायन्ते” या तत्त्वावरच सांख्यशास्त्रांत वर्णन केले असून(सां.का.४३; मभा. शां. ३२०) तें व गर्भोपनिषदांतील वर्णन प्रायः सारखेच आहे. सांख्यशास्त्रांत ‘भाव’ या शब्दाचा वर सांगितलेला जो परिभाषिक अर्थ तो जरी वेदान्तग्रंथांतून विवक्षित नसला तरी भगवदीर्घीतें “बुद्धीर्जनमसंमोहः क्षमा सत्यं दमः शमः” इत्यादि गुणांस भगवंतांनी याच्या पुढील श्लोकांत ‘भाव’ असे जें नांव दिले आहे (गी. १०.४५; ७ १२), तें प्रायः सांख्यशास्त्राची परिभाषा मनांत आणूनच दिले असावें, असे वरील विवेचनावरून दिसून येईल.

अशा रीतीने सांख्यशास्त्राप्रमाणे मूळ अव्यक्त प्रकृतीपासून किवा वेदान्ताप्रमाणे मूळ सदूषी परब्रह्मापासून सृष्टीतील सर्व सजीव व निर्जीव व्यक्त पदार्थ क्रमाक्रमाने निर्माण झाल्यावर सृष्टीच्या संहाराची वेळ आली म्हणजे उभारणीचा वर जो गुणपरिणामक्रम सांगितला त्याच्या उलट क्रमाने सर्व व्यक्त पदार्थ अव्यक्त प्रकृतीत किवा मूळ ब्रह्मांत लय पावतात, असा सांख्य व वेदान्त या दोन्ही शास्त्रांचा सिद्धान्त आहे (वे.सू. २. ३. १४; मभा. शां. २३२). उदाहरणार्थ, पंचमहाभूतांपैकी पृथ्वी पाण्यांत, पाणी अग्रींत, अग्नि वायूंत, वायु आकाशांत, आकाश तन्मात्रांत, तन्मात्रे अहंकारांत, अहंकार बुद्धींत आणि बुद्धि किवा महान् प्रकृतींत, आणि वेदान्ताप्रमाणे प्रकृति मूळ ब्रह्मांत लय पावत्ये. सृष्टीची उत्पत्ति किवा उभारणी झाल्यावर लय किवा संहारणी होईवर्येत किती काल जातो हें सांख्यकारिकेत कोठें सांगितलेलें नाही. तथापि मनुसंहिता (१. ६६—७३), भगवदीता (८. १७), किंवा महाभारत (शां. २३१) यांत वर्णिलेली कालगणना सांख्यांसहि मान्य झालेली असावी असे वाटते. आपले उत्तरायण म्हणजे देवांचा दिवस आणि आपले दक्षिणायन म्हणजे देवांची रात्र होत्ये. कारण, देव मेरु पर्वतावर म्हणजे उत्तरधुवस्थानीं रहातात, असे स्मृतिग्रंथांतच नव्हे, तर ज्योतिषशास्त्राच्या संहितेतहि वर्णन आहे (सूर्यसिद्धान्त १ १३; १२. ३५, ६७). अर्थात् दोन अयनांनें आपले एक वर्षे म्हणजे देवांची एक दिवस-रात्र, आणि आपली ३६० वर्षे, म्हणजे देवांच्या ३६० दिवसरात्री किंवा एक वर्ष झालें. कृत, त्रेता, द्वापर आणि काली अशीं आमचीं चार युगे आहेत. कृतयुगाची चार हजार वर्षे, त्रेतायुगाची तीन हजार, द्वापराची दोन हजार आणि कलीची एक हजार याप्रमाणे या युगांची कालगणना आहे. परंतु एक संपून लोगेच दुसरे युग लागत नसून मध्ये दोहोच्या गडबडीची म्हणजे संधिकालाची कांहीं वर्षे जात असतात. कृतयुगाच्या रूपुस्तास म्हणजे मार्गे व पुढे मिळून दोन्ही बाजूंस, याप्रमाणे प्रत्येकी चारशें, त्रेतायुगाच्या रूपुस्तास प्रत्येकीं तीनशें द्वापराच्या. प्रत्येकीं दोनशें व कलीच्या प्रत्येकीं शंभर, मिळून एकंदर चारी युगांचा रूपुस्ताचा संधिकाल दोन हजार वर्षांचा होतो. हीं दोन हजार वर्षे आणि

कृत, त्रेता, द्वापर व काल यांची प्रथम दिलेल्या संख्याप्रमाणानें दहा हजार वर्षे मिळून एकंदर चारी युगांचीं बारा हजार वर्षे झालीं. हीं बारा हजार वर्षे मनुष्यांचीं का देवांची? मनुष्यांचीं धरिलीं तर कलियुगास आरंभ होऊन आतां पांच हजारांवर वर्षे झाल्यामुळे हजार मानवी वर्षांचे कलियुग संपले इतकेच नव्हे, तर त्यापुढील पुनःयेणारे कृतयुगाहि संपून आपण आतां त्रेतायुगांत आहों असें म्हणावें लागेल! हा विरोध टाळण्यासाठी हीं बारा हजार वर्षे देवांचीं आहेत, असें पुराणांतून ठरविले आहे. देवांचीं बारा हजार वर्षे म्हणजे मनुष्यांचीं $360 \times 12000 = 43,20,000$, त्रेताळीस लक्ष वीस हजार वर्षे होतात. सध्यांच्या पचांगांतील युगपरिणाम याच पद्धतीने वर्तविलेले असते. देवांच्या वर्षांची ही बाराहजारी म्हणजे मनुष्यांचे महाभास्कु किंवा देवांचे युग होते. (देवांच्या) एकाहत्तर युगांस मन्वंतर ही मंज्ञा असून म.वंतरे १४ आहेत. पण पहिल्या मन्वंतराचे आरंभी व शेवटी आणि पुढे प्रत्येकाच्या रेवटीं रूपुस्तासह कृतयुगाएवढा एकेक असे १५ संधिकाल जातात. हे पंधरा संधिकाल व चवदा मन्वंतरे मिळून देवांचीं एक हजार युगे किंवा ब्रह्मदेवाचा एक दिवस होतो (सूर्यसिद्धान्त १. १५-२०); आणि पुनः तसलीं हजार युगे म्हणजे ब्रह्मदेवाची एक रात्र होत्ये, असें मनुस्मृतीत व महाभारतांत लिहिले आहे (मनु. १. ६९-७३ व ७९; मभा. शां. २३१. १८-३१; आणि यास्काचं निरुक्त १४.९ पहा). या गणेनप्रमाणे ब्रह्मदेवाचा एक दिवस म्हणजे मनुष्यांचीं चार अव्ज बत्तीस कोटी वर्षे होतात; व यासच कल्प असेंहि नांव आहे.* ब्रह्मदेवाच्या या दिवसास किंवा कल्पास सुरुवात झाली म्हणजे—

अद्यक्ताद्वयक्तयः सर्वाः प्रभवंत्यहरागमे ।

रात्र्यागमे प्रलीयंते तत्रैवाव्यक्तसंक्षके ॥

“अव्यक्तापासून सृष्टीतील सर्व व्यक्त पदार्थ निर्माण होऊं लागतात; आणि ब्रह्मदेवाच्या रात्रीस गुरुवात झाली म्हणजे ते सर्व व्यक्त पदार्थ पुनः अव्यक्तांत लय पावतात,” असें भगवद्वीतीत (गी. ८.१८ व ९, ७ पहा), स्मृतिप्रथांत व महाभारतांत इतरत्रहि सांगितले आहे. याखेरीज दुसऱ्याहि कांहीं प्रलयांचे पुराणादिकांतून वर्णन असते. पण सूर्यचंद्रादिक सर्व सृष्टीचा तेव्हां नाश होत नसल्यामुळे हे प्रलय ब्रह्मांडाच्या उत्पत्तीचा व संहारणीचा विचार करितांना जमेस धरीत नाहीत. कल्प म्हणजे ब्रह्मदेवाचा एक दिवस किंवा रात्र होत्ये, व असले ३६० दिवस व ३६० रात्री म्हणजे त्यांचे एक वर्षे होते. म्हणून ब्रह्मदेवांचे आयुष्य त्यांचीं शंभर वर्षे

* ज्योतिःशास्त्राधारे युगादिगणेनेचा विचार कै. शंकर बालकृष्ण दीक्षित यांनी आपल्या ‘भारतीय ज्योतिःशास्त्र’ नांवाच्या ग्रंथांत ठिकठिकार्णी केला आहे ज्ञो पहा. पृ. १०३-१०५; १९३ इ०.

कल्पून त्यांपैकी निम्मे आयुष्य जाऊन दुसऱ्या निम्मेच्या म्हणजे एकावन्नाच्या वर्षाच्या पहिल्या दिवसास किंवा श्रेतवाराह नांवाच्या कल्पास हळीं सुरुवात झालेली आहे; आणि या कल्पाच्या चौदा मन्वंतरापैकी सहा मन्वंतरे जाऊन सातच्या म्हणजे वैवस्वत मन्वंतराच्या ७१ महायुगांपैकी २७ महायुगे होऊन २८ व्या महायुगांतील कलियुगाचा पहिला चरण म्हणजे चृतुर्थ भाग सध्यां चालू आहे असे पुराणादिकांतून वर्णन असते (विष्णुपुराण १.३ पहा). शके १८२१ साली या कलियुगाचीं बरोबर ५००० वर्षे गेलीं होती. याप्रमाणे हिंशेब केला तर कलियुगांतील प्रलय होण्यास शके १८२१ सालीं मनुज्याची तीन लक्ष एकव्याणव हजार वर्षे शिळक होतीं असे दिसून येते; मग प्रस्तुत मन्वंतराच्या अखेरीस किंवा सध्यांच्या कल्पान्तीं होणाऱ्या महाप्रलयाची गोष्ट तर दूरच राहिली! मानवी चार अब्ज वत्तीस कोटि वर्षाचा ब्रह्म-देवाचा जो दिवस सध्यां चालू आहे त्याची पुरी मध्यान्ह म्हणजे सात मन्वंतरे हि अद्याप झालेली नाहीत!

सृष्टीच्या उभारणीचे व संहारणीचे आतांपर्यंत जे विवेचन केले तें वेदान्तांतील, - आणि परब्रह्म सोडून दिले तर सांख्यशास्त्रांतील, - तत्त्वज्ञानाला धरून असल्या-मुळे सृष्टयुत्पत्तिकमाची हीच परंपरा आमचे शास्त्रकार नेहमीं प्रमाण समजतात. व भगवद्गीतेतहि हाच कम दिलेला आहे. श्रुतिस्मृतिपुराणांतून कांही ठिकाणीं पहिल्याने ब्रह्मदेव अगर हिरण्यगर्भ झाला, किंवा पाणी प्रथम उत्पन्न होऊन त्यांत परमेश्वराचे बीजापासून एक सुवर्णमय अंडे निर्माण झाले, वगैरे सृष्टयुत्पत्तिकमाच्या दुसऱ्या कल्पना आढळून येतात, हे या प्रकरणाच्या आरंभीच सांगितले आहे. पण या सर्व कल्पना गौण किंवा उपलक्ष्णात्मक समजून त्यांची उपपत्ति सांगण्याचा जेव्हां प्रसंग येतो तेव्हां हिरण्यगर्भ किंवा ब्रह्मदेव म्हणजेच प्रकृति होय असे सांगण्यांत येत असते. भगवद्गीतेतहि “मम योनिर्महत् ब्रह्म” (गी. १४.३) असे त्रिगुणात्मक प्रकृतीलाच ब्रह्म हे नांव देऊन आपल्या बीजापासून या प्रकृतीच्या ठार्यां त्रिगुणाने अनेक मूर्ति उत्पन्न होतात असे भगवंतांनी म्हटले आहे. ब्रह्मदेवापासून आरंभी दक्षादि सात मानसपुत्र अगर सात मनु उत्पन्न होऊन त्यांनी पुढे चराचर सृष्टि निर्माण केली इत्यादि जे वर्णन आहे (मभा. आ. ६५-६७; मभा. शा. २०७; मनु. १.३४-६३), व ज्याचा गीतेतहि एकदां उल्लेख आलेला आहे (गी. १०.६), तेहि सर्व ब्रह्मदेव म्हणजेच प्रकृति असा अर्थ लावून वर दिलेल्या तात्त्विक सृष्टयुत्पत्तिकमाशी मिळेत आहे, असे वेदान्तग्रंथांत प्रतिपादन करितात; व तोच न्याय इतरत्र हि लागूं पडतो. उदाहरणार्थ, शैव किंवा पाशुपत दर्शनांत शिव हा निमित्त कारण समजून त्यापासून कार्यकारणादि पांच पदार्थ उत्पन्न झाले असे समजतात; आणि नारायणीय किंवा भागवत धर्मात वासुदेव प्रधान समजून वासुदेवापासून पहि-

ल्यानें संकर्षण (जीव), संकर्षणापासून प्रयुम्न (मन) आणि प्रयुम्नापासून अनिरुद्ध (अहंकार) उत्पन्न झाला असें वर्णन आहे. परंतु वेदान्तशास्त्राप्रमाणे जीव हा दर वेळी नवानवा उत्पन्न होणारा नसून नित्य व सनातन परमेश्वराचा तो नित्य—अतएव अनादि-अंश असल्यामुळे वेदान्तसूत्रांच्या दुसऱ्या अध्यायाच्या दुसऱ्या पादांत(वे.सू. २.२.४२-४५) भागवतधर्मार्तील जीवाच्या उत्पन्नीवदलच्या वरील मताचे खंडन करून हें मत वेदविरुद्ध अतएव त्याउय होय असें म्हटले आहे; आणि वेदान्तसूत्रांच्या याच सिद्धान्ताचा गीतेत अनुवाद केलेला आहे(गी. १३. ६; १५. ७). तसेच सांख्य प्रकृति व पुरुष अशी दोन स्वतंत्र तत्वे मानितात; पण हें द्वैत सोहळन देऊन प्रकृति व पुरुष हीं दोन्ही तत्वे एकाच नित्य व निर्गुण परमात्म्याच्या विभूति होत असा वेदान्ताचा सिद्धान्त असून, भगवद्वीतीसहि तो ग्राह्य आहे(गी. १. १०). परंतु यावद्वाल सविस्तर विवेचन पुढील प्रकरणांत येईल. सध्यां एवढेच मांगणे आहे कीं, भागवत किंवा नारायणीय धर्मार्तील वामुदेवापासून प्रथम संकर्षण किंवा जीव उत्पन्न झाला आणि त्यापासून पुढे प्रयुम्न (मन) व प्रयुम्नापासून अनिरुद्ध (अहंकार) निघाले ही भागवतधर्मार्तील कल्पना गीतेस संमत नसून संकर्षण, प्रयुम्न किंवा अनिरुद्ध यांचे नांवहि गीतेत कोठे आलेले नाहीं. पांचरात्रांत सांगितलेल्या भागवतधर्मात आणि गीतेतल्या भागवतधर्मात हा महत्वाचा भेद आहे. भगवद्वीतीत भागवतधर्म सांगितला आहे, एवढ्यावरून सृष्ट्युत्पत्तीच्या क्रमाबद्वल किंवा जीव-परमेश्वर-स्वरूपाबद्वल भागवतादि भक्तिसंप्रदायांतील मतेहि गीतेस मान्य असला पाहिजेत असा गैरसमज होऊं नये, म्हणून हा उल्लेख येथे मुद्दाम केला आहे. आतां सांख्यशास्त्रोक्त प्रकृति व पुरुष या दोहीच्याहि पलीकडे सर्व व्यक्ताव्यक्त किंवा क्षराक्षर जगाच्या बुडाशीं दुसरे कांही तत्व आहे कीं नाही याचा विचार करू. यासच अध्यात्म किंवा वेदान्त हें नांव आहे.

प्रकरण ९ वें

अध्यात्म.

—:०:—

परस्तंस्मान् भावोऽन्योऽश्यक्तोऽव्यक्तात् ननानंतं:
यः स सर्वेषु भूतेषु नश्यत्सु न विनश्यति ॥१॥

गीता ८. २०.

श्री क्लेशेत्रज्ञविचारांतं ज्यास क्षेत्रज्ञ महणतात त्यासच सांख्यशास्त्रांतं पुरुष हैं नांव असून, सर्वे क्षराक्षर किंवा चराचर मृश्चीन्या संहारणीचा आणि उभारणीचा विचार करितां सांख्यमताप्रमाणे अखेरीस प्रकृति व पुरुष हीं दोन्हाच ख्यतं व अनादि मूलतत्वे निष्पत्र होतात, आणि पुरुषास आपल्या दुःखाची अन्यंत निवृत्ति करून मोक्ष प्राप्त होण्यास त्यानें प्रकृतीपासून आपला भिन्नपणा महणजे केवलपणा ओळखून त्रिगुणातीत ज्ञाले पाहिजे, हा गेल्या दोन प्रकरणांचा इत्यर्थ आहे. प्रकृति व पुरुष यांचा संयोग ज्ञाल्यावर प्रकृति आपला बाजार पुरुषापुढे कसकसा मांडीत जात्ये या बाबरींत सांख्यांच्या क्रमापेक्षां अर्वाचीन सृष्टिशास्त्रवेते थोडा निराळा क्रम सांगतात, व आधिभौतिक शास्त्राची जसजशा अधिकाधिक वाद होत जाईल तसतशी या क्रमांत आणखीहि सुधारणा होण्याचा संभव आहे परंतु एका अव्यक्त प्रकृतीपासूनच सर्व व्यक्त पदार्थ गुणोत्कषणानें क्रमाक्रमानें निर्माण ज्ञाले आहेत, या मूल सिद्धान्तात फरक पडणे शक्य नाहीं. तथापि हा विषय इतर शास्त्रांचा आहे, आपला नाहीं असें समजून वेदान्त-केसरी त्याबद्दल वाद घालीत बसत नाही. या सर्वांच्या पुढे जाऊन पिंडब्रह्मांडाचे बुडाशीं कोणते श्रेष्ठ तत्त्व आहे व मनुष्यानें तदूप कसे व्हावै, हे ठरविण्यासाठीं तो प्रवृत्तज्ञाला आहे; आणि या त्याच्या मुलखांत मात्र तो दुसऱ्या कोणत्याहि शास्त्राची गर्जना चालूंदेत नाहीं सिंहापुढे ज्या प्रमाणे कोल्हीं त्याप्रमाणे वेदान्तापुढे इतर शास्त्रे गप्प होतात; म्हणून—

तावत् गर्जन्ति शास्त्राणि जंबुका विपिने धथा ।
न गर्जति महाशक्तिः यावद्वेदान्तकेसरी ॥

असें एका जुन्या सुभाषितकारानें वेदान्ताचे यथार्थ वर्णन केले आहे. क्लेशेत्रज्ञ-

* “त्या (सांख्य) अव्यक्ताहून श्रेष्ठ व सनातन असा जो दुसरा अव्यक्त पदार्थ, जों सर्वे प्राणी नष्ट ज्ञाले असतां देखील नाश पावत नाहीं,” तोच अखेरची गति आहे.

गी. र. १३.

विचारान्तीं निष्पन्न होणारा ‘पहाणारा’ म्हणजे पुरुष किंवा आत्मा, आणि क्षराक्षर-सृष्टीच्या विचारान्तीं निष्पन्न होणारी सत्त्वरजस्तमोगुणमयी अव्यक्त प्रकृति, ही दोन्ही स्वतंत्र असून जगाचे मूलतत्त्व याप्रमाणे द्विधा मानणे जरुर आहे असें सांख्य सांगतात. पण वेदान्त यापुढे जाऊन असें म्हणतो की, सांख्याचे पुरुष निर्गुण असले तरी ते असंख्य असल्यासुळे या असंख्य पुरुषांचा फायदा कशांत आहे तें ओळखून त्याप्रमाणे प्रत्येक पुरुषाशी वर्तन करण्याचे सामर्थ्ये प्रकृतीच्या अंगी आहे असें मानण्यापेक्षा, “अविभक्तं विभक्तेषु” अशी जी एकीकरणाची ज्ञानक्रिया खालपासून चालत आली आहे,—व ज्या क्रियेच्या साहाय्यानेच सृष्टीतील अनेक व्यक्त पदार्थांचा एका अव्यक्त प्रकृतीत समावेश करण्यांत येतो—तीच ज्ञानक्रिया निरपवाद शेवटपर्यंत चालवून प्रकृति व असंख्य पुरुष यासर्वांचा एकाच परमतत्त्वांत अवेर अविभागानें समावेश करणे, हेच सकृदर्शनी सात्त्विक तर्कशास्त्रादृष्ट्या अधिक सयुक्तिक होय (गी. १८. २०—२२). निरनिराळेपणा असणे हा अहंकाराचा परिणाम आहे, आणि पुरुष जर निर्गुण आहे, तर असंख्य पुरुष निरनिराळे रहाणे हा गुण त्यांच्या ठारीं असू शकत नाहीं; किंवा मूळांत ते असंख्य नसून प्रकृतीच्या ठारीं असणाऱ्या अहंकारगुणाच्या उपाधीने हा असंख्यपणा त्यांच्यांत उत्पन्न झालेला दिसतो असें म्हणणे प्राप्त होते. शिवाय दुसरा असाहि प्रक्ष निघतो की, स्वतंत्र पुरुषाचा स्वतंत्र प्रकृतीशी जो संयोग झाला आहे तो सत्य का मिथ्या? सत्य मनिला तर तो केळाहींहि सुटणे शक्य नसल्यासुळे सांख्यमताप्रमाणे आत्म्याला मुक्ति कर्धांच प्राप्त होऊ शकत नाहीं; आणि मिथ्या मानिला तर पुरुषाच्या संयोगासुळे प्रकृति आपला बाजार त्यापुढे मांडण्यास सुरुवात करित्ये, हेच म्हणणे निर्मल पडते. गाय ज्याप्रमाणे वांसरासाठीं दूध देत्ये तद्रुत प्रकृति पुरुषाच्या फायद्यासाठीं एकसारखी नाचत असत्ये, हा दृष्टान्तहि समर्पक नाही. कारण, गायीच्या पोटांच वांसरूं झाले असल्यासुळे वांसरावर असणाऱ्या गायीच्या प्रेमाची जशी उपपत्ति सांगतां येत्ये तद्रुत प्रकृति आणि पुरुष यांची गोष्ट नाहीं (वे.सू. शांभा. २.२.३.) प्रकृति व पुरुष हीं सांख्यशास्त्राप्रमाणे मूळांतच अत्यंत भिन्न असून एक जड तर दुसरा सचेतन आहे. जगाच्या आरंभी हे दोन्ही पदार्थ जर अत्यंत भिन्न व स्वतंत्र होते तर त्यांपैकीं एकाची प्रवृत्ति दुसर्याच्या फायद्यासाठींच कांव्हावी? हा त्यांचा स्वभाव आहे, हेच कांही समाधानकारक उत्तर नव्हे. स्वभावच ध्यावयाचा तर मग हेकेलचे जडाद्वैत काय वाईट? मूळ प्रकृतीच्या गुणांची बाढ होतां होतां तिच्यांतच स्वतःला पहाण्याची व स्वतःबहल विचार करण्याची चैतन्यशक्ति उत्पन्न होत्ये, म्हणजे हा तिचा स्वभाव आहे, असेच हेकेल म्हणतो की नाहीं? परंतु हेच मत न स्वीकारितां सांख्य ‘पहाणारा’ निराळा आणि ‘दृश्य सृष्टि’ निराळी असा जर भेद करितात, तर ज्या न्यायानें हा

भेद उत्पन्न होतो त्याच न्यायाचा पुढे हि आणखी जास्त उपयोग कां करूऱ नये? दृश्य सृष्टीचे कोणी कितीहि जरी परीक्षण केले, आणि डोक्यांतील मज्जातंतूत असुक असुक धर्म आहेत असे ठरविले तरी हें ठरविणारा पुनः भिन्न रहातो तो रहातोच. सृष्टि पहाणारा पुरुष दृश्य सृष्टीहून याप्रमाणे भिन्न ज्ञाल्यावर हा पाहणारा कोण याचा जर आपणांस विचार करावयाचा असला, किंवा दृश्य सृष्टीचे खरे स्वरूप आपण आपल्या इंद्रियांनी पहातों तसेच आहे किंवा त्याहून भिन्न आहे, हें जर आपणांस पहावयाचे असले तर त्याला कांही मार्ग आहे किंवा नाही? सांख्य असे म्हणतात की, हे प्रश्न कर्धीहि न सुट्ट्यासारखे असल्यामुळे प्रकृति व पुरुष हीं दोन तत्त्वे मूळांतच भिन्न व स्वतंत्र आहेत असे गृहीत धरणे भाग आहे; आणि निव्वळ आधिभौतिक शास्त्रांच्या पद्धतीनेच विचार केला तर सांख्यांचे हें मत गैरवाजवी आहे, असे म्हणतां यावयाचे नाहीं. कारण, सृष्टीतील इतर पदार्थ ज्याप्रमाणे आपल्या इंद्रियांस गोचर होऊन आपण त्यांच्या गुणधर्मांचे परीक्षण करितो त्याप्रमाणे 'पहाणारा' किंवा ज्याला वेदान्तांत 'आत्मा' असे म्हणतात तो 'पहाणान्या'च्या म्हणजे स्वतःच्याच इंद्रियांना भिन्नस्पाने कर्धीच गोचर होऊं शकत नाहीं; आणि जो पदार्थ याप्रमाणे इंद्रियगोचर होणे अशक्य म्हणजे इंद्रियातीत त्याचे मानवी इंद्रियांनी परीक्षण तरी कसें करावे? भगवद्वीतेतच—

नैनं छिन्दन्ति शास्त्राणि नैनं दहति पाचकः ।
न चैनं क्लेदयन्तशापो न शोपयति मारुतः ॥

असे भगवंतांनी आत्म्याचे वर्णन केले आहे (गी. २.२३). अर्थात् आत्मा हा असा पदार्थ नाहीं की सृष्टीतील इतर पदार्थप्रमाणे आपण त्याजवर तेजाबादि पातल पदार्थ ओतल्यानें त्याचा द्रव होईल, किंवा प्रयोगशाळेतील तीक्ष्ण शास्त्रांनी त्याचे तुकडे होऊन त्याचे अंतरंग आपणांस पहावयास मिळेल, अथवा विस्तवावर धरिल्यानें त्याचा धूर होईल, अगर वान्यानें तो सुकला जाईल! सारांश, सृष्टीतील पदार्थांचे परीक्षण करण्याच्या आधिभौतिक शास्त्रवेत्यांच्या ज्या ज्या युक्त्या आहेत त्या सर्व या ठिकाणी रद्द पडतात. मग आत्म्याचे परीक्षण तरी कसें होणार? प्रश्न अवघड दिसतो खरा; पण जरा विचार केला तर त्यांत कांहीं कठिण नाही असे दिसून येईल. सांख्यशास्त्रांत तरी पुरुष निरुण व स्वतंत्र आहे हें कसें ठरविले? स्वतःच्या अंतःकरणांतील अनुभवावरूनच की नाहीं? मग तीच रीति प्रकृति व पुरुष यांच्या खन्या स्वरूपाचा निर्णय करण्यास कां लावू नये? आधिभौतिक शास्त्रांत व अध्यात्मशास्त्रांत जो मोठा भेद आहे तो हाच होय. आधिभौतिक शास्त्राचे विषय इंद्रियगोचर असतात; आणि अध्यात्मशास्त्राचा विषय इंद्रियातीत म्हणजे केवळ स्वरूपेद्य अथवा ज्याचा त्यालाच कम्णारा आहे. कोणी असे म्हणेल की,

आत्मा हा जर स्वसंवेद आहे तर प्रत्येक पुरुषास त्याचे जरें ज्ञान होईल तरें होऊं या; अध्यात्मशास्त्राची जरूर काय? प्रत्येक मनुष्याचे मन किंवा अंतःकरण जर सारखेच शुद्ध असेल तर हा प्रश्न योग्य होईल. परंतु प्रत्येक पुरुषाच्या मनाची शुद्धि किंवा शक्ति ज्या अर्थी एकसारखी नाहीं असा आपला अनुभव आहे त्या अर्थी ज्यांची मने अत्यंत शुद्ध, पवित्र आणि विशाल आहेत त्यांचीच प्रतीति या बाबतींत आपणांस प्रमाण मानिली पाहिजे. उगाच 'मला असें वाटते' किंवा 'तुला असें वाटते' म्हणून वितंडवाद वाढविण्यांत कांही हांशील नाहीं. युक्तिवाद अजीवात सोडून या असें वेदान्तशास्त्र सांगत नाहीं. वेदान्तशास्त्राचे एवढेच म्हणणे आहे की, अध्यात्मशास्त्रांतील विषय स्वसंवेद अतएव केवळ आधिभौतिक युक्त्यांनी निपीत होण्यासारखा नसल्यामुळे अत्यंत शुद्ध, पवित्र आणि विशाल मनाच्या महात्म्यांनी या बाबतींत जो आपला अपरोक्ष म्हणजे साक्षात् अनुभव सांगितला आहे त्याला जो युक्तिवाद विरुद्ध तो या शास्त्रांत प्राण्य धरितां यत नाहीं. आधिभौतिक-शास्त्रात ज्याप्रमाणे प्रत्यक्षाला विरुद्ध असणारे अनुमान त्याज्य मानितात, त्याप्रमाणे घेदान्तशास्त्रांत युक्तीपेक्षां सदर स्वानुभवाची किंवा आत्मप्रतीतीची मातव्यरी अधिक समजतात. या अनुभवाला जुळेल ता युक्ति वेदान्त्यांस मान्य आहे. श्रीमत शंकराचार्यांनी आपल्या वेदान्तसूत्रांवरील भाष्यांत हाच सिद्धान्त दिला असून अध्यात्म शास्त्राचा अभ्यास करणारानें तो नेहमीं लक्षांत ठेविला पाहिजे.—

अचिन्त्याः खलु ये भावा न तांस्तकेण साधयेत् ।

प्रकृतिभ्यः परं यत्तु तदचिन्त्यस्य लक्षणम् ॥

"इंद्रियातीत असल्यामुळे ज्या पदार्थाचें चित्तन करणे अशक्य त्यांचा निर्णय केवळ तर्कानें किंवा अनुमानानेच करूं नये; सर्व सृष्टीच्या मूळ प्रकृतीच्या पलीकडला जो पदार्थ तो याप्रमाणे अचिन्त्य होय," असा एक जुना श्लोक असून तो महाभारतात (मभा. भीष्म. ५.१२), व 'साधयेत्' याएवजीं 'योजयेत्' अशा पाठभेदानें वेदान्तसूत्रांवरील श्रीशंकराचार्याच्या भाष्यांतहि घेतला आहे (वे.सू. शांभा. २. १. २७). मुंडक व कठोपनिषदांत याच्यप्रमाणे आत्मज्ञान नुस्त्या तर्कानें प्राप्त होत नाहीं असें म्हटले आहे (मुं. ३. २, ३; कठ. २.८,९ व २२). अध्यात्मशास्त्रांत उपनिषद-ग्रंथांचे महात्म्य विशेष कां याचें कारणहि हेच होय. मन एकाग्र करूं करावे याची प्राचीन काळीं हिंदुस्थानांत पुष्कल भवति—न—भवति होउन अखेरीस आमच्याकडे (पातंजल) योगशास्त्र नांवाचें त्याचे एक स्वतंत्र शास्त्र बनले आहे. या शास्त्रांत प्रवीण असून खेरजि स्वभावतःच ज्यांचे मन पवित्र व विशाल अशा थोर थोर ऋषींनी मन अंतर्मुख करून आत्म्याच्या स्वरूपाबद्दलचा आपला अनुभव किंवा त्यासंबंधाने आपल्या शुद्ध व शांत बुद्धीला ज स्फुरण ज्ञालेंते उपनिषद्-

ग्रंथातून सागितले आहे. म्हणून कोणत्याहि अध्यात्मतत्वाचा निर्णय करितांना अखेर या श्रुतिग्रंथातील अनुभवास शरण जाण्याखेरेज आपणास दुसरा मार्ग रहात नाहीं (कठ. ४.१). मनुष्याच्या बुद्धीच्या तीव्रपणाने या आत्मप्रतीतीचे पोषक युक्तिवाद निराळे होऊं शकतील; पण त्यामुळे मूळच्या प्रतीतीचे प्रामाण्य कमी-जास्त होऊं शकत नाहीं. भगवदीता हा स्मृतिग्रंथ खरा; पण या बाबतीत त्याची योग्यता उपनिषदांच्या बरोबरीची मानितात हे पहिल्या प्रकरणाच्या आरंभीच आम्ही सांगितले आहे. म्हणून गीतेत व उपनिषदांतून प्रकृतीच्या पलीकडच्या या अर्चित्य पदार्थबदल काय काय सिद्धान्त केलेले आहेत त्यांचा प्रथम नुस्ता—म्हणजे कारणे न सांगतां-साधार उपन्यास करून, त्यांची शास्त्ररीत्या उपयत्ति कर्शी लागत्ये याचा विचार या प्रकरणांत मागाहून केला आहे

प्रकृति व पुरुष हे सांख्यांचे द्वैत भगवदीतेस मान्य नसून या दोहोच्याहि पलीकडे तिसरे सर्वव्यापक, अव्यक्त व अमृत तत्त्व चराचर सृष्टीच्या बुदाशी आहे, हा गीतेतील अध्यात्मज्ञानाचा व वेदान्तशास्त्राचाहि पहिला सिद्धान्त आहे. सांख्याची प्रकृति अव्यक्त असली तरी ती त्रिगुणात्मक म्हणजे सगुण होय. पण जै सगुण ते नाशवंत म्हणून या सगुण व अव्यक्त प्रकृतीचाहि नाश ज्ञाल्यावर जे दुसरे कांहीं अव्यक्त शिळक रहाते तेच सर्व सृष्टीतील खरे व नित्य तत्त्व होय, असे प्रकृति-पुरुषविचार चालूं असतां या प्रकरणाच्या आरंभीं दिलेल्या म्हणजे गी ८.२० या श्लोकांत म्हटले आहे; व पुढे पंधराच्या अध्यायांत क्षर आणि अक्षर—व्यक्त आणि अव्यक्त-अशीं सांख्यशास्त्राप्रमाणे दोन तत्त्वे सांगितल्यावर—

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविद्य विभर्यदयय ईश्वरः ॥

या दोहोहून भिन्न असा जो पुरुष तोच उत्तम, परमात्मसंज्ञक, अव्यय व सर्व शक्तिमान होय, आणि तोच तिन्ही लोक व्यापून त्यांचे संरक्षण करितो, असे वर्णन केले आहे (गी. १५. १७). क्षर आणि अक्षर म्हणजे व्यक्त आणि अव्यक्त या दोहोच्याहि ‘पलीकडचा’ हा पुरुष असल्यामुळे त्याला ‘पुरुषोत्तम’ अशी यथार्थ संज्ञा आहे (गी. १५. १८). महाभारतातहि ‘परमात्मा’ या शब्दाची व्याख्या देताना—
आत्मा क्षेत्रज्ञ इत्युक्तः संग्रुक्तः प्राकृतैर्गुणैः ।

तैरेव तु विनिर्मुक्तः परमात्मेत्युदाहृतः ॥

“आत्मा देहांत बद्ध असला म्हणजे त्यास क्षेत्रज्ञ (जीवात्मा) असे म्हणतात, आणि तोच या प्राकृत म्हणजे प्रकृतीच्या किंवा देहाच्या गुणांपासून मुक्त ज्ञाला म्हणजे त्यास परमात्मा ही संज्ञा आहे” असे भृगूने भरद्वाजास सांगितले आहे (मभा. शां. १८७. २४). ‘परमात्म्याच्या’वरील दोन व्याख्या भिन्न आहेत असे वाटण्याचा संभव

ओह; पण वस्तुतः त्या भिन्न नाहीत. क्षराक्षर सृष्टि आणि जीव (अगर सांख्यशास्त्राप्रमाणे अव्यक्त प्रकृति आणि पुरुष)या दोहोच्याहि पलीकडे एकच परमात्मा असल्यामुळे एकदां तो क्षराक्षरापलीकडचा व एकदां तो जीवाच्या किंवा जीवात्म्याच्या (पुरुषाच्या) पलीकडचा असें एकाच परमात्म्याचें दुहेरी लक्षण किंवा व्याख्या करितां येत्ये. हाच आभिप्राय मनांत आणून कालिदासानेहि “पुरुषाच्या फायद्याकरितां झटणारी प्रकृतीहि तूंच, आणि स्वतः उदासीन असून त्या प्रकृतीला पहाणारा पुरुषहि तूंच,” असें परमश्वराचें कुमारसंभवांत वर्णन केले आहे (कुमा. २.१३). तसेच गीतेतहि भगवतांनी “मम योनिर्महद्ब्रह्म”-प्रकृति ही माझी योनि किंवा माझेच एक स्वरूप (१४.३) व जीव किंवा आत्मा हाहि माझाच अंश आहे. (१५.७),—असें सांगितले असून, सातव्या अध्यायांत भगवान् म्हणतात की,—

भूमिरापोऽनले वायुः खं मनो बुद्धिरेव च ।

अहकार इतीयं मे भिन्ना प्रकृतिरष्ठा ॥

“पृथ्वी, पाणी, अग्नि, वायु, आकाश, मन, बुद्धि व अहंकार अशी आठ प्रकारची माझी प्रकृति असून याखेरीज (अपरेयमितस्त्वन्यां) सर्व जग ज्याने धारणकेले आहे तो जीवहि माझीच दुसरी प्रकृति होय” (गी. ७.४.५). महाभारतांत शांतिपर्वीत सांख्याच्या पंचवीस तत्त्वांचे अनेक ठिकाणीं विवेचन केलेले आहे; तथापि अखेरीस या पंचवीस तत्त्वांपलीकडे सन्विसावे (षड्ंश)म्हणून एक एक परमतत्त्व असून तें ओळखिल्याखेरीज मनुष्य ‘बुद्ध’ होत नाही (शां. ३०८), असें सर्वत्र म्हटलेले आहे, सूर्योतील पदार्थांचे आपल्या ज्ञानेदियांनी आपणांस जें ज्ञान होतें तीच काय ती आपली सृष्टि होय, म्हणून प्रकृति किंवा सृष्टि यांसच कित्येकदां ‘ज्ञान’ हें नांव देत असून या दृष्टीने पुरुष हा ‘ज्ञाता’ होतो (शां. ३०६.३५-४१) पण खेरे ‘ज्ञेय’ म्हणून जे काय आहे (गी. १.३.१२) तें प्रकृति व पुरुष या दोहोच्याहि, म्हणजे ज्ञान आणि ज्ञाता यांच्याहि, पलीकडचे असून त्यालाच परमपुरुष अशी गीतेत संज्ञा आहे. त्रैलोक्य व्यापून त्यांचे सदैव धारण करणारा जो हा परम किंवा पर पुरुष तो ओळखा, तो एक आहे, अव्यक्त आहे, नित्य आहे, अक्षर आहे, असें भगवद्वीताच नव्हे, तर वेदान्तशास्त्रावरील सर्व धंथ कंठवाने सांगत आहेत. ‘अक्षर’ आणि ‘अव्यक्त’ हीं दोन विशेषणे किंवा शब्द सांख्यशास्त्रांत प्रकृतीस उद्देशन योजिलेले असतात; कारण, प्रकृतीपेक्षां अधिक सूक्ष्म असें जगाचे दुसरे कोणतेच मूलकारण नाही असा सांख्यांचा सिद्धान्त आहे (सां.का.६.१). पण वेदान्तदृष्ट्या पाहिले तर परब्रह्म हेच काय तें अ-क्षर म्हणजे कधीहि नाश न पावणारे असून तेच अव्यक्त म्हणजे इंद्रियांस अगोचर असल्यामुळे गीतेत ‘अक्षर’ व ‘अव्यक्त’ हेच शब्द प्रकृतीपलीकडच्या परब्रह्माचे स्वरूप दाखविण्यासहि योजिलेले असतात, ही

गोष्ट वाचकानी नेहमीं लक्षांत ठेविली पाहिजे(गा.८.२०; ११ ३७; १५.१६, १७). ही दृष्टि स्वीकारिल्यावर प्रकृति अव्यक्त असली तरी तिळा अक्षर म्हणणे योग्य होत नाहीं हे खरें; पण प्रकृति आणि पुरुष यांच्या पलीकडचा जो हा तिसरा उत्तम पुरुष त्यांच्या सर्वेशक्तित्वास बाध न आणितां सुश्रुत्यत्पत्तिक्रमासंबंधानें सांख्य-शास्त्राचे सिद्धान्त गीतेसहि मान्य असल्यामुळे सांख्यांचा ठाविक परिभाषा न मोडितां त्यांच्या शब्दांनीच गीतेत क्षराक्षर किवा व्यक्ताव्यक्त सृष्टीचे वर्णन केलेले असेते; आणि त्यामुळे परब्रह्माचे स्वरूप सांगण्याचा जेव्हां प्रसंग येतो तेव्हां संदेह राहूं नये म्हणून (सांख्य) अव्यक्तापलीकडले अव्यक्त आणि (सांख्य) अक्षरापली-कडले अक्षर अशी भाषा योजणे भाग पडते. उदाहरणार्थ, या प्रकरणाच्या आरंभी दिलेला 'श्लोक पहा. सारांश, 'अव्यक्त' आणि त्याप्रमाणे 'अक्षर' हे दोन्ही शब्द कधीं सांख्यांच्या प्रकृतीस तर कधीं वेदान्तांतील परब्रह्मास उद्देश्य—म्हणजे दोन निर-निराळ्या प्रकारे—गीतेत योजिलेले आहेत हे गीता वाचितांना नेहमीं ध्यानांत ठेविले पाहिजे. सांख्यांच्या अव्यक्त प्रकृतीपलीकडला दुसरा अव्यक्त हेच वेदान्ता-प्रमाणे जगाचे मूळ होय. जगाच्या मूलतच्चासंबंधानें सांख्य आणि वेदान्त यांच्या दरम्यान जो हा फरक आहे, त्यामुळे अध्यात्मशास्त्रांतील मोक्षाचे स्वरूपहि सांख्यांच्या मोक्षस्वरूपाहून कसे भिन्न झाले आहे हे पुढे सांगण्यांत येईल.

प्रकृति आणि पुरुष हे सांख्यांचे द्वैत न मानितां हीं दोन्हीहि ज्यांच्या विभूति आहेत असे तिसरे परमेश्वररूपी किवा पुरुषोत्तमरूपी नित्य तत्त्व जगाच्या बुडाशीं आहे असे म्हटल्यावर, या तिसर्या मूलभूत तच्चाचे स्वरूप काय व त्याचा प्रकृति आणि पुरुष या दोहोशीं कोणत्या प्रकारचा संबंध आहे हा प्रश्न पुढे सहज निष्पन्न होतो प्रकृति, पुरुष व परमेश्वर या त्रयीलांच अध्यात्मशास्त्रांत अनुकर्मे जगत्, जीव व परब्रह्म असे म्हणतात; व या तिन्ही वस्तूचीं स्वरूपे व परस्पर संबंध यांचा निर्णय करणे हेच वेदान्तशास्त्राचे मूल्य काम असून उपनिषदांतून सर्वत्र हींच चर्चा आहे. तथापि या बाबतीत सर्व वेदान्तांचे मौतक्य नसल्यामुळे कोणी हे तिन्ही पदार्थ मूळांत एकच आहेत, तर कोणी जीव व जगत् हीं परमेश्वराहून मूळांतच शेडी किवा अत्यंत भिन्न आहेत असे समजतात, व त्यामुळे वेदान्तांचे अद्वैती, विशिष्टाद्वैती व द्वैती असे भेद झालेले आहेत. जीव व जगत् यांचे सर्व व्यवहार परमेश्वराच्या इच्छेने चालतात हा सिद्धान्त सर्वांस एकसारखाच ग्राह्य आहे. पण या तिन्ही वस्तूंचे स्वरूप मूळांत आकाशासारखें एकजिनसी व अखंड आहे असे कित्येक मानितात; तर दुसरे वेदान्ती असे म्हणतात की, जड आणि चैतन्य एक होणे शक्य नसल्यामुळे डाळिंबाच्या फळांत अनेक दाणे असले तरी त्यामुळे फळांचे एकत्र जसे नाहींसे होत नाहीं तदृत जीव व जगत् हीं परमेश्वरामध्ये भरलेली

गीतारहस्य अथवा कर्मयोग

असलीं तरी ती परमेश्वराहून मूळांतच भिन्न आहेत, आणि तिन्ही 'एक' आहेत असे जेव्हां उपनिषदांतून वर्णन येते तेव्हां 'डाळिंबाच्या फळासारखी एक' असा त्याचा अर्थ समजावयाचा. जीवाच्या स्वरूपाबद्दल एकदां अशा रीतीने भिन्न मर्ते उपस्थित झाल्यावर उपनिषदांचीच काय पण गीतेतील शब्दांचीहि निरनिराळ्या सांप्रदायिकांनी आपआपल्या टीकांत ओढाताण केली आहे. त्यामुळे गीतेतील खरा प्रतिपाद्य विषय बाजुला राहून गीतेतील वेदान्त द्वैतमताचा आहे का अद्वैतमताचा आहे हाच या सांप्रदायिक टीकाकाराच्या मर्ते गीतेतील मुख्य प्रतिपाद्य विषय होऊन बसला आहे! असो; याबद्दल जास्त विचार करण्यावूर्वी खुद भगवंतांनीच जगत् (प्रकृति), जीव (आत्मा किंवा पुरुष), आणि परब्रह्म (परमात्मा किंवा पुरुषोत्तम) यांच्या परस्परसंबंधाबद्दल गीतेत काय सांगितले आहे तें पाहूं. या बाबर्तींत गीता व उपनिषदें या दोहोचे म्हणणे एकच असून गीतेतील सर्व विचार पूर्वी उपनिषदांतून आलेले आहेत असेहि पुढील विवेचनावरून वाचकांच्या लक्षांत येईल.

प्रकृति आणि पुरुष या दोहोच्याहि पलिकडचा जो पुरुषोत्तम, परपुरुष परमात्मा किंवा परब्रह्म, त्याचे वर्णन करितांना भगवद्वीतेत प्रथम व्यक्त व अव्यक्त (डोळ्यांना दिसणारे व डोळ्यांना न दिसणारे) अशी त्याचीं दोन स्वरूपे मांगितली आहेत. पैकी व्यक्त म्हणजे इंद्रियांना गोचर होणारे रूप सगुणच असले पाहिजे हे उघड आहे. बाकी राहिले अव्यक्त. हे रूप अव्यक्त म्हणजे इंद्रियांना अगोचर आहे हे खरे पण तें इंद्रियाना अगोचर आहे एवढायावरूनच तें निर्गुणच असले पाहिजे असे म्हणतां येत नाही. कारण आमच्या डोळ्यांना तें न दिसले तरीहि त्यांत सर्व प्रकारचे गुण सूक्ष्मसूपाने असूं शकतील. म्हणून अव्यक्ताचेहि पुढे सगुण, सगुणनिर्गुण व निर्गुण असे तीन भेद केलेले आहेत 'गुण' या शब्दानें मनुष्यास केवळ त्याच्या बाब्य इंद्रियांनीच नव्हे तर मनानेहि ज्यांचे ज्ञान होतें ते सर्व गुण या ठिकाणीं विविक्षित आहेत. परमेश्वराचे सूर्तिमान् अवतार जे श्रीकृष्ण तेच उपदेश करण्यास साक्षात् अजुनापुढे उभे असल्यामुळे गीतेत ठिकठिकाणीं 'प्रकृति माझे स्वरूप आहे' (९.८.), 'जीव माझा अंश आहो' (१५.७), 'सर्व भूतांच्या अंतरी असणारा आत्मा मी आहे' (१०.२०), जगात ज्या ज्या श्रीमत किंवा विभूतिमत मूर्ती आहेत न्या सर्व माझ्या अंशापासून झालेल्या आहेत" (१०.४१), "माझ्या ठार्या मन टेवून माझा भक्त हो" (९.३४), "म्हणजे मलाच येऊन मिळवाल, हे तू माझा प्रिय म्हणून तुला मी प्रतिज्ञेने सांगतो" (१८.६५), असा आपल्या व्यक्त स्वरूपाला अनुलक्षून भगवंतांना स्वतःबद्दल प्रथमपुरुषी निर्देश केला आहे; व सर्व चराचरसृष्टि आपल्या व्यक्त स्वरूपांत साक्षात् भरलेली आहे, असे विश्वरूपदर्शनानें अर्जुनाच्या प्रत्यक्ष प्रत्ययास आणून दिल्यावर अस्वेर अव्यक्तापेक्षां व्यक्ताची उपासना करणे

अधिक सोये महणून तू माझ्याच ठिकाणी आपला भाव ठेव (गी. १२. ८), मीच ब्रह्माचे, अव्यय मोक्षाचे, शाश्वत धर्माचे व परमावधीच्या मुखाचे मूळ स्थान आहे (गी. १४. २७), असा अर्जुनाला उपदेश केला आहे. यामुळे आरंभापासून अखेर-पर्यंत गीतेत भगवंताच्या व्यक्त स्वरूपाचेच प्राधान्येकरून वर्णन आहे, असे महण-श्यास हरकत नाही.

परंतु एवढ्यावरून गीतेत व्यक्त परमश्वरच अंतिम साध्य मानिला आहे, असे जें कित्येक केवल भक्त्याभिमानी पंडितांचे वा टीकाकारांचे मत आहे तेंखरे धरितां येत नाही. कारण, वरील वर्णनाबरोबरच आपले व्यक्त स्वरूप मायिक असून त्याच्या पलीकडे (पर) असणारे अव्यक्त महणजे इंद्रियांस गोचर न होणारे स्वस्पच मुख्य होय असे भगवंतांनी स्पष्ट सांगितले आहे. उदाहरणार्थ—

अव्यक्तं द्यक्तमापश्च मन्यते मामशुद्धयः।

पर भावमजानन्तो ममाव्ययमनुक्तमम् ॥

“मी अव्यक्त महणजे इंद्रियांना अगोचर असतां अडाणी लोक मला व्यक्त समज-तात, आणि व्यक्तापलीकडे माझे श्रेष्ठ व अव्यय स्वरूप ओळखीत नाहीत” (७.४), असे सांगून पुढील श्लोकांत (७.२५) “मी माझ्या योगमार्येने आच्छादित असल्यामुळे मूर्ख लोक मला जाणीत नाहीत” असे भगवंतांनी सातव्या अध्यायांत म्हटले आहे. तसेच चवध्या अध्यायांत “मी जरी जन्मविरहित आणि अव्यय आहें तरी स्वतःच्या प्रकृतीत अधिष्ठित होऊन मी आपल्या मायेने (स्वात्ममायया) जन्म घेतो महणजे व्यक्त होत असतो” (४.६), अशी आपल्या व्यक्त स्वरूपाची उपपत्ति दिली आहे; व पुढे सातव्या अध्यायांत “त्रिगुणात्मक प्रकृति ही माझी दैवी माया असून त्या मायेला जे तस्न जातात ते मला येऊन पावतात, आणित्या मायेने ज्यांचे ज्ञान नष्ट होते ते मृदू नराधम मजला येऊन भिक्त नाहीत,” (१४, १५) असे वर्णन करून, अखेरीस अठराच्या अध्यायांत (१८. ६१) “हे अर्जुना! सर्वभूतांच्या हृदयांत जीवरूपाने ईश्वरच वास करीत असून तो आपल्या मायेने सर्व भूतांस यंत्राप्रमाणे फिरवीत असतो,” असा अर्जुनास बोध केला आहे. अर्जुनाला भगवंतांनी जें विश्वरूप दाखविले तेंच भगवंतांनी नारदालाहि दाखविले होते, असे भारताच्या शांतिपर्वान्तर्गत नारायणीय प्रकरणांत सांगितले आहे. (शां. ३३९); आणि नारायणीय किंवा भागवत धर्माचे गीतेतहि प्रतिपाद्य आहे असे आम्हीं पहिल्याच प्रकरणांत दाखविले आहे. नारदाला याप्रमाणे हजारो ढोळ्यांचे, रंगांचे व इतर दृश्य गुणांचे विश्वरूप दाखविल्यानंतर—

**माया शेषा मया सृष्टा यन्मां पश्यसि नारद।
सर्वभूतगुणैर्युक्तं नैवं त्वं शातुमर्हसि ॥**

“तूं माझे जें रूप पहातोस ही मी उत्पन्न केलेली माया आहे, म्हणून सर्व भूतांच्या गुणांनी मी युक्त आहेहे असें तूं समजूं नकोस” असें भगवंतांनी सांगून, ‘माझे खरें स्वरूप सर्वव्यापी, अव्यक्त आणि नित्य आहे व तें सिद्ध पुरुष ओळखितात’ असें म्हटलें आहे (शां. ३३९. ४४, ४८). यावरून गीतेत अर्जुनाला दाखविलेले विश्वस्तपहि मायिकच होतें असें म्हटले पाहिजे. सारांश, उपासनेसाठीं व्यक्त स्वरूपाची, भगवंतांनी गीतेत जरी प्रशंसा केली आहे, तरी परमेश्वराचे श्रेष्ठ स्वरूप अव्यक्त म्हणजे इंद्रियांना अगोचर असून, तो अव्यक्ताचा व्यक्त बनतो ही त्याची माया आहे, आणि ही माया तस्न जाऊन अखेर तिच्या पलीकडच्या शुद्ध व अव्यक्त स्वरूपाचे शान झाल्याखेरीज मनुष्यास मोक्ष मिळत नाही, असा गीतेचा सिद्धान्त असल्याचे वरील वचनांवरून निर्विवाद दिसून येते. माया म्हणजे काय याचा जास्त विचार पुढे करू. वर दिलेल्या वाक्यांवरून हा मायावाद श्रीशंकराचार्यांनी नवा काढिलेला नसून, त्यांच्यापूर्वीं तो भगवद्गीतेत, महाभारतांत आणि भागवतधर्मातहि ग्राह्य मानिला होता एवढे उघड होते. श्रेताश्वरतोपनिषदांतहि “मायां तु प्रकृतिं विद्यान्मायिनं तु महेश्वरम्” (श्रेता. ४. १०) — माया म्हणजे प्रकृति (सांख्यांची) होय, व त्या मायेचा अधिपति परमेश्वर असून तोच आपल्या मायेने विश्व निर्माण करितो,—अशी सृष्टीची उत्पत्ति दिली आहे.

परमेश्वराचे श्रेष्ठ स्वरूप व्यक्त नसून अव्यक्त आहे एवढे जरी स्पष्ट झाले, तरी हें श्रेष्ठ अव्यक्त रूप सगुण का निर्गुण याचाहि येथे थोडा विचार केला पाहिजे. कारण, सांख्यशास्त्रांतील प्रकृति अव्यक्त म्हणजे इंद्रियांना अगोचर असूनहि स-गुण म्हणजे सत्त्वरजस्तमोगुणमयी आहे, हें सगुण अव्यक्ताचे आपल्यासमोर एक उदाहरण असून, परमेश्वराचे अव्यक्त व श्रेष्ठ स्वरूपहि त्याचप्रमाणे सगुण मानिले पाहिजे असें कित्येकांचे म्हणणे आहे. आपल्या मायेनेच कां होईना, पण अव्यक्त परमेश्वरच ज्याअर्थी व्यक्त सुष्ठि निर्माण करितो (गी. ०.८) व सर्वांच्या हृदयांत राहून त्यांचे व्यापार त्यांच्याकडून चालवितो (१८.६१), ज्याअर्थी तो सर्वे य-शांचा भोक्ता व प्रभु आहे (९. २४), ज्याअर्थी प्राणिमात्राचे सुखदुःखादि सर्व ‘भाव’ त्यापासून उत्पन्न होतात (१०. ५), आणि ज्याअर्थी प्राणिमात्राच्या ठारी श्रद्धा उत्पन्न करणारा तोच असून “लभते च ततः कामान् भैव विहितान् हि तान्” (७. २२) — प्राण्यांच्या वासनांचे फळ देणाराहि तोच आहे, त्याअर्थी तो अव्यक्त म्हणजे इंद्रियगोचर नसला तरी दया, कर्तृत्व वगैरे गुणांनी युक्त अर्थात् सगुणच असला पाहिजे असें सिद्ध होते. पण उलटपक्षी भगवान् असेहि सांगतात की, “न मां कर्माणि लिम्पन्ति” — मला कर्माचा अर्थात् गुणांचाहि कधीं विटाळ होत नाही (४.१४); प्रकृतीच्या गुणांने ‘मोह’ पावून मुर्ख लोक आत्म्यासन कर्ता

मानितात (३.२७; १४.१९); किंवा हा अव्यय व अकर्ता परमेश्वरच प्राणिमात्राच्या हृदयांत जीवस्तुतेने असल्यामुळे (१३.३१), प्राणिमात्राचे कर्तृत्व व कर्म या दोहों-पासून वस्तुतः तो अल्पित असतां अज्ञानाने गुरफटलेले लोक मोहांत पडत असतात (५. १४, १५). अव्यक्त म्हणजे इंद्रियांना गोचर न होणाऱ्या परमेश्वराची-स्वरूपे याप्रमाणे सगुण व निर्गुण अशी दोनच प्रकारचीं वर्णिलीं आहेत असें नाही; तर कांहीं ठिकाणी हीं दोन्ही रूपे एकत्र मिसळून अव्यक्त परमेश्वराचे वर्णन केले आहे. उदाहरणार्थ, “ भूतभृत् न च भूतस्थो ” (९.५)—मी भूतांचा आधार असून त्यांमध्ये नाही,—असें नवव्या, व तेराच्या अध्यायांत “ परब्रह्म सत् नाहीं आणि असत् हि नाहीं ” (१३.१२). “ सर्वेंद्रियवान् आहे असा भास होणारे पण सर्वेंद्रियविरहित आणि निर्गुण व गुणोपभोग घेणारे ” (१३.१४), “ दूर आहे आणि जवळहि आहे ” (१३.१५), “ अविभक्त आहे आणि विभक्तहि दिसते ” (१३.१६), याप्रमाणे परमेश्वरस्वरूपाचीं परस्परविरुद्ध म्हणजे सगुण-निर्गुण वर्णने आहेत. तथापि प्रारंभी दुसऱ्याच अध्यायांत “ हा आत्मा, अव्यक्त, अचिंत्य व अविकार्य आहे ” (२.२५), असें सांगून तेराच्यांत “ हा परमात्मा अनादि निर्गुण व अव्यय असल्यामुळे तो शरीरांत असला तरी कांहीं करीत नाहीं, व त्याला कशाचाहि गंध लागत नाहीं ” (१३, ३१), असें शुद्ध, निर्गुण, निरवयव, निर्विकार, अचिंत्य आणि अनादि अव्यक्त स्वरूपाचेच श्रेष्ठत्व गीतेत वर्णिले आहे.

भगवद्गीतेप्रमाणे उपनिषदांतूनहि अव्यक्त परमेश्वराचे स्वरूप कधीं सगुण, तर कधीं सगुण-निर्गुण असें उभयविध, आणि कधीं शुद्ध निर्गुण, असें तीन प्रकारे वर्णिलेले आढळून येते. उपासनेला नेहमीं प्रत्यक्ष मूर्तिच डोळयापुढे पाहिजे असें नाहीं. निराकार म्हणजे चक्षुरादि ज्ञानेंद्रियांना अगोचर अशा स्वरूपाची देखील उपासना होऊं शकत्ये. पण ज्याची उपासना करावयाची तो चक्षुरादि इंद्रियांना गोचर नसला तरी मनाला गोचर असल्याखेरीज त्याची उपासना होणे शक्य नाहीं. उपासना म्हणजे चित्तन, मनन किंवा ध्यान होय; आणि चित्त वस्तुचे रूप नाहीं तर दुसेरे कोणते तरी गुण मनाला कळल्याखेरीज मन चित्तन कशाचे करणार ? म्हणून अव्यक्त म्हणजे डोळयांना न दिसण्याच्या परमात्म्याचे ज्या ज्या ठिकाणी चित्तन, मनन किंवा उपासना उपनिषदांत सांगितली आहे, त्या त्या ठिकाणी अव्यक्त परमेश्वर सगुण कल्पिलेला आहे. परमेश्वराच्या ठारीं कल्पिलेले हे गुण उपासकाच्या अधिकाराप्रमाणे कमीजास्त व्यापक किंवा सात्त्विक असतात, आणि ज्याची जशी निष्ठा त्याप्रमाणे त्या चे फल त्यास प्राप्त होत असते. “ पुरुष हा कतुमय आहे, ज्याचा जसा कतु (निश्चय) त्याप्रमाणे त्याला मेल्यावर फल मिळते ”, असें छांदोग्योपनिषदांत (३.१४.१), आणि “ देवांची भक्ति करणारे देवांस व पितरांची भक्ति करणारे पितरांस जाऊन

मिळतात”(गीता ९.२५.), किंवा “यो यच्छ्रद्धः स एव सः”—जो तो आपल्या श्रद्धे-प्रमाणे सिद्धि पावतो (१७.३), असे भगवद्गीतेतहि म्हटले आहे. अर्थात् उपासकाच्या अधिकारभेदाप्रमाणे उपास्य अव्यक्त परमेश्वराचे गुणहि उपनिषदांतून निरनिराळे वर्णिले आहेत. उपनिषदांतील या प्रकरणास ‘विद्या’ असे म्हणतात. विद्या म्हणजे ईश्वरप्राप्तीचा (उपासनारूप) मार्ग, आणि तो ज्या प्रकरणांत सांगितला असतो त्यालाहि ‘विद्या’ हेच नांव अखेर देण्यांत येते. शांडिल्यविद्या (छा. ३.१४), पुरुषविद्या (छा. ३.१६ १७), पर्यंकविद्या (कौषी. १), प्राणोपासना (कौषी. २) इत्यादि अनेक प्रकारची उपासना उपनिषदांत वर्णिली आहे, व त्या सर्वांचे वेदान्तसूत्रांच्या तिसऱ्या अध्यायाच्या तिसऱ्या पादांत विवेचन केले आहे. या प्रकरणांतून अव्यक्त परमेश्वर मनोमय, प्राणशरीर, भारुप, सत्यसंकल्प, आकाशात्मा, सर्वकर्मा, सर्वकाम, सर्वगंग, सर्वरस आहे अशी सगुण वर्णने (छा. ३.१४.२) असून, तैत्तिरीयोपनिषदांत तर अन्न प्राण, मन, विज्ञान किंवा आनंद या रूपांनीहि ब्रह्माची चढती उपासना सांगितली आहे (तै. २.१—२; ३.२—६) बृहदारण्यकांत (२.१) गार्ग्य बालाकाने अजात-शत्रूस आदित्य, चंद्र, विद्युत, आकाश, वायु, अग्नि, पाणी, किंवा दिशा यांतील पुरुषांची ब्रह्मस्वरूपाने उपासना प्रथम सांगितली; पण खरे ब्रह्म यापलीकडे आहे असे अजातशत्रूने त्यास सांगून अखेरीस प्राणोपासना मुख्य असे प्रतिपादिले आहे. तथापि ही परंपरा येथेच संपत नाही. वर सांगितलेल्या सर्व ब्रह्मस्वरूपांस ‘प्रतीक’ म्हणजे उपासनेकरितां घेतलेले गौण ब्रह्मस्वरूप किंवा ब्रह्मनिर्दशक चिन्ह असे म्हणतात, व हेच स्वरूप मूर्तीच्या रूपाने डोळ्यापुढे ठेविले म्हणजे ती प्रतिमा होत्ये. पण सर्व उपनिषदांचा असा सिद्धान्त आहे की, वास्तविक ब्रह्मस्वरूप याहून भिन्न आहे (केन. १.२—८). या ब्रह्माचे लक्षण देताना कित्येक ठिकाणी “सत्यं ज्ञानमनन्तं ब्रह्म” (तैति. २.१) किंवा “विज्ञानमानन्दं ब्रह्म” (बृ. ३.९ २.८),—ब्रह्म सत्य (सत.) ज्ञान (चित्), आणि आनंदरूप—किंवा सचिदानन्दरूप आहे, असे सर्व गुणांचा तीनच गुणांत समावेश करून व्याख्यान केलेले असते. आणि दुसऱ्या ठिकाणी भगवद्गीतेप्रमाणे “ब्रह्म सतहि नाही आणि असतहि नाही” (अ. १०.१२९.१), अथवा “आणोरणीयान्महूतो महीयान्”. आणपेक्षां धाकटे आणि मोळ्यापेक्षांहि मोठे-कठ. २.२०), “तदेजति तन्नैजति तदद्दूरे तदंतिके”—तें हालते व हालतहि नाही, तें दूर आणि जवळहि आहे (ईश ५.मु. ३.१.७), अगर ‘सर्वेद्रियविगुणाभास’ होणारे तथापि ‘सर्वेद्रियविवर्जित’ (श्रेता. ३.१७), याप्रमाणे परस्परविश्वद्वु गुणांचा त्यांत समावेश झालेला आहे असे वर्णन आहे. अखेरीस हीं सर्व लक्षणे सोडून देऊन धर्म आणि अधर्म, कृत आणि अकृत, किंवा भूत आणि भव्य याच्यापलीकडे जै आहे तें ब्रह्म समज, म्हणून मृत्यूने नचिकेतास बोधकेला आहे (कठ. २.१४); आणि त्याच-

प्रमाणे महाभारतातं नारायणीय धर्मात ब्रह्मा रुद्राला (मभा. शां. ३५१.११), व मोक्षधर्मात नारद शुकाला सांगत आहेत (३३१.४४). बृहदारण्यकोपनिषदांतहि (२.३.२) प्रथमतः ब्रह्माचीं पृथिवी, जल व अग्नी हीं तीन मूर्त, आणि वायु, आकाश हीं दोन अमूर्त स्त्रें सांगून, या अमूर्ताच्या सारभूत पुरुषांचीं स्त्रें किंवा रंग पालट-तात असें दाखविल्यावर, अखेरीस 'नेति नेति' म्हणजे एवढा वेळपर्यंत जे कांहीं सांगितले ते नव्हे, ते ब्रह्म नव्हे, या सर्व नामस्पात्मक मूर्त किंवा अमूर्त पदार्थ-पलीकडले (पर) जे 'अगृह्य' किंवा 'अवर्णनीय' ते परब्रह्म समज, असा उपदेश केला आहे (बृह. २.३.६ वे सू. ३.२.२२). किंवा हुना ज्याला ज्याला म्हणून कांहीं नांव देतां येते त्या सर्व पदार्थाच्या जे पलीकडे आहे ते ब्रह्म असून त्याचे अव्यक्त व निर्गुण स्वरूप दाखविण्यास 'नेति नेति' हा एक छोटासा निर्देश, आदेश किंवा सूत्रच ज्ञालेले असून बृहदारण्यकोपनिषदांतच तें पुनः चारदां (बृह. ३.९.२६; ४.२.४; ४.४.२२; ४.५.१५) आलेले आहे; आणि त्याचप्रमाणे इतर उपनिषदांतूनहि "यतो वाचो निवर्तन्ते अप्राप्य मनसा सह" (तैति. २.९), "अद्रेश्यं (अदृश्य), अग्राहं" (सु. १.१.६), "न चक्षुषा गृह्यते नाऽपि वाचा" (सु. ३.१.८) डोळ्यांने न दिसाऱ्यारे किंवा वाचेने सांगतां न येणारे, अगर—

अद्वैतमस्पर्शमरुपमव्ययं तथाऽरसं नित्यमगंधवच्च यत् ।

अनाद्यनन्तं महतः परं ध्वं निचाय्य तन्मुत्यमुखात्प्रमुच्यते ॥
पंचमहाभूतांच्या शब्द, स्पर्श, रूप, रस आणि गंध या पांच गुणांनी विरहित, अनादि, अनंत, अव्यय (कठ. ३.१५), अशीं परब्रह्माच्या निर्गुण व अचित्य स्वरूपाचीं वर्णने आहेत (वे. सू. ३.२.२२-२० पहा). महाभारताच्या शांतिपर्वीत नारायणीय किंवा भागवत धर्माच्या वर्णनांतहि भगवंतांनी आपले वास्तविक स्वरूप "अदृश्य, अघ्रेय, अस्पृश्य, निर्गुण, निष्कल (निरवयव), अज, नित्य, शाश्वत आणि निष्क्रिय आहे" असें नारदास सांगून त्यासच "वासुदेव परमात्मा" असे म्हणतात, व तोच सृष्टीची उत्पत्ति व लय करणारा त्रिगुणातीत परमेश्वर होय, असे म्हटले आहे (मभा शां. ३३९.२१-२८).

भगवद्वीतेतच नव्हे तर महाभारतान्तर्गत नारायणीय किंवा भागवत धर्मात व उपनिषदांतहि परमेश्वराच्या व्यक्त स्वरूपापेक्षां अव्यक्त स्वरूप श्रेष्ठ मानिले आहे, व हे श्रेष्ठ अव्यक्त स्वरूपहि पुनः सगुण, सगुण-निर्गुण आणि अखेर केवळ निर्गुण असे तीन प्रकारे वर्णिले आहे, हे वरील वचनांवरून दिसून येईल. अव्यक्त व श्रेष्ठ स्वरूपाच्या या तीन परस्परविरोधी स्वरूपांचा भेळ कसा घालावयाचा? तिहीपैकीं सगुण-निर्गुण असे जे उभयात्मक रूप आहेते सगुणांतून निर्गुणांत (किंवा अझेयांत) जाज्याची पायरी किंवा साधन आहे असे समजतां येईल. कारण, पहिल्यांने सगुण

स्पाचें ज्ञान ज्ञाल्यावर हल्काहळ एके कुण सोडून देऊनच निर्गुण स्वरूपाचा अनुभव येत जाणार; आणि अशाच रीतीने ब्रह्मप्रतिकाची चढती उपासना उपनिषदांतून वर्णिली आहे. उदाहरणार्थ, तैतिरीय उपनिषदांत भृगुवर्णीत प्रथम अन्न हेच ब्रह्म म्हणून भृगूस वरुणाने उपदेश केला आहे; व नंतर क्रमाक्रमाने प्राण, मन, विज्ञान आणि आनंद या ब्रह्मस्वरूपांचे त्यास ज्ञानकरून दिले आहे (तौति. ३. २-६). किंवा असेहि म्हणतां येईल कीं, निर्गुणांचे गुणबोधक विशेषणांनी वर्णन करणे केव्हांच शक्य नसल्यामुळे परस्परविरुद्ध विशेषणांनीच न्याचे वर्णन करणे भाग आहे. कारण, दूर किंवा सत् हे शब्द उच्चारिले म्हणजे दुसरी कोणती तरी वस्तु जवळ किंवा असत् आहे असा पर्यायाने आपल्या मनाला बोध होत असतो. परंतु एकच ब्रह्म जर चोहोंकडे आहे, तर परमेश्वराला दूर किंवा सत् ही विशेषणे देऊन जवळ किंवा असत् कोणाला म्हणणार? यासाठो 'दूर नाही जवळ नाही, सत् नाही असत नाही,' अशा भाषेने दूर व जवळ, सत् व असत् इत्यादि परस्पर सापेक्ष गुणांच्या जोड्या उडवून टाकून, बाकी जें कांही निर्गुण सर्व स्थलीं व सर्वदा निरपेक्ष व स्वतंत्र वसत आहे तेच खेरे ब्रह्म असा बोध होण्यासाठीं परस्परविरुद्ध विशेषणांची ही भाषाच व्यवहारांत योजिल्याखेरीज गत्यंतर नाहीं (गी. १३. १२). जें कांही आहे तें सर्वच ब्रह्म असल्यामुळे दूरहि तेच, जवळहि तेच, सतहि तेच, असतहि तेच होय म्हणून दुसऱ्या दृष्टीने पहातां त्याच ब्रह्मांचे परस्परविरुद्ध विशेषणांनी एकसमयावच्छेदेकरून वर्णन केले तरीहि चालेल (गी. ११. ३७; १३. १५). पण सगुण-निर्गुण या नभयविध वर्णनाची जरी याप्रमाणे उपपत्ति लाविली तरी सगुण आणि निर्गुण हीं दोन परस्परविरुद्ध स्वरूपे एकाच परमेश्वरास कशीं प्राप्त होतात, याचा खुलासा शिळ्क रहातोच. अव्यक्त परमेश्वर व्यक्त किंवा इंद्रियगोचर स्वरूप धारण करितो ही त्याची माया आहे; पण व्यक्त किंवा इंद्रियगोचर न होतां अव्यक्तच राहून जेव्हां तो निर्गुणाचा सगुण बनतो तेव्हां त्याला काय म्हणावयाचे? उदाहरणार्थ, एकच निराकार परमेश्वर कोणी 'नेति नेति' असा निर्गुण तर कोणी सर्वगुणसंपन्न, सर्वकर्मी, दयाकू असा सगुण मानितात. तेव्हां यांतील बीज काय किंवा यांपैकी श्रेष्ठ पक्ष कोणता, व या निर्गुण व अव्यक्त ब्रह्मापासून सर्व व्यक्त सृष्टि आणि जीव कसे ज्ञाले, याचाहि खुलासा करणे जस्तर आहे. सर्व संकल्पांचा दाता अव्यक्त परमेश्वर वास्तविक सगुण असून उपनिषदांत व गीतेत निर्गुण स्वरूपांचे जें वर्णन आहे तें अतिशयोक्तीचे किंवा उगाच प्रशंसापर आहे असेही म्हणणे, म्हणजे अध्यात्मशास्त्राच्या मूळ पायावरच घाव घालणे होय. कारण, ज्या थोर ऋषींनी मन एकाग्र करून सूक्ष्म व शांत विचारांनी "यतो वाचो निवर्तन्ते अप्राप्य मनसा सह" (तै. २. ९) — मनाला सुदां जें दुर्गम असून ब्राणीहि ज्याचे वर्णन करू शकत नाही,— तेच अखेरचे ब्रह्मस्वरूप असा सिद्धान्त

केला त्यांची आत्मप्रतीति अतिशयोर्कांची, व माझ्या मनाला अनंत व निर्गुण ब्रह्माचें आकलन होत नाहीं म्हणून खरे ब्रह्म सगुणच असले पाहिजे असें प्रतिपादन करणे, म्हणजे सूर्योपेक्षां आपली दिवटी अधिक श्रेष्ठ असें म्हणण्याइतकेच समंजस होय ! त्यां-तुन या निर्गुण स्वरूपाची उपपत्ति जर उपनिषदांतून अगर गीतेतून दिली नसती तर गौष्ठ निराळी. पण तसाहे वास्तविक प्रकार नाहीं. भगवद्वारीतेप परमेश्वराचे श्रेष्ठ व खरे स्वरूप अव्यक्तच होय असें स्पष्ट म्हटले असून तो व्यक्त सृष्टीचे स्पृष्ट धारण करितो ही त्याची माया आहे एवढेच सांगितले आहे (गी.४.६), असें नाहीं; तर प्रकृतीच्या गुणांनी “मोह पावून मूर्ख लोक (अव्यक्त व निर्गुण) आत्म्यालाच कर्ता मानितात,” (गी. ३.२७—२९); ईश्वर कांही करीत नसून अज्ञानानें लोक फसतात (गी. ५.१५); म्हणजे अव्यक्त आत्मा किंवा परमेश्वर मूलांत निर्गुण असतां (गी. १३.३१). त्याचे ठारीं कर्तृत्वादि गुणांचा ‘मोहानें’ किंवा ‘अज्ञानानें’ अध्यारोप करून त्याला सगुण अव्यक्त बनवितात; असा भगवंतांनी स्वच्छ उपदेश केला आहे (गी.७.२४). यावरून असें निष्पत्र होतें कीं, (१) गीतेत परमेश्वराच्या व्यक्त स्वरूपाचें जरी पुष्कळ वर्णन आहे, तरी परमेश्वराचे मूळ व श्रेष्ठ स्वरूप निर्गुण व अव्यक्त असून, मनुष्ये अज्ञानानें किंवा मोहानें त्याला सगुण मानितात, आणि (२) सांख्यांची प्रकृति किंवा तिचा व्यक्त पसारा म्हणजे सर्व जग ही परमेश्वराची माया असून, (३) सांख्यांचा पुरुष म्हणजे जीवात्मा हा मूळांत परमेश्वररूपी व परमेश्वराप्रमाणेच निर्गुण व अकर्ता आहे, पण ‘अज्ञानानें’ लोक त्याला कर्ता मानितात,—हेच परमेश्वरस्वरूपासंबंधानें गीतेचे खरे सिद्धान्त आहेत. वेदान्तशास्त्राचे सिद्धान्तहि हेच होत. पण उत्तरवेदान्तप्रथांतून हे सिद्धान्त सांगतांना माया व अविद्या या दोहोत थोडा भेद केलेला असतो. उदाहरणार्थ, पंचदर्शीत आत्मा व परब्रह्म हीं दोन्हीं मूळांत एकच म्हणजे ब्रह्मस्वरूप असून हे चित्स्वरूपी ब्रह्म मायेत जेव्हां प्रतिबिंबित होतें तेव्हां सत्त्वरजस्तमोगुणमयी (सांख्यांची मूळ) प्रकृति निर्माण होत्ये असें प्रथम सांगितले आहे. पण पुढे या मायेचे ‘माया’ व ‘अविद्या’ असे पुनः दोन भेद करून, मायेतील त्रिगुणांपैकी ‘शुद्ध’ सत्त्वगुणाचा जेव्हां उत्कर्ष झालेला असतो तेव्हां ती नुस्ती माया होय, व या मायेत प्रतिबिंबित झालेल्या ब्रह्मास सगुण म्हणजे व्यक्त ईश्वर (हिरण्यगर्भ) म्हटले आहे; आणि हाच सत्त्वगुण जर ‘अशुद्ध’ असेल तर ती ‘अविद्या’ झाली, व त्यांत प्रतिबिंबित झालेल्या ब्रह्मास ‘जीव’ हे नांव दिले आहे (पंच. १.१५—१७). याप्रमाणे पाहिले तर परब्रह्मापासून ‘व्यक्त ईश्वर’ निर्माण होण्याचे कारण माया, व ‘जीव’ निर्माण होण्याचे कारण अविद्या, असा स्वरूपतः एकाच मायेचा द्विविध भेद करावा लागतो. पण गीतेत हा भेद केलेला नाही. भगवान् आपण ज्या मायेने व्यक्त म्हणजे सगुण रूप धारण करितात (७.२५),

किंवा ज्या मायेने अष्टधा प्रकृति म्हणजे सृष्टींतील सर्व विभूति त्यांच्यापासून उत्पन्न होतात(४.६), त्या मायेच्याच अज्ञानाने जीव मोह पावतो(७ ४-१'५), असे गीता सांगत आहे. 'अविद्या' हा शब्द गीतेत कोठेच आलेला नाही, आणि श्वेताश्वतरोपनिषदांत तो जेथे आला ओह तेथे मायेच्या प्रपंचासच 'अविद्या' ही संज्ञा आहे, असा त्याचा अर्थ स्पष्टपणे सांगितला आहे (श्वेता. ५. १). म्हणून उत्तरेदान्तग्रंथांत केवळ निरूपणाच्या सोयीसाठी जीवेश्वरदृष्ट्या केलेला अविद्या व माया हा सूक्ष्म भेद न स्वीकारितां माया, अविद्या, अज्ञान हे शब्द समानार्थक मानून या त्रिगुणात्मक मायेचे, अविद्येचे किंवा अज्ञान व मोह यांचे सामान्यतः तात्त्विक स्वरूप काय, आणि गीतेतील व उपनिषदांतील सिद्धान्तांची त्यांने कशी उपपत्ति लागल्ये यांचे शास्त्रीयरीत्या आतां संक्षेपाने विवेचन करितो.

निर्गुण आणि सगुण हे शब्द दिसण्यांत जरी लहान अहेत तरी त्यांत कोणकोणत्या गोशीचा समावेश होतो हे पाहून गेले म्हणजे खरोखर सर्व ब्रह्मांड डोळ्यापुढे उभे रहातें. जगाचे मूल जे अनादि परब्रह्म ते एक, निष्क्रिय व उदासीन असतां त्यांतच मनुष्याच्या इंद्रियांस गोचर होणारे अनेक प्रकाराचे व्यापार किंवा गुण उत्पन्न होऊन त्या अखंडास खंड कसा पडला; किंवा जे मूळांत एकजिनसी त्याचेच बहुजिनसी भिन्नभिन्न व्यक्त पदार्थ झालेले कसे दिसतात; जे परब्रह्म निर्विकार असून ज्यांत गोड, आंबट, कडु, किंवा घड, पातळ, अगर शीतोष्णादि भेद नाहीत, त्यांतच निरनिराळ्या रुचि, कमीअधीक दाटपाताळपणा, किंवा थंडी व उषण, सुख व दुःख, उजेड व अंधार, मृत्यु व अमरता इत्यादि अनेक प्रकारची दुंद्रूळ कशी. उत्पन्न झालीला; जे परब्रह्म शांत व निर्वात, त्यांतच नानातङ्हेचे ध्वनि किंवा शब्द कसे निर्माण होतात; ज्या परब्रह्मांत आत वाहेर किंवा दूर जवळ हा भेद नाही, त्यांतच अलीकडे पलीकडे दूर किंवा जवळ, अथवा पूर्व, पश्चिम इत्यादि दिक्कृत किंवा स्थलकृत भेद कसा आला; जे परब्रह्म अविकारी, त्रिकालाबाधित, नित्य व अमृत त्याचेच कमीजास्त कालमानाने नाश पावणारे पदार्थ कसे झाले; किंवा ज्याला कार्यकारणभावाचा स्पर्श होत नाही तेच परब्रह्म मृत्तिका आणि घट अशा कार्यकारणरूपाने आपल्या दृश्यीला कां पडते; इत्यादि अनेक गोशीचा वरील लहानशा शब्दांत समावेश झालिला आहे. किंवा थोडक्यांत सांगणे असल्यास एकालाच नानात्व, निर्द्वद्वाला अनेक प्रकारचे द्वंद्वत्व, अद्वैतालाच द्वैत, अगर असंगाला संग कसा जडला, याचा आतां विचार करावयाचा आहे. सांख्यांनी निर्गुण व नित्य पुरुषाबरोबरच त्रिगुणात्मक म्हणजे सगुण प्रकृतिहि नित्य व स्वतंत्र आहे असे प्रारंभीच द्वैत कल्पन ही कटकट काढन टाकिली आहे. पण जगाचे मूल-तत्त्व शोधून काढण्याची मनुष्याच्या मनाची जी स्वाभाविक प्रवृत्ति तिचे या

द्वंतानें समाधान होत नाहीं इतकेच नव्हे, तर युक्तिवादासाहि असले द्वैत टिकत नाहीं. म्हणून प्रकृति आणि पुरुष यांच्यापलीकडे जाऊन सचिदानंद ब्रह्माच्याहि वरच्या पायरीचे 'निर्गुण' ब्रह्मच जगाचे मूल आहे असा उपनिषत्कारांनी सिद्धान्त केला आहे. परंतु आतां निर्गुणापासून सगुण कर्से झाले याची उपपत्ति दिली पाहिजे. कारण, जें नाहीं तें नाहींच, त्यापासून जें आहे तें कर्तीहि निर्माण होत नाहीं, असा सांख्याप्रमाणे वेदान्तशास्त्राचाहि सिद्धान्त आहे. या सिद्धान्ताप्रमाणे निर्गुण म्हणजे ज्यांत गुण नाहींत त्या ब्रह्मापासून, सगुण म्हणजे ज्यांत गुण आहेत असे सृष्टीतील पदार्थ उत्पन्न होऊ शकत नाहींत. मग सगुण आले कोटून ? सगुण नाहीं म्हणावे तर डोळ्यांपुढे दिसते; आणि निर्गुणाप्रमाणे सगुणाहि सत्यच म्हणावे तर इंद्रियांस गोचर होणाऱ्या शब्द—स्पर्श—रूप—रसादि सर्व गुणांचा स्वरूपे आज एक तर उद्यां दुसरीं याप्रमाणे नित्य पालटणारी, अतएव नाशवंत, विकारी व अशाश्वत असल्यामुळे, सर्वब्यापी परमेश्वर या सगुण भागापुरता तरी (परमेश्वर विभाज्य आहे अशी कल्पना करून) नाशवंत आहे, असे म्हणावे लागते. आणि विभाज्य व नाशवंत असून सृष्टिनियमांच्या कचाटीत नेहमी परतंत्र जो वागतो तो परमेश्वर तरी कसा म्हणावा ! सारंगा, इंद्रियगोचर सर्व सगुण पदार्थ पंचमहाभूतांपासून निर्माण झाले आहेत असे ममजा, किंवा सांख्यांप्रमाणे अगर आधिभौतिक-दृष्ट्या हे सर्व पदार्थ एकाच अव्यक्त पण सगुण मूळ प्रकृतीपासून निर्माण झाले आहेत, असे अनुमान करा; कोणताहि पक्ष स्वीकारिला तरी नाशवंत गुण जोपर्यंत या मूळ प्रकृतीलाहि सुटले नाहींत तोपयत पंचमहाभूतें किंवा प्रकृतिरूप हा मूळ पदार्थ जगातील अविनाशी, स्वतंत्र किंवा अमृत तत्व आहे असे मानितां येत नाही हे निर्विवाद आहे. म्हणून ज्याला प्रकृतिवाद स्वीकारणे आहे त्याने परमेश्वर नित्य, स्वतंत्र व अमृत आहे हे म्हणणे तरी सोङ्गन दिले पाहिजे, अथवा पंचमहाभूतांच्या अगर प्रकृतीसारख्या सगुण मूळ प्रकृतीच्याहि पलीकडे काय आहे याचा शोध घेतला पाहिजे, दुसरा मार्ग नाही. मृगजलानें तान्ह भागणे किंवा वाळूपासून तेल निघणे जसे अशक्य, तदूत जें ढब्ढलीत नाशवंत आहे त्यापासून केव्हां तरी अमृततत्व निष्पन्न होईल अशी आशा बाळगणे व्यर्थ होय; आणि म्हणूनच कितीहि संपत्ति मिळाली, तरी “ अमृततत्वस्य तु नाशास्ति वित्तेन ” (ब.२.४.२) — त्या संपत्तीनें अमृततत्व मिळण्याची आशा नको—असे याज्ञवल्क्यानें मैत्रेयीस साफ सांगितले आहे. बरे, अमृततत्व खोटें म्हणावे तर राजापासून जें इनाम मिळवावयाचें तें आपल्यापुढे आपल्या पुत्रपौत्रादिकांसाहि आचंद्रार्क उपभोगवयास मिळावे अशी मनुव्याची इच्छा असत्ये; अथवा चिरकाल टिकणारी म्हणजे शाश्वत कीर्ति होण्याचा प्रसंग आल्यास आपल्या जीविताचीहि तो पर्वा करीत नाही असे आढळून येते.

ऋग्वेदासारख्या अत्यंत प्राचीन ग्रंथांतून “हे इंद्रा ! आम्हांला तू ‘अक्षित श्व’ म्हणजे अक्षश्च कीर्ति किंवा धन दे” (ऋ.१.९.७), अगर “हे सौमा ! तू मला वैवस्वत (यम) लोकांत अमृत कर” (ऋ.११३.८), अशा पूर्वाक्षरीच्या प्रार्थना आहेत इतकेंच नव्हे, तर अर्वाचीन काळीं हीच दृष्टि स्वीकारून “कोणत्याहि तूर्ता-तूर्तीच्या सुखास न भुलतां प्रस्तुतच्या व भावां मानवज्ञातीच्या चिरकालिक सुखार्थ झटणे हेच या जगांत मनुष्यमात्राचें नैतिक परम कर्तव्य आहे,” असे स्पेन्सर, कोऱ्यांसारखे शुद्ध आधिभौतिक पंडितहि प्रतिपादन करीत आहेत आपल्या हयाती-पलीकडच्या निरंतरच्या कल्याणाची अर्थात् अमृतत्वाची ही कल्पना आली कोठून ? ती स्वभावसिद्ध आहे म्हटले तर मग या विनाशी देहापलीकडे कांहींतरी अमृतवस्तु आहे असे म्हणावे लागते: आणि अशी अमृतवस्तु नाही म्हटले तर आपणांस साक्षात् ज्या मनोवृत्तीची प्रतीति आहे तिची दुसरी कांहीं उपयत्ति देतां येत नाही. अशा प्रकारच्या अडचणींत किल्येक आधिभौतिक पंडित असा उपदेश करितात की, हे प्रश्न कधींहि न सुटण्यासारखे असल्यामुळे त्यांचा विचार न करितां, दृश्य मृष्टीतील पदार्थाच्या गुणधर्मापलीकडे आपल्या मनाची धांव जाऊ देऊ नका. उपदेश सोपा दिसतो; पण मनुष्याच्या मनांत तत्त्वज्ञानाची जी स्वाभाविकच हांव आहे तिला आढ्या कोण व कसा घालणार ? आणि ही दुर्घर ज्ञानेच्छा एकदां मारून टाकिली म्हणजे मग ज्ञानाची वृद्धि तरी कोठून होणार ? मनुष्य या पृथ्वीवर निर्माण झाल्या दिवसापासून सर्व दृश्य व नाशवंत सृष्टीचे मूलभूत अमृत तत्त्व काय, व तें मला कसे प्राप्त होईल, याचा विचार तो एकसारखा करीत आला आहे; व आधिभौतिक शास्त्राची किंती जरी वाढ झाली तरी मनुष्याची अमृत तत्त्वाच्या ज्ञानाकडील ही स्वाभाविक प्रवृत्ति कधींहि कमी व्हावयाची नाही. आधिभौतिक शास्त्रांवै किंतीहि वृद्धिगत होवोत; सर्व आधिभौतिक सृष्टिविज्ञान बगलेस मारून तत्त्वज्ञान नेहमींच त्याच्या पुढे धांव घेत रहणार ! दोनचार हजार वर्षांपूर्वी हीच स्थिरता होती, व आतां पाश्चिमात्य देशांतूनहि तोच प्रकार नजरेस येत आहे. किंबद्दुना मनुष्याच्या बुद्धीची ही हांव ज्या दिवशी सुटेल त्या दिवशी त्यास “स वै मुक्तोऽथवा पशुः” असे म्हणावे लागेल !

असो, दिक्कालानें अमर्यादित, अमृत, अनादि, स्वतंत्र, एकजिनसी, एक, निरंतर, सर्वव्यापी व निर्गुण अशा तत्त्वाच्या अस्तित्वाबद्दल अगर त्या निर्गुणतत्त्वापासून सगुण सृष्टि कशी झाली याबद्दल आमच्या प्राचीन उपनिषदांतून जें उपपादन केलेले आहे त्यापेक्षां अधिक सयुक्तिक उपपादन कोणत्याहि दुसऱ्या देशांतील तत्त्वज्ञानीं अद्याप शोधून काढिलेले नाहीं. अर्वाचीन जर्मेन तत्त्वज्ञ कान्ट यानें मनुष्याला बात्य सृष्टीच्या नानात्वाचें एकत्वानें ज्ञान होण्यास कारण काय याचा सुक्ष्म विचार करून हीच उपपत्ति अर्वाचीनशास्त्ररीत्या अधिक स्पष्ट केली आहे; आणि हेगेल हा जरी

कान्टच्या पुढे गेला आहे तरी त्याचे सिद्धान्तहि वेदान्ताच्या पुढे गेलेले नाहीत. शोपेनहौएर याची गोष्ट अशीच आहे. उपनिषदांच्या लॅटिन भाषेत ज्ञालेल्या माणां-तराचें अध्ययन त्याने केले होते, व ‘जगाच्या वाड्मयांतील या अत्युत्तम’प्रथांतम आपल्या प्रथांत आपण कांहीं विचार घेतले आहेत, असे त्यानेच म्हटले आहे. परंतु हे गहन विचार आणि त्यांची साधकवाधक प्रमाणे किंवा वेदान्तांतील सिद्धान्त आणि कान्ट आदिकरून पाश्चात्य तत्त्वज्ञांचे सिद्धान्त यांत सादृश्य किती व वैषम्य किती, अगर उपनिषदें व वेदान्तसूत्रे इत्यादि प्राचीन प्रथांतील वेदान्त आणि तदुत्तरकालीन प्रथांतील वेदान्त यांतील बारीकसारीक भेद कोणते, इत्यादि गोष्टीच्ये सविस्तर निरूपण या लहानशा प्रथांत करणे गव्य नाहीं. म्हणून गोतेतील अध्यात्म-सिद्धान्तांचा खरेपणा, उपपत्ति व महत्त्व लक्षांत भरण्यास जस्तर तेवळ्याच भागाचे, मुख्यत्वेकरून उपनिषदें, वेदान्तसूत्रे व त्यांवरील शांकरभाष्य यांचे आधारे, येथे आम्ही फक्त दिग्दर्शन केले आहे. प्रकृति आणि पुरुष या सांख्योक्त द्वैतापलीकडे काय आहे याचा निर्णय करण्यास, सृष्टि पहाणारा व दृश्य सृष्टि या द्वैती भेदार्थाच मुक्काम न करितां, सृष्टि पहाणान्या मनुष्यास बाब्य सृष्टीचे जें ज्ञान होते त्याचें स्वरूप काय, तें कशाने व कशाचे होते, या गोष्टीचाहि आतां सूक्ष्म विचार करावा लागतो. बाब्य सृष्टीतील पदार्थ मनुष्याच्या डोळ्यांनी मनुष्याला जसे दिसतात तसेच पशुंसाहि ते दिसत असतात. पण डोळे, कान इत्यादि ज्ञानेद्वियांमार्फत मनावर घडणान्या संस्कारांचे एकीकरण करण्याची शक्ति मनुष्याचे अंगीं विशेष असल्यामुळे मनुष्यास बाब्य सृष्टीतील पदार्थमात्राचे ज्ञान होते हा मनुष्यांत विशेष गुण-आहे. हा विशेष ज्या एकीकरणशक्तीचे फल आहे ती शक्ति मन व बुद्धि यांच्यापलीकडची म्हणजे आत्म्याची आहे, हे पूर्वी क्षेत्रक्षेत्रज्ञविचारांतच सांगितले आहे. केवळ एका पदार्थाचेच नव्हे, तर सृष्टीतील भिन्नभिन्न पदार्थाचे कार्यकारण-भावादि जे अनेक संबंध—ज्यांस सृष्टीचे नियम किंवा कायदे असें म्हणतात—त्यांचे ज्ञानहि अशाच प्रकारे होत असते. कारण, भिन्नभिन्न पदार्थ जरी डोळ्यांना दिसले तरी त्यांमधील कार्यकारणादि संबंध हा प्रत्येक गोचर होणारा नसून पहाणाराने आपल्या मानसिक व्यापाराने तो निश्चित केलेला असतो. उदाहरणार्थ, कोणता तरी एक पदार्थ आपल्या डोळ्यांपुढून गेला म्हणजे त्यांचे स्तप व गति पाढून तो लक्षकरी शिपाई आहे, असे आपण ठरवितों, व तो संस्कार मनांत कायम रहातो. या पदार्थाच्या मागून दुसरा पदार्थ डोळ्यांपुढे आला म्हणजे पुनः तीच मानसिक क्रिया सुरु होऊन तो पदार्थ दुसरा लक्षकरी शिपाई आहे असा पुनः आपल्या बुद्धीचा निश्चय होतो; आणि याप्रमाणे एकामागून एक पण भिन्नभिन्न क्षणी किंवा काळी मनावर ज्ञालेले अनेक संस्कार आपल्या स्मरणशक्तीने आठवून ते एकत्र

गीतारहस्य अथवा कर्मयोग

केल्यावर आपल्या समोरून 'सैन्य' चालले आहे असें या सर्व भिन्नभिन्न संस्कारांचे आपणांस एकत्वानें ज्ञान होते. यासैन्याच्या मागोमाग येणारा पदार्थ त्याच्या रूपावरून 'राजा' असें निश्चित केल्यावर सैन्याचा मागाचा संस्कार व हा नवा संस्कार पुनः एकत्र करून ही 'राजाची स्वारी' चालली आहे असें आपण म्हणता. यावरून सृष्टिज्ञान म्हणजे इंद्रियाना प्रत्यक्ष दिसणारा केवळ जड पदार्थ नसून इंद्रियांच्या द्वारे मनावर घडलेल्या अनेक संस्कारांचे 'पहाणारा आत्मा' जें एकीकरण करितो, त्याचें ज्ञान हें फल होय, असें म्हणणे भाग पडतें; आणि याचसाठी भगवद्गीतेतहि "अविभक्तं विभक्तेषु" — जें विभक्त म्हणजे निरनिराळे अहो त्यांतील अविभक्तपणा किंवा एकत्व ज्याने समजेते खेरे ज्ञान होय, :: असें ज्ञानाचे लक्षण दिलें आहे (गी. १८.२०). परंतु इंद्रियांमार्फत मनावर जे संस्कार प्रथम घडतात ते कशाचे याचा पुनः सूक्ष्म विचार केला तर असें आढळून येईल की, डोळे, कान, नाक इत्यादि इंद्रियानीं पदार्थमात्राचे रूप, शब्द किंवा गंध इत्यादि गुण जरी आपणांस कळले, तरी हे बाबू गुण ज्या द्रव्यांत आहेत त्या द्रव्याच्या अंतरंग स्वरूपाबद्दल आपली इंद्रिये आपणांस कांहांच सांगूं शकत नाहीत. ओल्या मातीचा घट आला असें आपण पहातो खेरे. पण ज्याला आपण 'ओली माती' म्हणतो त्या पदार्थाचे मूळ तात्त्विक स्वरूप काय हें आपण जाणूं शकत नाहीं. चिकिरणाई, ओलेश्पणा, मळका रंग किंवा गोळ्यासारखा आकार (रूप), इत्यादि गुण इंद्रियांमार्फत मनाला पृथक पृथक कळल्यावर त्या सर्व संस्कारांचे 'पहाणारा' आत्मा एकीकरण करून "ही ओली माती आहे," असें म्हणतो व पुढे याच द्रव्याची (कारण, द्रव्याचे तात्त्विक स्वरूप बदललें असें मानण्यास कांहां कारण नाहीं) वाटोळी पोकळ आकृति किंवा रूप, खणदणीत शब्द व कोरडेपणा हे गुण मनाला कळल्यावर त्यांचे एकीकरण करून 'पहाणारा' त्यास 'घट' असें म्हणतो. सारांश, सर्व पालट किंवा भेद 'रूप किंवा आकार' या गुणांतच होत असून मनावर झालेल्या सदर गुणांच्या संस्कारांचे 'पहाणाच्याने' एकीकरण केल्यावर एकाच तात्त्विक द्रव्याला अनेक नांवे प्राप्त होत असतात. याचे सर्वांत सोपे उदाहरण म्हटलें म्हणजे समुद्र व तरंग, किंवा सुर्वण व अलंकार हें होय. कारण, रंग, घटप्रापातल्यपणा किंवा वजन वगैरे गुण एकच राहून रूप (आकार) व नांव हीं दोनच या ठिकाणीं पालटत असतात; व त्यामुळेच वेदान्तात हे सोपे दृष्टान्त नेहमीं येत असतात. सोर्ने एकच पण त्याच्या आकारांत निरनिराळ्या वेळी झालेल्या फरकांचे इंद्रियांमार्फत मनाने प्रहण केलेले संस्कार एकत्र करून 'पहाणारा'

* Cf. "Knowledge is first produced by the synthesis of what is manifold." Kant's *Critique of Pure Reason*, p.64. Max Muller's translation 2nd. Ed.

तस्मिकवद्वृष्टा एकाच मूळ द्रव्यास एकदां ‘कडी’ तर एकदां ‘तुशी,’ एकदां ‘पोची’ तर एकदां ‘सरी,’ आणि एकदां ‘सलेह’ तर एकदां ‘चंद्रहार’ अशी निरनिराळी नांवे देत असतो. पदार्थास आपण वेळोवेळी देत असलेली ही नांवे, व ती सदर पदार्थांच्या ज्या भिन्नभिन्न आकृतीमुळे बदलतात त्या आकृती, यांनाच उपनिषदांतून ‘नामरूपे’ (नांव व रूप) असे म्हणत असून, इतर सर्व गुणांचाहि यांतच समावेश करण्यांत येतो (छां. ६. ३ व ४; बृ. १.४.७). कारण, कोणताहि गुण घेतला तरी त्याला कांही तरी नांव व रूप असावयाचेच. पण ही न मरूपे जरी क्षणोक्षणी पालटली तरी त्यांचेखाली मूळांत या नामरूपाहून भिन्नभिन्न व कधींहि न पालटारे असे कांहीतरी द्रव्य असून पाण्यावर ज्याप्रमाणे कसला तरी तवंग (किवा तरंग) यावा त्याप्रमाणे कोणत्या तरी एकाच मूळ द्रव्यावर अनेक नामरूपांचे हे तवंग आले आहेत असे म्हणणे भाग पडते. आपलीं इंद्रिये नामरूपांखेरीज दुसरें कांहीच ओळखू शकत नाहीत, म्हणून या नामरूपांना आधारभूत झालेले पण नामरूपाहून भिन्न असे जे मूळांतले द्रव्य ते इंद्रियांना कळणे शक्य नाही, हे खरे. पण सर्व जगाला आधारभूत झालेले हे तत्त्व अव्यक्त म्हणजे इंद्रियांना अझेय असले तरी ते सत् म्हणजे खरोखरीच सर्वकाल या नामरूपांखाली व नामरूपांतहि वास करीत आहे, कधींहि नाहींसे होत नाही. असे आपल्या बुद्धीने निश्चित अनुमान करावे लागते. कारण, इंद्रियांना गोचर होणाऱ्या नामरूपांखेरीज मूळांत कांहीच नाही असे मानिले तर ‘सरी’ व ‘कडी’ हे पदार्थ भिन्न होऊन ने एकाच सोन्याचे केलेले आहेत असे जे हली आपणांस ज्ञान होते त्याला कांहीच आधार रहावयाचा नाही. ‘सरी आहे,’ ‘कडी आहेत’ एवढे म्हणतां येईल; पण ‘सरी सोन्याची आहे,’ असे म्हणतां यावयाचे नाही. म्हणून ‘सरी सोन्याची आहे,’ ‘गोफ सोन्याचा आहे’ इत्यादि वाक्यांत ‘आहे’ या शब्दांने ज्या सोन्याशीं नामरूपात्मक सरीचा किवा गोफाचा संबंध जोडिला जातो ते सोने शाशङ्गवत् अभावरूपी नसून सर्व दागिन्यांना आधारभूत झालेल्या द्रव्यांशाचा ‘सोने’ या शब्दांने बोध होतो, असे न्यायतः प्राप्त होते. हाच न्याय सृष्टीतील सर्व पदार्थास लागू केला म्हणजे दगड, मोती, सूपे, लोखंड, लंकूड वरैरे निरनिराळे नामरूपात्मक जे पदार्थ आपल्या नजरेस येतात ते एकाच कोणत्या तरी नित्य द्रव्यावर निरनिराळ्या नामरूपांचा मुलामा चहून उत्पन्न झालेले आहेत, किवा सर्व भेद नामरूपांचा आहे, मूळ द्रव्याचा नव्हे, नाना प्रकारच्या नामरूपांखालीं बुडांत एकजिनसी एकच द्रव्य नित्य वास करीत आहे, असे सिद्ध होते. “सर्व पदार्थात याप्रमाणे नित्यरूपांने सदैव असणे” यासच संस्कृतांत ‘सप्तासामान्य’ असे म्हणतात.

आमच्या वेदान्तशास्त्रांतील वरील सिद्धान्तच कान्ट आदिकरून अर्वाचीन

पाश्चिमात्य तत्त्वज्ञान्यांनीहि अंगीकारिला आहे, आणि नामरूपात्मक जगाच्या बुडाशी असणारे जेहें कांहींतरी नामरूपादृन भिन्न अदृश्य द्रव्य त्यास ‘वस्तुतत्त्व,’ आणि नेत्रादि इंद्रियांस गोचर होणा-न्या नामरूपास ‘वरील देखावा’ अशी नांवे त्यानेआपल्या प्रथांत दिली आहेत.* पण वेदान्तशास्त्रांत नित्य पालटणाऱ्या नामरूपात्मक देखाव्यास ‘मिथ्या’ किंवा ‘नाशवंत’ आणि मूळ द्रव्यास ‘सत्य’ किंवा ‘अमृत’ असें म्हणण्याची वहिवाट आहे. सामान्य लोक ‘चक्षुवै सत्यं’ म्हणजे डोळ्यांनी दिसते तेवढेच मत्य, अशी सत्य शब्दाची व्याख्या करीत असतात; आणि व्यवहार पाहिला तर लाख रुपये आपणांस मिळाले अमे स्वप्रांत दिसणे किंवा लाख रुपयांची गोष्ट कानांनी ऐकणे, आणि लाख रुपये प्रत्यक्ष मिळणे, यांत महदंतर आहे हे कोणासहि सांगवयास नको. यामुळे कणोपकर्णी प्रखादी गोष्ट ऐकिली व डोळ्यांनी ती प्रत्यक्ष पाहिली तर कान व डोळे यांपर्की कोणावर अधिक श्रद्धा ठेवावी हे सांगण्यासाठी बृहदारण्यकोपनिषदांत ‘चक्षुवै सत्यं’ हे वाक्य अलेले आहे (बृ. ५. १४. ४). पण रुपया हा पदार्थ ‘रुपया’ यादृश्य नावानेव रुपाने म्हणजे वर्तुलाङ्कातीने, खरा आहे की नाही याचा ज्या शास्त्रांत निर्णय करावयाचा तेथे सत्याची ही सापेक्ष व्याख्या काय उपयोगी? व्यवहारांतहि आपण असें पहातो कीं, कोणाच्या बोलण्यांत मेळ नसून आतां एक व क्षणभराने दुसरेच जर तो सांगूळ लागला, तर लोक त्याला खोटा म्हणतात. मग ‘रुपया’ या नामरूपास (आंतील द्रव्यास नव्हे) तोच न्याय लागू करून खोटा किंवा मिथ्या म्हणण्यास हरकत काय! कारण, रुपयाचे डोळ्यांस आज दिसणारे ‘रुपया’ हे नामरूप काढून टाकून त्याएवजी ‘सांख्याच्या’ किंवा ‘पेला’ हे नामरूप उद्यां न्यास देतां येते, म्हणजे नामरूपांत नित्य फरक होतो किंवा मेळ नसतो, हे आपण आपल्या डोळ्यांनीच पहातो. शिवाय डोळ्यांनी जें दिसते त्याखेरीज दुसरे काही खरें नाही असें म्हटलें तर, एकीकरणाच्या ज्या मानसिक क्रियेत सृष्टिज्ञान होते ती क्रियाहि डोळ्यांनी न दिसणारा अतएव खोटीच आहे, असे म्हणण्याचा प्रसंग येईल, व त्यामुळे आपणांस होणारे वच्चयावत ज्ञानहि खोटे म्हणावे लागेल. या व दुसऱ्या अशाच अडचणी लक्षांत आणून डोळ्यांनी दिसते तेवढेच सत्य हे सत्याचे लौकिक व सापेक्ष लक्षण खरें न मानितां, जें अविनाशी म्हणजे इतर गोष्टी नाहीशा झाल्या तरी जें कधीच नाहीसे होत नाहीं तेच सत्य अशी सत्य शब्दाची

* कान्ट याच्या *Critique of Pure Reason* या ग्रंथांत हा विचार केलेला आहे. नामरूपात्मक जगाच्या बुडाशी असणा-न्या द्रव्यास त्यानें ‘डिंग आन् शिश’ (Ding an sich=L’thing in itself) असे नांव डिले आहे, व याचेच ‘वस्तुतत्त्व’ असे आम्ही भाषांतर केले आहे. नामरूपाच्या वरच्या देखाव्यास कान्टचे नांव ‘एरशायंग’ Erscheinung=appearance) असे आहे. कान्ट वस्तुतत्त्व अशेय आहे असे द्याणतो.

सर्वोपनिषदांतं व्याख्या केली आहे, व त्याच्रमाणे महाभारतातहि—

सत्यं नामाऽव्ययं नित्यमविकारित तथैव च ।*

“जे अव्यय म्हणजे कधीहि नाश न पावणारे, नित्य म्हणजे नेहमीं कायम रहाणारे, आणि अविकारी म्हणजे ज्याचे स्वरूप कधीहि पालटत नाहीं, तेच सत्य”—असें सत्याचे लक्षण दिले आहे (मभा.शां. १६.२.१०). आतां एक व क्षणभराने दुसरेच सांगणान्यास व्यवहारांत खोटा म्हणतात यांतील वाजहि हेच आहे. सत्याचे हेच निरपेक्ष लक्षण स्वीकारिले म्हणजे डोळ्यांना दिसले तरी क्षणोक्षणीं बदलणारे नामरूप खोटे व त्यांनी आच्छादिलेले व त्यांच्या बुडाशीं सदैव एकसारखे रहाणारे अमृत वस्तुतत्व तेवढेच—डोळ्यांना न दिसले तरी—खरे सत्य होय, असें म्हणणे भाग पडते. भगवद्वीर्तेत “यः स सर्वेषु भूतेषु नश्यत्सु न विनश्यति” (गी. ८. २०; १३. २७)—सर्व पदार्थ अर्थात् सर्व पदार्थाची नामरूपात्मक शरीरे नाहीशीं ज्ञालीं तरीहि जे नाहीसें होत नाही ते अक्षर ब्रह्म होय—असें जे ब्रह्माचे वर्णन केले आहे ते याच धोरणाने केले असून, महाभारतांत नारायणीय किंवा भागवत धर्माच्या निरूपणांत हाच श्लोक “यः स सर्वेषु भूतेषु” याएवजीं ‘भूतग्रामशर्शरेरेषु’ अशा पाठभेदाने पुनः आला आहे (मभा.शां. ३३९. २३). तसेच गीतेच्या दुसऱ्या अध्यायांतील सोलाव्या व सतराव्या श्लोकांचे तात्पर्यहि तेच आहे. वेदान्तांत अलंकार ‘मिथ्या’ आणि सुवर्ण ‘सत्य’ असें जेव्हां म्हणतात तेव्हां अलंकार निरूपयोगी किंवा अजीबात खोटा, म्हणजे डोळ्यांना न दिसणारा अगर मातीला बेगड लावून केलेला, अथवा मुळीच अस्तित्वांत नसणारा, असा त्याचा अर्थ समजावयाचा नाही. ‘मिथ्या’ हा शब्द या ठिकाणीं पदार्थाच्या रंगरूपादि गुणांस आणि आकृतीस म्हणजे त्याच्या वरच्या देखाव्यास अनुलक्ष्यन योजिलेला आहे, आंतील तात्त्विक द्रव्याला अनुलक्ष्यन नाही. कारण, तात्त्विक द्रव्य नेहमीच ‘सत्य’ आहे हें नीट लक्षांत ठेविले पाहिजे. वेदान्ताला पदार्थमात्राच्या नामरूपात्मक पांघरुणाखाली मूळांत काय तत्व आहे हें पहावयाचे असें; आणि तत्त्वज्ञानाचा खरा विषयहि पण तोच आहे. व्यवहारांतहि आपण पुष्टक्ळदां असें पहातों कीं, एकादा दागिना घडविण्यास आपण जरी पुष्टक भजुरी दिली असली तरी आपल्कालीं तो दागिना सराफास विकावयाची वेळ आली म्हणजे सराफ आपणास असें सांगतो कीं, “दागिना घडविण्यास तोळ्यामार्गे काय खर्च आला हें मी पहात नाहीं; तुला हा दागिना सोन्याच्या भावाने

*ग्रीन यांने real (सत् किंवा सत्य) याची व्याख्या देतांना “Whatever any thing is really, it is unalterably” असें म्हटले आहे (Prlegomena to Ethics, § 25) ग्रीनची ही व्याख्या आणि महाभारतांतील वरील व्याख्या या दोन्ही तत्त्वतः एकच आहेत.

द्यावयाचा असला तर मी घेतो !” वेदान्ताच्या परिभाषेत हाच विचार व्यक्त करावया-
चा असल्यास “सराफास दागिना मिथ्या व त्यांतील सोने तेवढेच सत्य दिसते” असे
म्हणावें लोगेल नवे बांधलेले घर विकावयास काढिले तर याचप्रमाणे सदर घराचा
सुबकपणा (रूप) अगर त्याची सोईवार रचना (आकृति) करण्यास काय खर्च आला
इकडे लक्ष न देतां घरास लागलेल्या मालमसाल्याच्या व लांकडाच्या किमतीने ते
घर मला विका असें गिन्हाईक म्हणत असतो. नामरूपात्मक जग मिथ्या व ब्रह्म सत्य
असे वेदान्त्यांचे जे म्हणणे आहे त्याचा अर्थ वरील दृष्टान्तावरून वाचकांच्या लक्षांत
येहील. दृश्य जग मिथ्या म्हणजे जग डोळ्यांना दिसत नाही असा अर्थ द्यावयाचा
नाही; तर एकाच द्रव्याचे नामरूपामुळे झालेले जगांतील अनेक स्थलकृत किंवा का-
लकृत देखावे नाशवंत अतएव मिथ्या असून, या सर्व देखाव्यांच्या नामरूपात्मक पां-
घरुणाखाली नेहमीं असणारे अविनाशी व अविकार्थ द्रव्य तेवढेच नित्य व सत्य असा
त्याचा खरा अर्थ आहे. सराफाला गोट, तोडे, गोफ, पाटल्या वगैरे दागिने मिथ्या व
त्यांतील सोने तेवढेच सत्य वाटते; पण सृष्टीचा जो सोनार त्याच्या कारखान्यांन मूळ
एकाच द्रव्यास निरनिराकी नामरूपे देऊन त्यांचे सोने, दगड, लांकड, पाणी, हवा
वगैरे सर्व दागिने घडविले जातात. म्हणून वेदान्ती सराफापेक्षां आणखी थोडा खोल
जाऊन सोने, रुपे किंवा दगड, इत्यादि नामरूपे दागिन्याप्रमाणेच सर्व मिथ्या सम-
जून या सर्व पदार्थाच्या बुडाशीं असणारे द्रव्य म्हणजे ‘वस्तुतत्त्व’ तेवढेच काय ते
खरे म्हणजे अविकारी सत्य होय असा सिद्धान्त करितो. या वस्तुतत्त्वास नाम-
रूपादि कोणतेच गुण नसल्यामुळे ते नेत्रादि ईद्रियांना गोचर होणे कधीच शक्य
नाही. पण डोळ्याना न दिसले, नाकाने हुंगतां न आले, किंवा हाताला न सम-
जले, तरी अव्यक्त रूपाने ते असलेच पाहिजे असे बुद्धीने निश्चित अनुमान क-
रितां येते, इतकेच नव्हे. तर कधीहि न पालटणारे असे ‘जे कांहीं’ या जगांत
आहे ते हेच खे वस्तुतत्त्व होय, असाहि निश्चय करावा लागतो. यालाच जगां-
तले मूळ सत्य म्हणतात. पण सत्य व मिथ्या या शब्दांचे वेदान्तशास्त्रांतील हे
पारिभाषिक अर्थ लक्षात न घेतां, किंवा सत्य या शब्दाचा आपणांस वाटतो त्या-
पेक्षां निराळा अर्थ असूं शकेल की नाही हे पहाण्याचीहि तसदी न घेतां, “आ-
मच्या डोळ्यांस प्रत्यक्ष दिसणारे जगहि वेदान्ती मिथ्या म्हणतो, काय करावे ?”
अशी कांहीं अडाणी परकीय आणि कांहीं स्वकीय पंडितंमन्य लोकहि अद्वेत-
वेदान्ताची टवाळकी करीत असतात ! पण यास्काने म्हटल्याप्रमाणे आंगल्याला
खांब दिसत नाहीं हा कांहीं खांबाचा दोष नव्हे ! नित्य पालटणारी म्हणजे
नाशवंत नामरूपे सत्य नसून, ज्याला सत्य म्हणजे नित्य टिकणारे तत्त्व पहाणे
आहे त्यांने या नामरूपांपलीकडे आपली दृष्टि पौंचविली पाहिजे, असे

छांदोग्य (६.१; वं७.१) ‘बृहदारण्यक (१.६.३), मुङ्डक (३.२.८), प्रश्न (६.५), इत्यादि उपनिषदांतून अनेकवार सांगितले असून या नामरूपासच कठ (२.५), मुङ्डक (१.२.९), वैगैरे उपनिषदांतून अविद्या व अखेरीस श्वेताश्वतरोपनिषदांत ‘माया’(श्व. ४.१०) असें म्हटले आहे. भगवद्गीतेत ‘माया’ ‘मोह’ ‘अज्ञान’ या शब्दांनी तोच अर्थ विवक्षित आहे. जगाच्या आरंभी जें कांही होतें, तें नामरूपाशिवाय म्हणजे निर्गुण व अव्यक्त असून त्यालाच पुढे नामरूपें प्राप्त झाल्यांनें तें व्यक्त व सगुण बनत असतें (बृ.१.४.७; छां.६.१, २, ३), म्हणून विकारी किंवा नाशवंत नामरूपा-सच ‘माया’ ही संज्ञा देऊन, सगुण अगर दृश्य सृष्टि ही एका मूळ द्रव्याचा म्हणजे ईश्वराच्या मायेचा खेळ किंवा लीला आहे असें म्हणतात. अशा दृष्टीने पाहिले म्हणजे सांख्यांची प्रकृति अव्यक्त असली तरी ती सत्त्वरजस्तमोगुणी अतएव नाम-रूपांनी युक्त मायाच असून, या प्रकृतीपासून होणारी आठव्या प्रकरणांत वर्णन केलेली व्यक्त विश्वाची उभारणी अगर पसारा हीं मुद्दा त्या मायेचे सगुणनामरूपा-त्मक विकार होतात. कारण, कोणताहि गुण म्हटला कीं तो इंद्रियांना गोचर होणारा अतएव नामरूपात्मकच असावयाचा. सर्वे आधिभौतिक शास्त्रे याचप्रमाणे मायेच्या कोटींत येतात. इतिहास, भूज्ञान, विद्युच्छास्त्र, रसायनशास्त्र, पदार्थविज्ञान वैगैरे कोणतेहि शास्त्र घ्या, त्यांत जें विवेचन केलेले असतें तें सर्वे नामरूपांनें म्हणजे कोणत्याहि पदार्थांचे एक नामरूप जाऊन त्याला दुसरें नामरूप कर्से प्राप्त होतें, एव-ढायाबदलवेच असतें. उदाहरणार्थ, ज्याला पाणी हें नांव आहे त्याला वाफ हें नांव केव्हां व कर्से येते, किंवा एका काळ्यादुस्स डांवरापासून तांबडे, हिरवे, निळे वैगैरे अनेक पुडीचे रंग (रूपे) कसे होतात इत्यादि नामरूपांच्या फरकाचाच विचार या शास्त्रांतून केलेला असतो. म्हणून नामरूपांतच गुंतलेल्या या शास्त्रांच्या अभ्यासानें नामरूपांपलीकडल्या सत्य वस्तूचा बोध होऊं शकत नाहीं; ज्यास खन्या ब्रह्मस्वरू-पाचा शोध घ्यावयाचा त्यानें आपली दृष्टि या सर्वे आधिभौतिक म्हणजे नामरू-पात्मक शास्त्रांच्या पलीकडे पौचविली पाहिजे, असें उघड होतें. आणि हाच अर्थ छांदोग्योपनिषदाच्या सातव्या अध्यायाच्या आरंभांच्या कथेत व्यक्त केला आहे. कथारंभी नारदऋषि सनत्कुमाराकडे म्हणजे स्कंदाकडे जाऊन ‘मला आत्मज्ञान सांगा’ असें म्हणाले; तेव्हां सनत्कुमारांनी “तूं काय शिकला आहेस तें सांग म्हणजे त्यापुढे सांगतो” असा प्रश्न केला. नारद म्हणाले, “मी क्रगवेदादि चार व इतिहास पुराणरूपी पांचवा मिळून सर्व वेद, व्याकरण, गणित, तर्कशास्त्र, कलाशास्त्र, नीति-शास्त्र, वेदांगे, धर्मशास्त्र, भूतविद्या, क्षत्रविद्या, नक्षत्रविद्या, सर्पदेवजनविद्या, वौरे सर्व कांही शिकलो आहें; पण त्यानें आत्मज्ञान झाले नाहीं म्हणून आतां तुमच्या-कडे आलो.” त्यावर सनत्कुमारांनी “तूं जें कांही शिकला आहेस तें सर्व नामरूपा-

त्मक असून खेरे ब्रह्म या नामब्रह्माच्या फार पलीकडे आहे, ” असें उत्तरदेऊन पुढे क्रमाक्रमाने या नामरूपाहून अर्थात् सांख्यांच्या अव्यक्त प्रकृतीहून किंवा वाणी, आशा, संकल्प, मन, वुद्धि (ज्ञान) आणि प्राण यांच्याहि पलीकडे व यांहून वरच्वळ असें जें परमात्मरूपी अमृत तत्त्व याची नारदास ओळख करून दिली आहे.

मनुष्याच्या ईद्रियांना नामरूपाखेरीज दुसऱ्यांक कशाचेहि प्रत्यक्ष ज्ञान हेत नसलें तरी या अनित्य नामरूपाच्या पांधरुणाशाळीं डोळयांना न दिसणारे म्हणजे अव्यक्त असें कांहींतरी नित्य द्रव्य असलेच पाहिजे, व त्यामुळेच सर्वे सृष्टीचे एकतत्वाने आपणांस ज्ञान होते असेंते, हें वरील विवेचनाचे तात्पर्य आहे. जें काय ज्ञान होते तें आत्म्याला होते, म्हणून आत्मा हा ज्ञाता म्हणजे जाणणारा झाला. या ज्ञात्याला जें ज्ञान होते तें नामरूपात्मक सृष्टीचे होते, म्हणून नामरूपात्मक बाब्य सृष्टि हें ज्ञान झाले (मभा. शा. ३०६. ४०); आणि या नामरूपात्मक सृष्टीच्या बुडाशीं जें कांहीं वस्तुतत्त्व आहे तें ज्ञेय होय. हेच वर्गीकरण स्वीकारून भगवदीतेत ज्ञाता म्हणजे क्षेत्रज्ञ आत्मा, ज्ञेय म्हणजे ईद्रियातीत नित्य परब्रह्म (गी. १३. १२-१७), आणि पुढे ज्ञानाचे तीन भेद करून भिन्नत्वाने किंवा नानात्वाने होणारे सृष्टिज्ञान राजस व अखेर या नानात्वाचे एकत्वाने होणारे ज्ञान सात्त्विक होय असे म्हटले आहे (गी. १८. २०, २१). यावर कित्येकांची अशी कोटी आहे की, ज्ञाता, ज्ञान व ज्ञेय असा त्रिधा भेद करणे रास्त नसून आपणांस जें कांहीं ज्ञान होते त्यापेक्षां या जगांत दुसरे कांहीं आहे असे म्हणण्यास आपणांजवळ कांहींच पुरावा नाही. गाय, घोडे वैगैरे ज्या बाब्य वस्तु आपणांस दिसतात, तें आपणांस झालेले ज्ञानच होय, व हें ज्ञान जरी सत्य आहे तरी तें कशाचें झाले हें सांगण्यास ज्ञानाखेरीज दुसरा मार्गच रहात नसल्यामुळे, या ज्ञानाखेरीज बाब्य पदार्थ म्हणून कांहीं स्वतंत्र वस्तू आहेत किंवा या बाब्य वस्तूच्या बुडाशीं दुसरे कांहीं स्वतंत्र तत्त्व आहे असे म्हणतां येत नाही. कारण, ज्ञाता नाहीं म्हणजे जग कांहीं शिळक रहात नाही. अशा दृष्टीने विचार केला म्हणजे ज्ञाता, ज्ञान व ज्ञेय यांपैकी ज्ञेय हा तिसरा वर्ग न रहातां ज्ञाता व त्याला होणारे ज्ञान हीं दोनच बाकी रहातात; आणि हाच युक्तिवाद जरा पुढे नेला म्हणजे ‘ज्ञाता’ किंवा ‘पहाणारा’ हेहि एका प्रकारेचे ज्ञानच असल्यामुळे शेवटीं ज्ञानाखेरीज दुसरी वस्तुच शिळक रहात नाहीशी होत्ये. यासच ‘विज्ञानवाद’ असे म्हणतात; व तो योगाचारपंथांतील बौद्धांनी प्रमाण धरिला असून ज्ञात्याच्या ज्ञानाखेरीज स्वतंत्र असे दुसरे कांहींच या जगांत नाहीं, किंवहुना जगच नाहीं, जें काय आहे तें मनुष्यांचे ज्ञान होय, असे या पंथांतील विद्वानांनी प्रतिपादन केले. आहे. इंग्रजी ग्रंथकारांतहि शूमसारखे पंडित अशा प्रकारच्या मताचे पुरस्कर्ते

आहेत. पण वेदान्त्यांस हें मत मान्य नसून बादरायणाचार्यांनी वेदान्तसुत्रांत (वे.सू.२.२८-३२) व श्रीमच्छंकराचार्यांनी सदर सूत्रांवरील भाष्यांत या मताचें खंडन केले आहे. मनुष्याच्या मनावर ज्ञालेले संस्काराच अखेर त्याला कद्दत असतात हें कांहीं खोटे नव्हें; व यालाच आपण ज्ञान म्हणतों. पण या ज्ञानाखेरीज जर दुसरें कांहीं नाहीं, तर ‘गाय’ हें ज्ञान निराळे, ‘घोडा’ हें ज्ञान निराळे, ‘मी’ हें ज्ञान निराळे, असा ज्ञानाज्ञानांतच जो निराळेपणा आपल्या बुद्धीला कद्दून येतो त्याचे कारण काय? ज्ञान होणेही मानसिक किया सर्वत्र एकच आहे; आणि त्याशिवाय दुसरें कांहींच नाहीं, तर गाय, घोडा इ० निरनिराळे भेद आले कोठून? स्वप्रांतल्या सृष्टीसारखें मन आपण होऊनच आपल्या मर्जीप्रमाणे ज्ञानाचे हे भेद निर्माण करिते असें कोणी म्हणेल, तर स्वप्रसृष्टीपेक्षां भिन्न असा जो जागृतावस्थेतील ज्ञानांत एक प्रकारचा सुसंगतपणा आढळून येतो, त्याचे कारण सांगतां येत नाहीं (वे.सू.शांभा.२.२.२९; ३.२.४). शिवाय ज्ञानाखेरीज दुसरी कांहींच वस्तु नसून ‘पहाणाराचे’ मनच सर्व भिन्नभिन्न पदार्थ निर्माण करिते असें म्हटले तर प्रत्येक पहाणारास ‘माझें मन म्हणजे मीच खांब आहें’ किंवा ‘मीच गाय आहें’ असें ‘मीपूर्वक’ सर्व ज्ञान ब्रह्मवयास पाहिजे. पण तसें न होतां मी निराळा असून माझ्याहून खांब, गाय वैगेरे पदार्थहि निरनिराळे आहेत अशी ज्या अर्थीं सर्वानाच प्रतीति होत असत्ये, त्या अर्थी पहाणान्याच्या मनास होणाऱ्या सर्व ज्ञानाला आवारभूतज्ञालेल्या बाब्य सृष्टीत दुसर्या बाब्य कांहीं तरी स्वतंत्र वस्तु असल्या पाहिजेत, असा शंकराचार्यांनी सिद्धान्त केला आहे (वे.सू.शांभा.२.२.२८). कान्ट याचे मत याच प्रकारचे असून सृष्टिज्ञान होण्यास मनुष्याच्या बुद्धीचे एकीकरण जरी अवश्य असले, तरी हें ज्ञान बुद्धि सर्वस्वीं आपल्याच पदरचे म्हणजे निराधार किंवा नवें उत्पन्न करीत नाही, त्याला सृष्टीतील बाब्य वस्तूची नेहमींच अपेक्षा असत्ये, असें त्यानें स्वच्छ म्हटले आहे. या ठिकाणीं कोणी प्रश्न करील कीं, ‘काय हो! शंकराचार्य एकदां बाब्य सुष्टि मिथ्या म्हणतात आणि बौद्धांचे खंडन करितांना त्याच बाब्य सृष्टीचे अस्तित्व ‘पहाणान्याच्या’ अस्तित्वाप्रमाणेच सत्य आहे, असें प्रतिपादन करितात! तर याचा मेळ कसा घालावयाचा?’ या प्रश्नाचे उत्तर पूर्वीच सांगितले आहे. आचार्य बाब्य सृष्टीला जेव्हां मिथ्या किंवा असत्य म्हणतात तेव्हां बाब्य सृष्टीचे दृश्य नामरूप असत्य म्हणजे विनाशी एवढाच त्याचा अर्थ समजावयाचा. पण नामरूपात्मक बाब्य देखावा जरी मिथ्या ज्ञाला तरी त्याच्या मूळांत कांहीं तरी इंद्रियातीत सत्य वस्तु आहे या सिद्धान्तास त्यानें कांहीं बाध येत नाहीं. सारांश, क्षेत्रक्षेत्रज्ञविचारांत देहेंद्रियादिक विनाशी नामरूपांखालीं कांहीं तरी नित्य आत्मतत्त्व आहे असा ज्याप्रमाणे सिद्धान्त केला त्याचप्रमाणे नामरूपात्मक बाब्य सृष्टीच्या बुडाशीहि कांहीं तरी

नित्य तत्व आहे, असें म्हणावें लागते. म्हणून देहेंद्रिये आणि बाह्यसृष्टि या दोहोच्या रोज पालटणाऱ्या म्हणजे मिथ्या देखाव्याखालीं दोहोकडे हि कांही नित्य म्हणजे सत्य द्रव्य आच्छादिलेले आहे असे वेदान्तशास्त्रानें ठरविले आहे. दोहोकडलीं हीं नित्य तत्वे दोन निरनिराळीं आहेत का एकरूपी आहेत हा यापुढला प्रश्न आहे. पण याचा विचार करण्यापूर्वी या मतावार कित्येकदां त्याच्या अर्वाचीनत्वाबद्दल जो एक आपेक्ष घेण्यांत येत असतो त्याचा प्रथम थोडा विचार करू.

कित्येकांचे असें म्हणणे आहे की, बौद्धांचा विज्ञानवाद जरी वेदान्तशास्त्रास संमत नसला, तरी बाह्य सृष्टीचे डोळ्यांनी दिसणारे नामरूपात्मक स्वरूप मिथ्या आणि त्याखालचे जें अव्यय व नित्य द्रव्य तेवेंच सत्य हें श्रीशंकराचार्यांचे मत,—ज्यास मायावाद असें म्हणतात,—त्यांचे प्राचीन उपनिषदांतून वर्णन नसल्यासुले तो वेदान्त-शास्त्राचा मूळचा भाग आहे असें मानिताने येत नाही. परंतु उपनिषदांचे लक्ष्यपूर्वक अध्ययन केल्यास हा आपेक्ष निराधार आहे असे कोणासहि सहज दिसून येईल. ‘सत्य’ हा शब्द सामान्य व्यवहारात डोळ्यांस प्रत्यक्ष दिसणाऱ्या वस्तूस लावितात हे पूर्वीच सांगितले आहे. म्हणून ‘सत्य’ या शब्दाचा हाच व्यावहारिक अर्थ घेऊन उपनिषदांतून कांहीं ठिकाणीं डोळ्यांनी दिसणाऱ्या नामरूपात्मक बाह्य पदार्थास ‘सत्य’ व त्या नामस्तपांनी आच्छादिलेल्या द्रव्यास ‘अमृत’ अशीं नांवे दिलेलीं आहेत उदाहरणार्थ, बृहदारण्यकोपनिषदांत (१.६.३.) “तदेतदमृतं सत्येन च्छन्नं”—ते अमृत सत्याने आच्छादिलेले आहे—असे सांगून अमृत आणि सत्य या शब्दांची लागलीच “प्राणो वा अमृतं नामरूपे सत्यं ताभ्यामयं प्राणश्छन्नः”—प्राण हे अमृत व नामरूप हे सत्य, या नामरूप सत्याने प्राण आच्छादिला आहे.—अशी व्याख्या केली आहे. प्राण म्हणजे प्राणस्वरूपी परब्रह्म असा या ठिकाणीं अर्थ आहे. पुढच्या उपनिषदांतून ज्याला ‘मिथ्या’ आणि ‘सत्य’ म्हणतात त्यासच पूर्वी अनुक्रमे ‘सत्य’ आणि ‘अमृत’ हीं नांवे होतीं असे यावरून दिसून येते. कित्येक ठिकाणीं या अमृतासच ‘सत्यस्य सत्यं’—डोळ्यांनी दिसणाऱ्या सत्याच्या पोटांतील अखेरचे सत्य (बृ.२.३.६)—असे म्हटले आहे. पण उपनिषदांत कांहीं ठिकाणीं डोळ्यांना दिसणाऱ्या सृष्टीसच सत्य म्हटले आहे एवढ्यावरून वरील आक्षेप सिद्ध होत नाही. कारण, बृहदारण्यकांतच आत्मरूप परब्रह्माखेरीज इतर सर्व ‘आर्तम्’ म्हणजे विनाशी आहे असा शेवटीं सिद्धान्त केला आहे (बृ.३.७.२.३). जगाच्या मूलतत्त्वाचा शोध लावण्याला जेव्हां प्रथम सुरवात झाली, तेव्हां डोळ्यांना दिसणारे जग हे पहिल्याने सत्य मानून त्याच्या पोटांतले दुसरे सूक्ष्म सत्य कोणतेहे शोधक पाहू लागले. पुढे असे आठकून आले की, ज्या हृश्य सृष्टीच्या रूपाला आपण सत्य मानितो, ते विनाशी असुन त्याच्या पोटांत दुसरे कांही तरी अविनाशी किंवा अमृत तत्व आहे. दोहो-

मधला हा भेद जसजसा जास्त व्यक्त करण्याची जरूर पडूं लागली, तसेतसे 'सत्य' व 'अमृत'ऱ्या दोन शब्दांऐवजीं 'अविद्या' व 'विद्या' आणि अखेरीस 'माया व सत्य' किंवा 'मिथ्या व सत्य' ही परिभाषा प्रचारांत आली. कारण, 'सत्य' शब्दाचा धात्वर्थ 'नेहमीं टिकणारे' असा असल्यासुले, नित्य बदलणाऱ्या व नाशवंत नाम-रूपास सत्य म्हणें उत्तरोत्तर विशेष गैरशिस्त वाढू लागले. पण अशा रीतीने 'माया किंवा मिथ्या' हे शब्द जरी मागाहून प्रचारांत आले असले, तरी जगांतील वस्तूंचा आमच्या डोळ्यांस दिसणारा देखावा विनाशी व असत्य, आणि त्याखालचे 'तात्त्विक द्रव्य' तेवढेंच सत् किंवा सत्य, हे विचार फार प्राचीन काळापासून चालत आले आहेत; आणि खुद ऋगेदांताहि "एकं सद्विप्रा बहुधा वदन्ति" (१. १६४. ४६ व १०. ११४. ५) — जे मूळांत एक व नित्य (सत्) त्यालाच विप्र (ज्ञाते) निरनिराळी नांवै देतात—अर्थात् एकच सत्य वस्तु नामरूपांने भिन्नभिन्न दिसत्ये असे म्हटले आहे. "एका रूपाचीं अनेक रूपे करून दाखविणे" या अर्थी ऋगेदांताहि 'माया' हा शब्द योजिला असून, "इंद्रो मायाभिः पुरुषः ईयते" — इंद्र आपल्या मायेने अनेक रूपे धारण करितो (ऋ. ६. ४७. १८) असे वर्णन आहे. 'माया' शब्दाचा तेत्रीयसंहितेत एका स्थळी (तै. सं. ३. १. ११) याच अर्थी प्रयोग केलेला असून, अखेर श्वेताश्वतरोपनिषदांत 'माया' हा शब्द नामरूपास लाविला आहे. परंतु नाम-रूपास 'माया' हा शब्द लाविण्याचा प्रधात प्रथम श्वेताश्वतरोपनिषद्त्कालीच जरी रुढ झाला असला तरी नामरूपे अनित्य किंवा असत्य ही कल्पना तपूर्वीची आहे, 'माया' शब्दाचा विपरीत अर्थ करून श्रीशंकराचार्यांनी नवी काढिलेली नवे, एवढे निर्विवाद आहे. नामरूपात्मक सृष्टिस्वरूपाला 'मिथ्या' असे श्रीशंकराचार्यप्रमाणे ठसठसीत नांव देण्याचे ज्यांना धैर्य होत नाहीं, अर्थवा गीर्तेत भगवंतांनी म्हटल्या-प्रमाणे त्याच अर्थी 'माया' शब्दाचा उपयोग करण्यासहि जे भितात, त्यांनी पाहिजे तर ब्रह्मदारण्यकोपनिषदांतील 'सत्य' आणि 'अमृत' ही भाषा खुशाल वापरावी कांहीं म्हटले तरी नामरूपे 'विनाशी' आणि त्यांनी आच्छादिलेले तत्त्व 'अमृत' किंवा 'अविनाशी' हा भेद प्राचीन वैदिक काळापासून चालत आलेला आहे या सिद्धान्तास त्याने कांहीं बाध येत नाहीं.

असो. आपल्या आत्म्याला नामरूपात्मक बाब्य सृष्टीतील पदार्थमात्राचे जे झान होते तें होण्यास त्याला आधारभूत व त्याच्या पडताळ्याचे बाब्य सृष्टीत नानापदार्थाच्या बुडाशी 'कांहीं तरी' एक मूळभूत नित्य द्रव्य असले पाहिजे, एरवी हे झान होणे शक्य नाहीं, एवढे ठरविल्याने अध्यात्मशास्त्राचे काम संपत नाहीं. बाब्य सृष्टीच्या बुडाशी असणाऱ्या या नित्य द्रव्यासच वेदान्ती 'ब्रह्म' म्हणतात; आणि शक्य असल्यास या ब्रह्माचे स्वरूप काय तें ठरविणेहि जरूर आहे. सर्व नामरूपा-

त्वक पदार्थाच्या बुडाशीं असणारे हे नित्य तत्त्व अव्यक्त असल्यामुळे त्याचे स्वरूप नामसूपात्मक पदार्थप्रमाणे व्यक्त व स्थूल (जड) असू शकत नाहीं हे उघड आहे. पण व्यक्त व स्थूल पदार्थ सोडून दिले, तरी स्थूल नाहीत असे मन, स्मृति, वासना, प्राण, ज्ञान वगैरे दुसरे पुष्कळ अव्यक्त पदार्थ आहेत; व परब्रह्म त्यांपैकी कोणत्याहि एखायाच्या स्वरूपाचे असेंगे अशक्य नाहीं, पैकी प्राणाचे व परब्रह्माचे स्वरूप एक आहे असे कित्येक म्हणतात जर्मन पॅटित शोपेनहौएर यांने परब्रह्म वासनात्मक आहे असे ठरविले आहे. वासना हा मनाचा धर्म असल्यामुळे या मताप्रमाणे ब्रह्म मनोमयच आहे असे म्हणतां येईल (तै. ३.६). पण आतांपर्यंत केलेल्या विवेचनावरून पाहिले तर ‘प्रज्ञानं ब्रह्म’ (ऐ. ३.३) किंवा ‘विज्ञानं ब्रह्म’ (तै. ३.५) — म्हणजे जडसृष्टींतील नानात्वाचे एकत्वाने आपणांस जें ज्ञान होतें तेच ब्रह्माचे स्वरूप असावे असे म्हणतां येईल. हेगेलचा सिद्धान्त याच मासल्याचा आहे; पण उपनिषदांत विद्वांशी ज्ञानाबरोबरच सत् म्हणजे जगांतील सर्व वस्तुच्या अस्तित्वाचा जो सामान्य धर्म किंवा सत्तासामान्य त्याचा आणि आनंदाचाहि ब्रह्मस्वरूपांतच अंतर्भावच करून ब्रह्म सचिदानंदरूपी आहे असे म्हटलेले आहे. याखेरीज दुसरे ब्रह्मस्वरूप म्हणूले म्हणजे ३०कार होय. याची उपपत्ति अशी आहे की, सर्व अनादि वेद प्रथम ३०कारापासून निघाले आहेत, आणि ते निघाल्यावर नंतर त्या वेदांतील नित्य शब्दांपासूनच पुढे ब्रह्मदेवाने ज्या अर्थी सर्व सुष्ठि निर्माण केलेली आहे (गी. १७. २३; मभा. शा. २३१. ५६—५८), त्या अर्थी ३०काराखेरीज मूलारंभी दुसरे कांहीं नव्हते असे सिद्ध होतें, व त्यामुळे ३०कार हेच खरे ब्रह्म-स्वरूप होय (मांडळक्य. १; तैति. १. ८). पण शुद्ध अध्यात्मशास्त्रदृष्ट्या विचार केला तर परब्रह्माचीं हीं सर्व स्वरूपे थोर्डीबहुत तरी नामसूपात्मकच होतात. कारण, हीं सर्व स्वरूपे मनुष्याच्या इंद्रियांस कल्पणारीं आहेत, व मनुष्यास अशा रीतीने जें कांहीं कळतें तें नामसूपाच्याच कोटींत पडते. मग या नामसूपाखालीं असणारे जें अनादिमत, आंत बाहेर सर्वत्र एकसारखे भरून राहिलेले, एकजिनसी, नित्य व अमृत तत्त्व (गी. १३. १२—१७) त्याच्या वास्तविक स्वरूपाचा निर्णय कसा होणार? केवळांहि ज्ञाले तरी हे तत्त्व आमच्या इंद्रियांना अज्ञेय रहाणार, असे कित्येक अध्यात्मशास्त्रज्ञांचे म्हणणे असून कान्ट यानेंतर या प्रश्नाचा पुढे विचार करण्याचेच सोडून दिले आहे. तरोंच उपनिषदांतहि “नेति नेति” — म्हणजे ज्याबदल कांहीं सांगतां येते तें नव्हे—ब्रह्म यापलीकडचे आहे, तें डोक्यांना दिसत नसून “यतो वाचो निवर्तन्ते अप्राप्य मनसा सह”—वाणीला व मनालाहि अगोचर आहे, अशीं परब्रह्माच्या अज्ञेय स्वरूपाची वर्णने आहेत. तथापि, या अगम्य स्थिरीतीहि ब्रह्म-स्वरूपाचा एक प्रकारे मनुष्यास आपल्या बुद्धीने निर्णय करितां येतो असे अध्यात्म-

शास्त्रानें निश्चित केले आहे. वासना, स्मृति, धृति, आशा, प्राण, ज्ञान वैरे जे अव्यक्त पदार्थ वर सांगितले त्यांपैकीं अतिशय व्यापक किंवा श्रेष्ठ कोण याचा विचार करून या सर्वात जो श्रेष्ठ ठरेल तेच परब्रह्माचे स्वरूप होय असें मानिले पाहिजे. कारण, सर्व अव्यक्त पदार्थात परब्रह्म श्रेष्ठ ही गोष्ट निर्विवाद आहे. आशा, स्मृति, वासना, धृति इत्यादिकांचा या दृष्टीने विचार केला म्हणजे हे सर्व मनाचे धर्म असल्यामुळे मन यांपेक्षा श्रेष्ठ, मनापेक्षां ज्ञान श्रेष्ठ, आणि ज्ञान हा बुद्धीचा धर्म म्हणून ज्ञानापेक्षां बुद्धी श्रेष्ठ, व अखेच बुद्धी सुद्धां ज्याची नोकर तो आत्मा सर्वाहून श्रेष्ठ (गी. ३.४२), असें क्षेत्रक्षेत्रज्ञप्रकरणात दाखविले आहे. वासना, मन, आदिकरून सर्व अव्यक्त पदार्थात जर आत्मा श्रेष्ठ तर परब्रह्माचे स्वरूपहि मग तेच असले पाहिजे असें ओघानेच निष्पत्र होते. छांदोग्योपनिषदाच्या गातव्या अध्यायांत हाच युक्तिवाद स्वीकारीला असून वाणीपेक्षां मन अधिक योग्यतेचे (भयसु) मनापेक्षां ज्ञान, ज्ञानापेक्षां बल, याप्रमाणे चढत चढत सर्वात ज्या अर्थी आत्मा श्रेष्ठ (भूमन.) त्या अर्थी आत्मा हेच परब्रह्माचे खरे स्वरूप होय, असें सनत्कुमारांनी नारदास सांगितले आहे. इंग्रज ग्रंथकारांत ग्रीन याने याच सिद्धान्ताचा स्वीकार केलेला आहे. पण त्याचा युक्तिवाद थोडा निराळा असल्यामुळे तो येथे वेदान्ताच्या परिभाषेने थोडक्यांत सांगतो. इंद्रियांचे मार्फत बाह्य नामरूपांचे आपल्या मनावर जे संस्कार घडतात त्यांचे एकीकरण करून आपला आत्मा जें ज्ञान उत्पन्न करितो, त्याच्या पडताळ्याला बाह्य सृष्टीच्या भिन्नभिन्न नामरूपांखालीहि एकत्वाने असणारी कांहीं तरी वस्तु असली पाहिजे; एरवीं आत्म्याच्या एकीकरणाने उत्पन्न झालेले ज्ञान स्वकपोलकलिपत व निराधार होउन विज्ञानवादामारखे लटके पडेल, असें ग्रीनचे म्हणणे आहे. या 'कांहीं तरी' वस्तूस आम्ही ब्रह्म म्हणतो; पण कान्टची परिभाषा स्वीकारून ग्रीन त्यास वस्तुतत्त्व म्हणतो एवढा भेद आहे. कांहीं म्हटले तरी वस्तुतत्त्व (ब्रह्म) आणि आत्मा हे एकमेकांच्या पडताळ्याचे दोनच पदार्थ अखेरीस शिळ्क रहातात. पैकीं आत्मा हा मन व बुद्धि यांपलीकडला अर्थात् इंद्रियातीत असला तरी स्वतःची प्रतीति प्रमाण मानून हा आत्मा जड नाहीं, चिद्रपी किंवा चैतन्यरूपी आहे, असा आपण निश्चय करितो. आत्म्यांचे स्वरूप याप्रमाणे निश्चित केल्यावर बाह्य सृष्टीतील ब्रह्माचे स्वरूप काय तें ठरवावयाचे. हें ब्रह्म किंवा वस्तुतत्त्व (१) आत्म्यांचे स्वरूपांचे असेल किंवा (२) आत्म्याहून भिन्न स्वरूपांचे असेल, असे दोनच पक्ष या बाबतीत संभवतात. कारण, ब्रह्म व आत्मा या दोहोच्चेरीज तिसरी वस्तुच आतां शिळ्क रहात नाहीं. पण कोणतेहि दोन पदार्थ स्वरूपतः भिन्न असले तर त्यांचे परिणाम किंवा कायेहि भिन्न असली पाहिजेत असा आपला अनुभव आहे. म्हणून पदार्थांच्या परिणामावरूनच सदर पदार्थ भिन्न किंवा एक स्पाचे आहेत, याचा आपण कोण-

त्याहि शास्त्रांत निर्णय करितो. उदाहरणार्थ, दोन ज्ञाडांची मुळे, पांडे, साल, पाने, फुले, वैरे एकसारखीच असल्यास ती झाडेहि एकच होत, व भिन्न असल्यास भिन्न होत, असे आपण ठरवितो. हीच रीति प्रस्तुत स्थलीं लागू केली म्हणजे आत्मा व ब्रह्म एकाच स्वरूपाचीं असलीं पाहिजेत असे दिसून येते. कारण, सृष्टीतील भिन्नभिन्न पदार्थाचे मनावर जे संस्कार होतात त्यांचे आत्म्याच्या व्यापारामुळे जे एकीकरण होते ते गळीकरण, आणि या भिन्नभिन्न बाब्य पदार्थाच्या बुडाशी असणारे वस्तुतत्त्व म्हणजे ब्रह्म सदर पदार्थाचे नानात्व मोडून जे एकीकरण करितेते एकीकरण, भिन्न दोन्ही एकमेकांच्या पडताळ्याची असलीं पाहिजेत, एरवीं सर्व ज्ञान निराधार व लळके पडेल, हे वर सांगितले आहे. एकाच मासल्याचे व सर्वस्वीं एकमेकांच्या तोडीचे हें एकीकरण करणारी तत्त्वे दोन ठिकाणी असलीं तरी ती परस्परांहून भिन्न असें शक्य नाही, आणि यांपैकीं आत्म्याचे जे रूप असेल तेच ब्रह्माचेहि रूप असेल पाहिजे, असे पुढे ओघानेच प्राप्त होते.* सारांश, कोणत्याहि रीतीने विचार केला तरी बाब्य सृष्टीतील नामरूपाखालीं आच्छादित ज्ञालेले ब्रह्मतत्त्व नामरूपात्मक प्रकृतीप्रमाणे जड नाही इतकेच नव्हे, तर वासनात्मक ब्रह्म, मनोमय ब्रह्म, ज्ञानमय ब्रह्म, प्राणब्रह्म, किवा ॐकाररूपी शब्दब्रह्म हीं ब्रह्मस्वरूपे सुद्धां खालच्या पायरीचीं असून खेरे ब्रह्मस्वरूप यापलीकडचे व याहून अधिक योग्यतेचे म्हणजे शुद्ध आत्मस्वरूपी आहे असे आतां सिद्ध होते, आणि गीतेचा सिद्धान्तहि तोच आहे असे यासंबंधाचे गीतेत अनेक ठिकाणी जे उल्लेख आहेत त्यावरुन स्पष्ट होते (गी. २. २०; ७. ५; ८. ४; १३ ३१; १५. ७, ८ पहा). तथापि ब्रह्म व आत्मा यांचे स्वरूप एक हा सिद्धान्त केवळ असल्या युक्तिवादानेच आमच्या कृषींनी प्रथम शोधून काढिला असे समजून ये. कारण, अध्यात्मशास्त्रांत केवळ बुद्धीच्या साध्याने कोणतेहि एकच अनुमान निश्चित करितां येत नाहीं, आत्मप्रतीतीची त्याला नेहमीं जोड असली पाहिजे, हे या प्रकरणाच्या आरंभीच सांगितले आहे. शिवाय आधिभौतिक शास्त्रांतहि अनुभव आधीं येऊन त्याची उपपत्ति मागाहून कळत्ये किवा शोधून काढितात, हे आपण नेहमीं पहातो. याच न्यायाने वर दिलेली ब्रह्मात्मैक्याची बुद्धिगम्य उपपत्ति निघण्यापूर्वी शेकडों वर्षे आमच्या प्राचीन कृषींनी “नेह नानाऽस्ति किंचन” (बृ. ४. ४. १९; कठ ४. ११) — या सृष्टीत दिसून येणारे अनेकत्व खेरे नसून, त्याच्या बुडाशीं चोहोंकडे एकच अमृत, अव्यय व नित्य तत्त्व आहे (गी. १. ८. २०) असा प्रथम निर्णय करून, अखेर बाब्य सृष्टीतील नामरूपांने आच्छादिलेले अविनाशी तत्त्व आणि आपल्या शरीरातील बुद्धिपलीकडचे आत्मतत्त्व हीं दोन्ही एकच म्हणजे एकजिनसी, अमर व अव्यय

* Green's *Prolegomena to Ethics*, §§ 26-36.

आहेत किंवा जें तत्त्व ब्रह्मांडीं तेंच पिंडी म्हणजे मनुष्याच्या देहांतहि वास करीत आहे, हा सिद्धान्त आपल्या अंतर्दृशीनें शोधून काढिला आहे; व हेच काय ते सर्व वेदान्ताचे रहस्य असे बहदारण्यकोपनिषदांत याज्ञवल्क्य मैत्रेयीस, गार्गीवारुणि-प्रभृतींस व जनकास सांगत आहे (बृ. ३.५-८; ४.२-४). “अहं ब्रह्मास्मि”—मीच परब्रह्म आहे,—हे ज्याने जाणिले त्याने सर्व जाणिले असे याच उपनिषदांत पूर्वी म्हटले असून (बृ. १.४.१०.), छांदोग्योपनिषदाच्या सहाव्या अध्यायात श्रेत-केतूस त्याच्या बापाने अद्वैतवेदान्ताचे हेच तत्त्व अनेक रीतीनी समजावून दिले आहे. “मातीच्या एका गोल्यांत काय आहे तेंकलल्याने मृत्तिकेचे नामरूपात्मक सर्व विकार ज्याप्रमाणे समजात त्याप्रमाणे ज्या एका वस्तुचे ज्ञान ज्ञाल्याने सर्व वस्तु कळतील ती वस्तु मला सांगा, मला तिचे ज्ञान नाही,” असा अध्यायाच्या आरंभी श्रेतकेतूने आपल्या बापास प्रश्न केला; तेव्हां नद्या, समुद्र, पाणी, मीठ इत्यादि अनेक दृश्यान्त देऊन बाबू सृष्टीच्या बुडाशीं जें द्रव्य आहे ते (तत) आणि तूं (त्वम्) म्हणजे तुझ्या देहांतील आत्मा ही एकच आहेत—“तत्त्वमसि,” तूं आपला आत्मा ओळखिलास म्हणजे तुला सर्व जगाच्या बुडाशीं काय आहे ते आयोआप कळेल, असा बापाने त्यास नज निरनिराळ्या दृश्यान्तांना उपदेश केला आहे; आणि दरवेळी “तत्त्वमसि”—तेंच तूं आहेस—या सूत्राची पुनरावृत्ति केलेली आहे (छा. ६.८-१६). “तत्त्वमसि” हे अद्वैतवेदान्ताच्या महावाक्यांपैकी मुख्य वाक्य असून, “जे पिंडी ते ब्रह्मांडी” हे त्याचेच मराठी हपांतर आहे.

ब्रह्म आत्मस्वरूपी आहे असा याप्रमाणे निर्णय आला. पण आत्मा चिदूपी मानीन असल्यामुळे ब्रह्महि चिदूपी आहे, असे कित्येकांस वाटण्याचा संभव आहे. म्हणून ब्रह्माचे व त्याचबरोबर आत्म्याचे खेरे स्वरूप काय याचा येणे आणखी थोडा खुलासा करणे जरूर आहे. चित म्हणजे ज्ञान हा आत्म्याच्या साक्षी-ध्याने जडात्मक बुद्धींत उत्पन्न झालेला धर्म आहे. पण ज्या अर्थी बुद्धीचा हा धर्म आत्म्याचबर लादणे योग्य नाही, त्या अर्थी तात्त्विकटृष्ण्या आत्म्याचे मूळचे स्वरूपहि निर्गुण व अज्ञेयच मानिले पाहिजे. म्हणून ब्रह्म जरी आत्मस्वरूपी आहे, तरी हीं दोनहीं किंवा यांपैकीं कोणतेहि एक चिदूपी आहे असे म्हणणे कांदीं अंशीं गौणच होय, असे कित्येकांचे मत आहे. केवळ चिदूपावरच हा आक्षेप आहे असे नाही; तर सत हें विशेषणहि परब्रह्मास लाविणे वाजवी नाही असे मग ओघानेच प्राप्त होते. कारण, सत आणि असत हे दोन धर्मपरस्परविरुद्ध व नेहमीं परस्परसापेक्ष म्हणजे दोन निरनिराळ्या वस्तुंस उद्देशन सांगितलेले असतात. ज्याने उजेड कधीच पाहिला नाही त्याला अंधाराची कल्पना येणे शक्य नाही इतकेच नव्हे, तर उजेड व अंधार ही शब्दाची जोडीहि त्याला सुचावयाची नाही. सत आणि अस त या

शब्दांच्या जोडीस (द्रूंद्वास) हाच न्याय लागू पडतो. कांहीं वस्तुंचा नाश होतो हे लक्षांत आल्यावर मग असत् (नाश होणाऱ्या) आणि सत् (नाश न होणाऱ्या) असे सर्व वस्तुंचे आपण दोन वर्ग करू लागतो, किंवा सत् आणि असत् हे शब्द सुचावयास मनुष्यांच्या दृष्टिपुढे दोन प्रकारचे विरुद्ध धर्म यावे लागतात, हे उघड आहे. पण मूळारंभी जर एकच वस्तु होती तर द्वैत उत्पन्न ज्ञाल्यावर दोन वस्तुंस उद्देशून प्रचारांत आलेले सत् आणि असत् हे सापेक्ष शब्द या मूळ वस्तूस कसे लाविणार? कारण, तिला सत् म्हटल्यास त्या वेळीं तिच्या जोडीचे दुसरे कांहीं असत् होतें काय अशी शंका येत्ये. म्हणून परब्रह्मास कोणतेच विशेषण न देतां “जगाच्या आरंभी सत् नव्हेते, व असत् हि नव्हेते, जे कांहीं होते ते एक होते,” सत् आणि असत् या शब्दांच्या जोड्या (किंवा द्रूंद्वे) मागाहून निघालेल्या आहेत, असे ऋग्वेदाच्या नासदीय सूक्तांत सृष्टीच्या मूलतत्वाचे वर्णन आहे (ऋ. १०. १२९); आणि सत् व असत्, शीत व उष्ण इत्यादि द्रूंद्वांशून ज्याची बुद्धि मुक्त झाली तो या सर्व द्रूंद्वांपलीकडच्या म्हणजे निर्दद्र ब्रह्मपदास पोचतो असे गीतेत म्हटले आहे (गी. ७. २८; २. ४५). अध्यात्मशास्त्रांतील विचार किती गहन व सूक्ष्म आहेत हे यावरून दिसून येईल. केवळ तर्कदृष्ट्या विचार केला तर परब्रह्माचे किंवा आत्म्याचेहि हे अज्ञेयत्व कबूल केल्याखेरीज मार्ग रहात नाही. परंतु ब्रह्म याप्रमाणे अज्ञेय व निरुण अतएव इंद्रियातीत असले तरी प्रत्येक मनुष्यास त्याच्या स्वतःच्या आत्म्याची साक्षात् प्रतीति असल्यामुळे, या निरुण आत्म्याचेंजे कांहीं अनिर्वाच्य स्वरूप साक्षात्काराने आपण ओळखितोंतेच परब्रह्माचेहि स्वरूप आहे अशी प्रतीति येऊं शकत्ये; व त्यामुळे ब्रह्म व आत्मा एकस्वरूपी आहे, हा सिद्धान्त निरर्थक होऊ शकत नाही. अशा दृष्टीने पाहिले म्हणजे “ब्रह्म आत्मस्वरूपी आहे” यापेक्षां त्याच्या स्वरूपाबद्दल जास्त कांहींच सांगतां येण्यासारखे नाहीं, बाकीच्या गोष्टींबद्दल सर्व हवाला स्वानुभवावर ठेवावा लागतो. पण बुद्धिगम्य शास्त्रीय प्रतिपादनांत शब्दांनी शक्य तेवढा खुलासा करणे जस्तर पडते. म्हणून ब्रह्म जरी सर्वत्र एक सारखे व्यापलेले, अज्ञेय व अनिर्वाच्य आहे, तरी जड सृष्टीचा व आत्मस्वरूपी ब्रह्मतत्वाचा भेद व्यक्त करण्यासाठी आत्म्याच्या साज्जिद्याने जडप्रकृतीत चैतन्य रूपी जो गुण आपल्याला दृग्गोचर होतो तोच आत्म्याचे प्रधान लक्षण मानून, आत्मा आणि ब्रह्म दोन्ही चिद्रूपी किंवा चैतन्यरूपी आहेत असे अध्यात्मशास्त्रांत म्हणत असतात. कारण, तसेच न केले तर आत्मा व ब्रह्म दोन्हीहि निरुण, निरंजन व अनिर्वाच्य असल्यामुळे त्यांचे स्वरूप वर्णन करण्यास गप्य बसणे, किंवा शब्दांनी कोणी कांहीं वर्णन केल्यास “नेति नेति। एतस्मादन्यत्परमस्ति।” —हे नव्हे, हे (ब्रह्म) नव्हे, (हे नामरूप झाले), खरे ब्रह्म यापलीकडे दुसरेच आहे,—असा नेह-

मींच नभाचा पाढा घोकीत रहाण्याखेरेजि दुसरा मार्ग नाहीं (बृ.२.३.६). म्हणून चित् (ज्ञान), सत् (सत्तामात्रत्व किंवा आहेपणा) आणि आनंद हीं ब्रह्मस्वरूपाचीं लक्षणे सामान्यतः सांगण्यांत येत असतात. हीं लक्षणे इतर सर्व लक्षणांपेक्षां श्रेष्ठ होत यांत संशय नाहीं. तथापि हीं लक्षणे हि ब्रह्मस्वरूपाचीं शब्दांनीं शक्य तेवढी ओळख करून देण्यासाठीं सांगितलेलीं आहेत, खेरे ब्रह्मस्वरूप निर्गुणत्व असून त्याचें ज्ञान होण्यास त्याचा अपरोक्षानुभवच यावा लागतो, हें विसरतां कामा नये हा अनुभव कसा येऊ शकतो, म्हणजे इंद्रियातीत अतएव अनिवार्य असें जे ब्रह्म-स्वरूप तें ब्रह्मनिष्ठ पुरुषाच्या कर्से व केवळ अनुभवास येते याचें आमच्या शास्त्र-कारांनीं जे विवेचन केले आहे तें आतां थोडक्यांत सांगतो.

ब्रह्म व आत्मा एक या समीकरणासच मराठींत “जे पिंडीं तें ब्रह्मांडी” असें म्हणतात; आणि हें ब्रह्मात्मैक्य अनुभवास आल्यावर पुढे ज्ञाता म्हणजे पहाणारा आत्मा निराळा व ज्ञेय म्हणजे पहाण्याची वस्तु निराळी, हा भेद राहुं शकत नाहीं, हें न्यायतःच सिद्ध होते. पण मनुष्य जिवंत आहे तो पर्यंत त्याला त्याचीं नेत्रादि इंद्रिये जर सुटत नाहींत, तर इंद्रिये निराळीं आणि इंद्रियांस गोचर होणारे विषय निराळे हा भेद तरी कसा सुटणार? आणि हा भेद सुटला नाहीं तर ब्रह्मात्मैक्याचा अनुभव कसा घडणार? अशी एक शंका या बाबतीत येण्यासारखी आहे; आणि केवळ इंद्रियात्मैक्याच विचार केला तर ही शंका सकृदर्शीनी गैरवाजवीहि दिसत नाहीं. परंतु खोल विचार करावयास लागले असतां असें आढळून येईल की, इंद्रिये बाह्य विषय पहाण्याचें काम केवळ आपण होऊनच करितात असें नाहीं. “चक्षुःपश्यति रूपाणि मनसा न तु चक्षुषा” (मभा.शा.३।१।१७) — कोणतीहि वस्तु पहाण्यास (व ऐकण्यास वगैरेहि) नेत्रांस (तसेच कान वगैरेसहि) मनाचें सहाय्य लागते. मन शूल्य असेल तर वस्तु डोळ्यांपुढे असूनहि दिसतनाशी होत्ये, हें पूर्वीं सांगितले आहे. हा व्यावहारिक अनुभव लक्षांत आणिल म्हणजे नेत्रादि इंद्रिये शावृत असूनहि मन जर त्यांतून काढून घेतलेले असेल, तर इंद्रियांच्या विषयांची द्वौद्वे बाह्य सृष्टीत असूनहि आपल्यास नसल्यासारखीं होतील; आणि मग मन हें केवळ आत्म्यांत म्हणजे आत्मस्वरूपी ब्रह्मांतच रत होऊन ब्रह्मात्मैक्याचा आपल्याला साक्षात्कार होऊं लागेल, असें सहज अनुमान होते. ध्यानानें, समाधीनें, एकान्त उपासनेने किंवा अत्यन्त ब्रह्मविचारान्तीं ही मानसिक स्थिति ज्यास प्राप्त होत्ये त्याला दृश्य सृष्टीतील द्वौद्वे किंवा भेद डोळ्यांपुढे असूनहि दिसतनासे होतात, आणि मग अद्वैत ब्रह्मस्वरूपाचा आपेआपच पूर्ण साक्षात्कार होतो. पूर्ण ब्रह्मज्ञानानें शेवटीं प्राप्त होणारी जी ही परमावधीची स्थिति त्यांत ज्ञाता, ज्ञेय व ज्ञान हा तीन प्रकारचा भेद म्हणजे त्रिपुटी शिळ्क रहात नाहीं, किंवा उपास्य आणि उपासक हा द्वैती-

मावहि उरत नाहीं. म्हणून ही अवस्था दुसऱ्या कोणास सांगतां येत नाहीं. कारण, 'दुसरा' हा शब्द उच्चारित्याबरोबर ही अवस्था बिघडत्ये, व मनुष्य अद्वैतांत्रज द्वै-तात येतो हें उघड आहे. किंबुना ही अवस्था मला स्वतःला कळली असेहि म्हणण्याची पंचाईतच ! कारण, 'मी' म्हटलें तरी इतरांहून भिन्न ही भावना मनांत येत्ये; आणि ब्रह्मात्मैक्य होण्यास ती बाधक असत्ये. याच कारणास्तव "यत्र हि द्वैतमिव भवति तदितर इतरं पश्यति... जिप्रति... श्रृणोति... विजानाति।... यत्र त्वस्य सर्व मात्मैवभूत तत्केन कं पश्येत्... जिप्रेत्... श्रृणुयात्... विजानीयात्।... विज्ञातारमे केन विजानीयात्। एतावदेरे खलु अमृतत्वमिति।"—पहाणारा व पहावयाचा पदार्थ हें द्वैत जोपर्यत कायम होतें तोपर्यत एक दुसऱ्याला पहात होता, हुंगीत होता, ऐकत होता, आणि जाणीत होता; पण सर्व जेव्हां आत्ममय झालें (म्हणजे आपण व दुसरा हा भेदच राहिला नाहीं), तेव्हां कोण कोणाला पहाणार, हुंगार, ऐक-णार, अगर जाणणार ? अरे ! जो स्वतःच ज्ञाता म्हणजे जाणणारा त्याला जाणणारा आणखी दुसरा कोटून आणणार ?—असें याज्ञवल्क्याने बृहदारण्यकांत या परमावधीच्या स्थितीचे वर्णन केले आहे (बृ. ४.५.१५; ४.३.२७) सर्वच याप्रमाणे आत्म-भूत किंवा ब्रह्मभूत ज्ञाल्यावर त्या ठिकाणी भीति, शोक किंवा सुखदुःखादि द्वैद्वैहि राहूं शकत नाहीत (ईश. ७). कारण, ज्याचे भय वाटावयाचे किंवा शोक करावयाचा तो आपल्याहून भिन्न असला पाहिजे, आणि ब्रह्मात्मैक्याचा अनुभव आल्यावर अशा प्रकारच्या कोणत्याहि भिन्नपणास अवकाशाच रहात नाही. या दुःखशोकविरहित अवस्थेसच 'आनंदमय' असे नांव देऊन हा आनंद म्हणजे ब्रह्म असे तैत्तिरीय उपनिषदांत म्हटले आहे (तै. २.८; ३.६). पण हें वर्णनहि गौणतच होय. कारण, आनंदाचा अनुभव घेणारा तरी आतां रहातो कोठें ? म्हणून लौकिकानंदापेक्षांहि आत्मानंद कांही विलक्षण प्रकारचाच आहे असे बृहदारण्यकोपनिषदांत सांगितले आहे (बृ. ४.३.३२). ब्रह्मवर्णनांत येणाऱ्या 'आनंद' शब्दाचें हें गौणतच लक्षांत आणूनच इतर ठिकाणी 'ब्रह्म भवति य एवं वेद' (बृ. ४.४.२५) किंवा 'ब्रह्म वेद ब्रह्मैव भवति' मुं. ३. २.९)—ज्यानें ब्रह्म जाणिले तो ब्रह्मच ज्ञाला—एवढोच (म्हणजे 'आनंद' शब्द गाळून) ब्रह्म वेत्या पुरुषाचे अखेर वर्णन येत असेंते. मिठाचा खडा पाण्यांत विरघळून गेल्यावर त्या पाण्यापैकीं अमुक भाग खारट आणि अमुक भाग बिनखारट असा भेद ज्याप्रमाणे रहात नाहीं तदूत ब्रह्मात्मैक्याचे ज्ञान ज्ञाल्यावर सर्व ब्रह्ममय होऊन जाते, असा दृष्टान्त या स्थितीस उपनिषदांतून दिलेला आहे (बृ. २. ४. १२; छां. ६. १३). पण "जयाची वेदे नित्य वेदान्त वाणी" त्या तुकारामबुवांनी या खारट दृष्टान्ताएवजौ—

गोङ्डपणे जैसा गूळ । तैसा देव ज्ञाला सकळ ॥
आतां भजो कोणपरी । देव सबाहुअंतरी ॥

असा गुळाचा गोड दृष्टान्त घेऊन आपला स्वानुभव वर्णिला आहे (तु.गा. ३६२७). परब्रह्म इंद्रियांना अगोचर आणि मनालाहि अगम्य असलेले तरी तें स्वानुभवगम्य म्हणून जे ज्याचें त्याला आपल्या अनुभवानें कळणारे आहे असें जें म्हणतात त्यांतील तात्पर्य हैच आहे. परब्रह्माची जी अज्ञेयता वर्णन करितात, ती ज्ञाता व ज्ञेय या द्वैती स्थिरी-तली आहे; अद्वैत साक्षात्कारांतली नव्हे. मी निराळा आणि जग निराळे ही बुद्धि जों-पर्यंत कायम आहे, तोंपर्यंत कांही केले तरी ब्रह्मात्मैक्याचे पूर्ण ज्ञान होणे शक्य नाही. पण नदीला समुद्र गिळतां न आला तरी समुद्रांत पडून तिला ज्याप्रमाणे समुद्ररूप होतां येते, तदूत परब्रह्मांत बुडी मास्तुन मनुष्याला त्याचा अनुभव येत असतो; आणि मग “सर्वभूतस्थमात्मानं सर्वभूतानि चात्मनि” (गी.६.२९)-सर्व भूते आपल्याठार्यां आणि आपण सर्व भूतांठार्यां—अशी त्याची ब्रह्ममय स्थिति होऊन जात्ये. पूर्ण परब्रह्माज्ञान याप्रमाणे केवळ स्वानुभवावरच अवलंबून आहे, हा अर्थ व्यक्त करण्यास “आविज्ञातं विजानतां विज्ञातमविजानतां” (केन.२.३)—आपणांस परब्रह्म कळले असें जें म्हणतात त्यांना तें कळलेले नसते, आणि तें आपणांस कळले हें ज्यांना कळत नाही त्यांना तें कळलेले असते,—असे परब्रह्मस्वरूपाचे मोठ्या खुबीदार रीतीने विरोधाभासात्मक वर्णन केले आहे. कारण, परब्रह्म मला कळले असे जेव्हां कोणी म्हणतो त्या वेळीं मी (ज्ञाता) निराळा आणि मला कळलेले (ज्ञेय) ब्रह्म निराळे ही द्वैत बुद्धि मनांत उत्पन्न झालेली असल्यामुळे त्याचा ब्रह्मात्मैक्यस्तपी अद्वैती अनुभव तितक्यापुरता या वेळीं कळा किंवा अपुराच असतो, म्हणून असें बोलणारास खरे ब्रह्म कळले नसते असे त्याच्या स्वभुवानेच सिद्ध होते. उलटपक्षीं ‘मी’ व ‘ब्रह्म’ हा द्वैती भेद नाहीसा होऊन ब्रह्मात्मैक्याचा जेव्हां पूर्ण अनुभव येतो तेव्हां “मला तें (म्हणजे अर्थात्तच माझ्याहून दुसरे कांहींतरी) कळले” ही.भाषाच त्याच्या तोंडां-तून निघणे शक्य नसते. म्हणून या स्थिरीत म्हणजे आपणास ब्रह्म कळले हें सांगण्यास जेव्हां एखादा ज्ञानी मनुष्य असमर्थ असतो अशा स्थिरीत, त्याला ब्रह्म कळलेले असते असे म्हणावें लागते. द्वैती भावाचा याप्रमाणे पुरा लोप होऊन ज्ञाता सर्वस्वीं परब्रह्मांत रंगून, ल्य पावून, निःशेष विरून, मुरुन, किंवा ‘मरुन’ जाणे सामान्यात: दुष्कर वाटते. पण ही सकृदर्शीनीं दुर्घट वाटणारां ‘निर्वीण’ स्थिति अभ्यासानें व वैराग्यानें मनुष्यास अखेर साध्य होऊं शक्त्ये असे आमच्या शास्त्रकारांनी अनुभावान्तीं ठरविले आहे. मीपणाचा दुजाभाव या स्थिरीत नाश किंवा मरण पावतो म्हणून आत्मनाशाचा हा एक प्रकार आहे, अशी किंत्येक लोक शंका काढीत असतात. पण या स्थिरीचा अनुभव येत असतां जरी तिचे वर्णन करितां येत नाहीं, तरी मागाहून १तिचे स्मरण होऊं शक्ते ही गोष्ट लक्षात आणिली म्हणजे वरील शंका निर्मल होय असें कोणा-

गीतारहस्य अथवा कर्मयोग

न्याहि लक्षांत येर्हलः॥ पण यापेक्षांहि बलवत्तर प्रमाण म्हणजे साधुसंतांचा अनुभव हे होय. मागील सिद्ध पुरुषांच्या अनुभवाचें वर्णन राहूं या. पण अगदी अलीकडे भगवद्गुरुशिरोमणि तुकारामबुवा यांनोंहि—

आपुले मरण पाहिले म्यां ढोळां। तो जाला सोहळा अनुपम।

असें या परमावधीच्या स्थितीचें आलंकारिक भाषेत मोठ्या कौतुकाने व धन्यतापूर्वक वर्णन केले आोह (गा. ३५७९) व्यक्त किवा अव्यक्त सुगुण ब्रह्माच्या उपासनेपासून ध्यानानें चढत चढत उपासक अखेरीस अशा स्थितीला येऊन पोंचतो की, “अहं ब्रह्मास्मि” (वृ. १.४.१०)—मीच ब्रह्म आोहे—या ब्रह्मात्मैक्यस्थितीचा त्यास साक्षात्कार होऊं लागतो, आणि मग त्यांत तो इतका गढून जातो की, मी कोणत्या स्थितीत आहे अगर कशाचा अनुभव घेत आहे, इकडेहि त्याचें लक्ष जात नाही. जागृति कायम असल्यामुळे या अवस्थेस स्वप्र किंवा सुषुप्ति म्हणजे झोप असें म्हणतां येत नाही; आणि जागृति म्हणावें तर जागृतावस्थेत सामान्यतः होणारे द्वैताचे सर्व व्यवहार बंद पडलेले असतात. म्हणून स्वप्र, सुषुप्ति (झोप) किंवा जागृति या तीन व्यावहारिक अवस्थांहून निराळीच ही एक चौथी किंवा तुरीय अवस्था आहे असें शास्त्रांत म्हटले आहे; आणि ही स्थिति प्राप्त होण्यास निर्विकल्प म्हणजे ज्यांत द्वैताचा यत्किंचितहि स्पर्श नाही असा समाधियोग लाविणे हें पातंजलयोगदृश्या मुख्य साधन असल्यामुळे गीतेत हा निर्विकल्प समाधियोग अभ्यासाने संपादन करून घेण्यास मनुष्याने कंटाळूळ नये असें म्हटले आहे (गी. ६.२०—२३). ही ब्रह्मात्मैक्यस्थिति म्हणजे ज्ञानाची पूर्णावस्था होय. कारण, सर्व जग ब्रह्मरूप म्हणजे एकच ज्ञाल्यावर “अविभक्तं विभक्तेषु”—अनेकांचें एकत्व करणे—असें जें ज्ञानक्रियेचे गीतेतले लक्षण त्याची कमाल ज्ञाल्यामुळे पुढे कशाचेहि जास्त ज्ञान हेणे शक्य नसते. तसेच नामरूपांपलीकडल्या या अमृतत्वाचा अनुभव आल्यावर जन्ममरणाचा फेराहि मनुष्यास आपोआपच चुकतो. कारण जन्ममरण तरी नामरूपांतच येते आणि त्याच्यापलीकडे हा गेलेला असतो (गी. ८.२१). तुका-

* ध्यानानें व समाधीने प्राप्त होणारी ही द्वैताची किंवा अभेदभावाची अवस्था ditrous oxide g-s नांवाचा एक प्रकारचा रासायनिक वायु हुंगल्यानेहि प्राप्त हात असत्ये. या वायुसच ‘लांफिं ग्रायस’ हें नांव आहे *Will to Believe and Other Essays on Popular Phroses* by William James, pp. 29^१ २९^२ पण ही अवस्था कृत्रिम असून समाधीने प्राप्त होणारी अवस्था खरी व स्वाभाविक असत्ये असा या दोहोत महत्त्वाचा भेद आहे. तथापि या कृत्रिम अवस्थेच्या पुराव्यावरून अभेदावस्थेच्या अस्तित्वावहल कांहीच वाद रहात नाही, म्हणून या ठिकाणी तिचा आभर्हो उल्लेख केला आहे.

रामबुवांनीं यासाठीं या स्थितीस 'मरणाचे मरण' हें नांव दिले आहे (गी. ३६, ८०); आणि याह्वलक्य याच कारणास्तव या स्थितीस अमृतत्वाची सीमा किंवा पराकाष्ठा ह्याणत आहे. हाच जीवन्मुक्तावस्था होय. या अवस्थेत आकाशगमनादि कांहीं अपूर्व व अलौकिक सिद्धि प्राप्त होतात असे पातंजलयोगसूत्रांत व अन्यत्रहि वर्णन आहे (पातंजलम्. ३. १६-५५); आणि यासाठीच योगाभ्यासाच्या नादीं कित्येक लागत असतात. पण योगवासिष्ठकारांनीं म्हटल्याप्रमाणे आकाशगमनादि सिद्धि हें ब्रह्मनिष्ठ स्थितीचे साध्य किंवा भागहि नसून जीवन्मुक्त पुरुष या सिद्धि प्राप्त करून घेण्याचा उद्योग करीत नसतो, व पुष्कलदां त्याच्या अंगीं त्या दिसूनहि येत नाहीत (यो. ५. ८९. पदा). म्हणून योगवासिष्ठकारांनीच नव्हे, तर गीतेतहि या सिद्धीचा कोठे उल्लेख केला नाही. हे चमत्कार म्हणजे मायेचे खेळ होत, ब्रह्मविद्या नव्हे, असे वासिष्ठांनीं रामास स्पष्ट सांगितले आहे. ते खेर असतील; नसतीलच असे आम्ही म्हणत नाही. पण कांहीं म्हटले तरी तो ब्रह्मविद्येचा विषय नव्हे एवढे निर्विवाद आहे. म्हणून या सिद्धि मिळोत वा न मिळोत, त्यांकडे लक्ष न देतां किंवा त्यांची इच्छा अगर आशाहि न ठेवितां सर्वाभितीं एक आत्मा ही परमावधीची ब्रह्मनिष्ठ स्थिति आपणास ज्या रीतीने प्राप्त होईल तेवढेच प्रयत्न करण्यास मनुष्यांने झटले पाहिजे, सिर्दाच्या नादीं लागून नये, असे ब्रह्मविद्याशास्त्राचे सांगणे आहे. ब्रह्मज्ञान ही आत्म्याची शुद्धावस्था आहे, जादू अथवा मायिक चमत्कार नव्हे; व म्हणून सदर चमत्कारांने ब्रह्मज्ञानाची महती वाढत नाहीं इतकेच नव्हे, तर ब्रह्मविद्येच्या महत्वाचा सदर चमत्कार हा पुरावाहि होऊं शकत नाहीं. पक्षी किंवा आतां विमानवाले लोकाहि आकाशांत उडतात; पण त्यासाठीं त्यांची गणना कोणीहि ब्रह्मवेत्त्यांत करीत नाहीं. किंवाहुना आकाशगमनादि सिद्धि प्राप्त झालेले कांहीं पुरुष मालती-माधव नाटकांतील अघोरसंटाप्रमाणे कूर व घातकी देखील असूं शकतात.

ब्रह्मात्मैक्यरूप आनंदमय स्थितीचा अनिर्वाच्य अनुभव दुसऱ्यास पूर्णपणे सांगतां येणे शक्य नाहीं. कारण, तो दुसऱ्यास सांगावयाचा म्हणजे 'मी-तूं' ही द्वैताचीच भाषा करावी लागत्ये, व या द्वैती भाषेत अद्वैताचा सर्व अनुभव व्यक्त करितां येत नाहीं. म्हणून या परमावधीच्या स्थितीची उपनिषदांतून जीं वर्णने आहेत तीहि अपुरीं किंवा गौण समजलीं पाहिजेत. आणि हीं वर्णने जर गौण तर सृष्टीची उत्पाती, रचना वर्गेरे समजावून देण्यासाठी कित्येक ठिकाणीं जीं शुद्ध द्वैती वर्णने उपनिषदांतून आढळून येतात, तींहि गौणच मानिली पाहिजेत. उदाहरणार्थ, आत्मस्वल्पी, शुद्ध, नित्य, सर्वव्यापी व अविकारी ब्रह्मापासूनच पुढे हिरण्यगर्भनामक सगुण पुरुष अगर आप (पाणी) आदिकरून सृष्टींतील व्यक्त पदार्थ क्रमांकमाने निर्माण झाले, किंवा हीं नामरूपे निर्माण करून मग जीवरूपाने परमेश्वराने

त्यांत प्रवेश केला (तै. २.६; छा. ६.२ ३; बृ. १.४.७), अशी दृश्य सृष्टीच्या उत्पत्तीची जी वर्णने उपनिषदांतून केलेली आहेत ती अद्वैतदृष्ट्या यथार्थ होऊक्षकत नाहीत. कारण, ज्ञानगम्य निर्गुण परमेश्वरच जर चोहोंकडे भरलेला आहे, तर एकांने दुस-न्याला उत्पन्न केले हें म्हणणेच तात्त्विकदृष्ट्या निर्मूल पडते. परंतु सामान्य लोकांस सृष्टिरचना समजून देण्यास व्यावहारिक म्हणजे द्वैताची भाषा हेच काय तें साधन असल्यामुळे व्यक्त सृष्टीच्या म्हणजे नामरूपाच्या उत्पत्तीची वरच्यासारखी वर्णने उपनिषदांतून येत असतात. तथापि त्यांतहि अद्वैताचा धागा कायम ठेविला असून, अशा प्रकारे द्वैताची व्यावहारिक भाषा वापरली तरी मूळांत अद्वैतच खरे, असे अनेक ठिकाणी सांगितले आहे. सूर्य फिरत नाहीं असे आतां निश्चित ज्ञान झाले असतांहि, सूर्य उगवला किवा मावळला ही भाषा जशी आपण वापरतो, तदृत एकच आत्मस्वरूपी परब्रह्म चोहोंकडे अखंड भरलेले असून तें अविकार्य आहे असे निश्चयात्मक ठरलेले असतांहि, “परब्रह्मापासून व्यक्त जग निर्माण झाले” अशी भाषा उपनिषदांतून येत असत्ये; व गीतेतहि त्याचप्रमाणे ‘माझें खरे स्वरूप अव्यय व व अज आहे’ (गी. ७. २५) असे सांगितले असतांहि “भी सर्व जग उत्पन्न करितो” (गी. ३. ६) असे भगवंतानी म्हटले आहे. पण या वर्णनांतील मर्म लक्षांत न घेतां तीं शब्ददशः खरीं आंहत व तींच मुख्य होत, असे कल्पन कित्येक पंडित द्वैत किवा विशिष्टद्वैत मत उपनिषदांत प्रतिपाद्य आहे, असा सिद्धान्त करीत असतात. त्यांचे असे म्हणणे आहे की, सर्वत्र एकच निर्गुण ब्रह्म व्यापून राहिले आहे असे मानिले, तर या अविकारी ब्रह्मापासून विकारी नाशवंत सगुण पदार्थ कसे निर्माण झाले याची उपपत्ति लागत नाही. कारण, नामरूपात्मक सृष्टीला जरी ‘माया’ म्हटले तरी निर्गुण ब्रह्मापासून सगुण माया उत्पन्न होणेच तर्कदृष्ट्या शक्य नसल्यामुळे अद्वैतवाद लंगाडा पडतो. यापेक्षां सांख्यशास्त्रांत सांगितल्याप्रमाणे नामरूपात्मक व्यक्त सृष्टीचे प्रकृतीसारखे एखांदे सगुण पण व्यक्त रूप नित्य मानून त्याच्या अंतर्यामीं, लोखंडाच्या यंत्रांत जशी वाफ त्याप्रमाणे, दुसरे परब्रह्मरूप नित्य तत्त्व खेळते ठेवणे (बृ. ३.७), व या दोहोंचे डाळिंबाच्या फळांतील दाण्यांप्रमाणे ऐक्य झाले आहे असे मानणे अधिक प्रशस्त होय. परंतु आमच्या मते उपनिषदांचे तात्पर्य याप्रमाणे ठरविणे युक्त नाही. उपनिषदांत कधीं कधीं द्वैती व कधीं शद्भ अद्वैती वर्णने येत असून या दोहोंची कांही तरी एकवाक्यता लाविली पाहिजे, हें खरे आहे. परंतु अद्वैतवाद मुख्य मानून निर्गुण ब्रह्म सगुण होतांना मात्र तेवळ्यापुरती मायिक द्वैताची स्थिति प्राप्त ज्ञात्यासारखी दिसत्ये, असे मानिल्याने सर्वकचनांची जशी व्यवस्था लागत्ये, तशी व्यवस्था द्वैतपक्ष प्रधान मानून लागत नाही. उदाहरणार्थ, “तत् त्वमसि” या वाक्यांतील पदांचा अन्वय द्वैती मता-

प्रमाणे कधीच नीट लागत नाहीं. द्वैत्यांच्या लक्षांत ही अडचण आली नाहीं असें नाहीं. पण तत्त्वम्-तस्य त्वम्—म्हणजे तुळ्याहून भिन्न असा जो कोणी त्याचा तूं आहेस, तोच तूं नव्हेस—अशा प्रकारे कसाबसा तरी या महावाक्याचा अर्थ लावून द्वैती आपले समाधान करून घेत असतात. पण ज्याला संस्कृताचे थेंडे झान असून ज्याची बुद्धि आग्रहानें विद्ध झाली नाहीं त्याला हे ओढाताणीचे अर्थ खेरे नव्हेत असें तेव्हांच कळून येईल कैवल्योपनिषदांत तर “स त्वमेव त्वमेव तत् (कै. १. १६) याप्रमाणे ‘तत्’ व ‘त्वम्’ यांची उलटसुलट करून वरील महावाक्य अद्वैतपरच असल्याचा सिद्धान्त दर्शविला आहे. फार काय सांगावे? एकंदर उपनिषदांचा बराच भाग कापून काढिल्याखेरीज किंवा जाणून बुजून त्याकडे दुर्लक्ष केल्याखेरीज उपनिषच्छाखाचे अद्वैताश्विवाय दुसरे कांहीं रहस्य आहे असें दाखवितां येणे शक्य नाहीं. पण हे वाद कधीच न संपणारे असल्यामुळे त्याबद्दल येथें आम्ही जास्त चर्चा करीत वसत नाही. ज्याला अद्वैताखेरीज इतर मते आवडत असतील त्यांनीं ती खुशाल स्वीकारावी. ज्या थोर महात्म्यांनीं उपनिषदांत “नेह नानास्ति किञ्चन” (बृ. ४. ४. १९; कठ. ४. ११)—या सृष्टीत कोणत्याहि प्रकारचा अनेकपणा नाहीं, जे कांही आहे ते मूळांत सर्व “एकमेवाद्वितीयम्” (छां. ६. २. २), अशी आपली प्रतीति स्पष्ट सांगून पुढे “मृत्योः स मृत्युमाप्नोति य इह नानेव पश्यति”—या जगांत ज्याला नानात्व दिसते तो जन्ममरणाच्या केन्यांत पडतो—असें वर्णन केले आहे, त्या महात्म्यांचा आशय अद्वैताखेरीज दुसऱ्या कोणत्याहि प्रकारचा असूं शकेल असें आम्हांस वाटत नाहीं. पण अनेक वैदिक शाखांची अनेक उपनिषदें असल्यामुळे एकंदर सर्व उपनिषदांचे तात्पर्य एकच आहे कीं काय याबद्दल शंका घेण्यास कदाचित् जसा थोडा तरी आवकाश सांपडतो, तसाहि गीतेन्वा प्रकार नाही. गीता हा एकच ग्रंथ असल्यामुळे त्यांत एकच प्रकारचा वेदान्त प्रतिपाद्य असला पाहिजे हैं उघड आहे; आणि तो कोणता याचा विचार करू लागले म्हणजे “सर्व भूतांचा नाश झाला तरी जे एकच कायम रहाते” (गी ८. २०) तेव्हेच काय तें खरे सत्य असून पिंडी व ब्रह्मांडी मिळून सर्वत्र तेच भरून राहिलेले आहे (गी. १३.३१), असा अद्वैतपर सिद्धान्त करणे भाग पडते. किंवद्दुना आत्मौपन्यबुद्धीचे जे नीतितत्त्व गीतेत सांगितले आहे, त्याची पुरी उपपत्तिहि अद्वैताखेरीज दुसऱ्या प्रकारच्या वेदान्तदृष्टीने लागत नाहीं. श्रीशंकराचार्यांच्या वेळी किंवा तदुत्तरकाळी अद्वैतमतप्रतिपादक ज्या अनेक कोण्या अगर प्रमाणे निधाली तीं सर्व यच्यावत् गीतेत प्रतिपादिलीं आहेत असें म्हणण्याचा आमचा आशय नाही. द्वैती, अद्वैती, विशिष्टाद्वैती वर्गे संप्रदाय निष्ठण्यापूर्वी गीता झालेली आहे; व त्यामुळे कोणत्याहि विशिष्ट सांप्रदायिक कोट्यांचा तीत

समावेश होणे शक्य नव्हते, हे म्हणणे आम्हांसहि मान्य आहे. पण त्यामुळे गीतेत जो वेदान्त आहे तो सामान्यतः शांकर संप्रदायांतील ज्ञानाप्रमाणे अद्वैती ओह, द्वैती नव्हे, या म्हणण्यास काहीं बाध येत नाहीं. परंतु तत्त्वज्ञानदृष्ट्या गीता व शांकर संप्रदाय यांत याप्रमाणे जरी सामान्य मेळ आहे, तरी आचारदृष्ट्या कर्म-संन्यासापेक्षां गीता कर्मयोगाला अधिक भृत्य देत असल्यामुळे गीताधर्म शांकर संप्रदायाहून भिन्न झाला आहे असे आमचे मत आहे. पण त्याचा विचार पुढे करण्यांत येईल. सध्यांचा विषय तत्त्वज्ञानाबद्लचा आहे; आणि हे तत्त्वज्ञान गीता व शांकर संप्रदाय या दोहोतहि एकाच प्रकारचे म्हणजे अद्वैती आहे एवढेच येथे सांगावयाचे आहे. इतर सांप्रदायिक भाष्यांपेक्षां गीतेवरील शांकर भाष्यास जे अधिक महत्व आले आहे त्याचे कारणाहि हेच होय.

सर्व नामसूपें ज्ञानदृष्ट्या बाजूला काढिल्यावर, एकच अविकारी व निर्गुण तत्त्व कायम रहाते, व त्यामुळे पूर्ण व सूक्ष्म विचारान्तीं अद्वैतसिद्धान्तच कबूल करावा लागतो एवढे सिद्ध झाल्यावर, या एका निर्गुण व अव्यक्त द्रव्यापासून नानाविध व्यक्त सगुण सृष्टि कशी झाली याचा अद्वैतवेदान्तदृष्ट्या खुलासा करणे जरूर पडते. निर्गुण पुरुषाबरोबरच त्रिगुणात्मक म्हणजे सगुण प्रकृति अनादि व स्वतंत्र मानून सांख्यानीं हा प्रश्न सोडविला आहे, असे पूर्वीच सांगितले आहे. पण सगुण प्रकृति याप्रमाणे स्वतंत्र मानिली तर जगाची मूलतत्त्वे दोन होऊन वर अनेक कारणावरून पूर्णपणे निश्चित केलेल्या अद्वैतमतास बाध येतो; आणि सगुण प्रकृति स्वतंत्र न मानावी तर एकाच मूळ निर्गुण द्रव्यापासून नानाविध सगुण सृष्टि कशी उत्पन्न झाली हे सांगतां येत नाहीं. कारण, निर्गुणापासून सगुण —म्हणजे जे काहीं नाहीं त्यापासून दुसरे काहीं—उत्पन्न होणे शक्य नाहीं, हा सत्कार्यवादाचा सिद्धान्त अद्वैत्यांसहि मान्य झालेला आहे. एतावता दोहोकडूनहि अडचणच. मग हाच पेंच सुटणार कसा? अद्वैत न सोडिता निर्गुणापासून सगुण उत्पन्न होण्याचा मार्ग सांगितला पाहिजे; आणि तो तर सत्कार्यवादप्रमाणे बंद पडल्यासारखा दिसतो. पेंच मोठा खरा. किंबहुना अद्वैत सिद्धान्त स्वीकारण्यास किंत्येकांच्या मते हीच काय ती मुख्य अडचण आहे, व त्याचमुळे ते द्वैताचा अंगी-कार करीत असतात. पण अद्वैती पेडितांनी आपल्या बुद्धीने या विकट अडचणीतून सुटण्याचाहि एक सयुक्तिक व बिनतोड मार्ग काढिला आहे. ते असे म्हणतात की, सत्कार्यवादाचा किंवा गुणपरिणामवादाचा सिद्धान्त, कायच व कारण हीं दोन्ही जेव्हां एकाच कोटीतली किंवा एकाच वर्गातलीं असतात तेव्हां लागू पडतो; व त्यामुळे सत्य व निर्गुण ब्रह्मापासून सत्य व सगुण माया उत्पन्न होणे शक्य नाही हे अद्वैत वेदान्तीहि कबूल करील. पण ही कबुली दोन्ही पदार्थ सत्य असतील तेव्हाची

आहे; जेथे एक पदार्थ सत्य व दुसरा फक्त त्याचा देखावा आहे, तेथे सत्कार्यवाद लागू पडत नाही. सांख्य पुरुषाप्रमाणे प्रकृतिहि स्वतंत्र सत्य पदार्थ मानितात. म्हणून निर्गुण पुरुषापासून सगुण प्रकृतीच्या उत्पत्तीची उपपत्ति सत्कार्यवादाप्रमाणे त्यांस लावितां येत नाही. पण माया अनादि असली तरी ती सत्य व स्वतंत्र नाही, गीतें म्हटल्याप्रमाणे 'मोह,' 'अज्ञान' किंवा 'इंद्रियांस दिसणारा देखावा' आहे, असा अद्वैतवेदान्ताचा सिद्धान्त असल्यामुळे, सत्कार्यवादावरून निष्पत्त होणारा आक्षेपच अद्वैतसिद्धान्तास लागू होऊ शकत नाही. बापापासून पुढे मुलगा ज्ञान्यास बापाच्या गुणपरिणामानें तो ज्ञाला असे म्हाणू; परंतु बाप ही एकच व्यक्ति असून तो जेव्हां कधी मुलाचे, कधी तरुणाचे तर कधी म्हाता-न्याचे सोंग घेतांना दिसतो, तेव्हां या व्यक्तीमध्ये आणि त्याच्या अनेक सोंगांमध्ये गुणपरिणामरूपी कार्यकारणभाव नसतो, असे आपण नेहमीच पहातो तसेच सूर्य एकच आहे, हे निश्चित ज्ञाल्यावर, पाण्यांत डोळयांना दिसणारे त्याचे प्रतिबिंब हा एक भ्रम आहे, गुणपरिणामामुळे उत्पन्न ज्ञालेला दुसरा सूर्य नव्हे, असे आपण म्हणतो; आणि दुर्बिणीने एखाद्या प्रहारे खरे स्वरूप निश्चित केल्यावर नुसत्या डोळयांस दिसणारे त्या ग्रहाचे स्वरूप डोळयांच्या दुर्बलतेमुळे आणि अर्तदीर्घ अंतरामुळे उत्पन्न ज्ञालेला नुस्ता देखावा आहे, असे ज्योतिःशास्त्र स्वच्छ सांगते. कोणतीहि गोष्ट नेत्रादि इंद्रियांना प्रत्यक्ष गोचर होत्ये एवंव्याच कारणावरून ती स्वतंत्र सत्य वस्तु मानितां येत नाही हे यावरून उघड होते. मग तोच न्याय अध्यात्मशास्त्रासहि लागू करून ज्ञानचक्षुरूप दुर्बिणीने निश्चित केलेले निर्गुण परब्रह्म तेव्हे खरे, व ज्ञानशून्य चर्मचक्षंस गोचर होणारे नामस्तप या परब्रह्माचे कार्य नसून इंद्रियांच्या दुर्बलतेने होणारा नुस्ता भ्रम म्हणजे मोहात्मक देखावा आहे, असे म्हणण्यास हरकत काय? निर्गुणापासून सगुण उत्पन्न होऊ शकत नाही हा आक्षेपच येथे लागू पडत नाही कारण, दोन्ही वस्तु एकाच कोटी-तल्या नसून एक सत्य व दुसरी फक्त देखावा आहे; आणि मूळांत एकच सत्य वस्तु असली तरी पहाणाच्या पुरुषाच्या दृष्टिभेदाने, अज्ञानानें, किंवा नजरबंदपणानें त्या एकाच वस्तुचे देखावे पालटत असतात असा आपला अनुभव आहे. उदाहरणार्थ, कानांना ऐकू येणारे शब्द व डोळयांना दिसणारे रंग हे दोन गुण घ्या. पैकी कानांना जो शब्द किंवा आवाज ऐकू येतो त्याचे सूक्ष्म परीक्षण करून 'शब्द' म्हणजे हवेच्या लाटा किंवा गति अहे असे आधिभौतिक शास्त्र्यांनी पूर्णपणे सिद्ध केले आहे. तसेच डोळयांना दिसणारे तांबडे, पिवळे, निळे वैरे रंगहि मूळांत एकाच सूर्यप्रकाशाचे विकार असून सूर्यप्रकाश देखील एक प्रकारची गतिच द्योय असे आतां सूक्ष्म शोधान्ती निश्चित ज्ञाले आहे. 'गति' मूळांत एकच असतां तिळा कान जर शब्द

ब डोले रंग उरवितात, तर हाच न्याय जास्त व्यापकरीत्या सर्वे इंद्रियांस लागूकेला म्हणजे कोणत्या तरी एकाच अविकार्य वस्तुंवर मनुष्याची निरनिराळी इंद्रिये आप-आपल्यापरी शब्दारूपादि अनेक नामरूपात्मक गुणांचा 'अध्यारोप' करून नाना-प्रकारचा देखावा उत्पन्न करीत असतात, मूळच्या एकाच वस्तूंत हे देखावे, गुण किंवा नामरूपे असण्याचे कारण नाहीं, अशी सर्वे नामरूपांच्या उत्पत्तीसंबंधाने सत्कार्यवादावाच्चूनहि नीट उपपत्ति देतां येत्ये. आणि हाच अर्थ सिद्ध करण्यास दोरीच्या ठारीं सर्पाचा, किंवा शिंपीच्या ठारीं हृप्याचा भ्रम होणे, अगर डोळ्यांत बोट घातले असतां एकाचे दोन पदार्थ दिसणे, किंवा निरनिराळ्या रंगांचे चष्टे लाविले असतां एकच पदार्थ निरनिराळ्या रंगांचा दिसणे, इत्यादि अनेक दृष्टान्त वेदान्तशास्त्रांत येत असतात. मनुष्याचीं इंद्रिये त्यास केळहांच मुटत नसल्यामुळे जगांतील नामरूपे किंवा गुण नेहमीच त्याच्या दृश्यीस पडणार हें खरे. पण इंद्रियवान् मनुष्याच्या दृश्यीने जगाचे जे हें सापेक्ष स्वरूप दिसते, तेच त्या जगाचे मूळांतले म्हणजे निरपेक्ष व नित्य स्वरूप आहे असे म्हणतां येत नाहीं. मनुष्याला हाणी जी इंद्रिये आहेत त्यापेक्षां कभीजास्त इंद्रिये जर त्याला प्राप्त झालीं तर ही साठी त्याला हाणी दिसत्ये तशीच दिसेल असे नाहीं; आणि हें जर खरे, तर पहाणाच्या मनुष्याच्या इंद्रियांची अपेक्षा न ठेवितां सृष्टीच्या बुडाशीं जे तत्त्व आहे त्याचे नित्य व खरे स्वरूप काय ते सांगा, असे कोणी विचारिल्यास ते मूलतत्त्व निर्गुण असून मनुष्याला ते सगुण दिसते हा मनुष्याच्या इंद्रियांचा धर्म आहे, मूळ वस्तूचा गुण नव्हे, असे उत्तर देणे भाग पडते. आधिभौतिक शास्त्रांत फक्त इंद्रियांस दिसणाच्या गोष्टीचेच परीक्षण करावयाचे असल्यामुळे अशा त-हेचे प्रश्नच कधी उद्भवत नाहीत पण मनुष्य व त्याची इंद्रिये नाहीशी झालीं म्हणजे परमेश्वरहि नाहीसा होतो, किंवा मनुष्याला तो अमुक प्रकारचा दिसतो म्हणून त्याचे त्रिकालाबाधित नित्य व निरपेक्ष स्वरूपहि तेच असले पाहिजे, असे म्हणतां येत नाही. म्हणून जगाच्या बुडाशीं असणाच्या सत्याचे मूलस्वरूप काय याचा ज्या अध्यात्मशास्त्रांत विचार करावयाचा त्यांत मनुष्याच्या इंद्रियांची सापेक्ष दृष्टिसोळून देलन निव्वळ ज्ञानदृष्टीने म्हणजे शक्य तेवढ्या बुद्धीनेच अखेर विचार करावा लागतो; आणि असे केले म्हणजे इंद्रियांना गोचर होणारे सर्व गुण आपोआप सुदून जाऊन ब्रह्माचे नित्य स्वरूप इंद्रियातीत म्हणजे निर्गुण असून तेच सर्वात श्रेष्ठ होय असे सिद्ध होते. पण जे निर्गुण त्याचे वर्णन तरी कोण व कसे करणार? यासाठी परब्रह्माचे अखेरचे म्हणजे निरपेक्ष व नित्य स्वरूप केवळ निर्गुणच नव्हे, तर अनिर्वाच्यहि आहे, आणि या निर्गुण स्वरूपांतच मनुष्याला त्याच्या इंद्रियांच्या योगाने सगुण देखावा दिसतो, असा अद्वैतवेदान्तांत सिद्धान्त केला आहे.

पण निर्गुणाचे सगुण करण्याची ही शक्ति इंद्रियांना तरी आली कोठून असा या ठिकाणी पुनः प्रश्न निघतो. अद्वैत वेदान्तशास्त्राचे यास असें उत्तर आहे की, मानवी ज्ञानाची गति येथे खुंटत्ये म्हणून हैं इंद्रियांचे अज्ञान असून निर्गुण परब्रह्मांत सगुण जगाचा देखावा दिसणे हा त्या अज्ञानाचा परिणाम आहे, किंवा इंद्रियें तरी परमेश्वराच्या सृष्टीतीलच असल्यामुळे सगुण सृष्टि (प्रकृति) ही निर्गुण परमेश्वराचीच एक ‘दैवी माया’ आहे एवढे निश्चित अनुमान करूनच या ठिकाणी स्वस्थ वसावें लागते (गी.७.१४). अप्रबुद्ध म्हणजे केवळ इंद्रियांनी पहाणान्या लोकांस परमेश्वर व्यक्त व सगुण दिसला तरी परमेश्वराचे खरें व ऐष्ट स्वरूप निर्गुण अमून तें ज्ञानदृष्टीने ओळखणे यांतच ज्ञानाची परमावधि आहे, इत्यादि गीतेत जे वर्णन आहे (गी.७.१४, २४, २५), त्यांतील बाज वाचकांच्या आतां लक्षांत येईल. पण परमेश्वर मूळांत निर्गुण असून त्यांतच मनुष्याच्या, इंद्रियांस सगुण सृष्टीचा विविध देखावा दिसतो असा जरी याप्रमाणे निर्णय केला. तरी या सिद्धान्तांत ‘निर्गुण’ शब्दाचा अर्थ काय समजावयाचा याचा आणखी थोडा खुलासा करणे जरूर आहे. हवेच्या लाटांवर शब्दरूपादि गुणांचा किंवा शिंपीवर रूप्याचा जेव्हां आपली इंद्रिये अध्यारोप करितात, तेव्हां हवेच्या लाटांत शब्दरूपादि किंवा शिंपीत रूप्याचे गुण नसतात हैं खरें; पण अध्यारोपित केलेले गुण जरी त्यांत नसलेतीरी त्यांदून दुसरे गुण मूळ पदार्थांत नसतीलच असें म्हणतां यावयाचे नाहीं. कारण, शिंपीत रूप्याचे गुण जरी नाहीत तरी रूप्याच्या गुणांखेरीज दुसरे गुण असतात हैं आपण प्रत्यक्ष पहातो. मग इंद्रियांनी आपल्या अज्ञानाने मूळ ब्रह्मावर अध्यारोपित केलेले गुण जरी त्या ब्रह्मांत नाहीत असें म्हटले, तरी दुसरे गुण परब्रह्मांत नसतील कशावरून, आणि जर असतील तर तें निर्गुण कसें, अशीहि एक शंका या ठिकाणी उत्पन्न होत्ये; पण जरा अधिक सूक्ष्म विचार केला तर असें आढळून येईल कीं, इंद्रियांनी अध्यारोपित केलेल्या गुणांखेरीज मूळ ब्रह्मांत दुसरे गुण असतील असें जरी मानिले तरी ते आपणांस कलणार कसे? मनुष्याला जे गुण कवळात ते त्याच्या इंद्रियद्वारा कलतात; आणि जे गुण इंद्रियांस गोचर नाहीत ते कलतात हि नाहींत. सारांश, इंद्रियांनी अध्यारोपित केलेल्या गुणांखेरीज परब्रह्मांत जर दुसरे कांही गुण असतील तर ते आम्हांस कळणे शक्य नाहीं; आणि जे गुण आपणांस कळणे शक्य नाहीं ते परब्रह्मांत आहेत असें विधान करणेहि न्यायशास्त्र-सृष्ट्या योग्य नव्हे. म्हणून ‘गुण’शब्दाने “मनुष्यास कलणारे गुण” असा अर्थ वेजल या अर्थी ब्रह्म ‘निर्गुण’ आहे असा वेदान्ती सिद्धान्त करीत असतात. मनुष्यास अतर्कर्य असे गुण किंवा शाक्तिहि मूळ परब्रह्मस्वरूपांत नसेल असें अद्वैत वेदान्त म्हणत नाहीं, व दुसर्न्या कोणासहि म्हणतां यावयाचे नाही. किंवृहुना इंद्रियांचे वर सांगि-

तलेले अज्ञान किवा माया ही त्या मूळ परब्रह्माचीच एक अतकर्त्य शाक्ति असली पाहिजे असे वेदान्तीहि म्हणत असतात, हे पूर्वांच सांगितले आहे.

त्रिगुणात्मक माया किंवा प्रकृति ही स्वतंत्र दुसरी वस्तु नसून एकजिनसी एका निर्गुण ब्रह्मावरच मनुष्याचीं इंद्रिये नेहमी अज्ञानानें सगुण देखाव्याचा अध्यारोप करीत असतात. या मतासच ‘विवर्तवाद’ असे म्हणतात. निर्गुण ब्रह्म हें एकच मूलतत्त्व असतां नानाविध सगुण जग प्रथम कसें दिमुळे लागले, याची अद्वैतवेदान्ताप्रमाणे ही उपपत्ति आहे. कणादन्यायशास्त्रांत असंख्य परमाणु हें जगाचे मूलकारण आहे. असा सिद्धान्त केला असून नैव्याथिक हे परमाणु सत्य मानितात. म्हणून या असंख्य परमाणूचा संयोग होण्यास प्रारंभ झाला म्हणजे सृष्टीतील अनेक पदार्थ होऊं लागतात, असे त्यांनी ठरविले आहे. या मताने परमाणूच्या संयोगास प्रारंभ झाल्यावर सूष्टि निर्माण होत्ये, म्हणून यास ‘आरंभवाद’ असे म्हणतात. पण नैव्याथिकांने असंख्य परमाणूचे हें मत न स्वीकारितां “एकाजिनसी, सत्य व त्रिगुणात्मक प्रकृति” हेच जडसृष्टीचे मूलकारण होय. आणि या त्रिगुणात्मक प्रकृतीतील गुणांच्या विकासानें किंवा परिणामानें व्यक्त सूष्टि निर्माण होत्ये असे सांख्यांचे म्हणणं आहे. या मतास ‘गुणपरिणामवाद’ असे म्हणतात. कारण, एका मूळ सगुण प्रकृतीच्या गुणविकासानेंच सर्व व्यक्त सूष्टि झाली असे यांत प्रतिपादन केलेले असते. पण हे दोन्ही वाद अद्वैतवेदान्ती कबूल करीत नाहीत. परमाणु असंख्य असल्यामुळे अद्वैतमताप्रमाणे ते जगाचे मूळ असूं शकत नाहीत; आणि प्रकृति एक असली तरी ती पुरुषाहून भिन्न व स्वतंत्र आहे, हे द्वैतहि अद्वैत सिद्धान्तास विरुद्ध पडते. पण अशा रीतीने हे दोन्ही वाद सोडून दिले म्हणजे एका निर्गुण ब्रह्मापासून सगुण सृष्टि कशी झाली याची दुसरी कांही तरी उपपानि यावी लागत्ये. कारण, सत्कार्यवादाप्रमाणे निर्गुणापासून सगुण उत्पन्न होऊं शकत नाही. यावर वेदान्ती असे म्हणतात कों, सत्कार्यवादाचा हा सिद्धान्त कार्य आणि कारण या दोन्ही वस्तू जेथे सत्य आहेत तेथेच लागू पडतो. मूळ वस्तु एकच असून तिचे फक्त देखावेच जेथे पालटतात तेथे हा न्याय लागू होत नाही. कारण, एकाच वस्तूचे निरनिराळे देखावे दिसणे हा त्या वस्तूचा धर्म नमून पहाणाऱ्या पुरुषाच्या दृष्टिभेदामुळे हे निरनिराळे देखावे उत्पन्न होऊं शकतात, असे नेहमी आपल्या नजरेस येते.* हाच न्याय निर्गुण ब्रह्म व सगुण जगत् यांस लागू केला म्हणजे, ब्रह्म निर्गुण असून मनुष्याच्या इंद्रियधर्मामुळे त्यांतच सगुणत्वाचा देखावा उत्पन्न होतो असे म्हणावे लागते. हा

*इंगरीत हाच अर्थ व्यक्त करणे असल्यास appearances are the results of subjective conditions, viz. the senses of the observer and not of the thing in itself असे म्हणावे लागेल.

विवर्तवाद होय. विवर्तवादांत एकच मूळ सत्य द्रव्य धरून त्यावरच अनके असत्य म्हणजे नेहमीं पालटणाऱ्या देखाव्यांचा अद्यारोप होतो असें मानितात आणि गुणपरिणामवादांत प्रथमच दोन सत्य द्रव्ये धरून त्यांपैकीं एकाच्या गुणांचा विकास होऊन जगांतील नानागुणयुक्त दुसऱ्या वस्तू उत्पन्न होतात असें मानिले जातें. रज्जू-च्या ठिकाणी सर्पाचा भास होणे, हा विवर्त होय; आणि काथ्याची दोरी होणे किवा दुधाचे दर्हा होणे हा गुणपरिणाम होय. याच कारणास्तव वेदान्तसार ग्रंथाच्या एका प्रतीत—

यस्तात्त्विकोऽन्यथाभावो विवर्तः स उदीरितः ।

अतात्त्विकोऽन्यथाभावो विवर्तः स उदीरितः ॥

“एखाया मूळ वस्तुपासून जेव्हां तात्त्विक म्हणजे खरोखरच दुसऱ्या प्रकारची वस्तु होत्यं तेव्हां त्यास (गुण—)परिणाम असें म्हणतात; आणि तसे न होतां मूळ वस्तु जेव्हां भल्टीच (अतात्त्विक) भासूं लागते, तेव्हां त्यास विवर्त असें म्हणतात,”—असें या दोन वादांचे लक्षण दिलें आहे (वे. सा. २१). आरंभवाद नैव्यायिकांचा आहे, गुणपरिणामवाद सांख्यांचा आहे, आणि विवर्तवाद अद्वैतवेदान्त्यांचा आहे. अद्वैतवेदान्ती परमाणु किंवा प्रकृति या दोन्ही सगुण वस्तु निर्गुण ब्रह्माहून भिन्न व स्वतंत्र मानीत नाहीत. पण मग सत्कार्यवादाप्रमाणे निर्गुणापासून सगुण उत्पन्न होणे अशक्य, असा आक्षेप येतो. म्हणून तो दूर करण्यासाठी विवर्तवाद निघालेला आहे. पण तेवढ्यावरून गुणपरिणामवादाचा वेदान्ती कर्धीच स्वीकार करीत नाहीत किवा करणार नाहीत अशी जी कित्येकांची समजूत झाली आहे ती चुकीची आहे. निर्गुण ब्रह्मापासून सगुण प्रकृतीचा म्हणजे मायेचा उगम होणेच अशक्य असा अद्वैत मतावर सांख्यांचा किंवा इतर द्वैत्यांचा हि जो मुख्य आक्षेप तो अपरिहार्य नाहीं, एकाच निर्गुण ब्रह्मांत मायेचे अनेक देखावे आपल्या इंद्रियांस दिसणे शक्य आहे, एवढेच दाखविण्याचा विवर्तवादाचा मुख्य उद्देश आहे हा उद्देश सिद्ध झाल्यावर, म्हणजे एका निर्गुण परब्रह्मांतच त्रिगुणात्मक सगुण प्रकृतीचा देखावा दिसणे शक्य आहे असें विवर्तवादाने सिद्ध झाल्यावर, या प्रकृतीचा पुढील विस्तार गुणपरिणामाने झालेला आहे, हे कबूल करण्यास वेदान्तशास्त्राची कोणतीच हरकत नाही. मूळ प्रकृतीच देखावा आहे, सत्य नव्हे, एवढेच काय तें अद्वैतवेदान्तांचे मुख्य म्हणणे आहे. प्रकृतीचा देखावा एकदां दिसूं लागल्यावर, मग या देखाव्यापासून पुढे निघणाऱ्या दुसऱ्या देखाव्यांस स्वतंत्र न मानितां, एका देखाव्याच्या गुणांतून दुसऱ्या देखाव्याचे गुण, याप्रमाणे नानागुणात्मक देखावे उत्पन्न होतात असें मानण्यास अद्वैतवेदान्ताची कांहीं हरकत नाही. म्हणून “प्रकृति ही माझीच माया आहे” (गी. ७. १४; ४. ६) असें गीतेत जरी भगवंतांनी सांगितले आहे, तरी ईश्वराने

अधिष्ठित ज्ञालेल्या (गी. ९. १०) या प्रकृतीचा पुढील विस्तार “गुणा गुणेषु वर्तन्ते” (गी. ३. २८; १४. २३) या न्यायानेच होतअसतो असे गीतेत म्हटले आहे. यावरून असे उघड होते की, विवर्तवादाप्रमाणे मूळ निर्गुण परब्रह्मांत एकदां मायेचा देखावा उत्पन्न ज्ञाल्यावर, या मायिक देखाव्याच्या म्हणजे प्रकृतीच्या पुढील विस्ताराच्या उपपत्तीसाठी गुणोत्कर्षाचे तत्त्व गीतेसहि मान्य ज्ञालेले आहे सर्व दृश्य जग हाच मायात्मक देखावा म्हटलें म्हणजे या देखाव्याचीं जीं रूपांतरे होतात त्यांना गुणोत्कर्षासारखा कांही नियम असू नये असेहि म्हटलेंच पाहिजे असे नाहीं. मायात्मक देखाव्याचा विस्तारहि नियमबद्धच असतो हे वेदान्त्यांस नाकबूल नाहीं. त्यांचे एवढेंच म्हणणे आहे कीं, मूळ प्रकृतीप्रमाणे हे नियमहि मायिकच आहेत, आणि परमेश्वर या सर्व मायिक नियमांचा अधिपति व त्यांच्यापलीकडचा असून त्याच्या सत्तेनेच या नियमांस नियमत्व म्हणजे नित्यत्व प्राप्त ज्ञालेले असते. त्रिकालाबाधित नियम घालण्याचे सामर्थ्य देखावारूपी सगुण अतएव विनाशी प्रकृतीच्या अंगी असणे शक्य नाहीं.

वर जे विवेचन केले त्यावरून जगत, जीव व परमेश्वर किंवा अध्यात्मशास्त्राचे परिभाषेप्रमाणे माया (म्हणजे मायेने उत्पन्न केलेले जग), आत्मा व परब्रह्म यांचे स्वरूप व परस्पर संवंध काय हे कळून येईल. अध्यात्मवृत्त्या ‘नामरूपे’ व त्यांच्या पांधरुणाखालचे ‘नित्यतत्त्व’ असे जगांतील सर्व वस्तूचे दोन वर्ग होतात पैकीं नामरूपांनाच सगुण माया किंवा प्रकृति असे म्हणनात. पण नामरूपे बाजूला काढिली म्हणजे जे ‘नित्यद्रव्य’ शिळ्क रहाते ते निर्गुणाच असले पाहिजे. कारण, कोणताहि गुण नामरूपांखेरीज असू शकत नाही. हे नित्य व अव्यक्त तत्त्व म्हणजे च परब्रह्म होय; आणि मनुष्याच्या दुर्बल इंद्रियांस या निर्गुण परब्रह्मांतच सगुण माया उद्भवलेली दिसत्ये. ही माया सत्य पदार्थ नसून परब्रह्म तेवढेंच काय ते सत्य म्हणजे त्रिकालाबाधित व कर्धीहि न पालण्यारी वस्तु आहे. दृश्य सृष्टीचे नामस्प आणि त्याने आच्छादिलेले परब्रह्म यांच्या स्वरूपाबद्दल हे सिद्धान्त ज्ञाले. आतां मनुष्याचा याच न्यायाने विचार केला म्हणजे मनुष्याचा देह व इंद्रिये ही दृश्य सृष्टींतील इतर पदार्थप्रमाणे नामरूपात्मक, म्हणजे अनित्य मायेच्या कोटींतील, असून या देहेंद्रियांनी आच्छादिलेला आत्मा नित्यस्वरूपी परब्रह्माच्या कोटींतला आहे, किंवा ब्रह्म आणि आत्मा एकच, असे सिद्ध होते. बाह्य सृष्टि अशा अर्थानें स्वतंत्र सत्य पदार्थ न मानणाऱ्या अद्वृती सिद्धान्तांतील आणि बौद्ध सिद्धान्तांतील भेद बाचकांच्या लक्षांत आलाच असेल. विज्ञानवादी बौद्ध बाह्य सृष्टिच नाही असे मानून एकटे ज्ञानच सत्य मानितात; आणि वेदान्तशास्त्री बाह्य सृष्टीचे नित्य पालणारे नामस्प तेवढेंच असत्य मानून त्याखालीं व मनुष्याच्या देहांत मिळून दोहो-

कडे एकच आत्मस्वरूपी द्रव्य भरलेले आहे, आणि हे एकाजिनसी आत्मतत्त्व एवं देच काय तें अखेरचे सत्य होय असा सिद्धान्त करितात. तसेच सांख्यांनी “अविभक्तं विभक्तेषु” या न्यायाने सृष्ट पदार्थीतील नानात्वाचे एकीकरण जडप्रकृतीपुरतेंच स्वीकारिले आहे. पण वेदान्त्यांनी सत्कार्यवादाची हरकत काढून टाकून “जे पिंडो तेंच ब्रह्मांडं” असा निश्चय केल्यामुळे, सांख्यांचे असंख्य पुरुष आणि प्रकृति यांचा एकाच परमात्म्यांत आतां अद्वैतानें किंवा अविभागानें समावेश झाला आंहे. शुद्धाधिभौतिक पांडित हेकेल अद्वैती खरा. पण तो एका जड प्रकृतींतच चैतन्याचाहि संग्रह करितो, आणि वेदान्त जडाल प्राधान्य न देतां दिक्कालांनी अमर्यादित अमृत व स्वतंत्र चिद्रूपी परब्रह्मच सर्व सृष्टींचे मूळ होय असे सिद्ध करितो, हा हेकेलच्या जडाद्वैतामधला व अव्यात्मशास्त्रांतील अद्वैतामधला अत्यंत महत्त्वाचा भेद आहे. अद्वैतवेदान्ताचे देच सिद्धान्त गीतें दिलेले असून एका जुन्या कवीने—

स्त्रेकार्धेन प्रवक्ष्यामि यदुक्तं ग्रथकोटिभिः ।

ब्रह्म सत्यं जगान्मर्थ्या जावो ब्रह्मैव नापरः ॥

“कोऽव्यवधि ग्रंथांचे सार अर्ध्या श्लोकांत सांगतो—(१) ब्रह्म सत्य, (२) जग म्हणजे जगांतील सर्व नामस्त्वे मिथ्या किंवा नाशवंत. आणि (३) मनुष्याचा आत्मा व ब्रह्म ही मूळांत एकच आहेत, दोन नाहींत,”—असें सर्व अद्वैतवेदान्तांचे सार वर्णिले आहे. या श्लोकांतला ‘मिथ्या’ हा शब्द कोणाच्या कानास झोबत असल्यास त्याने ‘ब्रह्मामृतं जगास्तत्यं’ असे ब्रह्मदारण्यकोपनिषदाप्रमाणे तिसऱ्या चरणांचे खुशाल पाठांतर करून घ्यावें; त्यामुळे वाच्यार्थ बदलत नाही हे पूर्वीच सांगितले आहे. तथापि सर्व दृश्य जगाचे अदृश्य पण नित्य असें जे परब्रह्माली पूळ तत्त्व त्याला सृष्ट (सत्य) म्हणावें का असत् (असत्य=अनृत) म्हणावें यावदल किंत्येक वेदान्ती बराच रिकामा वाद घालीत असतात. म्हणून या वादांतील खरें बीज काय याचा येथे थोडा खुलासा करितो. सत् किंवा सत्य या एकाच शब्दाचे दोन निरनिराळे अर्थ होत असल्यामुळे हा वाद माजलेला आहे; आणि ‘सत्’ या शब्दाचा प्रत्येकजण कोणत्या अर्थी उपयोग करितो, इकडे जर प्रथम नीट लक्ष दिलें तर कांहीच घोटाळा रहावयाचा नाहीं. कारण, ब्रह्म अदृश्य असले तरी नित्य, व नामरूपात्मक जग दृश्य असले तरी क्षणोक्षणी पालटणारे, हा भेद सर्वांना एकसारखाच कबूल आहे. सत् किंवा सत्य या शब्दाचा (१) डोळ्यांपुढे सध्यां ढळढळीत दिसणारे म्हणजे व्यक्त (मग उद्यां त्यांचे दृश्य स्वरूप पालटो वा न पालटो), असा क्यावहारिक अर्थ असून दुसरा अर्थ (२) डोळ्यांना न दिसले म्हणजे अव्यक्त असले तरी ऊयांचे स्वरूप सदैव एकसारखेच रहातें, कधींहि पालटत नाहीं, असा अहिं. यांपैकी पहिला अर्थ ऊयांना संभत आहे ते डोळ्यांना दिसणारे नामरूपात्मक

जग सत्य; आणि परब्रह्म तद्विरुद्ध, म्हणजे डोळ्यांना न दिसणारें, अतएव असत् किंवा असत्य असें म्हणतात. उदाहरणार्थ, तैत्तिरीयोपनिषदांत वृश्य सुष्ठीला 'सत्' आणि वृश्य मुश्चीपलीकडच्याला 'त्यत्' (तें म्हणजे पलीकडले) किंवा 'अनृत्' (डोळ्यांना न दिसणारे) हे शब्द लागून जें कांहीं मूळारंभी होते तेंच द्रव्य "सच्च त्यक्ताभवत् । निरुक्तं चानिरुक्तं च । निलयं चानिलयं च । विज्ञानं चाविज्ञानं च । सत्यं चानंतं च ।" (तै. २. ६)—सत् (डोळ्यांपुढले) आणि तें (पलीकडचे), वाच्य आणि अर्निर्वाच्य, साधार आणि निराधार, ज्ञात व अविज्ञात (अज्ञाय), सत्य आणि अनृत,—असें द्रिघा वनलेले आहे असें ब्रह्माचे वर्णन केले आहे. परंतु, याप्रमाणे ब्रह्माला 'अनृत' म्हटले तरी अनृत म्ह० लग्नके किंवा खोरें असा अर्थ नगून पुढे तैत्तिरीयोपनिषदांतच 'हें अनृत ब्रह्म जगाची 'प्रतिष्ठा' किंवा आधार आहे, त्याला दुसऱ्या आधाराची अपेक्षा नाहीं, आणितें ज्यानें जाणिले तो अभय झाला," असें म्हटले आहे. यावरून शब्दभेदानें वाच्यार्थ बदलला नाही हें उघड होते. तसेच अखेर "असद्वा इदमग्र आसीत्"—हें सर्व जग पहिल्यानें असत् (ब्रह्म) होते आणि क्रुग्रवेदांत (१०.१२९.४) वर्णिल्याप्रमाणे त्यापासूनच पुढे सत् म्हणजे नामस्तुपात्मक व्यक्त जग निघाले असें सांगितले आहे (तै. २. ७). यावरून 'असत्' हा शब्द या ठिकाणी "अव्यक्त म्हणजे डोळ्यांनी न दिसणारे" एवढ्याच अर्थी योजिलेला आहे हें स्पष्ट दिसून येते; व वेदान्तसूत्रांत बादरायणाचार्यांनी वरील वचनांचा असाच अर्थ केला आहे (वे. सू. २. १. १७.). पण 'सत्' किंवा 'सत्य' या शब्दाचा, डोळ्यांना न दिसलेले तरी सदैव असणारे किंवा टिकणारे, असा (म्हणजे वर दिलेल्या दोन अर्थपैकी दुसरा) अर्थ ज्यांना संमत आहे ते अदृश्य पण कधीहि न पालटणाऱ्या परब्रह्मासच सत् किंवा सत्य हें नांव देऊन नामस्तुपात्मक मायेस असत् म्हणजे असत्य अर्थात् विनाशी असें म्हणतात. उदाहरणार्थ, "सदैव सौम्येदमग्र आसीत् कथमसतः सज्जायेत्"—बाबा हें सर्व जग पहिल्यानें सत् (ब्रह्म) होते जें असत् म्हणजे नाहींच त्यापासून सत् म्ह० जें आहे तें कसें उत्पन्न होईल—असें छांदो-ग्रंयांत वर्णन आहे (छां. ६.२.१,२). तथापि छांदोग्योपनिषदांतच या परब्रह्मास एके ठिकाणी अव्यक्त या अर्थी 'असत्' असें नांव दिले आहे (छां. ३.१९.१).^{*} एकाच परब्रह्मास निरनिराळ्या वेळी आणि भिन्न अर्थी, एकदां 'सत्' तर एकदां 'असत्' अशीं परपस्परिषुद्ध नांवे देण्याची ही घोटाळ्याची—म्हणजे वाच्य अर्थ एकच

* अव्यात्मशास्त्रावरील इंग्रज ग्रंथकारांतहि real म्हणजे सत् हा शब्द जगाच्या देखाव्याला (मायेस) लावावा किंवा वस्तुतत्त्वास (ब्रह्मास) लावावा याबहल मत भेद आहे. कान्त देखाव्याला सत् (real) समजून वस्तुतत्त्व अविनाशी म्हणतो. पण हेकेल, ग्रीन कौरे देखाव्याला असत् (unreal) समजून वस्तुतत्त्वाला सत् (real) क्षणतात.

असतांहि नुस्ते शब्दवाद माजविण्यास मदत करणारी—पद्धत पुँडे मोडून जाऊन अखेर ब्रह्म सत् किंवा सत्य म्हणजे सदैव टिकणारे, आणि दृश्य सृष्टि असत् म्हणजे नाशवंत, एवढीच एक परिभाषा कायम झालेली आहे. भगवद्गीतेत ही अखेरची परिभाषा स्वीकारिली असून त्याअन्वयें दुसऱ्या अव्यायांत (गी. २.१६-१८) परब्रह्म सत् व अविनाशी, आणि नामरूपे असत् म्हणजे नाशवंत होत, असे म्हटले आहे; आणि वेदान्तसूत्रांचा सिद्धान्तहि तसाच आहे. तथापि दृश्य सृष्टींस ‘सत्’ म्हणून परब्रह्मास ‘असत्’ किंवा ‘त्यत्’ (ते=पलीकडले) म्हणण्याची जी तैतिरीयोपनिषदांतील जुनी परिभाषा तिचा मागमूस अद्यापहि अगदीच नाहीसा झालेला नाही. ॐतत्-सत् असा जो ब्रह्मनिर्देश गीतेत दिलेला आहे (गी. १७.२३) त्याचा मूळ अर्थ काय असावा याचा या जुन्या परिभाषेने चांगला खुलासा होतो. ‘ॐ’ हा गृहाक्षररूपी वैदिक मंत्र असून उपनिषदांतून त्याचें अनेक रीतीने व्याख्यायान केले आहे (प्र.१; मां.८.-१२; छां १.१). ‘तत्’ म्हणजे ते किंवा दृश्य सृष्टीपली-कडे दूर असणारे अर्निवाच्य तत्त्व, आणि ‘सत्’ म्हणजे डोक्यांपुढली दृश्य सृष्टि. हीं तिन्ही मिळून सर्व ब्रह्माच आहे असा या संकल्पाचा अर्थ आहे. व त्याच अर्थी “सदसच्चाहमर्जुन” (गी.९.१९)—सत् म्हणजे परब्रह्म आणि असत् म्हणजे दृश्य सृष्टि दोन्ही मीच आहें—असे भगवतांनी गीतेत म्हटले आहे. तथापि गीतेत कर्म-योग प्रतिपाद्य असल्यामुळे प्रसंगानुसार ‘ॐ तत्सत्’ यांतील ‘सत्’ शब्दाचा अर्थ लौ-किकृष्ण्या चांगले म्ह० सद्बुद्धीनें केलेले किंवा ज्याचे फल चांगले मिळतें ते कर्म, आणि तत्-यापलीकडले किंवा फलाशा सोडून केलेले कर्म, असे अर्थ करून या ब्रह्मनिर्देशानेहि कर्मयोगाचे पूर्ण समर्थन होते असे सतराव्या अव्यायाचे अखेर प्रतिपादन केले आहे. संकल्पांत ज्याला ‘सत्’ म्हटले आहे ती दृश्य सृष्टि म्हणजे कर्मच असल्यामुळे (पुढील प्रकरण पहा) या ब्रह्मनिर्देशाचा हा कर्मपर अर्थ मूळ अर्थापासूनच सहज निष्पत्र होतो. ॐतत्सत्, नेति नेति, सच्चिदानंद, सत्यस्य सत्यं यांखेरीज दुसरेहि कांहीं ब्रह्मनिर्देश उपनिषदांतून दिलेले आहेत; पण गीतार्थी समजण्यास त्यांचा उपयोग नसल्यामुळे ते येथें देत नाही.

जगत्, जीव व परमेश्वर (परमात्मा) यांच्या परस्परसंबंधाचा याप्रमाणे निकाल लागत्यावर “जीव हा माझाच ‘अंश’ आहे” (गी. १५.७) आणि “मीच एका ‘अंशानें’ हें सर्व जग व्यापून राहिलो आहें.” (गी. १०-४२), असे जे भगवतांनी गीतेत आणि बादायणाचार्यांनी वेदान्तसूत्रांत म्हटले आहे (वे.सू.२.३.४२; ४.४.१९), किंवा पुरुषसूक्तांत “पादोऽस्य विश्वा भूतानि त्रिपादस्यामृतं दिवि”—“स्थिरचर व्यापुनि अवघा जो जगदात्मा दशांगुलै उरला”—असे जे वर्णन आहे त्यांतील “पाद” किंवा ‘अंश’ पदाचा काय अर्थ समजावयाचा याचाहि सहज निर्णय

होतो. परमेश्वर किंवा परमात्मा सर्वब्यापी असला तरीतो निरवयव, एकजिससी न नामरूपांविरहित अतएव कापतां न येणारा (अच्छेद्य), व विकार न पावणारा (अविकार्य) असल्यामुळे त्याचे निरनिराळे विभाग म्हणजे सुद्धे तुकडे होणे शक्य नाहीं (गी. २.२५.) म्हणून चोहांकडे गच्च भरून राहिलेल्या या एकजिनसी परब्रह्माचा आणि मनुष्याच्या शरीरांतील आत्म्याचा भेद दाखविण्यास ‘शारीर आत्मा’ हा परब्रह्माचाचे ‘अंश’ आहे असें जरी व्यवहारात म्हणावै लागते, तरी ‘अंश’ किंवा ‘भाग’ या शब्दाचा ‘कापून काढिलेल्या म्हणजे विलग तुकडा,’ किंवा ‘डाळिं बाच्या अनेक दाण्यांपैकी एक दाणा,’ असा अर्थ न करितां, घरांतील आकाश, घागरींतील आकाश (मठाकाश, घटाकाश) हे जसे सर्वब्यापी एकाच आकाशाचे भाग आहेत तदृत आत्मा हा परब्रह्माचा भाग आहे, असा तात्त्विकदृष्ट्या त्याचा अर्थ केला पाहिजे (अमृतबिंदूपनिषेत १३ पहा). सांख्यांची प्रकृति, आणि हेकेलव्या आधिभौतिक जडाद्वैतांत मानिलेले एकजिनसी तत्त्व, हे सुद्धां याचप्रमाणे खन्या निर्गुण परमेश्वराचेच सगुण म्हणजे मर्यादित अंश आहेत. किंबहुना आधिभौतिक शास्त्राच्या पद्धतीनें जे जे व्यक्त किंवा अव्यक्त मूळ तत्त्व (मग तें आकाशासारखे कितीहि व्यापक असो) असेल, तें तें सर्व स्थल आणि काल यांनी विद्ध झालेले नामरूप अतएव विनाशी आणि मर्यादित होय. त्यांच्या व्यासीपुरते परब्रह्म त्यांनी भाऊचादिले आहे खरें; पण परब्रह्म त्यांनी मर्यादित न होतां त्या सर्वात ओतप्रेत भरले असून शिवाय तें आणखी बाहेर किती उरले आहे याचा पता नाहीं. परमेश्वराची व्यासि दृश्य जगाबाहेर किती आहे हे दाखविण्यास ‘दशांगुले’ किंवा ‘त्रिपाद’ हे शब्द जरी पुरुषसूक्तां योजिलेले आहेत तरी त्यांच्या अर्थ ‘अनंत’ असाच विवक्षित आहे. कारण, वस्तुतः पहातां देश व काल, वजने आणि मापे, किंवा संख्यां हे देखील नामरूपाचेच प्रकार होत; आणि परब्रह्म या सर्व नामरूपांपलीकडूचे आहे हे वर दाखविलेच आहे. यासाठी ज्या नामरूपात्मक ‘कालाने’ सर्व ग्रासिले आहे त्या कालालाहि ग्रासणारे किंवा पचनीं पाडणारे जे तत्त्व तेच परब्रह्म, अशी उपनिषदांतून ब्रह्मस्वरूपाचीं वर्णने आहेत (मै. ६.१५); आणि ‘न तद्वासायते सूर्यो न शशांको न पावकः’—परमेश्वराचे स्थान प्रकाशित करण्यास सूर्य, चंद्र किंवा अग्नि यांसारखे कांहीं प्रकाशक साधन नसून तें स्वयंप्रकाशित आहे, इत्यादि पीतेत अगणि उपनिषदांतून जे वर्णन आहे (गी. १५.६. कठ ५.१५; श्व. ६.१४) त्यांतील तात्पर्यहि हेच होय. सूर्य, चंद्र, तोरहे सर्व नामरूपात्मक विनाशी पदार्थ आहेत. ज्याला “ज्योतिषां ज्योतिः” (गी. १३.१७; ब. ४.४.१६) —तेजाचे हेज— असें म्हणतात तें स्वयंप्रकाश ज्ञानमय ब्रह्म या सर्वांचे पलीकडे अनंत भरले असून, त्याला दुसऱ्या प्रकाशाङ्क पदार्थाची अपेक्षा नाही, हतकेच नव्हे, तर सूर्यांब्रह्म-

दिकांना जो प्रकाश मिळतो तोहि या स्वर्यप्रकाश ब्रह्मापासुन मिळत असतो, असे उपनिषदांतूनहि स्पष्ट म्हटले आहे (मं. २. २. १०). आधिभौतिक शास्त्रांच्या युक्त्यांनों इंद्रियांस गोचर होणारा अति सूक्ष्म किंवा अत्यंत दूरचा पदार्थ घ्या, तें सर्व दिक्कालादि नियमांच्या कैदेत पडलेले नामस्तपात्मक जग आहे; खरा परमेश्वर त्यांत अमूल्याहि त्याहून निराळा, त्यांपेक्षां जास्त व्यापक, एकजिनसी व नामस्तपांच्या पाशांत न गुंतलेला अतएव स्वर्तंत्र असल्यामुळे केवळ नामस्तपांचाच विचार करणाऱ्या आधिभौतिक शास्त्रांच्या युक्त्या किंवा साधने हक्कीपेक्षां शतपट सूक्ष्म किंवा प्रगल्भ झाली तरी जगाच्या मूळ ‘अमृत तत्त्वाचा’ त्यांनी पत्ता लागणे शक्य नाही. तें अविनाशी, अविकार्य व अमृत तत्त्व अध्यात्मशास्त्राच्या ज्ञानमार्गानेच अखेर शोधिले पाहिजे.

येथवर अध्यात्मशास्त्राचे मुख्यमुख्य सिद्धान्त व त्यांची शास्त्रीयरीत्या जी संक्षिप्त उपपत्ति सांगितली त्यांवरून परमेश्वराची नामस्तपात्मक सर्व व्यक्त स्वरूपे मायिक व अनित्य असून त्यांपेक्षां अव्यक्त स्वरूप श्रेष्ठ कां, त्यांतहि निर्गुण म्हणजे नामस्तपांच्यतिरिक्तच श्रेष्ठ कां, आणि निर्गुणाचा सगुण अज्ञानानें भासतो असे गीतेत कां म्हटले आहे, याचा खुलासा होईल. पण हे सिद्धान्त शब्दामध्ये अंगठित करण्याचे काम सुदैवेकरून ज्याला दोन अक्षरांचे ज्ञान झाले असा आमच्यासारखा कोणीहि मनुष्य करूं शकेल, त्यांत कांहीं विशेष नाही. हे सिद्धान्त बुद्धीत उत्तरल्यावर मनांत बिंबून, हृदयांत ठसून आणि हाडामांसांत खिळले जाऊन, एकच परब्रह्म सर्व प्राणिमात्रांत भरलेले आहे, अशा प्रकारच्या परमेश्वरस्वरूपाची पूर्ण ओळख होण्यास, व त्याच भावनेने संकटकाली देखील सर्वांशी समतेने वागण्याचा अचल देहस्वभाव बनण्यास, अनेक पिढीजाद संस्कारांची, इंद्रियनिग्रहाची, दीर्घोदोगाची व ध्यान आणि उपासना यांची जरूर मदत लागत्ये. म्हणून या सर्वांच्या साथानें ‘सर्वांभूतीं एक आत्मा’ हे तत्त्व संकटसमर्थीं देखील ज्याच्या प्रत्येक कृतीत साहजिकरीत्या स्पष्ट गोचर होऊं लागले, त्याच्या ठायींच ब्रह्मज्ञानाचा खरा परिपाक ज्ञाला व त्यालाच मोक्ष मिळतो (गी. ५. १८-२०; ६. २१, २२). हा वरील सर्व सिद्धान्तांचा सारभूत आणि शिरोमणीभूत अध्यात्मशास्त्राचा अखेरचा सिद्धान्त आहे. हे आचरण ज्या पुरुषांत दिसून येत नाहीं त्यांचे ‘मडके’ त्या मानानें कचेंच आहे, ब्रह्मज्ञानामींत अद्याप पुरे भाजून निघाले नाहीं असे समजावे खरे साधु आणि नुस्ते वेदान्तशास्त्री यांमधला भेद हाच आहे; व याच अभिप्रायानें गीतेत ज्ञानाचे लक्षण देतांना ज्ञान म्हणजे “बाह्य सृष्टीच्या बुडाशी काय आहे ते नुस्त्या बुद्धीला कळणे” अशी व्याख्या न करितां, “अमानित्व, शान्ति, आत्मनि-अह समबुद्धि” इत्यादि उदात्त मनोवृत्ति जागृत होऊन ज्याने चित्ताची पूर्ण शुद्धि

आचरणांत सदैव व्यक्त होत्ये तेच खरे ज्ञान होय, असे म्हटले आहे (गी. १३. ७-११). ज्ञानानें व्यवसायात्मक वुद्धि आत्मनिष्ठ म्हणजे आत्मानात्मविचारांत स्थिर होऊन ज्याच्या मनाला सर्वभूतात्मैक्याची ओळख पटली त्या पुरुषाची वासनात्मक वुद्धिहि शुद्धच असली पाहिजे यांत शंका नाहीं. परंतु कोणाची वुद्धि कशी आहे हे समजण्यास त्याच्या आवरणाखेरीज दुसरे बाब्य साधन नसल्यामुळे 'ज्ञान' किंवा 'समवुद्धि' या शब्दांतच शुद्ध (व्यवसायात्मक) वुद्धि, शुद्ध वासना (किंवा वासनात्मक वुद्धि) आणि शुद्ध आचरण, या तिन्ही शुद्ध गोर्टीचा समावेश केला जातो, हे विशेषतः हड्डीच्या पुस्तकीज्ञानप्रसाराच्या कालांत, नीट लक्षांत ठेविले पाहिजे. ब्रह्मावदल कोरडे वाक्पांडित्य करणारे आणि ते ऐकून "वा: ! वा: !" म्हणत माना ढोलविणारे, किंवा नाटकी सभासदाप्रमाणे "पुनर्थतेच सांगा" म्हणणारे, पुष्कळ असतात (गी. २.२९; क. २.७). पण वर सांगितल्याप्रमाणे जो अंतवीच्य शुद्ध म्हणजे साम्यशील ज्ञाला तोच खरा आत्मनिष्ठ व त्यालाच मुक्ति मिळत्ये, नुस्त्या पंडिताला नहीं मग तो कितीहि बहुशुत अगर वुद्धिमान् असो,— "नायमात्मा प्रवचनेन लभ्यो न मेधया न बुद्धुना धूतेन"—असे उपनिषदांत स्वच्छ सांगितले असून (क. २.२२; मु. ३.२.३), "ज्ञालासि पंडित पुराण सांगसी। परी तू नेणसी मी हैं कोण !!" असे तुकारामवुवांनीहि म्हटले आहे (गा. २५९९). आमचे ज्ञान किती कोते आहे पहा. 'मुक्ति मिळत्ये' हे शब्द आमच्या तोडांतून सहज बोहर पडतात ! जणू काय आत्म्याहून मुक्ति म्हणून कोणी निराळीच आहे ! ब्रह्म व आत्मा हीं एक आहेत हे ज्ञान होण्यापूर्वी पहाणारा व दृश्य जग हा भेद होता; पण ब्रह्मात्मैक्याचे पूर्ण ज्ञान ज्ञाल्यावर आत्मा ब्रह्मांत विरघळून जाऊन ब्रह्मज्ञानी पुरुष बसल्या जारी आपणच ब्रह्मरूप होत असतो, आणि या आध्यात्मिक अवस्थेसच 'ब्रह्मनिर्वाण' मोक्षहें नांव असून तो कोणी कोणास यावा लागत नाहीं, दुसन्या कोठून येत नाहीं, अगर त्यासाठी दुसन्या लोकीं जाण्याचीहि जरूर नाहीं, असे आमच्या आध्यात्मशास्त्रानें निश्चित ठरविले आहे. पूर्ण आत्मज्ञान जेव्हां व जेथेही द्वौर्द्वृल त्या क्षणी व त्या स्थलींच मोक्ष ठेविलेला असतो. कारण, मोक्ष ही आत्म्याचीच मूळ शुद्धावस्था आहे. निराळी स्वतंत्र वस्तु किंवा स्थल नव्हे—

मोक्षस्य न हि वासोऽस्ति न ग्रामांतरमेव वा।

अज्ञानहृदयग्रंथिनाशो मोक्ष इति स्मृतः ॥

"मोक्ष म्हणजे अमुक एक ठिकाणी ठेविलेला असतो, किंवा त्यासाठीं दुसन्या कोणत्या तरी गांवीं म्हणजे प्रेदर्शीं जावें लागतें, असेहि नाहीं; आपल्या हृदयांतील अज्ञान-ग्रंथीचा नाश होणे यालाच मोक्ष असे म्हणतात."—असा शिवगीतेत (१३.३२) श्लोक असून अध्यात्मशास्त्रावरून निष्पत्र होणारा परिणामींचा हाच अर्थ "अभितो

ब्रह्मनिर्वाणं वर्तते विदितात्मवाम्” (गी. ५. २६) — ज्यांना पूर्ण आत्मज्ञान ज्ञाले त्यांना ब्रह्मनिर्वाणस्ती मोक्ष जागच्या जागीच प्राप्त होत असतो, किंवा “यः सदा मुक्त एव सः” (गी. ५. २८) या भगवद्गीतेच्या श्लोकांत, आणि “ब्रह्म वेद ब्रह्मैव भवति” — ज्याने ब्रह्म जागिलें तो ब्रह्मच ज्ञाला (मु. ३. २. ९) — इत्यादि उपनिषद्वाक्यांतून वर्णिला आहे. मनुष्याच्या आत्म्याची ज्ञानटश्या जी ही पूर्णवस्था तिलाच ‘ब्रह्मभूत’ (गी. १८. ५४), किंवा “ब्राह्मी स्थितिं” (गी. २. ७२), असे म्हणतात; व स्थितप्रहा (गी. २. ५५—७२), भक्तिमान् (गी. १. २. १३—२०) किंवा त्रिगुणातीत (गी. १४. २. २—२७) पुरुषांचीं भगवद्गीतेत इतरत्र जीं वर्णिने आहेत तींहि याच अवस्थेचीं आहेत. ‘त्रिगुणातीत’ या पदावस्तुन प्रकृति व पुरुष दोन्ही स्वतंत्र मानवून सांख्य म्हणतात त्याप्रमाणे पुरुषाच्या केवलपणाचा मोक्ष गीतेस संमत आहे असे समजावयाचें नाहीं; तर अध्यात्मशास्त्रांतील “अहं ब्रह्मास्मि” — मीच ब्रह्म आहे (बृ. १. ४. १०) — ही ब्राह्मी स्थिति कधीं भक्तिमार्गानें, तर कधीं चित्तनिरोधरूप पातंजलयोगमार्गानें, आणि कधीं गुणगुणविवेचनस्तृप सांख्यामार्गानेंहि प्राप्त होत्ये, असा गीतेचा अभिप्राय आहे. या मार्गांपैकी अध्यात्मविचार हा मार्ग केवळ बुद्धीगम्य असल्यामुळे सामान्य मनुष्यास परमेश्वररूपाचे ज्ञान होण्यास भक्ति हेच सुलभ साधन आहे असे गीतेत म्हटले असून, त्याचा सविस्तर विचार आमही पुढे तेरावया प्रकरणांत केला आहे. साधन कोणतेहि असो; ब्रह्मात्मैक्याचे म्हणजे खन्या परमेश्वरस्वरूपाचे ज्ञान होऊन जगांत सर्वाभूतीं एकच आत्मा आहे हे ओळखणे व त्याप्रमाणे वागणे ही अध्यात्मज्ञानाची पराकाशा असून ही स्थिति ज्यांस प्राप्त ज्ञाली तेच पुरुष धन्य व कृतकृत्य होत एवढे निर्विवाद आहे. कारण, केवळ इंद्रियसुख पशूस आणि मनुष्यास सारखेच असल्यामुळे मनुष्यजन्माची सार्थकता किंवा मनुष्याचे मनुष्यपण ज्ञानप्राप्तींत आहे, हे पूर्वीच सांगितले आहे. सर्व भूतांच्या ठिकाणी कायाचाचामर्तेकरून नेहमी अशा प्रकारची साम्यवुद्धि ठेवून सर्व कर्म करणे यालाच नित्यमुक्तावस्था, पूर्णयोग अगर सिद्धावस्था, अशीहि दुसरी नांवे आहेत. या अवस्थेचीं गीतेत जीं वर्णिने आहेत त्यांपैकी वारावया अध्यायांतील (ज्ञा. १२. १८) भक्तिमान पुरुषाच्या वर्णनावर टीका करितांना —

पार्थी जयाचिया ठार्या । वैष्णवाची वार्ता नाही ।

रिषुमित्रा दोही । सरिसा पाढू ॥

कां घरिचिया उत्तिष्ठेदु करावा । पारभिया अंधारपाढावा ।
हे नेणेचि गा पाढवा । दीपु जैसा ॥

जो खांडावया घावो घाली । कां लावणी जयाने केली ।

दोघा एकचि साउली । बूक्ष दे जैसा ॥

किंवा तत्पूर्वी (ज्ञा. १२. १३) त्याच अध्यायांत—

उत्तमार्थे धरिजे । अधमार्थे अद्वेरिजे ।
 हें काहीच नेणिजे । वसुधा जेरी ॥
 कां रायाचे देह चाकूं । इंका परौरे गाकूं ।
 हें न म्हणेचि कृपाळू । प्राणु पैंगा ॥
 गाईची तुषा हळू । कां स्याधा विष होडनि मारू ।
 येसे नेणेचि कां कळू । तोष जैसे ॥
 तैसी आघवियाचि भूतमार्ती । एकपणे जया मैत्री ।
 कृपेशी धाक्री । आपणाचि जो ॥
 आणि मी हे भाष नेणे । माझे काहीचि न म्हणे ।
 सुखदुःख जाणें । नाहीं जया ॥

याप्रमाणे ज्ञानेश्वरमहाराजांनी अनेक दृष्टान्त देऊन ब्रह्मभूत पुरुषान्या साम्यावस्थेने शुद्ध मराठीत मोठे सुरस व चटकदार निश्चिन केले आहे; व त्यांत गीतेतील चारी ठिकाणन्या ब्राह्मी स्थितीन्या वर्णनाचे सार आले आहे असे म्हणण्यास हरकत नाही. अध्यात्मविद्येने अखेर जे काय मिळवावयाचे ते हेच होय.

सर्व मोक्षधर्माचे मूळ जे अध्यात्मज्ञान त्याची परंपरा आमच्याकडे उपनिषदांपासून तों तुकारामबोवापर्यंत कशी अव्याहत चालत आलेली आहे, हें वरील विवेचनावरून दिसून येईल. पण उपनिषदाच्याहि पूर्वी म्हणजे अत्यंत प्राचीन काळीच आमच्या देशांत या ज्ञानाचा प्रादुर्भाव ज्ञालेला होता व तेहांपासून पुढे क्रमाक्रमाने उपनिषदांतील विचारांची वाढ ज्ञालेली आहे, हें लक्षांत येण्यासाठी उपनिषदांतील ब्रह्मविद्येसहि आधारभूत ज्ञालेले क्रग्वेदांतील एक प्रसिद्ध सूक्त मराठी भाषान्तरासह शेवटीचे येथे देतो. सृष्टीचे अगम्य मूलतत्त्व काय, व त्यापासून ही विविध दृश्य सृष्टी कशी झाली असावी, याबद्दल या सूक्तांत जे विचार प्रदर्शित केलेले आहेत, त्यांसारखे प्रगल्भ, स्वतंत्र व मूळाला हात घालणारे तच्चज्ञानाचे मार्मिक विचार दुसऱ्या कोण-त्याहि धर्माच्या मूलग्रंथांत आढळून येत नाहींत इतकेच नव्हे, तर अशा प्रकारच्या अध्यात्मविकाराने भरलेला याच्याइतका प्राचीन लेखहि अद्याप कोठेच उपलब्ध ज्ञालेला नाही. म्हणून मनुष्याच्या मनाची प्रवृत्ति साहजिकरीत्याच नाशवंत व नाम रूपात्मक सृष्टीच्या पलीकडच्या नित्य व अचित्य ब्रह्मशक्तीकडे कशी धांव घेत असत्ये, हें दाखविण्यास धार्मिक इतिहासवृत्ताहि हें सूक्त महत्वाचे समजून अनेक पाश्चात्य पंडितांनी त्याचे आपल्या भाषांतून आश्वर्यपूर्वक भाषान्तर केलेले आहे. हे सूक्त क्रग्वेदाच्या दहाच्या मंडलांत १२९ वैं असून सूक्ताच्या आरंभीच्या शब्दावरून यास “नासदीय सूक्त” असे म्हणतात. आणि हेच तैत्तिरीय ब्राह्मणांत (२.८.९) घेतलेले असून महाभारतांत नारायणीय किंवा भागवत धर्मात भगवदिच्छेने प्रथम सुषिं कशी निर्माण झाली, याचे वैरीन याच सूक्ताच्या आधा-

रानें केलेले आहे (मभा.शा. ३४२.८). सर्वानुक्रमणिकप्रमाणे याचा ऋषि परमेष्ठि प्रजापति, व देवता परमात्मा असून, त्रिषुप् वृत्ताच्या म्हणजे अकरा अक्षरी चार चर- ज्ञांच्या यांत सात ऋचा आहेत. ‘सत्’ आणि ‘असत्’ हे शब्द द्यर्थी असल्यामुळे जगाच्या मूलद्वयास ‘सत्’ म्हणण्याबद्दल उपनिषत्कारांच्या ज्या मतभेदाचा पूर्वीं या प्रकरणांत उल्लेख केला आहे तोच मतभेद ऋग्वेदांत हि आढळून येतो. उदाहरणार्थ, हे मूळ कारण, “एकं सद्ग्रीषा बहुधा वदन्ति” (ऋ. १.१६४.४६) किंवा “एकं सन्तं बहुधा कल्पयन्ति” (ऋ. १०.११४.५)—एक व सत् म्हणजे सदेव टिकणारे असून त्यालाच लोक निरनिराळीं नांवे देतात, असे कांहीं स्थर्लीं, तर उलट “देवानां पूर्व्ये युगेऽसतःसदजायत” (ऋ. १०.७२.७)—देवांच्याहि पूर्वकाळीं असत्पासून म्हणजे अव्यक्तापासून ‘सत्’ म्ह० व्यक्त सृष्टि उत्पन्न झाली, असे दुसरे ठिकाणी म्हटले आहे. याशिवाय जगाच्या मूळारंभी हिरण्यगर्भ होता, आणि अमृत व मृत्यु या दोन्ही त्याच्याच छाया असून त्यानेच पुढे सर्व जग निर्माण केले (ऋ. १०.१२१.१,२); किंवा विराटरूपी पुरुष प्रथम असून, त्यापासून यज्ञानें सर्व सृष्टि उत्पन्न झाली (ऋ. १०.९०); अगर प्रथम आप (पाणी) असून, त्यांत प्रजापति उत्पन्न झाला (ऋ. १०.७२.६; १०.८२.६); अथवा ऋत व सत्य प्रथमतः उत्पन्न होऊन नंतर रात्र (अंधकार), व त्यापुढे समुद्र (पाणी), सवंत्सर वैरे उत्पन्न झाली (ऋ. १०.१९०.१); —अर्शीं कोणत्या तरी एका दृश्य तत्त्वापासून सृष्टि उत्पन्न झाल्याचीं ऋग्वेदांतच भिन्नभिन्न वर्णने आहेत. ऋग्वेदांत वर्णिलेल्या या मूलद्वयांपैकीच पुढे (१) तैति- रीय ब्राह्मणांत ‘आपो वा इदमग्रे सलिलमासीत्’ (तै.ब्रा.१.१.३.५)—हे सर्व पहिल्यानें पातळ पाणी होते—असा पाण्याचा, (२) तैतिरीयोपनिषदांत ‘असद्वा इदमग्र आसीत्’ (तै. २.७)—हे पहिल्यानें असत् होते—असा असताचा, (३) छांदोग्यांत ‘सदेव सौम्येदमग्र आसीत्’ (छां.६.२)—हे सर्व पहिल्यानें सत् च होते—असा सताचा, किंवा (४) ‘आकाशःपरायणम्’ (छां.१.९)—आकाश सर्वांचे मूळ—असा आकाशाचा, (५) बृहदारण्यकांत ‘नैवेह किंचनाग्र आसीन्मृत्युनैवेदमावृतमासीत्’ (बृ. १.२.१)-पहिल्यानें हे कांहीच नव्हते, सर्व मृत्यूनें आच्छादिलेले होते—असा मृत्यूचा, आणि (६) मैत्र्यु- पनिषदांत ‘तमो वा इदमग्र आसीदिकम्’ (मै.५.२)—हे सर्व पहिल्यानें एकटे तम (तमोगुणी, अंधकार) होते,—पुढे त्यापासून रज व सत्त्व झाले, असा तमाचा अनुवाद केलेला आहे. तसेच या वेदवचनांस अनुसरून अखेर मनुस्मृतीत—

आसीदिवं तमोभूतमपश्चात्मलक्षणम् ।

अप्रतक्यमविज्ञेय प्रसुप्तमिव सर्वतः ॥

“हे सर्व पहिल्यानें तमानें म्हणजे अंधकारानें व्यास असून भेदाभेद ओळखून न येण्या- जोये अगम्य व निजल्यासारखें होते; नंतर पुढे त्यांत अव्यक्त परमात्म्यानें प्रवेश

करून पाणी प्रथम उत्पन्न केले”—असें सृष्ट्यारंभाचे वर्णन आहे (मनु. १.५—८). सृष्ट्यारंभीच्या मूलद्रव्यासंबंधानें हीं किंवा अशाच प्रकारची भिन्नभिन्न वर्णने नास-दीय सूक्ताच्या वेळीहि प्रचलित असली पाहिजेत; आणि यांपैकीं कोणतें मूळ द्रव्य खरें समजावें, असा प्रथम तेबद्दांहि निघालेला असावा. सबव त्यांतील बीज किंवा खरें काय आहे यावद्दल या सूक्ताचा त्रयि असें सांगतो की—

सूक्त.

नासदासीज्ञो सदासीत्तदानीं
नासीद्रज्ञो जो व्योमा परो यत् ।
किमावरीवः कुह कस्य शर्म-
आभः किमासीदगहनं गर्भीरम् ॥ १ ॥

न मृत्युरासीदमृतं न तर्हि
न रात्र्या अहं आसीत्प्रकेतः ।
आनीदवातं स्वधया तदेकं
तस्माद्बान्यज्ञ परः किंचनाऽस्ति ॥ २ ॥

तम आसीत्तमसा गूढमध्येऽ-
प्रकेतं सलिलं सर्वमा इदम् ।
तुच्छेनाभ्वयिहितं यदासीत्
तपसस्तन्महिनाऽजःयतैरुम् ॥ ३ ॥

भाषांतर.

१. तेबद्दां म्ह० मूळारंभीं असत् नव्हते आणि सत् हि नव्हते! अंतरिक्ष नव्हते आणि त्यापलीकडचे जें आकाश तेहि नव्हते! (अशा स्थितीत) कोणीं (कोणाला) आवरण घातले (म्हणावें)? कोटें? को-णाच्या सुखासाठी? अगाध व गहन पाणी (तरी) होतें काय?*

२. तेबद्दां मृत्यु म्ह० मृत्युग्रस्त नाश-वंत दृश्य स्युष्टि नव्हती, व म्हणून (दुसरा) अमृत म्ह० अविनाशी नित्य पदार्थ (हा भेद) हि नव्हता. (तसेच) रात्र आणि दिवस यांचा भेद कलण्यास कांहीं साधन (=प्रकेत) नव्हते. (जें काय होते) तें एकले एकच स्वयेने म्ह० आपल्या शक्तीने वायूशिवाय श्वासोच्छवास करीत म्ह० स्फुरत होतें. त्याखेरीज किंवा त्याप-लीकडे दुसरे असें कांहींच नव्हते.

३. अंधकार होता, आरंभी हें सर्व अंधकाराने व्यास (आणि) भेदाभेदविरहित पाणी होतें, (किंवा) आमु म्हणजे सर्वव्यापी वृद्ध (आरंभीच) तुच्छानें म्हणजे फोल मायेने आच्छादिलेले होतें,— असें (यत्) जें (म्हणतात), तें (तत्)

* झचा पहिली:—चवध्या चरणांत ‘आसीत किम्’ असा अन्वय घेऊन आम्ही वरील अर्थ दिला आहे; व त्याचा भावार्थ ‘पाणीतेबद्दां नव्हते’ असा आहे (तै. ब्रा. २.३.१ पदा).

कामस्तदग्रे समवर्तताधि
मनसो रेतः प्रथमं यदासीत् ।
सतो बन्धुमसति निरविन्दन्
हृदि प्रतीष्या कवयो मनीषा ॥ ४ ॥

तिरश्चीनो विततो राइमरेषाम्
अधः स्विदासीदुपरि स्विदासीत् ।
रेतोधा आसन् महिमान भासन्
स्वधा अवस्तात् प्रयतिः परस्तात् ॥ ५ ॥

मूळ एक (ब्रह्मच) तपाच्या माहिम्याने (रूपांतराने पुढे) प्रकट ज्ञालेले होते.*

४. (याच्या) मनाचे जें रेत म्हणजे बीज प्रथमतः निघाले तोच आरंभी काम (म्हणजे सृष्टि निर्माण करण्याचा प्रवृत्ति किंवा शक्ति) ज्ञाला. (हाच) असतामध्येय म्हणजे मूळ परब्रह्मांत सताचा म्ह० विनाशी दृश्य सृष्टीचा (पहिला) संबंध होय, असें ज्ञात्यांनी अंतःकरणांत विचार करून दुर्दीने निश्चित केले आहे.

५. (हा) रशिम म्ह० धागा किंवा किरण यांच्या(मध्येय)आडवा पसरला; आणि खालो होता म्हटले तर वरहि होता. (यांच्यांतले काही) रेतोधा म्ह० बीजप्रद ज्ञाले, व (वाढून) मोठेहिज्ञाले. त्यांचीच स्वशक्ति अलीकडे व प्रयति म्ह० प्रभाव पलीकडे (व्यापून) राहिला.

* क्रचा तिसरी—यांतील पहिले तीन चरण स्वतंत्र कल्पून सृष्ट्यारंभी “अंघकार, अंघकारानें व्यापिलेले पाणी, किंवा तुच्छानें आच्छादिलेले आभु (पोकळी) होते” असा यांचा विधानात्मक अर्थ कित्येक करितात. पण आमच्या मतें तो चुकीचा आहे. कारण, पहिल्या दोन क्रचांत मूळारंभीं काहींच नव्हते असें जर स्पष्ट विधान आहे, तर त्याच्या अगदी विरुद्ध अंघकार किंवा पाणी मूळारंभी होते असें याच मूळांत सांगितले जाणे शक्य नाही. शिवाय या पक्षीं तिसऱ्या चरणांतील यत् शब्द निष्कारण मानावा लागतो. म्हणून तिसऱ्या चरणांतील यत् याचा चक्ष्या चरणांतील तत् या पदार्थीं संबंध लावून आमदी वर दिल्या-प्रमाणे अर्थे लावणे जरूर पडते. मूळारंभीं पाणी वैरे पदार्थ होते असें म्हणणा-या लोकांस उत्तर म्हणून ही क्रचा या मूळांत आली आहे. आणि तुम्ही ह्यातां त्याप्रमाणे तम, पाणी, वैरे पदार्थ मूळ नसून एका ब्रह्माचा तो पुढला विस्तार आहे असें सांगण्याचा क्रषीचा हेतु आहे. तुच्छ व आभु हे दोन शब्द एकमेकांचे प्रतियोगी असल्यासुळे तुच्छाच्या उलट ह्य० मोठा किंवा सर्वथ असा आभु शब्दा वा अर्थ होतो; आणि क्रगेदात ज्या दुसऱ्या दोन ठिकाणी हा शब्द आला आहे (ऋ.१०.२७.१,४) तेथे साथ्यांनी हाच अर्थ घेतला आहे. पंचदर्शीत (चित्र.१२९,१३०) तुच्छ हा शब्द मायेला लाविला आहे, (नृसिं.उत्त. ९ पहा), अर्थात् आभु ह्या पोकळी नसून ‘परब्रह्म’ असाच अर्थ होतो. ‘सर्वे आः इदम्’ या ठिकाणी आः (अ+अस्) हें अस धातूचे भूतकाळांचे रूप असून त्याचा अर्थ ‘आसीत्’ असा आहे.

को अद्वा वेद क हह प्र वोचत्
कुत आजाता कुन हृषि॒ष्टिः ।
अंग् देवा अस्य विसर्जने-
य को वेद यत आबभूव ॥ ३ ॥

इर्व विसृष्टिर्थत आबभूव
यदि वा दधे यदि वा न ।
जो अस्याध्यक्षः परमे व्योमन्
सो अंग वेद यदि वा न वेद ॥ ७ ॥

६. (सताचा) विसर्ग म्हणजे पसारा कशापासून किंवा कोठून आला, हें(यापेक्षां) प्र म्हणजे विस्तराने येथे कोण सांगणार? कोण निश्चयात्मक जाणतो? देवहि या (सत् सृष्टीच्या) विसर्गानंतरचे. मग ती जेथून निघाली तें कोण जाणणार

७. (सताचा) हा विसर्ग म्हणजे पसारा जेथून झाला, किंवा तो निर्मिला गेला अगर न गेला, तें परम आकाशांत असणारा या जगाचा जो अध्यक्ष (हिरण्यगर्भ) तो जाणीत असेल; किंवा नसेलहि! (कोणी सांगावे?)

डोळयांना किंवा सामान्यतः सर्व इंद्रियांस गोचर होणाऱ्या विकारी विनाशी नामरूपात्मक नाना देखाव्यांच्या जाव्यांतच गुंतून न रहातां त्यापलीकडे कांडीं तरी एक व अमृत तस्व आहे हें झानदृश्या ओळखणे हेच सर्व वेदान्तशास्त्राचे रहस्य होय; आणि या लोण्याच्या गोळयावर वरील सूक्ताच्या ऋषीच्या बुद्धीची पहिल्याच झपाव्यास जी अचूक उडी पडली आहे त्यावरून त्याचे अंतर्ज्ञान किंवा तीव्र होतें तें स्पष्ट दिसून येतें! मूळारंभी म्हणजे सृष्टीतील नाना पदार्थ अस्तित्वांत ऐण्यापूर्वी जें कांही होतें तें सत् होतें, का असत् होतें, मृत्यु होतें का अमर होतें, आकाश होतें का पाणी होतें, उजेड होतें का अंधार होतें, इत्यादि अनेक प्रश्न करण्यांशी वाद करीत न बसतां, एकदम या सर्वाच्या पुढे धांव घेऊन हा ऋषि असे विचारितो की, सत् आणि असत्, मर्त्य आणि अमर, अंधकार व उजेड, आच्छादन करणारे व त्याने आच्छादिलेले, सुख देणारा व सुख अनुभविणारा, ही द्वैताची परस्परसापेक्ष भाषा दृश्य सृष्टि निर्माण झाल्यानंतरची असून, सृष्टीतील ही द्वैते उत्पन्न होण्यापूर्वी, म्हणजे एक व दुसरा हा भेदच जेव्हां नव्हता तेव्हां, कोण कोणाला आच्छादन करणार? म्हणून मळारंभीच्या एकजिनसी द्रव्यास सत् किंवा असत्, आकाश किंवा पाणी, डजेड किंवा अंधकार, अमृत वा मृत्यु इत्यादि परस्पर सापेक्ष कोणतेच नांव देणे योग्य नाही; जें काय होतें तें या सर्व पदार्थाहून विलक्षण असून तें एकले एकच आरंभीं चोहोंकडे आपल्या अपरंपार शक्तीने स्फुरत होते, त्याच्या जोडीला किंवा त्याला आच्छादन करणारे दुसरे कांहींच नव्हते, असे या सूक्ताचा ऋषि आरंभींच निर्भयपणे सांगत आहे. दुसऱ्या ऋचेत 'आनीत' या कियापदांतील 'अन्' धातूचा अर्थ श्रासोच्छ्वास करणे किंवा स्फुरण पावणे अंसा

असून 'प्राण' हा शब्द त्याच धातूपासून निघाला आहे; परंतु जें सत ना असत, तेंस-जीव प्राण्यांप्रमाणे श्वासोच्छ्वास करीत होतें असें तरी कोण सांगणार? आणि श्वासो-च्छ्वास चालण्यास वायु तरी कोठलक? म्हणून 'आनीत' या पदालाच 'अवातं'=वासु-शिवाय आणि 'स्वधया'=आपल्या स्वतःच्याच महिम्यानें, हीं पदे जोडून जगाच्या मूलतत्त्व जड नव्हतें हा अद्वैतावस्थेतील अर्थ "तें एक वायूशिवाय म्हणजे वायूची अपेक्षा न ठेवितां आपल्या शक्तीनेच श्वासोच्छ्वास करीत किंवा स्फुरत होतें," असा द्वैताच्या भाषेने मोऱ्या युक्तीने वर्णिला आहे! व त्यांत सकृदर्शनीं जो विरोध दिसतो तो द्वैती भाषेच्या अपुरेपणामुळे उत्पन्न झालेला आहे "नेति नेति" "एकमेवाद्वितीयम्" किंवा "स्वे महिम्नि प्रतिष्ठितः" (छां. ७. २४.१),—आपल्याच महिम्यानें म्हणजे दुसऱ्या कोणाची अपेक्षा न ठेवितां एकलाच रहाणारा,—इत्यादि परब्रह्माचीं जीं वर्णने उपनिषदांतून आहेत तीं याच अर्थाचीं अनुवादात्मक होत. सर्व सृष्टीच्या मूळारंभी जें हें अनिर्वाच्य तत्त्व चोहोंकडे स्फुरत होतें म्हणून या सूक्षांत म्हटले आहे, तेंच सर्व दृश्य सृष्टीचा प्रलय झाल्यावरहि शिळक रहाणार हें उघड आहे. म्हणून गीतें "सर्व पदार्थांचा नाश झाला तरी ज्याचा नाश होत नाहीं" (गी. ८. २०), असें याच परब्रह्माचें थोड्या पर्यायानें वर्णन केले असून, "तें सत नाहीं आणि असत हि नाहीं" (गी. १३. १२.) असें या सूक्षाला धरून पुढे स्पष्ट म्हटले आहे. पण निर्गुण ब्रह्माखेरीज मूळारंभीं जर दुसरे कांहीच नव्हतें तर "आरंभीं पाणी, अंधकार, किंवा आमु व तुच्छ यांची जोडी होती," इत्यादि जीं वर्णने वेदांतूनहि आहेत त्यांची व्यवस्था कशी लावावयाची अशी शंका येत्ये. म्हणून तिसऱ्या ऋचेत हा कवि असें सांगतो कीं, जगाच्या आरंभीं अंधकार होत्ता किंवा अंधकारानें ज्ञांकलेले पाणी होते, किंवा आमु (ब्रह्म) व त्याला आच्छादणारी माया (तुच्छ) हीं दोन्ही पहिल्यापासूनच आहेत, इत्यादि जीं वर्णन आहेत तीं सर्व एकल्या एक मूळ परब्रह्माचीं त्याच्या तपोमहिम्यानें पुढे विविध पसारा झाल्यानेतरचीं वर्णले होत, अगदीं मूळारंभाचीं नव्हत. या ऋचेत 'तप' या शब्दानें मूळ ब्रह्माची ज्ञानमय विलक्षण शक्ति विवक्षित असून तिचेंच वर्णन चबभ्या ऋचेत केलेले आहे (मु. १. १. ९ पहा). "एतावन् अस्य महिमाङ्गो ज्यायांश्च पूरुषः" (ऋ. १०. ९०. ३.) या न्यायानें म्हणजे सर्व सृष्टि हा ज्याज्ञा महिमा झाला तें मूलदक्ष्य, या सर्वपलीकडचे व सर्वाहून श्रेष्ठ आणि भिन्न आहे. हे या सांगावयास नको. परंतु पहावयाची वस्तु, व पहाणारा, ओका व भोग्य, अच्छादणारा व आच्छाय, क्रालोख व ड्रेजेड, मर्त्ये आणि अमर इत्यादि सर्वांदैत याप्रमाणे एकदम झुगासूच देऊन एक निर्भेळ चिदूपी विलक्षण परब्रह्माच काय ते मूळारंभी होतें ज्ञासा झरी निश्चय केला, तरी या अनिर्वाच्य व निर्गुण एकल्या एक

तत्त्वापासून आकाश, पाणी वर्गेरे द्वंद्वात्मक विनाशी सगुण नामरूपात्मक विविध सृष्टि, किंवा या सृष्टीची मूलभूत जी त्रिगुणात्मक प्रकृति ती, कशी उत्पन्न झाली हें सांग-ण्याची वेळ आल्यावरोबर मन, काम, असत् व सत् अशी द्वैताची भाषाच या ऋषीसहि योजावी लागली असून, अखेर हा प्रश्न मनुष्याच्या बुद्धीच्या आटोक्यावाहेरचा आहे असें हा ऋषि स्वच्छ सांगत आहे. चवध्या ऋचेत मळ ब्रह्मासच ‘असत्’ असें म्हटले आहे. पण त्याचा अर्थ ‘कांहीं नाहीं’ असा घेतो येत नाहीं; कारण, दुसऱ्याच ऋचेत ‘तें आहे’ असें स्पष्ट विधान आहे. सूक्तांतच नव्हे, तर इतरत्र हि दृश्य सृष्टीस यज्ञाची उपमा देऊन हा यज्ञ करण्यास लागणारी तृप, समिधा वर्गेरे सामग्री प्रथम कोठून आणिली (ऋ. १०.१३०.३) ! किंवा घराचा दृष्टान्त घेऊन मूळ एका निर्गुणापासून डोळ्यांस प्रत्यक्ष दिसणारी आकाशपृथक्कीची ही भव्य इमारत घडण्यास लंकुड (मळ प्रकृति) कोठून आणिले !—किं दिवद्रुनं कउ स वृक्ष आस यतो वावापृथिवी निष्टतः—असे व्यावहारिक भाषा स्वीकारूनच ऋग्वेद व वाजसनेयि संहितेत गूढ प्रश्न केले आहेत (ऋ. १०.३१.७; १०.८१.४; वाज. सं. १७.२०). त्या अनिवार्य एकल्या एक ब्रह्माच्या मनांतच सृष्टि निर्माण करण्याचे ‘काम, रूपी तत्त्व कसे तरी उद्भवले, आणि वस्त्रांतील धाग्याप्रमाणे किंवा सूर्यप्रकाशाप्रमाणे त्याच्याच शाखा झटकन् खालीं वर व चोहोँकडे पसरून सताचा सर्व पसारा म्हणजे आकाश पृथक्कीची भव्य इमारत निर्माण झाली, असें जें या सूक्ताच्या ४७या व ५४या ऋचेत (वाज. सं. ३३.७४ पहा) म्हटले आहे, त्यापेक्षां या प्रश्नास जास्त उत्तर देणे शक्य नाहीं. म्हणून या सूक्तांतील अर्धाचाच उपनिषदांतृन “सोऽकामयत । बहु स्यां प्रजायेति ।” (तै. २. ६; छां. ६, २. ३)—त्या परब्रह्मासच एकजिनसी होण्याची इच्छा झाली—असा अनुवाद केलेला असून (बृ. १. ४ पहा), अर्थवैदांतहि या सर्व दृश्य सृष्टीच्या मूलभूत इव्यापासून प्रथम ‘काम’ झाला, असें वर्णन आहे (अर्थवै. ९. २. १९). परंतु या सूक्ताची मौज अशी आहे की, निर्गुणापासून सगुणाच्या, असतापासून सताच्या, निर्द्वंद्वापासून द्वंद्वाच्या, किंवा असंगापासून संगाच्या उत्पत्तीचा हा प्रश्न मनुष्याच्या बुद्धीस अगम्य आहे, म्हणून सांख्याप्रमाणे निव्वळ तर्कवश होऊन मूलप्रकृतीसारखे दुसरे स्वयंभू व स्वतंत्र तत्त्व न मानितां “जें कळत नाहीं तें कळत नाहीं म्हणा; पण त्यासाठी शुद्ध बुद्धीनें व आत्मप्रतीतीने निश्चित केलेल्या अनिर्वाच्य ब्रह्माची योग्यता दृश्य सृष्टीरूप मायेस देऊन परब्रह्माबहलची अद्वैतबुद्धि सोडून देणे न्याय्य नाहीं” असें हा ऋषि प्रतिपादन करीत आहे ! शिवाय असेंहि पाहिले पाहिजे की, प्रकृति हा त्रिगुणात्मक स्वतंत्र दुसरा पदार्थ मानिला तरी त्यापासून सृष्टि निर्माण होण्यास त्यांत प्रथमतः बुद्धि (महान्) किंवा अहंकार कसा उत्पन्न झाला या प्रश्नास उत्तर देतां येत नाहीं तें

नाहींच. आणि हा दोष जर केवळांहि टळत नाहीं तर प्रकृति स्वतंत्र मानण्यांत तरी काय हंशील ? मूळ ब्रह्मापासून प्रकृति म्हणजे सत् कसें निर्माण झालें तें कळत नाहीं एवढे म्हणा म्हणजे झालें. त्यासाठी प्रकृति स्वतंत्र मानण्याची जरु नाहीं. मनुष्याच्या बुद्धीसच काय, पण देवांना देखील सतान्ही उत्पाति कशी झाली तें कळणे शक्य नाहीं. कारण, देवहि दृश्य सूशीला सुरुवात झाल्यावर पुढे उत्पन्न झालेले असल्यामुळे त्यांना मागलेकाय ठाऊक असणार ? (गा. १०.२४३). पण देवांपेक्षांहि हिरण्यगर्भ पुरातन आणि थेष्ठ असून तो एकटाच आरंभी “भूतस्य जातः पतिरेक आसीत्” (ऋ. १०. १२१.१) — सर्वे सृष्टीचा ‘पति’ म्हणजे ‘राजा’ किंवा अध्यक्ष होता, असें ऋग्वेदांतच म्हटले आहे. मग त्याला ही गोष्ठ माहीत नसेल कशावरून ? आणि त्याला जर माहीत असेल तर ती दुर्बोध कशी म्हणतां, असें कोणी विचारील. म्हणून या प्रश्नास “होय; तो ही गोष्ठ जाणीत अरोल” असें प्रथम औपचारिक उत्तर देऊन, लागलीच “अथवा नसेलहि ! कोणी सांगावें ? कारण, तोहि ‘सता’च्याच कोटीत पडत असल्यामुळे, सत्, असत्, आकाश व पाणी यांच्याहि पूर्वीच्या गोशीबहुल ‘परम’म्हटले तरी ‘आकाशां’तच रहाणांच्या जगाच्या या अध्यक्षास निश्चित ज्ञान कोठून असणार ?” असें आपल्या बुद्धीने ब्रह्मदेवाच्याहि ज्ञानाचा टाव घेऊं भहाणारा हा ऋषि आश्र्वयांनें अखेर सांशंक सांगत आहे ! पण एका ‘असत्’ म्हणजे अव्यक्त व निर्गुण द्रव्यासच विविध नामरूपात्मक सताचा म्हणजे मूलप्रकृतीचा संबंध कसा जडला हें कळत नसले, तरी मूळ ब्रह्म एकच आहे ही आपली अद्वैतबुद्धि तो ढळूऱ्य देत नाहीं ! अचित्य वस्तुंच्या गहन रानांत मनुष्याची बुद्धि सात्त्विक श्रद्धेच्या व निर्मल प्रतिभेद्या जोरावर सिंहाप्रमाणे निर्भयपणे संचार करून त्यांतील अतकर्य गोष्ठी यथाशक्ति कशा निश्चित करीत असत्ये याचें हें उत्कृष्ट उदाहरण असून, ऋग्वेदांत हें सूक्त आढळून येते हें खरोखरीच आश्र्वयकारक होय ! या सूक्तांतील विषयाचें पुढे ब्राह्मण (तैति. ग्रा. २.८.९), उपनिषदें, व त्यानंतरचे वेदान्तशास्त्रावरील ग्रंथ यांत आमच्याकडे आणि अर्वाचीन काळीं पाथिमात्य देशांत कान्ट वगैरे तत्त्वज्ञान्यांनीं, पुष्कळ सूक्ष्म परीक्षण केले आहे. परंतु ऋषीच्या शुद्ध बुद्धीस या सूक्तांत ज्या परम सिद्धान्तांचे स्फुरण झालेले आहे तेच सिद्धान्त प्रतिपक्ष्यांस विवर्तवादासारखीं योग्य उत्तरे देऊन अधिक दृढ, स्पष्ट, किंवा तर्कहष्ट्या निःसंदेह करण्यापलीकडे अद्याप कोणाचीच मजल गेलेली नाहीं; व जाण्याची फारशी आशाहि नको.

अध्यात्मप्रकरण संपलें। आतां पुढील रस्त्यास लागण्यापूर्वी ‘केसरी’च्या शिर-स्त्याप्रमाणे एवढा वेळ चालत आलेल्या मार्गाचें थोडे निरीक्षण करितों. कारण असें सिंहावलोकन न केले तर विषयानुसंधान सुटून भलतीकडे च संचार जाण्याचा संभव

असतो ग्रंथाच्या प्रारंभी वाचकांचा विषयांत प्रवेश करून देऊन व कर्मजिज्ञासेचे स्वरूप थोडक्यांत सांगून, तिसऱ्या प्रकरणांत कर्मयोगशास्त्र हाच गीतेतील मुख्य प्रतिपाद्य विषय आहे, असे दाखविले. नंतर या शास्त्राची आधिभौतिक उपपत्ति एकदेशीय व अपुरी, आणि आधिरैविक लंगडी पडत्ये, असे सुखदुःखविवेकपूर्वक चवध्या, पांचव्या व सहाव्या प्रकरणांत प्रतिपादन केल्यावर, कर्मयोगाची आध्यात्मिक उपपत्ति सांगण्यापूर्वी आत्मा म्हणजे काय हे पहाणयासाठी सहाव्याच प्रकरणांत प्रथम क्षेत्रक्षेत्रज्ञविचार व पुढे सातव्या व आठव्या प्रकरणांत सांख्यशास्त्रांतील द्वैताप्रमाणे क्षराक्षरविचार करून, अखेर या प्रकरणांत आत्म्याचे स्वरूप काय आणि पिंडी व ब्रह्मांडी मिळून दोहोंकडे हि एकच अमृत व निर्गुण आत्मतत्त्व करै ओत-प्रोत व निरंतर भरले आहे याचे निरूपण केले; आणि सर्वाभूतीं एकच आत्मा, हा सम्बुद्धियोग संपादन करून तो सदैव जागृत टेवें हीच आत्मज्ञानाची व आत्म-सुखाची पराकाढा असून, आपली बुद्धि याप्रमाणे शुद्ध आत्मनिष्ठावस्थेस आणणे यांतच मनुष्याचे मनुष्यपण म्हणजे नरदेहाचे सार्थकत्व किंवा मनुष्याचा परमपुरुषार्थ आहे, असा निश्चय केला. मानवज्ञातीचे आध्यात्मिक परमसाध्य कोणते याचा याप्रमाणे निर्णय झाल्यावर जगांत आपणांस जे व्यवहार करावयाचे ते कोणत्या घोरणाने केले पाहिजेत, किंवा हे व्यवहार ज्या शुद्ध बुद्धीने करावयाचे तिचे स्वरूप काय असा जो कर्मयोगशास्त्रांतील मुख्य प्रथम त्याचाहि उलगडा यांतच सहज होऊन जातो. कारण, हे सर्व व्यवहार परिणामीं ब्रह्मात्मैक्यरूप सम्बुद्धीस पोषक किंवा अविरुद्ध होतील अशा रीतीनंच केले पाहिजेत, हे आतां सांगावयास नको. कर्मयोगाचे हेच आध्यात्मिक तत्त्व भगवद्गीतेत अर्जुनास उपदेशिले आहे. परंतु कर्मयोगाचे प्रतिपादन एवढ्याने संपत नाही. नामरूपात्मक जगांतील व्यवहार आत्मज्ञानाला विरुद्ध असल्यामुळे ते ज्ञानी पुरुषाने सोडून दिले पाहिजेत, असे कित्येकांचे म्हणणे आहे; व हे जर खेरे असेल तर जगांतील सर्व व्यवहार त्याज्य ठरून भग कर्माकर्मशास्त्रहि निरर्थक होईल ! म्हणून या गोष्टीचा निर्णय करण्यासाठी कर्मचे कायदे कोणते व परिणाम काय, अगर बुद्धि शुद्ध असली तरी हे व्यवहार म्हणजे कर्म कां केले पाहिजे, इत्यादि प्रश्नांचाहि कर्मयोगशास्त्रांत अवश्य विचार करावा लागतो, व त्याप्रमाणे भगवद्गीतेत तो केलाहि आहे. संन्यासमार्गीय लोकांस या प्रश्नांचे कांहीच महात्म वाटत नसल्यामुळे भगवद्गीतेतील वेदान्त किंवा भक्ति यांचे निरूपण संपले म्हणजे ते आपली पोथी गुंडाळण्यास प्रायः सुखात करोत असतात. पण तसेही करणे म्हणजे आमच्या मर्ते गीतेतील मुख्य मुद्याकडे तुलेश करण्यासारखे आहे. यासाठी भगवद्गीतेत वरील प्रश्नांची काय उत्तरे दिली आहेत याचे आतां क्रमाक्रमाने परीक्षण करू.